டல...” 


இலக்கிய 
மரயு 


ம.க 


டாக்டர்‌ மு. வரதராசன்‌, 
எம்‌.ஏ ,எம்‌ ஓ.எல்‌.,பிஎச்‌.டி.,டி. லிட்‌. 
தமிழ்ப்‌ பேராசிரியர்‌, 
சென்னை 30. 


விற்பனை உரிமை ! “- 


பாரி நிலையம்‌. 
184, பிராட்வே, சென்னை-600 108 


தாயக வெளியீடு 
உரிமை : செறிவு 4 
முன்பதிப்பு - 1997 
மறுபதிப்பு - 2003 


விலை ரூ. 45.00 


அச்சிட்டோர்‌ : 

பாரி ஆப்செட்‌, 

இராயபுரம்‌, சென்னை. 600 013. 
போன்‌ : 5950958 . 


வான மந 


பொருளடக்கம்‌ 


பாகுபாடு 
காவியம்‌ 
நாடகம்‌ 
நாவல்‌ 
சிறுகதை , 


மரபு 


ஈம 


குறிப்பு 


வாழ்வு மரபு உடையது; . இலக்கியம்‌ 
வாழ்விலிருந்து மலர்ந்தது ஆதலின்‌, அதுவும்‌ 
மரபு உடையது. இலக்கியம்‌ நுகர்வோர்க்கும்‌ 
மரபு பற்றிய அறிவு இன்றியமையாதது: 
இலக்கியம்‌ அராய்வோர்க்கும்‌ அந்த அறிவு 
இன்‌ றியமையாதது. 


இலக்கியம்‌ பலவகை. தமிழில்‌ தொன்று 
தொட்டு அமைந்த இலக்கிய வகைகளும்‌ 
உண்டு; இன்று புதியனவாய்‌ அமைந்த 
இலக்கிய வகைகளும்‌ உண்டு. அவற்றில்‌ 
அமைந்துள்ள மரபுகளை ஆராய்ந்து கூறுவதே 
இந்நூலின்‌ நோக்கமாகும்‌, 
“படல 


1—3—60 மு. வரதராசன்‌ 


டாக்டர்‌ மு. வ. வின்‌ பெருவாழ்வு : 


சு. திருநாவுக்கரசு. 
எம்‌.ஏ.,எம்‌.காம்‌.,எம்‌.எட்‌.,எம்‌.பில்‌., விசாரத்‌., சான்றிதழ்‌ 
இதழியல்‌ திரு.வி.க மேனிலைப்‌ பள்ளி, 
சென்னை - 600 030. 


இருபதாம்‌ நூற்றாண்டின்‌ தமிழக வரலாற்றிலும்‌ சுமிழ்‌ 
இலக்கிய வரலாற்றிலும்‌ தமிழ்ப்‌ பேராசிரியர்‌ டாக்டர்‌ 
மு. வரதராசனார்‌ அவர்களின்‌ சீரிய தமிழ்த்தொண்டு முதன்‌ 
மையான இடம்‌ பெறுவதாகும்‌ அவர்‌ ஈடு இணையற்ற 
பெரும்‌ எழுத்தாளராக விளங்கினார்‌. உலகத்‌ தமிழர்களின்‌ 
உள்ளங்களைத்‌ கவர்ந்த முதல்‌ தமிழராக ௮வர்‌ திகழ்ந்தார்‌. 
*'மு,வ”* என்ற செல்லப்‌ பெயர்‌ ஒலிக்காத தமிழ்‌ இல்லங்‌ 
களும்‌ நல்‌ உள்ளங்களும்‌ இல்லை எனலாம்‌. 


குடும்ப வாழ்வு: 


அவர்‌, . அருமை அன்னை அம்மாக்கண்ணம்மாளுச்‌ 
கும்‌ அறிவில்‌ சிறந்த தந்தை முனிசாமி அவர்களுக்கும்‌ 
செல்லப்‌ பிள்ளையாக 25-4-1912ஆம்‌ ஆண்டு வட ஆர்க்‌ 
' காடு மாவட்டத்திலுள்ள திருப்பக்தூரிலே பிறந்தார்‌. 
முதலில்‌ அவருக்கு வழங்கிய பெயர்‌ திருவேங்கடமாகும்‌. 
"தாத்தாவின்‌ பெயரை இடுதல்‌? என்னும்‌ குடும்ப மரபுப்‌ 
படி வழங்கிய பெயரே_1வரதராசன்‌' என்பதாகும்‌. 


அவர்‌ 1935ஆம்‌ ஆண்டு தம்‌ மாமா மகளான ராதா 
அம்மையாரை மணந்தார்‌. அவருக்கு ஆண்‌ மக்கள்‌ 
மூவர்‌ உள்ளனர்‌. அவர்கள்‌ முறையே திருநாவுக்கரசு 
நம்பி, பாரி ஆகியோர்‌. ஆவர்‌. அம்‌ மூவரும்‌ மருத்துவத்‌ 
துறையில்‌ மணிகளாகத்‌ திகழ்கின்றனர்‌. 


கல்வி உ 


அவர்‌ வேலத்திலும்‌ வாலாசாவிலும்‌ தொடக்கக்‌ 
கள்வியைக்‌ கற்றார்‌. உயர்நிலைட்பள்ளிப படிப்பை அவர்‌ 
திருப்பத்தூரில பயின்றார்‌. அவர்‌ முருகய்ய முதலியாரிடம்‌ 
தமிழ்‌ சுற்றுப்‌ புலவர்‌ முதல்நிலைத தேர்வில்‌ தேர்ச்சி 

“பெற்றார்‌. பின்னர்‌ அவர்‌ 1935அம்‌ அண்டு தமிழ்ப்‌ 
புலவர்‌ தேர்வு எழுதிச்‌ சென்னை மாநிலத்திலேயே முதல்‌ 
வராகத்‌ தேர்ந்துரூ 1,000 திருப்பனந்தாள்‌ பரிசு பெற்றார்‌. 
அவர்‌ 7989இல்‌ பி ஓ.எல்‌ பட்டமும்‌, 1944 இல்‌ எம்‌.ஓ.எல்‌. 
பட்டமும்‌ பெற்றார்‌ 9 ,8இல சென்னைப்‌ பல்கலைக்‌ கழகத்‌ 
இலேயே முதன்‌ முதலாகத்‌ தமிழில்‌ டாச்டர்‌ பட்டம்‌ பெற்‌ 
றவர்‌ அவரே. 1978ஆம்‌ ஆண்டில்‌ அமெரிக்காவிலுள்ள 
ஊஸ்டர்‌ கல்லூரி அவருக்கு இலக்கியப்‌ பேரறிஞர்‌ 
(டி.லிட்‌) என்ற சிறப்புப்‌ பட்டத்தை நல்கிப்‌ பெருமைப்‌ 
படுத்தியது. அமெரிச்சப்‌ பல்கலைக்‌ சழகம்‌ ஒன்றில்‌ 
*டி.லிட்‌” என்னும்‌ சிறப்புப்‌ பட்டம்‌ பெற்ற முதல்‌ தமிழறிஞர்‌ 
மு.வ. அவர்களே ஆவார்‌. 


தொழில்‌ 


அவர்‌ 1928இல்‌ முதன்‌ முதல்‌ தாலுகா அலுவலகத்தில்‌ 
எழுத்தராசப்‌ பணிபுரிந்தார்‌. 1935ஆம்‌ ஆண்டு முதல்‌ 
நகராட்சி உயர்நிலைப்பள்ளியில்‌ தமிழ்‌ ஆசிரியராகப்‌ பணி 
யாற்றினார்‌. 1939 முதல்‌ 1944ஆம்‌ ஆண்டு வரை டாக்டர்‌ 
௮. லட்சுமணசாமி முதலியார்‌ அவர்சளின்‌ நல்லுதவியு 
டன்‌ தமிழ்‌ விரிவுரையாளராகப்‌ பச்சையப்பன்‌ கல்லூரியில்‌ 
பணியாற்றினார்‌. 1945ஆம்‌ ஆண்டு அக்‌ சுல்லூரியிலே3ய 
தமிழ்த்‌ துறைத்‌ தலைவர்‌ ஆனார்‌. இடையே ஓராண்டு 
சென்னைப்‌ பலகலைக்‌ சுழகத்தில்‌ தமிழ்த்‌ துணைப்‌ பேராசிரிய 
ராகப்‌ பணிபுரிந்தார்‌. அறிஞர்‌ ரா.பி. சேதப்பிள்ளை அவர்‌ 
சளின்‌ மறைவுக்குப்‌ பிறத 1961 முதல்‌ !971 வரை சென்னை 
பல்கலைக்‌ கழகத்தில்‌ தமிழ்த்துறைத்‌ தலைவராகப்‌ பணியாற்‌ 
றினார்‌. 197! முதல்‌ 1974 ஆம்‌ ஆண்டு வரை மதுரைப்‌ பல்‌ 
கலைக்‌ கழகத்தின்‌ புகழ்‌ மிக்க இணையற்ற துணைவேந்த 
ராகப்‌ பணிபுரிந்தார்‌. 


அவர்‌ பங்கேற்ற துறைகள்‌ 


அவர்‌ பல்வேறு துறைகளில்‌ ஈடுபாடு கொண்டிருந்‌ 
தார்‌ அவர்‌ சென்னை, திருவேங்கடவன்‌, அண்ணாமலை, 
ஆகிய பல்கலைக்‌ கழகங்களின்‌ பேரவை (செனட்‌) அங்கத்‌ 
தினராக இருந்தார்‌. மேலும்‌ கேரளம்‌, மைசூர்‌, உஸ்‌ 
மானியா, பங்களூர்‌, ஆந்திரா, டிஃலி, கேம்பிரிட்ஜ்‌, 
மதுரை முதலிய பல்கலைக்‌ கழகங்களின்‌ பாடத்‌ திட்டக்‌ 
குழுவில்‌ இருந்தார்‌, இலங்கை, மலாயா, காஜி, உத்கல்‌ 

முதலிய பல்கலைக்‌ சுழகங்க3ளாடு தொடர்பு கொண் 
டிருந்தார்‌. ன ட்‌ 

அவர்‌ புதுமஎ்லியில்‌ உள்ள சாத்திய. அகாடெமி, 
பாரதிய ஞானபீடம்‌, தேசியப்‌ புத்தகக்குழு, இந்திய 
மொழிச்சமு, சென்னைப்‌ பல்கலைக்‌ சுழகம்‌ தயாரித்த 
அந்கிலம்‌, கமிழ்‌ அகராதிச்‌ குழு, நாட்டுப்புறப்‌ பாடல்‌ 
களும்‌ நாட்டுப்புற நடனங்களும்‌ பற்றிய குழு முதலிய 
வற்றில்‌ அங்கம்‌ வகித்தார்‌, ; 

அவர்‌ தமிழ்நாடு அரசுப்‌ பணியாளர்‌ தேர்வு ஆணைக்‌ 
குழுவிலும்‌, அந்ரெப்‌ பிரதேச அரசுப்‌ பணியாளர்‌ . தேர்வு 
ஆணைக்‌ குழுவிலும்‌, மத்திய அரசுப்‌ பணியாளர்‌ தேர்வு 
ஆணைக்‌ குழுவிலும்‌, மகாராஷ்டிர சமிதி மண்டலத்திலும்‌ 
பங்கு கொண்டிருந்தார்‌. 3 

தமிழ்நாடு புத்தக வெளியீட்டுக்‌ கழகம்‌, ஆட்ட 
மொழிக்குழு, ஆட்சிமொழிச்‌ ' சட்டக்குழு, தமிழ்‌ வளர்ச்9ிக்‌ 
கழகம்‌, தமிழ்க்‌ கலைமன்றம்‌, தமிழிசைச்‌ சங்கம்‌, மாநில 
வரலாற்றுக்‌ கழகம்‌, தமிழ்க்‌ கலைக்களஞ்சியம்‌, - தமிழகப்‌ 
புலவர்‌ குழு, உலகத்‌ தமிழ்‌ ஆராய்ச்சி நிறுவனம்‌ முதலிய 
வற்றில்‌ பங்கு கொண்டு சிறந்த தொண்டாற்றினார்‌. 1 
பன்மொழிப்‌ புலமை: 

அவர்‌ தமிழ்‌, ஆங்கிலம்‌, தெலுங்கு, மலையாளம்‌, 
கன்னடம்‌, இந்தி முதலிய மொழிகளைக்‌ கற்றுப்‌ பன்‌ 
மொழிப்‌ புலவராகத்‌ திகழ்ந்தார்‌. 
உலகம்‌ சுற்றிய முதல்‌ தமிழ்ப்‌ பேராசிரியர்‌: 

அவர்‌ ரஷ்யா, மலேசியா, சிங்கப்பூர்‌, பாரிஸ்‌ 
இலங்கை, * இங்கிலாந்து, பிரான்சு, ஜப்பான்‌, ஜெர்மனி 
இத்தாலி, கிரேக்கம்‌, எகிப்து, அமெரிக்கா முதலிய உலக 
நாடுகளை எல்லாம்‌ சுற்றிப்பார்த்த முதல்‌ தமிழ்ப்‌ பேராசிரி 
யராக விளங்கினார்‌. ்‌ 
தோற்றப்‌ பொலிவு: 

எழில்‌ மிக்க எடுப்பான தோற்றம்‌, புன்னகை பூத்துப்‌ 
பொலிவோடு விளங்கிய முகம்‌, அறிவு முதிர்ச்சிக்கு அடை 


யாளமான அகன்ற நெற்றி, அன்பும்‌ அறிவும்‌ சுழல்‌ 
விளக்குப்போல்‌ சுடர்விட்டுப்‌ பொங்கும்‌ கண்கள்‌, எடுப்‌ 

பான கூரியமூச்கு, உடல்‌ நனம்‌ காட்டும்‌ அழகான பற்‌ 
. கள்‌, நீண்ட மெல்லிய கைகள்‌, பெண்மையின்‌ மென்மை 
ஓடும்‌ உடல்‌, எண்ணங்களை எல்லாம்‌. எழுத்தாக்கிய 


பரந்த பண்பட்ட நெஞ்சம்‌ உடையவராக அவர்‌ விளங்‌ 
கினார்‌. 


தனிப்‌ பண்புகள்‌: 


அவர்‌ மனத்தால்கூடப்‌ பிறருக்குத்‌ தீங்கு எண்ணாமல்‌ 
சான்றோராக வாழ்ந்தார்‌. 


ஒன்றனை இழந்தாலோ அல்லது தொலைத்துவிட்‌ 
டாலோ அதற்காக அவர்‌ கவலைப்பட்ட நில்லை, காரணம்‌ 
அதனால்‌ பயன்‌ இல்லை என்பது அவரது கருத்து. வீணாக 
வருந்தும்‌ நேரத்தை வேறு ஆக்க வேலைக்குப்‌ பயன்படுத்த 
வேண்டும்‌ என்பதே அவரது கொள்கை. 


அவர்‌ கடமையை ஒருபோதும்‌ மறந்ததில்லை. 
செய்வன திருந்தச்‌ செய்தார்‌; காலத்தைப்‌ பொன்போல்‌ 
போற்றினார்‌, 


உலகக்‌ குடிமகனின்‌ பெருவாழ்வு: 
அவர்‌ எண்ணத்தால்‌, எழுத்தால்‌, செயலால்‌, சொல்‌ 


லால்‌, பலருக்கு **நல்வாழ்வு'' தந்து உலகக்‌ குடிமகனாக 
உயர்ந்தார்‌. சுருங்கக்‌ கூறின்‌, அவர்‌ 


அன்பில்‌ நெகிழ்வு 
அறிவில்‌ தெளிவு 
ஆக்கத்தில்‌ ஊக்கம்‌ 
வாழ்வில்‌ எளிமை 
உண்மையில்‌ உயிர்ப்பு 
உழைப்பில்‌ ஓய்வின்மை 
கொள்கையில்‌ . உறுதி 
இயற்கையில்‌ ஈடுபாடு 
துன்பத்தில்‌ துணைதிலை 
புலமையில்‌ ஆழம்‌ 
ஆராய்ச்சியில்‌ தடுநிலைமை 

. இல்லத்தில்‌ துறவு 
பதவியில்‌ ட பகட்டு இன்மை 
புரட்சியில்‌ முதன்மை 
பண்பில்‌ 


சால்பு 
அறத்தில்‌ .... நம்பிக்கை 


புகழில்‌ ்‌ மயங்காநிலை 
செல்வத்தில்‌ செருக்கன்மை 
விளம்பரத்தில்‌ விருப்பின்மை 
தமிழில்‌ தமிழ்நெஞ்சம்‌ 


சொண்டவர்‌ ஆவார்‌. நம்‌ நெஞ்சம்‌ மறவாத தமிழ்‌ நெஞ்‌ 
சத்தின்‌ பெருவாழ்வு இதுவே. 


பெருமகன்‌ போற்றிய பெருமக்கள்‌ : 


காந்தியடிகள்‌, திரு.வி ச.,காயுமானவர்‌, இராம தீர்த்தர்‌ 
இராமலிங்க சுவாமிகள்‌, இராமகிருஷ்ணர்‌, விவேசானந்தர்‌ 
திருநாவுச்சரசர்‌, மாணிக்கவாசகர்‌, நம்மாழ்வார்‌, கவிஞர்‌ 
தாகூர்‌. சாண்டேகர்‌, பெர்னார்ட்ஷா, சோமர்செட்‌ மாம்‌ 
முதலியோர்‌ அவர்‌ விரும்பிப்‌ போற்றிய பெரு மக்கள்‌ 
ஆவர்‌, 


உயிருள்ள படைப்புகள்‌: 


தமிழ்த்தாயின்‌ தலைமசனாசு விளங்கிய அவர்‌, : 62 
வயதில்‌ 85 நூல்கள்‌ எழுதி இணையிலாப்‌ புகழ்பெற்றார்‌. 
பல்வசையான முதல்‌ தரமான நூல்களைத்‌ தந்த தமிழ்ச்‌ 
சுரங்கமாக அவர்‌ விளங்கினார்‌. 


12 காவல்‌... ௮0ம்‌ 


1. செந்தாமரை 
2. கள்ளோ? காவியமோ? 
3. பாவை 

4, அந்தநாள்‌ 


5. மலர்விழி 
6. பெற்ற மனம்‌ 
7. அல்லி 


8. கரித்துண்டு 

9. கயமை 
10. நெஞ்சில்‌ ஒரு முள்‌ 
11. அகல்‌ விளக்கு 
12. மண்‌ குடிசை : 
13. வாடா மலர்‌ 


2. சிறுகதை... 8 


1. விடுதலையா? 
2. குறட்டை ஓலி 


3. சிந்தனைக்கதை க 2 


1. கி.பி. 2000 
2: பரியும்‌ பாவமும்‌ 


4. நாடகம்‌ ......... 6 
1, பச்சைப்பர்‌ 
2. மனச்சான்று 
3. இளங்கோ 
4. டாக்டர்‌ அல்லி 
5. மூன்று நாடகங்கள்‌ 
6. காதல்‌ எங்கே? 


5. கட்டுரை நூல்‌......... 11 


1. அறமும்‌ அரசியலும்‌ 

2. அரசியல்‌ அலைகள்‌ 

3. குருவிப்‌ போர்‌ 

4, பெண்மை வாழ்க 

5, சுழந்தை 

6. கல்வி 

7. மொழிப்பற்று 

8. நாட்டுப்‌ பற்று 

9, உலகப்‌ பேரேடு 
10. மண்ணின்‌ மதிப்பு 
11. நல்வாழ்வு 


6. இலக்கியம்‌ .....:... 24 


1. தமிழ்‌ நெஞ்சம்‌ 
2. மணல்வீடு 
3. திருவள்ளுவர்‌ அல்லது வாழ்க்கை விளக்கம்‌ 

4. திருக்குறள்‌ தெளிவுரை 
5, ஓவச்‌ செய்தி 
6. கண்ணகி 
7. மாதவி 
8. முல்லைத்‌ திணை 
9. நெடுந்தொகை விருந்து 
10. குறுந்தொகை விருந்து 
71, நற்றிணை விருந்து 
12. இலக்கிய ஆராய்ச்‌ 
13. நற்றிணைச்‌ செல்வம்‌ 
14, குறுந்தொசைச்‌ செல்வம்‌ 
15. நெடுந்தொசைச்‌ செல்வம்‌ 
16. நடை வண்டி ்‌ 
17. கொங்குதேர்‌ வாழ்க்கை 
18. புலவர்‌ கண்ணீர்‌ 
19. இலக்கியத்‌ திறன்‌ 
20. இலக்கிய மரபு 
21. இளங்கோ அடிகள்‌ 
22. இலக்கியக்‌ சாட்சிகள்‌ 
23. குறள்‌ காட்டும்‌ காதலர்‌ 
24. சங்க இலக்கியத்தில்‌ இயற்கை 


. சிறுவர்‌ இலக்கியம்‌......4 


1. குழந்தைப்‌ பாட்டுகள்‌ (Nursery Rhymes) 

32. இளைஞர்க்கேற்ற இனிய கதைகள்‌ 

3, படியாதவர்‌ படும்பாடு (The woes of the illiterate) 
4. கண்ணுடைய வாழ்வு 


கடித இலக்கியம்‌... ......4 


1. அன்னைக்கு 
2, தம்பிக்கு 

3. தங்கைக்கு 
4. நஸ்‌ பர்ச்கு 

பயண இலக்கியம்‌... ...] (11801௦2028) 
1, யான்‌ கண்ட இலங்கை 
10. இலக்கிய வரலாறு... ...] 
1. தமிழ்‌ இலக்யெ வரலாறு 
11. மொழியியல்‌...... 6 
1. மொழி நூல்‌ 
2, மொழியின்‌ கதை 
3. எழுத்தின்‌ கதை 
சீ. சொல்லின்‌ கதை 
5. மொழி வரலாறு 
6. மொழியியற்‌ கட்டுரைகள்‌ 


வாழ்க்கை வரலாறு......... 4 (Biography) 
1. அறிஞர்‌ பெர்னார்ட்ஷா 
2. காந்தியண்ணல்‌ 
3. கவிஞர்‌ தாகூர்‌ 
சீ, திரு. வி, ௧. 


13. ஆங்கில நூல்‌......2 


12. 


The Treatment of Nature in Sangam Literature- 
(சங்க இலக்கியத்‌ தில்‌ இயற்கை) 
2. 11820 Adigal. 
(இளங்கோவடிகள்‌) 
14. சிறுவர்‌ இலக்கணம்‌......3 
15. மொழிபெயர்ப்பு நூல்‌...... 2 
பரிசும்‌ பாராட்டும்‌ பெற்ற நூல்கள்‌ : 
1. அகல்‌ விளக்கு இந்திய ஜன. திபதியின்‌ 


சாகித்திய அகடாம்‌ீ 
யின்‌ பரிசினைப் பெற்றது... 

2. கள்ளோ? காவியமோ? இவை மூன்றும்‌ 
3. அரசியல்‌ அலைகள்‌ சென்னை அரசாங்‌ 
4. மொழியியற்‌ கட்டுரைகள்‌ கத்தின்‌ பரிசுகளைப்‌ 
பெற்றன. 
5. திருவள்ளுவர்‌ அல்லது இவை ஆறும்‌ தமிழ்‌ 
வாழ்க்கை விளச்கம்‌ வளர்ச்சிக்‌ கழகத்‌ 
6. மொழி நூல்‌ தின்‌ பாராட்டுப்‌ பத்‌ 
7. கள்ளோ? காவிமமோ? திரங்களைப்‌ பெற்‌ 
8. விடுதலையா? றன, 


9. அரசியல்‌ அலைகள்‌ 
10. ஓவச்‌ செய்தி 


டாக்டர்‌ மு. வ. தலைசிறந்த 13 நாவல்களை எழுதித்‌ 
தமிழக தற்குத்‌ தந்தார்‌. அவர்‌ எழுதிய முதல்‌ நாவல்‌ 
“செந்தாமரை ஆகும்‌, சள்ளோ? காவியமோ அவர்‌ எழு 
திய இரண்டாம்‌ நவல்‌ ஆகும்‌, இந்நாவலே அவருக்கு 
மிக்க புகழினைத்‌ தேடித்தந்தது. இந்நாவலை அவர்‌ பெரி 
தும்‌ விரும்பினார்‌. 

வாழ்க்கையில்‌ பிணக்கு ஏற்படுவது இயற்கை. அப்‌ 
போது அறிவு இருந்து பயன்‌ இல்லை. அன்பு இருந்தால்‌ 
நன்மை உண்டு. இதுவே இந்நாவல்‌ கூறும்‌ மிகப்‌ பெரிய . 
உண்மையாகும்‌. இந்நாவல்‌ பலர்க்கு நல்வாழ்வு அளித்‌ 
துள்ளது. i 

* தமிழ்‌ இலக்கியத்‌ துறையில்‌ தலையாய தொண்டாற்றி 
யவர்‌” என்று அவருக்குச்‌ சுதந்தரப்‌ போராட்ட நூற்றாண்டு 
விழாவின்போது, சென்னை அரசாங்கம்‌ பாராட்டி நடராசர்‌ 
உருவம்‌ பொறித்த ஒரு செப்புக்கேடயத்தினை 158-1957 
அன்று பரிசளித்தது. 


பிற மொழிகளில்‌ அவரது நூல்கள்‌: 


அவரது . உயிரோட்டமுள்ள புகழ்‌ மிக்க நூல்கள்‌ 
“தெலுங்கு, மலையாளம்‌, கன்னடம்‌, இந்தி, சிங்களம்‌, ஆங்‌ 


சிவம்‌ 


xiv 


முதலீய மொழிசளில்‌ மொழி பெயர்க்கப்‌ 


பட்டுள்ளன. 


8, 


12. 


மறைவு : 


பெற்ற மனம்‌, 
(A Mother's Heart) 
அகல்‌ விளக்கு, 
(Aga! Vilakku) 
விடுதலையா? 
(Was it Liberation’) 
மனச்‌ சான்று 
(Voice of Conscience) 
கயமை 
(Kayamai) 
குறட்டை ஓலி 
(The Sound of the Snore) 
சாதல்‌ எங்கே? 
Where is Love? — ஆங்கில மொழி. 
அகல்‌ விளச்கு, குறட்டை ஓஒலி-ரஷ்யமொழி 
கள்ளோ? காவியமோ? _— சிங்கள மொழி, 
கரிக்தண்டு _ இந்தி மொழி 
சிறுகதைகள்‌ சில மராத்தி, மலையாளம்‌ முதலிய 
இந்திய மொழிகளில்‌ மொழி பெயர்க்கப்பட்‌ 
மிள்ளன. 
இளங்கோவடிகள்‌ தெலுங்கு, மலையா 
ளம்‌, சுன்னடம்‌ முத 
லிய இந்திய மொழிசளில்‌ 
மொழி பெயர்க்கப்‌ 
பட்டுள்ளன. 


உயிரோவியங்கள்‌ பல படைத்தப்‌ பிறர்‌ உள்ளங்‌ 
களைக்‌ சவர்த்த அவரது உடல்‌ 10-10-1974. ஆம்‌ ஆண்டு 
சென்னையில்‌ மறைந்தது. 

இளங்கோவடிகள்‌ போன்ற புலவர்களின்‌ உடல்‌ 
மறைந்து பல ஆண்டுகள்‌ ஆகிவிட்டன, ஆனால்‌, அவர்‌ 
களூடை எழுத்துகள்‌ உள்ள ' வரையில்‌ இந்த உலகில்‌ 
அவர்களுக்குப்‌ புகழார்ந்த வாழ்வு உண்டு, 


கலைசளுள்‌ எழுத்துக்‌ கலைக்குத்‌ தனி ஆற்றல்‌ உண்டு. 
காலம்‌ கடந்து வாழும்‌ பண்பு எழுத்துக்‌ கலைக்கே மிகுதி 
யாகும்‌, எனவே, டாக்டர்‌ மு,வ, அவர்களின்‌ புகழ்‌ என்று 
முளதென்‌ தமிழ்‌ போல்‌ விளங்கும்‌. அவரது இன்பத்‌ தமிழ்‌ 
நூல்களின்‌ வாயிலாக, செந்தமிழ்த்‌ தேனைப்‌ டருகும்‌ 
வாய்ப்பு எங்கும்‌ எவர்க்கும்‌ எனறும்‌ உண்டு, அவை 
அவரது புகழ்‌ விளக்குகளாய்‌ மங்கா ஓளி வீசி என்றென்‌ 
றும்‌ விளங்கும்‌, 


தி 
கள க 

பப ோரழி : 


1. பாகுபாடு 
வடிவமும்‌ பொருளும்‌: 


ஒவ்வொரு கலைக்கும்‌ வடிவம்‌ (000) உண்டு; பொருள்‌ 
(content) உண்டு. இலக்கியக்‌ கலைக்கும்‌ வடிவமும்‌ 
பொருளும்‌ பலவகையாக உண்டு. ஆதலின்‌, இலக்கியம்‌, 
வடிவம்‌ நோக்கச்‌. சில வகையாகவும்‌, பொருள்‌ நோக்கிச்‌ 
சில வகையாகவும்‌, புலவர்‌ தம்‌ மனநிலை பற்றி வேறு சல 
வகையாகவும்‌ பாகுபாடு செய்யப்படும்‌. உலகத்தில்‌ 
உள்ள பல்வேறு மொழிகளிலும்‌, வழிவழியாகச்‌ சில பாகு 
பாடுகளும்‌ பெயர்களும்‌ இருந்துவருகின்றன. . தமிழிலும்‌ 
மரபாகச்‌ சில வகைப்‌ பாகுபாடுகள்‌ இருந்துவருகின்றன. 
எல்லா மொழிகளின்‌ இலக்கியங்களுக்கும்‌ பொதுவாகக்‌ 
கொள்ளத்‌ தக்கனவும்‌ சில உள்ளன. 


பாட்டு; உரைநடை: 


இலக்கிய வகைகளுள்‌ மிகத்‌ தொன்மையானது பாட்டே, 
ஆயின்‌, பழங்காலத்தில்‌ அது ஒன்றே: இலக்கியமாக இருந்த 
காரணத்தால்‌, அதனோடு அறிவுத்துறை பலவும்‌ கலந்து 
உறவாடியிருந்தன. (வரலாறு, சமயம்‌, மருத்துவம்‌, நீதி, 
சோதிடம்‌ முதலியன யாவும்‌ அதனோடு கலந்து இழைந்‌ 
இருந்தன). அதனால்‌ பாட்டு என்பது தனியே அக்காலத்‌ 
தில்‌ விளங்கியது சிறுபான்மை; கலைவளம்‌ இலலாத 
செய்யுளும்‌ கலைச்‌ செல்வமாகிய . பாட்டும்‌ கலந்திருந்த 
நிலையே பெரும்பான்மையாகும்‌, 


2 இலக்கிய மரபு 


உரைநடை என்பது வளர்ந்தது பிற்காலத்திலேயே 
ஆகும்‌. உரைநடை வளர்ந்த பிறகு, வரலாறு, சமயம்‌, 
மருத்துவம்‌ முதலான துறைகள்‌ உரைநடையிலேயே 
எழுதப்படலாயின. அதன்‌ பிறகே, நாடகம்‌, கதை முதலி 
யனவும்‌ பாட்டிலிருந்து பிரிந்து உரைநடை வடிவம்‌ பெற்‌ 
றன. இவை எல்லாம்‌ பிரிந்த பிறகே பாட்டு என்பது தனி 
வகையாக விளங்க முடிந்தது. 


பாட்டு, உரை நூல்‌, வாய்மொழி, பிரி, அங்கதம்‌, 
முதுசொல்‌ (பழமொழி) என அக்காலத்து வழங்கியுவாறு 
இலக்கியத்தை எழுவகைப்படுத்தினார்‌ தொல்காப்பியனார்‌.* 
இவற்றுள்‌ நூல்‌ எனப்பட்டது கலைத்‌ துறைபினது அன்று 
என்றும்‌, அறிவுத்‌ துறையினவாகய இலக்கணம்‌ முதலியன 
பற்றி அமைவது என்றும்‌ கருதலாம்‌. உரை என்பது இக்‌ 
காலத்து உரைநடை (8056) என்று கூறப்படுவதாகும்‌. 
பாட்டே £டு கலந்துவருவது, பாட்டின்றித்‌ தனித்து வரும்‌ 
கட்டுரை, உண்மையல்லாத வெறுங்கற்பனை பற்றியது, 
உண்மையோடு ஒட்டிய நகைச்சுவை பற்றியது என அது 
நால்வகையாய்‌ வரும்‌ என்றார்‌. 


பாட்டிடை வைத்த குறிப்பி னானும்‌ 

பாவின்‌ று எழுந்த கிளவி யானும்‌ 
பொருளொடு புணராப்‌ பொய்ம்மொழி யானும்‌ 
பொருளொடு புணர்ந்த நகைமொழி யானும்‌ 
உரைவகை நடையே நான்குஎன மொழிப. 


இதனால்‌ கட்டுரை, கதை, நகைச்சுவை ஆதியவற் 
றிற்கு உரைநடை பயன்பட்டது என்று கருதலாம்‌, (உரை 
நடை என்ற பெயரே *உரைவகை நடை” என்ற தொல்‌ 
காப்பியனாரின்‌ தொடரைக்‌ கொண்டு அமைந்த பெய 
ராகும்‌). 3 


* செய்யுளியல்‌, 164 
* செய்யுளியல்‌, 171 

வடிவம்‌ பற்றிய பாகுபாடு: 


சர்‌ தளை அடியுடன்‌ அமைந்தது செய்யுள்‌ இலக்கியம்‌ 
என்றும்‌, அவ்வாறு இல்லாதது உரைநடை இலக்கியம்‌ 
என்றும்‌ பொதுவாகக்‌ கொள்ளப்படும்‌. ° 


ஒருவர்க்கு ஒரு நிகழ்ச்சியைப்‌ பற்றி விளக்கக்‌ கூறும்‌ 
போக்கில்‌ அமைந்தது எடுத்துரைத்தால்‌ (narrative) 
என்றும்‌, ஒருவரோடு ஒருவர்‌ பேசி மேடையில்‌ நடிக்கும்‌ 
போக்கில்‌ அமைந்தது நடித்துரைத்தல்‌ (0080081/௦) என்றும்‌ 
கூறப்படும்‌, மதுரைக்‌ காஞ்சி, மலைபடு கடா முதலியன 
எடுத்துரை வகையைச்‌ சார்ந்தவை. சுலித்தொகை, ௮௧ 
நானூறு முதலியன நடித்துரை வகையைச்‌ சார்ந்தவை, 


தமிழில்‌ வெண்பா, ஆசிரியப்பா, கலிப்பா, வஞ்சிப்பா 
என நால்வகைப்‌ பாக்களும்‌, தாழிசை துறை விருத்தம்‌ 
எனப்‌ பாவினங்களும்‌, அவற்றுள்‌ சிற்சில வகைகளும்‌ 
உண்டு. இச்செய்யுள்‌ வகைகளால்‌ நூல்கள்‌ பெயர்‌ 
பெற்று விளங்குதல்‌ உண்டு, நளவெண்பா, கலித்தொகை, 
நரிவிருத்தம்‌, பரிபாடல்‌, திருக்குநள்‌, நாலடியார்‌ முதலி 
யன அத்தகையன. 


அடிவரையறை; ம ம்‌ 


தமிழில்‌ அடிவரையறையை ஒட்டிப்‌ பாகுபாடு செய்‌ 
யும்‌ முயற்சி இருந்தது, * 8ழ்க்கணக்கு, நூல்கள்‌ எனச்‌ சில 
வற்றை இனப்படுத்தியது காணலாம்‌, ஆசிரியப்பா, 


* ஆங்கில இலக்கியத்தில்‌ 006, 081180, 18/11 என்ற பெயர்களால்‌ வழங்‌ 
கும்‌ வகைகள்‌ உண்டு, ஒரு சிறந்த நிகழ்ச்சியின்‌ போது ஒரு குழுவினர்‌ 
தன்றியுணர்ச்சியுடன்‌ கூறுவது. ௦0௦ என்றும்‌, கதைப்‌ போக்கினதால்‌ நடிப்‌ 
புக்கு உசியதாய்‌ அமைவது 681180 என்றும்‌, ஒரு நிகழ்ச்சியை நீள விளக்கி 
யுரைப்பது (0411 என்றும்‌ கூறப்படும்‌. செய்யுளின்‌ அடிவரையறை கொண்டு 
வழங்கும்‌ பெயர்களும்‌ அங்கு உண்டு. பத்னான்கு அடிகளால்‌ இயன்றது 
6016 என்பர்‌. இவ்வாறே வேறு சில வகைகளும்‌ உள்ளன, 


4 இலக்கிய மரபு; 


கலிப்பா, பரிபாடல்‌ ஆகியவற்றால்‌ மிக்க அடிகளால்‌ 
அமைந்த பாக்கள்‌ ஐந்து முதல்‌ ஐந்நூறு வரையில்‌ 
கொண்டது மேற்கணக்கு என்றும்‌, குறைந்த அடிகளால்‌ 
ஆயெ வெண்பாக்களை உடைய தொகைநூல்‌ க8ழ்க்‌ 
சணக்கு என்றும்‌ கூறுவர்‌. 


அகவலும்‌ கலிப்பா வும்பரி பாடலும்‌ 

பதிற்றைந்‌ தாதி பதிற்றைம்ப தீறா 

மிகுத்துடன்‌ தொகுப்பன மேற்கணக்கு எனவும்‌ 

வெள்ளைத்‌ தொகையும்‌ அவ்வகை எண்பெறின்‌ 

எள்ளறு கீழ்க்கணக்‌ கெனவும்‌ கொளலே. £ 
எண்ணிக்கை: 


நூல்களில்‌ அமையும்‌ செய்யுள்‌ வகைகளையும்‌ எண்‌ 
ணிக்கையையும்‌ கருதி அவற்றை அழகிய மாலைசளுக்கு 
ஓப்பிட்டுப்‌ பெயர்‌ வைத்துள்ளனர்‌. வெண்பாவும்‌ கலித்‌ 
துறையும்‌ கலந்து அந்தாதியாய்‌ நாறு செய்யுள்‌ வருவது 
இணைமணி மாலையாம்‌. அவையே இருபதுவரின இரட்டை 
மணி மாலையாம்‌, இரு வேறு மணிகளால்‌ அமைந்த மாலை 
போல்‌ விளங்குதலால்‌, அப்பெயர்கள்‌ தந்தனர்‌. வெண்பா 
கலித்துறை அசுவல்‌ ஆகியவை சேர்ந்து முப்பது செய்யுள்‌ 
வரின்‌ மும்மணி மாலையாம்‌. மேற்கூறிய மூன்றோடு 
விருத்தமும்‌ சேர்ந்து நாற்பது செய்யுள்வரின்‌ நான்மணி 
மாலையாம்‌. இவ்வாறே மும்மணி%கோவை நவமணிமாலை 
என்ற நூல்‌ வகைகளும்‌ உண்டு ஒருபா ஒருபஃது, இருபா 
இருபஃது முதலிய சில நூல்வகைகள்‌ செய்யுளின்‌ எண்‌ 
ணிக்கையால்‌ பெயர்‌ பெற்றவை, 


சொற்களால்‌ பெயர்‌ பெறல்‌: 


பத்து, இருபது, - ஐம்பது அல்லது நூறு பாட்டுகளை 
ஓரே வகையாஃப பாடி ஓவ்வொரு பாட்டிலும்‌ இடையில்‌ 


* பன்னிகு பாட்டியல்‌, 292, 

அல்லது இறுதியில்‌ ஒரே வகைச்‌ சொற்களை அமைத்து, 
அச்‌ சொற்களால்‌ அவற்றிற்குப்‌ பெயர்‌ வழங்கும்‌ முறை 
ஏற்பட்டது. ஐங்குறு நூறு என்னும்‌ பழைய தொகை 
நூலிலேயே இதன்‌ தொடக்கத்தைக்‌ காணலாம்‌, வேட்கைப்‌ 
பத்து, வேழப்‌ பத்து, கள்வன்‌ பத்து, குரங்குப்‌ பத்து, 
கிள்ளைப்‌ பத்து, மஞ்ஞை பத்து முதலிய பெயர்களுக்கு 
ஏற்ப, ஓவ்வொரு பாட்டிலும்‌ வேட்கை வேழம்‌ முதலியவை 
அமைந்துள்ளன. மாணிக்கவாசகர்‌ பாடிய அச்சப்‌ பத்து, 
அச்சோப்‌ பதிகம்‌, அடைக்கலப்‌ பத்து, அதிசயப்‌ பத்து, 
அற்புதப்‌ பத்து, அன்னைப்‌ பத்து, ஆசைப்‌ பத்து, கண்ட 
பத்து, கழுக்குன்றப்‌ பதிகம்‌, குயிற்‌ பத்து, குலாப்‌ பத்து, 
குழைத்த பத்து, செத்திலாப்‌ பதது, சென்னிப்‌ பத்து, 
பிடித்த பத்து, பிரார்த்தனைப்‌ பத்து, புணர்ச்சிப்‌ பத்து, 
வாழாப்‌ பத்து முதலியன இவ்வாறு அமைந்த பத்துப்‌ 
பத்துப்‌ பாட்டுகளே அகும்‌. பிற்காலத்தில்‌ இத்தகைய 
பதிகங்கள்‌ பல தோன்றலாயின, திருச்சாழல்‌, பதிகம்‌ 
என்றோ பத்து என்றோ பெயர்‌ பெறாவிடினும்‌ சாழலோ 
என்னும்‌ சொல்‌ ஒவ்வொரு பாட்டின்‌ இறுதியிலும்‌ 
அமைந்தமையால்‌ பெயர்‌ பெற்றது காணலாம்‌. திருக்கோத்‌ 
தும்பி, 'இருத்தெள்ளேணம்‌, திருப்பூவல்லி, திருவுந்தியார்‌ 
முதலியன அவ்வாறே பெயர்‌ பெற்று இருபது இருபது 
பாட்டுகளாக அமைந்தவை, “விடுதிகண்டாய்‌” என்னும்‌ 
தொடர்‌ ஒவ்வொரு பாட்டின்‌ இடையிலும்‌ அமையமாணிக்க 
வாசகர்‌ பாடிய ஐம்பது பாட்டுகள்‌ “நீத்தல்‌ விண்ணப்பம்‌* 
என்னும்‌ பெயரபல்‌ வழங்குகின்றன. நூறு பாட்டுகள்‌ 
அமைந்த நூல்கள்‌ சதகம்‌ என்னும்‌ பெயரால்‌ பிற்‌ 
காலத்தே வழங்கலாயின, அறப்பளீசுரர்‌ சதகம்‌, தண்டனை 
யார்‌ சதகம்‌ முதலாயின அவ்வகையின, 


6 இலக்கிய மரபு 


பழைய வேழப்‌ பத்து, குயிற்‌ பத்து முதலியன 
போலவே, பிற்காலத்தில்‌ இசையோடு கூடிய பாட்டுகள்‌ 
பல ஏற்பட்டன. அவை கிளிப்‌ பாட்டு, நலங்குப்‌ பாட்டு, 
பல்லிப்‌ பாட்டு, கும்மிப்‌ பாட்டு முதலிய பெயர்களால்‌ 
வழங்கலாயின, அவற்றை யெல்லாம்‌ பார்தியார்‌ கலைச்‌ 
செல்வமாகப்‌ பாராட்டியுள்ளார்‌.* 


பொருள்‌ பற்றியபாகுபாடு 


ஒரு நூல்‌ உணர்த்தும்‌ பொருள்‌ பற்றி அது இன்ன 
வகை என்று வழங்கும்‌ வழச்கு எல்லா மொழியாரிடத்தும்‌ 
பெருப்பான்மையாச உள்ளது. தமிழிலக்கியத்திலும்‌ 
தொன்றுதொட்டு வழங்கும்‌ பாகுபாடுகள்‌ சில உள்ளன. 


அகம்‌ : புறம்‌ 


உள்ளத்தளவில்‌ உணரப்படுவதாகிய காதல்‌ பற்றிய 
பாட்டுகள்‌ அகம்‌ என்றும்‌, புறத்தார்க்கும்‌ புலனாகும்‌ 
வீரம்‌ கொடை முதலியன பற்றிய பாட்டுகள்‌ புறம்‌ என்‌ 
றும்‌ தமிழ்ச்‌ சான்றோர்‌ கொண்டிருந்தனர்‌. 


காதல்‌ பற்றிய பாட்டுகளிலும்‌, காதலர்‌ இன்னார்‌ 
என்று அறிய முடியாதவாறு, இயற்‌ பெயரோ இனப்பெயர்‌ 
முதலியனவேோ இல்லாமல்‌ அமைந்த பாட்டுகளே அகம்‌ 
என்றும்‌, அவ்வாறு பொதுவாக அமையாத காதல்‌ 
பாட்டுசள்‌ புறம்‌ என்றும்‌ கொள்ளப்பட்டன. 


* “கும்மிப்பாட்டு, பல்லிப்பாட்டு, கிளிப்பாட்டு, நலங்குப்பாட்டு, பள்ளியறைப்‌ 
பாட்டு, அம்மானைப்‌ பாட்டு, தாலாட்டுப்பாட்டு முதலிய பெண்களுடைய 
பாட்டெல்லாம்‌, மிகவும்‌ இன்பமான வர்ணமிட்டு, தமிழர்களுடைய தாய்‌ 
அக்காள்‌ தங்கை காதலி முதலிய இவர்கள்‌ பாடும்‌ பாட்டு மறக்கக்கூடிய 
இன்பமா? ஞாபகம்‌ இல்லையா? தமிழ்ப்‌ பெண்களின்‌ பாட்டைக்‌ கையெடுத்து 
வணகசுகீதோம்‌.'' பாரதியார்‌, கட்டுரைகள்‌, பாட்டு [ஸங்கீத விஷயம்‌] 


ட்ப 


பாகுபாடு ப்‌ 


மக்கள்‌ நுதலிய அகனைந்‌ திணையும்‌ 
சுட்டி ஒருவர்ப்‌ பெயர்கொளப்‌ பெறா அர்‌.” 


நெடுநல்வாடை. என்ற பழம்‌ பாட்டினுள்‌, உயர்ந்த 
காதலரின்‌ வாழ்வு பாடப்பட்டுள்ளது. ஆயினும்‌ அது 
அகப்பொருளாகக்‌ கருதப்படுதல்‌ இல்லை: காரணம்‌ 
அதனுள்‌ தலைவனுடைய வேல்‌ பாண்டியர்க்கு உரிய 
வேப்பமாலை குடி விளங்குவதாகப்‌ பாடப்பட்டிருத்தலே 
அகும்‌ "இப்பாட்டு, சுட்டி ஒருவர்ப்‌ பெயர்‌ கொள்ளாமை 
யின்‌ அகப்பொருளா மேனும்‌, “வேம்பு தலை யாத்த நோன்‌ 
காழ்‌ எஃகம்‌'* என அடையாளப்பூக்‌ கூறினமையின்‌, 
அகமாகாதாயிற்று”” என நச்சினார்க்கினியர்‌ எழுதியுள்ளார்‌. 


ஐந்திணை 


இந்த அகப்பொருள்‌ காதலரின்‌ மன நிலையையும்‌ 
வாழ்வையும்‌ ஒட்டி ஐவகையர்கப்‌ . பகுக்கப்பட்டு, . அகனைந்‌ 
திணை எனப்பட்டது, கூடல்‌, பீரிதல்‌, இருத்தல்‌, இரங்கல்‌, 
ஊடல்‌ என்னும்‌ நிலைகள்‌ பற்றி முறையே குறிஞ்சி, பாலை 
முல்லை, நெய்தல்‌ மருதம்‌ என ஐவகையாக அமைந்தன, 
குறிஞ்சிப்பாட்டு, முல்லைப்பாட்டு எனப்‌ பத்துப்‌ பாட்டில்‌ 
உள்ளவை இவ்வாறு அமைந்தனவே; பாலைக்கலி, நெய்‌ 
தற்‌ கலி எனக்‌ கலித்தொகையில்‌ அமைந்தனவும்‌ காண்க. 


நிலத்தை நான்கு வகையாகப்‌ பகுத்து, நானிலம்‌ 
என்று வழங்கும்‌ மரபு உண்டு. மலையும மலை சார்ந்த 
இடமும்‌. குறிஞ்சி; காடும்‌ காடு சார்ந்த இடமும்‌ முல்லை, 
வயலும்‌ வயல்‌ சார்ந்த இடமும்‌ மருதம்‌; கடலும்‌ கடல்‌ 
சார்ந்த இடமும்‌ நெய்தல்‌, இந்நால்வகை நிலங்களுள்‌, 
மழையில்லாமையால்‌ வறட்சியுற்றக்‌ கெடுவன குறிஞ்சியும்‌ 
cc 

* தொல்‌, பொருள்‌, அகத்திணையியல்‌, 54, 

ர்‌ தெடுநல்வாடை, 176, 


தா இலக்கிய மரபு 


முல்லையும்‌ ஆகும்‌. அவ்வாறு கெட்ட நிலையில்‌ அவை 
பாலை எனப்படும்‌, இந்நிலங்களில்‌ வாழ்வோரின்‌ வாழ்வு 
பற்றிய அலமயும்‌ பாட்டுகள்‌, இந்நிலங்களின்‌ பெயராலும்‌ 
வழங்கும்‌, காட்டில்‌ வாழும்‌ ஆயர்களின்‌ காதல்‌ 
வாழ்க்கை பற்றி பாட்டுகள்‌ முல்லைக்கலி எனக்‌ கலித்‌ 
தொகையில்‌ வழங்குதல்‌ காணலாம்‌. 


கோவை 


கோவை என்று ஒரு நூல்‌ வசை உண்டு. திருக்‌ 
கோவையார்‌, கஞ்சைவாணன்‌ கோவை என்பன இன்றும்‌ 
போற்றிக்‌ கற்கப்படுகின்றன. ஐந்திணைக்கும்‌ உரிய அகப்‌ 
பொருள்‌ (காதல்‌) துறைகள்‌ பற்றி நானூறு கட்டளைக்‌ 
கலித்துறையால்‌ பாடுவதாகும்‌ இது நூலைப்‌ பாட்டுடைத்‌ 
தலைவன்‌ ஒருவன்மேல்‌ பாடுவர்‌. அதனுள்‌ அமைந்த 
அகப்பொருள்‌ துறைகளுக்கு உரிய தலைவன்‌ கற்பனைத்‌ 
தலைவன்‌ ஆவான்‌. கோவையில்‌ உள்ள ஒவ்வொரு 
செய்யுளிலும்‌ இந்த இருவகைத்‌ தலைவரும்‌ பாடப்‌ 
பெறுவர்‌. 


பாகையும்‌ தேனையும்‌ போல்மொழி யார்தமிழ்ப்‌ 
பைந்தொடையும்‌ 
வாகையும்‌ சூடிய வாணன்தென்‌ மாறை வளமுமவன்‌ 
ஈகையும்‌ போலும்‌ எழிலியை நோக்கி இரங்குபுள்ளும்‌ 
தோகையும்‌ போல்நின்ற வாதனி யேயிந்தச்‌ சோலையிலே? 


தலைவன்‌ தலைவியைக்‌ காணுதல்‌ என்னும்‌ அகப்பொருள்‌ 
துறை பற்றியது இது. எழிலி, அகப்பொருள்‌ தலைவி, 
கூறுபவன்‌ தலைவன்‌. வாணன்‌ எனப்படுவோன்‌ பாட்‌ 
டுடைத்‌ தவைவன்‌. இவ்வாறு நானூறு பாட்டுகள்‌ 
கோவையாக அமைவது இற்‌ கரலாகும்‌. 


அகப்பொருள்‌ துறைகள்‌ பலவற்றையும்‌ பாடாமல்‌ 
அவற்றுள்‌ ஏதேனும்‌ ஒரு துறை பற்றியே கோவை 


* தஞ்சைவாணன்‌ கோவை 58. 

பாடுதலும்‌ உண்டு, அது ஒரு துறைக்‌ கோவை எனப்‌ 
படும்‌. அது புலவரின்‌ திறனைக்‌ காட்டுவதாக மட்டுமே 
அமைந்தமையால்‌, சிறப்புடைய இலக்கியமாகப்‌ போற்றப்‌ 
படவில்லை. 


உலா 


தலைவன்‌ தெருவில்‌ உலா வருதலையும்‌ அவனை ஏழு 
பருவ மங்கையர்‌ சுண்டு காதல்‌ கொள்ளுதலையும்‌ பாடும்‌ 
நூல்‌ உலா எனப்படும்‌. கலிவெண்பா என்னும்‌ செய்யுள்‌ 
வகையால்‌ இதனைப்‌ பாடுதல்‌ மரபு, அவ்வாறு பல மங்கை 
யர்‌, காதல்‌ கொள்வதாகப்‌ பாடுதல்‌ அறநெறிக்கு மாறு 
ஆதலின்‌, அம்மங்கையரைப்‌ பரத்தையர்‌ எனக்‌ கொண் 
டார்‌ உரையாசிரியர்‌ நச்சினார்க்கினியர்‌,* 


ஊரொடு தோற்றமும்‌ உரித்தெமொழிபர்‌ 


என்று தொல்காப்பியர்‌ கூறியதனையே பிற்காலத்தார்‌ ஏழு 
பருவமாகப்‌ பகுத்து உலாச்‌ செய்யுளாகப்‌ பாடினர்‌ 
என்பது அவர்‌ சுருத்து. 


பேதை, பெதும்பை, மங்கை, மடந்தை, அரிவை, 
தெரிவை, பேரிளம்பெண்‌ என்பவரே அந்த ஏழு பருவத்து 
மகளிர்‌. அவர்கள்‌ பின்வருமாறு வயது வரையறையால்‌ 
குறிக்கப்படுவர்‌. 


ஐந்து முதல்‌ஏழ்‌ ஆண்டும்பேதை. 
எட்டு முதல்கான்கு ஆண்டும்‌ பெதும்பை, 
ஆறிரண்டு ஒன்றே ஆகும்‌ மங்கை. 


* தொல்காப்பியம்‌, பொருள்‌, புறத்திணையியல்‌, 30, 91, உரை. 
“*இனி ஊரொடு தோற்றமும்‌ பரத்தையர்க்கன்றிக்‌ குலமகளிர்க்குக்‌ 

பதினான்கு ஆபதித்‌ தொன்பான்‌ காறும்‌ 
எதிர்தரும்‌ மடந்தை; மேல்‌ஆறும்‌ அரிவை. 
ஆறுதலையிட்ட இருபதின்‌ மேல்‌ஓர்‌ 

ஆறும்‌ தெரிவை; எண்ணைந்து பேரிளம்பெண்‌. * 


சிற்றில்‌, பாவை, சுழங்கு, அம்மானை, ஊசல்‌, கிளி, யாழ்‌, 
புனலாட்டு, பொழில்‌ விளையாட்டு முதலியன அந்தந்தப்‌ 
பருவ மங்கையர்க்கு உரிய விளையாடல்களா* அமைத்துப்‌ 
பாடுவர்‌ ர்‌ 


முதலில்‌ தோன்றிய உலா நூல்‌ (சேரமான்‌ பெருமாள்‌ 
நாயனார்‌ பாடியது). திருக்கயிலாய ஞானவுலா என்றும்‌ 
ஆதியுலா என்றும்‌ வழங்கப்படுவதாகும்‌. 


மடல்‌ 


காதலியைப்‌ பெற முடியாமல்‌ ஏமாற்றம்‌ அடைந்து 
தன்னைத்தான்‌ ஒறுத்து அழித்துக்கொள்ளும்‌ காதல 
னுடைய மனநிலையை *மடல்‌' என்னும்‌ பெயரால்‌ பாடி. 
வந்தனர்‌, பனைமடல்களால்‌ குதிரை வடிவாகச்‌ செய்து 
அதன்மீது இருந்து, தான்‌ விரும்பிய நங்கையின்‌ உருவம்‌ 
தீட்டிய குழியை ஏந்தி, ஊரறியத்‌ துன்புறுதலை மடல்‌ 
ஏறுதல்‌ என்னும்‌ அகப்பொருள்‌ துறையாகக்‌ -கூறுவர்‌.$ 
மடல்‌ ஏறித்‌ துன்புறுவதைக்‌ கூறுவது அல்லரமல்‌, மடல்‌ 
ஏற முயல்வதாகக்‌ கூறுவதும்‌ உண்டு. அம்முயற்சி ஆண்‌ 


இலக்கண விளக்கப்‌ பாட்டியல்‌, 487-491. 

ர்‌ பன்னிரு பாட்டியல்‌, 137. 

ந பொருளறம்‌ வீடு பழித்தின்ப மேபொருள்‌ .ஆக்கிநல்லார்‌ 
அருள்பெறு வேட்கை மடல்மிக ஊர்தலின்‌ அட்டு கோக்கு 
உசிதகு பேரிற்‌ பெயருக்‌ கிசைந்த எதுகையினால்‌ 
வருகலி வெண்பாத்‌ ஈதனைமடலாக வகுத்தனரே, 


தவதீதப்‌ பாட்டியல்‌, 47 

களுக்கே உரியது என்றும்‌, . பெண்களுக்கு உரியது அன்று. 
என்றும்‌ மரபு வகுத்தனர்‌. 


காமம்‌ உழந்து வருந்தினார்க்கு ஏமம்‌ 
மடல்‌ அல்லது இல்லை வலி 
கடலன்ன காமம்‌ உழந்தும்‌ மடலேறாப்‌ 
பெண்ணின்‌ பெருந்தக்கது இல்‌ * 
என்று திருவள்ளுவர்‌ கூறியுள்ளார்‌. 


மடல்மாப்‌ பெண்டிர்‌ ஏறார்‌ ஏறுவர்‌ 
கடவுளர்‌ தலைவ ராய்வருங்‌ காலேர்‌ 


எனப்‌ பிற்காலத்தில்‌ அம்மரபிற்கு விதிவிலக்கும்‌ அமைத்‌ 
தனர்‌. அவ்வாறு விலக்கு அமைத்தமைக்குக்‌ காரணம்‌. 
சங்க இலச்தியத்திற்குப்‌ பிறது திருமங்சையாழ்வாரின்‌ 
பாடல்களில்‌ கண்ட மாறுதலே ஆகும்‌. அவர்‌ தம்மைப்‌ 
பெண்ணாகவும்‌ கடவுளைத்‌ தலைவனாகவும்‌ கற்பனை செய்து 
பாடியஃஆபெரிய திருமடல்‌, சிறிய திருமடல்‌ என்னும்‌ பாட்டு 
களில்‌ காதலி மடலேறுவதாகக்‌ கூறியுள்ளார்‌. 


*?ரானைச்‌ செங்கண்‌ நெடியானைத்‌ தேன்துழாய்த்‌ 

தாரானைத்‌ தாமரைபோல்‌ கண்ணானை 
எண்ணருஞ்சீர்ப்‌ 

பேரா யிரமும்‌ பிதற்றிப்‌பெருந்தெருவே 

ஊரார்‌ இகழிலும்‌ ஊராது ஒழியேன்நான்‌ 

வாரார்பூம்‌ பெண்ணை மடல்‌ 


என்று சிறிய இருமடலில்‌ பெண்‌ மடலேறத்‌ துணிந்தது 
காணலாம்‌. 


இது மரபுக்கு மாறாக உள்ளது என்பதைத்‌ திருமங்கை 
- யாழ்வரே பெரிய திருமடலில்‌ குறிப்பிட்டுள்ளார்‌. 


* திருக்குறள்‌ 
ர்‌ பன்னிரு பாட்டியல்‌, 147. 

அன்ன ௩டையார்‌ அலர்‌ஏச ஆடவர்மேல்‌ 

மன்னும்‌ மட்ல்‌ ஊரார்‌ என்பதோர்‌ வாசகமும்‌ 

தென்னுரையிற்‌ கேட்டறிவது உண்டு அதனை 
யாம்தெளியேம்‌ 

மன்னும்‌ வடநெறியே வேண்டினோம்‌......... 

உன்னி உலவா உலகறிய ஊர்வன்நான்‌ 

முன்னி முளைத்தெழுந்‌ தோங்கி ஒளிபரந்த 

மன்னியபூம்‌ பெண்ணை மடல்‌. 


தமிழ்‌ மரபுக்கு ஒவ்வாது எனினும்‌ வடமொழி மரபினை 
விரும்புகின்றேன்‌ என்றும்‌, அதனால்‌ மடல்‌ ஊர்வேன்‌ 
என்றும்‌ கூறுதல்‌ காணலாம்‌. 


மடல்‌ ஏறுதல்‌ ஒத்த அன்புடைய ஐந்திணைக்‌ காத 
லுக்கு ஏற்காது என்பது தொல்காப்பியனார்‌ கருத்து 
பொருந்தாக்‌ காமமாகிய பெருந்திணையின்‌ பகுதியாக 
இதனை அவர்‌ கூறியுள்ளார்‌: ்‌ 


ஏறிய மடல்திறம்‌ இளமை தீர்திறம்‌ 

தேறுதல்‌ ஒழிந்த காமத்து மிகுதிறம்‌ 

மிக்க காமத்து மிடலொடு தொகைஇச்‌ 

செப்பிய நான்கும்‌ பெருந்திணைக்‌ குறிப்பே* 

மடல்‌ என்னும்‌ இப்‌ பாட்டைப்‌ பாடுவோர்‌ வெண்‌ 
கலிப்பா என்னும்‌ செய்யள்‌ வகையால்‌ பாடுதலை மரபாகக்‌ 
கொண்டனர்‌. வருணகுலாதித்‌ தன்மடல்‌ என்பது இவ்‌ 
வகைக்கு எடுத்துக்காட்டான நூலாகும்‌. 
தூது 


பிள்ளைத்‌ தமிழ்‌, உலா முதலியவை தமிழிலக்கியத்‌ 
திற்குச்‌ சிறப்பானவை. தூது என்னும நூல்‌ வகையோ, 
வடமொழியிலும்‌ மற்ற இந்திய மொழிகளிலும்‌ உள்ளதே 


* தொல்காப்பியம்‌, பொருளதிகாரம்‌, அகத்‌. 51, 

ஆகும்‌. வடமொழியில்‌ காளிதாசர்‌ எழுதிய மேகசந்தேசம்‌ 
(முீகில்விடு தூது), அதோ புலவர்களாலும்‌ பாராட்‌ 
டப்பட்டுள்ளது. 


காதலர்‌ ஒருவர்‌ மற்றொருவரிடம்‌ தம்‌ காதலைத்‌ தெரி 
விக்க்த்‌ தூது அனுப்புவதாகக்‌ கூறுதலே இந்‌ நூலின்‌ 
கருத்து. மனிதரைத்‌ தூதாக அனுப்புதலே அல்லாமல்‌ 
பறவைகளையும்‌ விலங்குகளையும்‌ தென்றல்‌ முதலிய உயி 
ரில்லாப்‌ பொருள்களையும்‌ தூது விடுத்தல்‌ மரபு, அன்னம்‌ 
மயில்‌, கிளி, முகல்‌ பூவை, தோழி, குயில்‌, நெஞ்சம்‌, தென்‌ 
றல்‌, வண்டு என்பன தூதாக அமைத்துப்‌ பாடுதற்குச்‌ 
சிறந்தவை, அவையே அல்லாமல்‌, பணம்‌, மான்‌, நெல்‌, 
புகையிலை. தமிழ்‌ முதலியனவும்‌ தூது செல்ல அமைந்த 
நூல்கள்‌ தமிழில்‌ உண்டு (பண விடு தூது, மான்‌ விடு 
தூது, நெல்‌ விழ தூது, புகையிலை விடு தூது, தமிழ்‌ 
விடு தூது). இவை தாது செல்லும்‌ தகுதி பெற்று விளங்கு 
வதாகவும்‌, ஏனையவற்றிலும்‌ சறப்புற்றிருப்பதாகவும்‌ 
புகழ்ந்து கூறப்படும்‌, 


உலா, தூது, மடல்‌ முதலிய இலக்கிய வகைகளைத்‌ 
தொடக்கத்தில்‌ பாடிய புலவர்கள்‌, தம்தம்‌ புலவரைப்‌ புகழ்‌ 
வதே நோக்கமாகக்‌ கொண்டு, அவர்களைப்‌ பாட்டுடைத்‌ 
தலைவராக அல்லது பாட்டின்‌ தலைவராக அமைத்துப்‌ பாடி 
னர்‌. பிற்காலத்தில்‌ :மனிதரைப்‌ புகழ்ந்து வயிநோம்புதல்‌ 
இழுக்கு என்ற சமயக்‌ கொள்கை வளர்ந்த பின்‌, சமயப்‌ 
பற்று மிக்க புலவர்கள்‌ தம்‌ வழிபடு தெய்வத்தின்‌ பெயரா 
லேயே அந்நூல்களைப்‌ பாடி. அமைக்கத்‌ தலைப்பட்டனர்‌. 
அவ்வாறு அவர்கள்‌ இயற்றிய . நூல்களில்‌ காதலுக்கு 
ஈடாகப்‌ பக்தியுணர்ச்சிமிக்கு விளங்கும்‌, சொற்களும்‌ துறை 
யமைப்புக்களும்‌ அகப்பொருளுக்கு உரியனவாகவே 
* இருப்பினும்‌, பொருளெல்லாம்‌ வழிபாட்டுணர்ச்சிமிகுந்து 
* விளங்கும்‌. 

மனிதரைப்பாடினும்‌, தெய்வத்தையே பாடினும்‌, ௨லா 
முதலிய நூல்வகைகள்‌ அமைப்பில்‌ மாறுதல்‌ ஒன்றும்‌ 
இன்றி ஒரே வகையாய்‌ இருந்துவருகன்றன. தலைவ 
னுடைய புகழ்‌ பெருமை முதலியவை மாறுமே அன்றி 
நூலமைப்பு மாறுதல்‌ இல்லை, ஓர்‌ உலா கற்றவர்‌, மற்ற 
உலாக்கள்‌ எல்லாம்‌ அவ்வாறே அமைந்திருக்கக்‌ காண 
லாம்‌, அவ்வாறே ஒரு தூது நூல்‌ சற்றவர்‌, மற்றத்‌ தூதுக்‌ 
களிலும்‌ அதே அமைப்பைக்‌ காணலாம்‌, ஆதலின்‌, இலக்‌ 
இயச்‌ சிறப்புக்காகக்‌ கற்பவர்‌, பல நூல்களைக்‌ கற்கத்தேவை 
இல்லாமற்‌ போயிற்று; இதனால்‌ காலப்போக்கில்‌ நூல்‌ பல 
மறைந்தன. 


புறப்பொருள்‌ 


பழங்காலத்துப்‌ புறப்பொருள்‌ பற்றிய பாட்டுகள்‌ 
பொரும்பாலும்‌ போர்‌ நிகழ்ச்சிகளைப்‌ பற்றியனவாகவே 
அமைந்தன. வெட்சி, வஞ்சி, உமிஞை, . தும்பை, வாகை, 
காஞ்சி, பாடாண்‌ எனப்புறத்‌தணை ஏழாகக்‌ ௬ றினார்தொல்‌ 
காப்பியனார்‌. கரந்தை, நொச்சி, பொதுவியல்‌, கைக்கிளை, 
பெருந்திணை என்பவற்றைக்‌ கூட்டிப்‌ பன்னிரண்டு ஆக்க 
னர்‌ பிற்காலத்தார்‌. பகைவருடைய பசுக்களைக்‌ கவர்வதன்‌ 
வாயிலாகப்‌ போர்‌ பற்றி அறிவித்தல்‌ வெட்ட; பசுக்களை 
மீட்டல்‌ கரந்தை. பகைவர்மேல்‌ படையெடுத்துச்‌ செல்லுதல்‌ 
வஞ்சி; அப்படையை எதிர்த்தல்‌ காஞ்சி. நிலையாமை 
கூறுதலே. காஞ்சி என்பர்‌ தொல்காப்பியனார்‌. மதுரைக்‌ 
காஞ்சி என நீண்டதொரு பாட்டு, பத்துப்‌ பாட்டில்‌ 
உள்ளது, அதன்கண்‌, போர்வெறி கொண்டு பல 
போர்களை நிகழ்த்தும்‌ அரசவாழ்க்கை நிலையாமை 


* பாங்கருஞ்‌ சிறப்பின்‌ பல்லாற்‌ றானும்‌ 
தில்லா உலகம்‌ புல்லிய தெறித்தே. 
தொல்காப்பியம்‌, புறத்திணையியல்‌, 23. 

உடையது என்ற அறிவுரை அமைந்துள்ளது. பகைவரின்‌ 
மதிலை முற்றுகையிடல்‌ உமீஞை. அந்நிலையில்‌ மதிலைக்காத்‌ 
தல்‌ நொச்சி. போர்‌ செய்தல்‌ தும்பை; வெற்றி பெறல்‌ 
வாகை, புகழ்க்குரியோரைப்‌ பாடுதல்‌ பாடாண்‌ திணை. 
இவ்வாறு புறப்பொருள்‌ எல்லாம்‌, நாட்டை ஆளும்‌ அரச 
னுடைய வீரமும்‌ புகழும்‌ பற்றி அமைதல்‌ காணலாம்‌. 


ஆற்றுப்படை 

புறப்பொருள்‌ பற்றிய பாட்டுகளும்‌, வளம்‌ பெற்ற 
கலைஞர்‌ வறுமையால்‌ வாடிய கலைஞர்க்கு வழி காட்டி வள்‌ 
ளல்‌ ஒருவனிடம்‌ அனுப்புதலாசுப்‌ பாடும்‌ பாட்டு ஆற்றுப்‌ 
படை எனப்படும்‌. அது அவ்வக்கலைஞரின்‌ பெயரால்‌ 
பாணாற்றுப்படை, கூத்தராற்றுப்படை, பொருநராற்றுப்‌ 
படை, விறலி யாற்றுப்படை, புலவராற்றுப்படை என 
வழங்கும்‌.* இத்தகைய ஆற்றுப்படைகள்‌ நீண்ட பாட்டு 
களாகப்‌ பத்துப்பாட்டில்‌ ஐந்து உள்ளன. திருமுருகாற்‌ 
றுப்படை, சிறுபாணாற்றுப்‌ படை பெரும்பாணாற்றுப்‌ 
படை, பொருநராற்றுப்‌ படை, கூத்தராற்றுப்‌ படை: (மலை 
படுகடாம்‌) என்பன அவை, அவை அல்லாமல்‌, புற 
நானூற்றிலும்‌ பதிற்றுப்பத்திலும்‌ ஆற்றுப்படைகளாகச்‌ 
சில பாட்டுகள்‌ உள்ளன. 


செருக்களவஞ்‌9, மறக்களவஞ்9, செருக்களவழி 
முதலிய சில நூல்கள்‌ போர்‌ செய்யும்‌ அரசனுடைய வீரக்‌ 
செயல்களைக்‌ குறித்தன. 


* கூத்தரும்‌ பாண்ரும்‌. பொருநரும்‌ விறலியும்‌ 
ஆற்றிடைக்‌ காட்சி உறழத்‌ தோன்றிப்‌ 
பெற்ற பெருவளம்‌ பெருஅர்க்கு அறிவுறீஇச்‌ 
சென்றுபயன்‌ எதிரச்‌ சொன்ன பக்கமும்‌...... 
தொல்காப்பியம்‌, புறத்திணையியல்‌, 96. 


ர்‌ 48,64,68,69,70,103,105,183,138;141,155,180, 
ர்‌ 4,49,57,50,56,67,78,87. 


16 இலக்கிய மரபு 


மலை, ஆறு, நாடு, ஊர்‌, பறை, குதிரை, யானை, 
மாலை, பெயர்‌, கொடி, என்னும்‌ பத்தையும்‌ பாடுவது 
தசாங்கம்‌ எனக்கூறப்படும்‌. 


சின்னப்பூ, யானைத்தொழில்‌, ஒலி அந்தாதி, இன்னி 
சைத்தொகை, ஐம்படைவிருத்தம்‌, நாழிகைக்கவி, விளக்கு 
நிலையாண்டு நிலை, பறைநிலை முதலிய பெயர்களால்‌ நூல்‌ 
கள்‌ அமையும்‌ என இலக்கணம்‌ கூறும்‌, அவ்வாறு 
அமைந்த நூல்கள்‌ இப்போது இல்லை. 


இயன்‌ மொழி வாழ்த்து, கடைநிலை, பெருமங்கலம்‌ 
(பிறந்தநாள்‌ வாழ்த்து), கடைக்கூட்டு நிலை (பரிசில்‌ கடா 
தல்‌), பரிசில்விடை முதலிய பொருள்கள்‌ பற்றித்‌ தனிப்‌ 
பாட்டுகள்‌ இயற்றுதல்‌ உண்டு. புறநானூற்றில்‌ அத்‌ 
தகைய பழம்‌ பாட்டுகள்‌ உள்ளன. 


திருப்பள்‌ ளியெழுச்சி 


தலைவன்‌ உறங்கச்‌ செல்லுதல்‌ பற்றியும்‌ விழித்தெழு 
தல்‌ பற்றியும்‌ பழங்காலம்‌ முதல்‌ பாட்டுகள்‌ அமைந்து 
வருகின்றன. அவை கண்படை நிலைர்‌ எனவும்‌ துயிலடை 
நிலை! எனவும்‌ தொல்காப்பியத்‌ தில்‌ குறிக்கப்பட்டன. 


* மலையே யாறே நாடே ஊரே 
பறையே பரியேகளிறே தாரே 
பெயரே கொடிய என்றிவை தசாங்கம்‌. 
பன்னிரு பட்டியல்‌. 140. 

ர்‌ கண்படை கண்ணிய கண்படை நிலையும்‌ 

தொல்காப்பியம்‌, பொருள்‌. புறத்திணை--87. 
ம்‌ தாவில்‌ நல்லிசை கருதிய கிடந்தோர்க்குச்‌ 
சூதர்‌ ஏத்திய துமிலெடை நிலையும்‌, 36. 
அடுதிறல்‌ மன்னரை அருளிய எழுகெனத்‌ 
தொடுகழல்‌ மன்னனைத்‌ துயிலெடுப்‌ பின்று 

புறப்பொருள்‌ வெண்பா மாலை பாட எண்‌. 9- 

அவற்றுள்‌ பின்னதே இடைச்காலத்தில்‌ திருப்பள்ளி - 
யெழுச்சி என வழங்கப்பட்டது. மாணிக்கவாசகர்‌ பாடிய 
இருப்பள்ளியெழுச்சியும்‌ கொண்டரடிப்‌ பொடியாழ்வார்‌ 
பாடிய திருப்பள்ளி 9யழுச்சியும்‌ இங்குக்‌ குறிக்கத்‌ தக்கன, 
இந்த நூற்றாண்டின்‌ புலவராகிய பாரஇூயாரும்‌ பாரதமாதா , 
திருப்பள்ளியேழுச்சி என்பதைப்‌ பாடியுள்ளார்‌, 


போற்றிஎன்‌ வாழ்முதல்‌ ஆகிய பொருளே 
புலர்ந்தது பூங்கழற்கு இணைதுணை மலர்கொண்டு 
ஏற்றிநின்‌ திருமுகத்து எமக்கருள்‌ மலரும்‌ 
எழில்௩கை கொண்டுஏன்‌ திருவடி தொழுகோம்‌ 
சேற்றிதழ்க்‌ கமலங்கள்‌ மலருந்தண்‌ வயல்சூழ்‌ 
திருப்பெருந்‌ துறையுறை சிவபெரு மானே 
ஏற்றுயர்‌ கொடியுடை யாயெனை உடையாய்‌ 
எம்பெரு மான்பள்ளி எழுந்தரு ளாயே. 


கதிரவன்‌ குணதிசைச்‌ சிகரம்வந்‌ தணைந்தான்‌ 
கனவிருள்‌ அகன்றது காலையம்‌ பொழுதாய்‌ 
மதுவிரிந்‌ தொழுகின மாமலர்‌ எல்லாம்‌ 
வானவர்‌ அரசர்கள்‌ வந்துவந்து ஈண்டி. 
எதிர்திசை நிறைந்தனர்‌ இவரொடும்‌ புகுந்த 
இருங்களிற்று ஈட்டமும்‌ பிடியொடு முரசும்‌ 
அதிர்தலில்‌ அலைகடல்‌ போன்றுள தெங்கும்‌ 
அரங்கத்தம்‌ மாபள்ளி எழுந்தரு ளாயே. 


பொழுது புலர்ந்தது யாம்செய்த தவத்தால்‌ 
புன்மை இருட்கணம்‌ போயின யாவும்‌ 
- எழுபசும்‌ பொற்சுடர்‌ எங்கணும்‌ பரவி. 
எழுந்து விளங்கியது. அறிவெனும்‌ இரவீ 

தொழுதுனை வாழ்த்தி வணங்குதற்கு இங்குன்‌ 
தொண்டர்பல்‌ ஆயிரர்‌ சூழ்ந்துகிற்‌ கின்றோம்‌ 

விழிதுயில்‌ கின்றனை இன்னும்‌எம்‌ தாயே 
வியப்பிது காண்பள்ளி எழுந்தரு ளாயே. 


இவை மூன்றும்‌ முறையே மாணிக்கவாசகரும்‌ கொண்ட 
ரடிப்‌ பொடியாழ்வாரும்‌ பாரதியாரும்‌ பாடிய திருப்பள்ளி 
யெழுச்சிப்‌ பாட்டுகள்‌. முதலில்‌ தோன்றி அமைந்த 
மரபை அவ்வாறே பல. நூற்றாண்டுகள்‌ வரையில்‌ போற்றி 
வரும்‌ பெற்றியை இவற்றில்‌ காணலாம்‌," பதினொன்று 
அல்லது பன்னிரண்டு நூற்றாண்டுகள்‌ கழித்துத்‌ தோன்றிய 
பாரதியாரும்‌ இருப்பள்ளியெழுச்‌ பாடும்போது, அந்த 
மரபை விடாமல்‌ போற்றியுள்ளமை--யாப்பும்‌ ஒலியும்‌ 
பொருளமைப்பும்‌ ஒரே தன்மையாக அமைந்துள்ளமை 
, காணலாம்‌, 


பிள்ளைத்தமிழ்‌ 


ச்‌ 


பிள்ளைத்தமிழ்‌ என்னும்‌ நூல்‌, தமிழில்‌ மட்டும்‌ காணப்‌ 
படும்‌ இலக்கிய வகையாக உள்ளது. . ஏழாம்‌ நூற்றாண்டில்‌ 
பெரியாழ்வார்‌ கண்ணனைச்‌ குழந்தையாகக்‌ கற்பனை 
செய்து பாடிய அழகிய பாட்டுகளே பிள்ளைத்தமிழ்‌ என்‌ 
னும்‌ இலக்கியத்தின்‌ தோற்றம்‌ எனலாம்‌. அவர்‌ பாடிய 
பாட்டுக்களுக்குப்‌ பிள்ளைத்தமிழ்‌ என்னும்‌ பெயர்‌ இல்லை 
யாயினும்‌, பிற்காலத்தில்‌ அத்தகைய நூறு பாட்டுகள்‌ 
அடங்கிய நூலுக்கு அப்பெயர்‌ அமைந்தது. - 


சான்றோர்களையும்‌ தேவர்களையும்‌ குழந்தையாகக்‌ கற்‌ 

பனை செய்து பாடும்‌ இந்நூல்வகை, பொதுவாகப்‌ பத்துப்‌ 
பருவங்களாஃப்‌ பகுக்கப்படும்‌, குழந்தையின்‌ வயதில்‌ 

, மூன்றாம்‌ தங்கள்‌ முதல்‌ மூன்றாம்‌ ஆண்டு வரையில்‌ அல்லது 
ஐந்தாம்‌ ஆண்டு ஏழாம்‌ ஆண்டு வரையில்‌ பத்துப்‌ பருவங்‌ 

களாகப்‌ பகுத்து, ஒவ்வொரு பருவத்திற்கும்‌ பத்துப்‌ பாட்‌ 
டுகள்‌ பாடப்படுப்‌,* மூன்றாம்‌ திங்கள்‌, ஐந்தாம்‌ திங்கள்‌ 
என ஒற்றைத்‌ திங்களையே அப்பருவங்களுக்குக்‌ கொள்வர்‌, 
எழாம்‌ ஆண்டிற்கு மேலும்‌ சில ஆண்டுகளைக்‌ கொள்வது 
உண்டு.ர்‌ குழந்தை ஆணாயின்‌ ஆண்பாற்‌ பிள்ளைத்தமிழ்‌ 
எனவும்‌, பெண்ணாயின பெண்பாற்‌ பிள்ளைத்தமிழ்‌ எனவும்‌ 
குறித்து அவற்றிடையே வேறுபாடும்‌ கொள்வர்‌. 


குழந்தையின்‌ வளர்ச்சியையும்‌ ஆடலையும்‌ கற்பனை 
செய்து முதல்முதலில்‌ பாடியவர்‌ பெரியாழ்வார்‌. 1 
' வண்ண மாடங்கள்‌ சூழ்ந்திருக்‌ கோட்டியூர்‌ 

கண்ணன்‌ கேசவன்‌ நம்பி பிறந்தினில்‌ 

எண்ணெய்‌ சுண்ணம்‌ எதிரெதிர்‌ தூவிட 

கண்ணன்‌ முற்றம்‌ கலந்தள றாயிற்றே. 
முதலிய பத்துப்‌ பாட்டுகள்‌ கண்ணன்‌ பிறப்பைப்‌ 
பற்றியன, 

சீதக்‌ கடலுள்‌ அமுதுன்ன தேவகி 

கோதைக்‌ குழலாள்‌ அசோதைக்குப்‌ போத்தந்த 

பேதைக்‌ குழவி பிடித்துச்‌ சுவைத்துண்ணும்‌ 

பாதக்‌ கமலங்கள்‌ காணீரோ 

பவள வாயீர்வந்து காணீரோ. 


முதலிய இருபது பாட்டுகள்‌ கண்ணனுடைய கால்‌ விரல்‌, 
துடை, உந்தி, வயிறு, மார்பு, தோள்கள்‌, கைகள்‌, கழுத்து, 
வாய்‌, கண்கள்‌, புருவங்கள்‌, காதின்‌ குழை, நெற்றி, முடி 
ஆகியவற்றின்‌ அழகைக்‌ காணுமாறு . சுற்றுப்புறத்தாரை 
அழைப்பதாகக்‌ கூறுவன. 
a பகிமந்தவால. 
* முறைதருமூன்று ஆதிமூ வேழீறாத்‌ திங்கள்‌ 
அறைக நிலம்பத்தும்‌ ஆண்டு ஐந்தேழ்‌, “-வச்சணந்திமாலை: 
ர தேற்ற முதல்யாண்டு ஈரெட்‌ டளவும்‌ 
ஆற்றல்‌ சான்ற ஆண்பாற்‌ குரிய. 
காப்புமுதல்‌ ஆகிய யாப்புவகை எல்லாம்‌ 
பூப்புதிகழ்‌ வளவும்‌ பெண்பாற்‌ குரிய, இந்திர காளியசர்‌. 


20 இலக்கிய மரபு 


மாணிக்கம்‌ கட்டி. வயிரம்‌ இடைகட்டி. 
ஆணிப்பொன்‌ னாற்செய்த வண்ணச்‌ சிறுத்தொட்டில்‌. 
பேணி உனக்குப்‌ பிரமன்‌ வீடுதந்தான்‌ 
மாணிக்‌ குறளனே தாலேலோ 
வையம்‌ அளந்தானே தாலேலோ 


முதலான பத்தப்‌ பாட்டுகள்‌ தாலாட்டுப்‌ பற்றியன, இவ்‌ 
வாறே, நிலாவை அழைத்தல்‌ (பிற்காலத்தில்‌ அம்புலிப்‌ 
பருவம்‌ எனட்படுவக), செங்ரை ஆடுதல்‌, சப்பாணி 
கொட்டுதல்‌, தளர்நடை நடத்தல்‌, ஓடிவந்து தன்னை 
அணைத்துக்‌ கொள்ளுமாறு தாய்‌ குழந்தையை அழைத்‌ 
தல்‌, குழந்தை தாயின்‌ முதுகைக்‌ கட்டிக்‌ கொள்ளல்‌ (புறம்‌ 
புல்குதல்‌), அப்பூச்சி காட்டுதல்‌ (ஒளிந்திருந்து பூச்சி ' 
காட்டுதல்‌) மூலை யுண்ணுமாறு அழைத்தல்‌, காது குத்தல்‌, 
எண்ணெய்‌ நீராட அழைத்தல்‌, தலை வாரும்போது 
பராக்குக்‌ காட்டக்‌ காக்கையை அழைத்தல்‌, மாடு 
மேய்க்கக்‌ கோல்‌ கொண்டுவரச்‌ சொல்லல்‌, பூச்சூட்டு 
வேன்‌ வருக என்று அழைத்தல்‌, திருட்டி தோடம்‌ வராமல்‌ 
அந்தி வேளையில்‌ காப்புச்‌ செய்வதற்கு அழைத்தல்‌, 
குழந்தையின்‌ குறும்புகளால்‌ சுற்றுப்புறத்தார்‌ தாயிடம்‌ 
முறையிடலும்‌ தாய்‌ நோதலும்‌ முதலானவற்றைப்‌ பற்றிப்‌ 
பத்துப்‌ பத்துப்‌ பாடல்கள்‌ பாடியுள்ளார்‌. அவற்றைக்‌ 
கண்ட பிற்காலப்‌ புலவர்கள்‌, பல பருவங்கள்‌ கொள்ளா 
மல்‌, பத்துப்‌ பருவம்‌ நூறு பாட்டு என வரையறை 
அமைத்துக்கொண்டு பிள்ளைத்தமிழ்‌ நூல்கள்‌ பாடினர்‌. 


சுழந்தையைத்‌ திருமால்‌ முதலிய தெய்வம்‌ காக்க என 
வேண்டிக்‌ கொள்ளும்‌ காப்புப்‌ பருவம்‌, குழந்தை சில ஒலி 
களை இஒலித்துத்‌ தலை நிமிர்த்துத்‌ தவழ்ந்தாடும்‌ செங்கீரைப்‌ 
பருவம்‌, தாலாட்டுப்‌ பருவம்‌, கை கொட்டி ஆடும்‌ சப்‌ 
பாணீப்‌ பருவம்‌, முத்தம்‌ தருக என அழைக்கப்படும்‌ 

முத்தப்‌ பருவம்‌, நடந்சு வருக வருக என அழைதக்கப்படும்‌ 
வருகைப்‌ பருவம்‌, நிலவு காட்டி அழைக்கும்‌ அம்புலிப்‌ 
பருவம்‌, சிறுமியரின்‌ சிற்றிலைக்‌ காலால்‌ சிதைக்கும்‌ சிற்றிற்‌ 
பருவம்‌, சிறுபறை கொண்டு ஒலிக்கும்‌ சிறுபறைப்பருவம்‌, 
நடைவண்டி உருட்டும்‌ சிறுதேர்ப்‌ பருவம்‌ ஆகிய பத்தும்‌ 
ஆண்பாற்கு உரியவை. இறுதி மூன்று பருவங்கள்‌, பெண்‌ 
பாற்கு அமையும்போது, கழங்காடும்‌ பருவமாகவும்‌ 
(அல்லது சிற்றில்‌ இழைத்து விளையாடும்‌ பருவமாகவும்‌), 
அம்மானை ஆடும்‌ பருவமாகவும்‌, ஊசல்‌ ஆடும்‌ பருவமாக 
வும்‌ கூறப்படும்‌, * 


பரணி 


போர்க்களத்தில்‌ யானைகளைக்‌ கொன்று குவித்துக்‌ 
குருதி வெள்ளம்‌ பெருகச்‌ செய்த அரசனது வீரச்செயலைப்‌ 
புகழ்ந்து பாடுவதற்கென்று ஒரு நூல்‌ அமைந்தது. அது 
பரணி எனப்படும்‌. அந்த அரசன்‌ எழுநூறு யானை 
களையோ ஆயிரம்‌ யானைகளையீயா கொன்ற பெருவீரனாக 
இருத்தல்‌ வேண்டும்‌ என்பர்‌.ர்‌ கடவுள்‌ வாழ்த்து, “ கடை 
திறச்குமாறு கூறுதல்‌; பாலை நிலத்தின்‌ கொடிய வெம்மை, 
காளி கோயிலின்‌ சிறப்பு, காளியைப்‌ பேய்கள்‌ ஏத்துதல்‌, 


* அவற்றுள்‌ 
பின்யை மூன்றும்‌ பேதையர்க்கு ஆகார்‌ 
ஆடும்‌ கழங்குஅம்‌ மானை ஊசல்‌ 
பாடும்‌ கவியால்‌ பகுத்து வகுப்புடன்‌ 
அகவல்‌ விருத்தத்‌ தால்கினை அளவாம்‌, _ 
ர்‌ ஏழ்தலைப்‌ பெய்த நூறுடை இடமே 
அடுகளத்‌ தட்டான்‌ பாடுதல்‌ கடனே, ! பன்னிரு பாட்டியல்‌, 145: 
ஆனை ஆயிரம்‌ அமசிடை வென்ற தட்‌ 
மான வனுக்கு வகுப்பது பரணி. --இலக்கண விளக்கப்‌ பாட்டியல்‌, 78. 

பேய்‌ இந்திரசாலம்‌ காட்டுதல்‌, பேய்‌ கண்ட கனவைக்‌ 
கூறுதல்‌, பேய்கள்‌ கண்ட நல்ல நிமித்தங்கள்‌, பேய்கள்‌ 
தம்‌ பசியைக்‌ கூறுதல்‌, மகிழ்தல்‌, போர்க்களத்தில்‌ பகை 
வர்க்குத்‌ தீமையான நிமித்தங்கள்‌ கூறுதல்‌, அரசன்‌ வெற்றி 
மாலை சூடும்‌ செய்தி கூறல்‌, அரசனது மரபு கூறல்‌, காளி 
போர்க்‌ களத்திற்குச்சென்று காணுதல்‌, போர்க்களத்தில்‌ 
சமைத்த கூழைப்‌ பேய்களுச்கு வார்த்தல்‌, அரசனை 
வாழ்த்தல்‌ முதலானவை பரணியில்‌ பாடப்படும்‌ பொருள்‌ 
கள்‌. இப்‌ பகுதிகளில்‌ உயர்வு நவிற்சியும்‌ பேய்களைப்‌ 
பற்றிய கற்பனைகளும்‌ மிகுதியாக அமையும்‌. 


பரணி என்னும்‌ நாள்மீன்‌ காளிக்கு உரியதாகலின்‌, 
' நூலுக்குப்‌ அப்பெயர்‌ அமைந்தது.* சயங்கொண்டார்‌ 
பாடிய கலிங்கத்துப்பரணி இவ்வகையில்‌ பழைய நூலும்‌ 
சிறந்த நூலும்‌ ஆகும்‌. தக்கயாகப்‌ பரணி அதற்கு அடுத்‌ 
துக்‌ கூறப்படும்‌ சிறப்பினது. அரசரின்‌ போர்க்களம்‌ அல்‌ 
லாதவேறு பொருள்கள்‌ பற்றியும்‌ மோகவதைப்பரணி பாச 
வதைப்பரணி முதலியன அமைந்தன. போர்க்களத்து 
எ வீரச்‌ செயல்கள்‌ பற்றிக்‌ கூறும்‌ நூலாதலின்‌, மிடுக்கும்‌ 


வன்மையுமா ஓசை இந்‌ நூலில்‌ மிகுதியாக அமைந்து 
வரும்‌, ச 


கையறுநிலை 


பிரிவாற்றாத்‌ துயரம்‌ (புரவலன்‌ அல்லது நண்பன்‌ 
இறந்தபின்‌ செயலற்று வருந்துதல்‌) பற்றிய பாட்டுகள்‌ 
பல பழங்காலம்‌ முதல்‌ இருந்துவருகின்றன. அவை 


* தக்கயாகப்‌ பரணி, டாக்டர்‌ உ. வே. சாமிநாதய்யர்‌ முகவுரை. * 

*£ பரணி என்னும்‌ பெயர்க்‌ காரணம்‌ ' பலவாறாகக்‌ கூறப்படினும்‌ கானி 
யையும்‌ யமவையும்‌ தன்‌ தெய்வமாகப்‌ பெற்ற பரணி என்னும்‌ நாள்மீனால்‌ 
வந்த பெயர்‌ என்பதே பொருத்தமுடையதாகத்‌' தோன்றுகிறது” 


பாகுபாடு ய ஈத 


கையறுநிலைப்‌ பாட்டு (616) எனப்படும்‌, * புறநானூற்றில்‌ 
முப்பத்தொரு பாட்டுகள்‌ கையறுநிலையாகப்‌ பாடப்பட்‌. 
டவை. ஆங்கிலம்‌ முதலியன பிறமொழி இலக்கியங்களில்‌ 
அவை சிறப்பிடம்‌ பெற்று விளங்குகில்‌ றன. 


கலம்பகம்‌ 


பிற்காலத்தில்‌ கலம்பகம்‌ என்னும்‌ நூல்வகை ஒன்று 
தோன்றிச்‌ செல்வாக்குடன்‌ விளங்கியது. பேராசிரியர்‌ அதை 
“விருந்து? என்பதற்கு எடுத்துக்காட்டாகக்‌ குறித்தார்‌ ர்‌ 
அது தன்‌ பெயர்க்கு ஏற்ப, பலவகைச்‌ செய்யுளால்‌ பல 
வகைப்‌ பொருளும்‌ கலந்து அமைவது; நூறு செய்யுள்‌ 
உடையது. ஒரு போகு, வெண்பா, கலித்துறை, வெண்‌ 
டுறை, வஞ்சித்துறை, இன்னிசை வெண்பா, ஆசிரியப்பா, , 
பலவகை விருத்தம்‌ ஆகிய பாக்கள்‌ கலந்துவரும்‌, புயம்‌, 
அம்மானை, ஊசல்‌, களி (கள்ளுண்டு மயங்குதல்‌), மறம்‌ 
(மறக்குடி மக்களின்‌ வீரமொழி), சித்து (இச்சவா திகளின்‌ 
கூற்று), கார்‌ முதலிய காலம்‌, மதங்கியார்‌, வண்டு மேகம, 
கைக்கிளை (ஒருதலைக்‌ காமம்‌), சம்பிரதம்‌ (மாயவித்தை), 
தவம்‌, பாண்‌, தழை, இரங்கல்‌: முதலான பல பொருளகள்‌ 


* கழிந்தோர்‌ தேஎத்து அழிபடர்‌ ஹீஇ 
ஒழிந்தோச்‌ புலம்பிய கையறு நிலையும்‌ 
தொல்காப்பியம்‌, புறத்திணையியல்‌, 23. 


ர்‌ தொல்காப்பியம்‌, செய்யுளியல்‌, 297, பேராசிரியர்‌ உரை. 


**முத்தொள்ளாயிரமும்‌ பொய்கையார்‌ முதலாயினார்‌ செய்த அந்தாதிச்‌ 
'செய்யுளும்‌, கலம்பகம்‌ முதலியனவும்‌ புதிதாகத்‌ தாம்‌ வேண்டியவாற்றால்‌ 
யல செய்யுளும்‌ தொடர்ந்துவர இயற்றப்படும்‌ விருந்து என்பதற்கு BEEZ 


மாம்‌.” 

பாடப்படும்‌, * நால்‌ முழுவதும்‌ அந்தாதியாக அமையும்‌* 
பலவகைச்‌ சுவையும்‌ அசும்‌ புறம்‌ ஆகிய பொருள்களும்‌ 
கலந்துவருதலால்‌, இது பலரும்‌ விரும்பிக்‌ கற்ற நூலாக 
இருந்து வந்தது, இவற்றுள்‌ வண்டு, மேகம்‌ என்பன, 
காதலர்‌ அவற்றைத்‌ தூது விடுத்தல்‌ பற்றிக்‌ கூறுவன 
வாகும்‌, கூத்தாடும்‌ மதங்கியாரையே அல்லாமல்‌. பிச்ச. 
யார்‌ கொற்றியார்‌ இடைச்சியர்‌ வலைச்சியர்‌ முதலானோ 
ரையும்‌ பாடுவது உண்டு, 


இந்நூலில்‌ அமைதற்குரிய செய்யுட்களின்‌ எண்ணைப்‌ 
பற்றிக்‌ குறித்த இலக்கண ஆசிரியர்கள்‌, மக்களிடையே 
அக்காலத்தில்‌ செல்வாச்கு பெற்றிருந்த நால்வகைச்‌ 
சாதப்‌ பாகுபாட்டில்‌ உள்ள உயர்வுதாழ்வினை ஒட்டிக்‌ 
கூறினர்‌. அது பொருந்தாது எனத்‌ தள்ளத்‌ தக்கதாகும்‌. 


தேவர்க்கும்‌ முனிவர்க்கும்‌ காவல்‌ அரசர்க்கும்‌ 
நூறு தொண்ணூற்‌ றைந்துதொண்‌ ணூறே 
ஒப்பில்‌ எழுபது அமைச்சிய லோர்க்குச்‌ 

செப்பிய வணிகர்க்கு ஐம்பது முப்பது 

* வேளா எர்க்கென விளம்பினர்‌ செய்யுள்‌. 


2 பிள்ளைத்தமிழ்‌, உலா, பரணி, கோவை, கலம்பகம்‌ 
முதலியவற்றுள்‌ இன்ன நூல்வகையை இன்ன செய்யுளால்‌ 


*சொல்லிய கலம்பகம்‌ சொல்லில்‌ ஒரு போகு 
முதற்கண்‌ வெண்பாக்‌ கலித்துறை புய்மே 
அம்மனை ஊசல்‌ யமகம்‌ களிமறம்‌ 

சித்துக்‌ காலம்‌ மதங்கி வண்டே 

கொண்டல்‌ மருள்சம்‌ பிரதம்‌ வெண்டுறை 
தவசு வஞ்சித்‌ துறையே இன்னிசை 
புறம்ஏய்‌ அகவல்‌ விருத்தம்‌ எனவரும்‌ 
செய்யுள்‌ கலந்துடன்‌ எய்திய அந்தம்‌ 

ஆதி யாக வருமென மொழிப, 

ரபன்னிரு பாட்டியல்‌, 130. 


--பன்னிரு பாட்டியல்‌, 129. 

இயற்றுவது என்றும்‌, இத்தனை செய்யுளால்‌ இயற்றுவது 
என்றும்‌, காலப்‌ போக்கில்‌ மரபுகள்‌ ஏற்பட்டன, தொடக்‌ 
கத்தில்‌ அவ்வகை நூலை இயற்றியவர்‌, எந்தச்‌ செய்யுளால்‌ 
எத்தனை செய்யுளால்‌ அதனை இயற்றினார்‌ எனச்‌ கண்டு, 
அவரை அப்படி3ய பின்பற்றிப்‌ பிற்காலத்து நூல்கள்‌ 
அமைத்தனர்‌, முதலில்‌ இயற்றியவர்‌ தமக்கு வாய்ப்பாக 
இருந்தவற்றைக்‌ கையாண்டார்‌; காரணம்‌ இல்லாமலே 
அவற்றைக்‌ கையாண்டிருக்கலாம்‌. பின்‌ வந்தவர்கள்‌ 
அவற்றை மரபாகக்‌ கொண்டு விடாமல்‌ போற்றினர்‌, 
செய்யுள்‌ பலவற்றின்‌ அடிவரையறை அமைத்த வகை 
யிலும்‌, இவ்வாறே முன்னோரைப்‌ பின்பற்றி மரபுகள்‌ 
ஏற்பட்டன,” 


பிறமொழிகளில்‌ உள்ளவை 


பிறநாட்டு இலச்தியங்களில்‌ அகம்‌ புறம்‌ என்ற பாகு 
பாடு: இல்லை எனினும்‌, வேறுவகைப்‌ பாகுபாடுகள்‌ 
உள்ள்ன, ஓர்‌ உள்ளத்தின்‌ உணர்ச்சி வெளியீடாக 
உள்ளது தன்னுணர்ச்சிப்‌ பாட்டு (1411௦) என்றும்‌, சிறந்த 
தலைமக்களின்‌ வாழ்க்கையை வரலாறு போல்‌ விளக்குவது 
காவியம்‌ (601௦) என்றும்‌, நீதியை விளக்குவதே நோக்க 
மாக உடையது நீதி நூல்‌ (01480110 111௧16) என்றும்‌ 
கூறப்படும்‌, எள்ளல்‌ பொருள்‌ பற்றிய பாட்டு (5கtiric 
poetry), முல்லை நிலம்‌ பற்றிய பாட்டு (pastoral poetry), 
மெய்யுணர்வு பற்றிய பாட்டு (ஈeflective poetry), பக்தி 
பற்றிய பாட்டு (1305) முதலியவை மேற்கு நாட்டு இலக்‌ 
இயவகைகளாக விளங்குகின்‌ றன. 


*தொல்காப்பியம்‌,' செய்யுளியல்‌, 158, பேராசிரியர்‌ உரை. 
**பதினெண்‌ கீழ்க்கணக்கினுள்ளும்‌ முத்தொள்ளாகிரத்துள்ளும்‌ ஆறடியி 
னோறாமற்‌ செய்யுள்‌ செய்தார்‌" பிற்‌ சான்றோரு மெனக்‌ கொள்க,” * 

ஐவகை 


இதுவரையில்‌ கண்டவை முன்னோரின்‌ மரபை ஒட்டிய 
பாகுபாடுகள்‌. அறிவியல்‌ நெறியில்‌ அமையும்‌ பாகுபாடும்‌ 
உண்டு, இலக்கியத்தில்‌ உள்ள உணர்ச்சியனுபவம்‌ ஐந்து 
வகைப்படும்‌ என்றும்‌, அவற்றை ஒட்டி இலக்கியத்தை 
ஐவகையாகப்‌ பகுக்கலாம்‌ என்றும்‌ அறிஞர்‌ கூறுவர்‌. 


3. தனி ஒருவரின்‌ சொந்த அனுபவம்‌ பற்றிய இலக்‌ 
இயம்‌: பாடிய புலவரின்‌ சொந்த வாழ்க்கையின்‌ அனுபவத்‌ 
இதிலிருந்தே இது எழுவது. புறறானூற்றிலுள்ள தன்னுணர்ச்‌ 
சிப்‌ பாட்டுகள்‌ முதல்‌, தனிப்பாடல்‌ திரட்டில்‌ உள்ள 
புலவரின்‌ அனுபவப்‌ பாட்டுகள்‌ வரையில்‌ உள்ளவை 
இவ்வகைக்கு எடுத்துக்காட்டு ஆவன. 


2. மனிதனின்‌ பொதுவான அனுபவம்‌ பற்றிய இலக்‌ 
இயம்‌; மனிதரின்‌ வாழ்க்கையில்‌ பலர்க்கும்‌ பொதுவாக 
உள்ள அனுபவம்‌ பற்றியது இது. சிலப்பதிகாரம்‌ முதலான 
காவியங்களிலும்‌, கலம்பகம்‌ முதலான நூல்களிலும்‌ 
இதனைக்‌ காணலாம்‌. ‘ 


3. தனிமனிதர்க்கும்‌ மற்றவர்க்கும்‌ அல்லது சமுதாயத்‌ 
இற்கும்‌ உள்ள உறவின்‌ அனுபவம்‌ பற்றிய இலக்கியம்‌: 
புறநானூறு முதலான நூல்களில்‌, புலவர்‌ அரசரை வாழ்த்‌ 
தியும்‌ நன்றி கூறியும்‌ பாடுவனவும்‌, உலகை வியந்தும்‌ 
வெறுத்தும்‌ பாடுவனவும்‌ முதலியன இவ்வகையின . 


4. இயற்கையோடு அமையும்‌ உறவின்‌ அனுபவம்‌ 
பற்றிய இலக்கியம்‌; இயற்கையின்‌ அழகில்‌ ஈடுபட்டுப்‌ 
பாடுவனவும்‌ இயற்கையை வெறுத்தும்‌ சினந்தும்‌ பாடுவன 
வும்‌ இவ்வகையின. 3 

5. உலகில்‌ இல்லாத புதுமைகளைக்‌ கற்பனையில்‌ 
கண்ட அனுபவம்‌ பற்றிய இலக்கியம்‌: கலிங்கத்துப்‌ 
பரணீயில்‌ பேய்களைப்‌ பற்றியும்‌ பகுதியும்‌, பாரதியாரின்‌ 
குயிலபாட்டு முதலியனவும்‌ இவ்வகையின. 


புலவர்‌ மனநிலை ஒட்டிய பாகுபாடு 


புலவர்‌ உணர்ச்சி வயமாதித்‌ தாம்‌ கலந்து பாடியவை: 
ஒன்றிய பாட்டு (personal or subjective poetry) என்றும்‌ 
பிறருடைய அனுபவத்தைப்‌ பற்றின்றி உணர்த்தும்‌ 
வகையில்‌ பாடியவை ஒன்றாப்‌ பாட்டு (impersonal or 
objective poetry) என்றும்‌ ஆங்கிலத்தில்‌ பாகுபாடு செய்வர்‌, 
பின்னுணர்ச்சிப்‌ பாட்டுகளும்‌ (1311௦8) பக்திப்‌ பாட்டு 
களும்‌ (113085) முன்னைய வகையைச்‌ சார்ந்தவை, : எடுத்‌ 
துரைப்‌ பாட்டுகளும்‌ (narrative poetry), காவியங்களும்‌ 
(6010) பின்னைய வகையைச்‌ சார்ந்தவை, நாடகத்தில்‌, 
புலவர்‌ பற்றின்றி நின்றும்‌, நாடக மாந்தரின்‌ உணர்ச்கெளை 
ஒன்றிய வாய்ப்பாட்டால்‌ கூறுதலால்‌, இருவகையும்‌, (5பஸjec- 
tive objective) சுலந்த கலப்பைக்‌ காணலாம்‌. நாடகம்‌ 
பொருளால்‌ ஒன்றா, இலக்கியமாகவும்‌, கூறும்‌ முறையால்‌ 
ஒன்றிய இலக்கியமாகவும்‌ உள்ளது, 


புலவர்‌, தாம்‌ கலந்து ஒன்றிப்‌ பாடுதல்‌, தாம்‌ கலவாமல்‌ 
பற்றின்றிப்‌ பாடுதல்‌ என்ற இரண்டும்‌ தனித்தனியே 
இல்லை. இரண்டும்‌ ஓரளவு கலந்தே அமைகின்றன. புல 
வரின்‌ உணர்ச்சியும்‌ மனநிலையும்‌ கலவாமல்‌ எந்த இலக்‌ 
தியமும்‌ அமைவதில்லை என்பதை முன்‌ கண்டோம்‌. ஆயி 
னும்‌, புலவரின்‌ சொந்த உணர்ச்சி, தன்னுணர்ச்சிப்‌ 
பாட்டுகளாகிய (131108) பக்திப்‌ பாட்டுகள்‌, கையறு 
நிலைப்‌ பாட்டுகள்‌ முதலியவற்றில்‌ மிகுந்திருக்கும்‌, ஆதை 
யால்‌, அவை ஒன்றிய பாட்டுகள்‌ (sபjective poetry) என 
மிகுதியான தன்மை பற்றிக்‌ குறிக்கப்படும்‌. காவியம்‌ நாட 

கம்‌ முதலியவற்றில்‌ சொந்த உணர்ச்சி இல்லை என்பது 
கருத்து அன்று; குறைவாக உள்ளது என்பதே கருத்தாகும்‌; 


ஆகவே அவை ஒன்றாப்‌ பாட்டுகள்‌ (objective poetry) 
எனப்படும்‌. 


புறநானூற்றில்‌ உள்ள பாட்டுகளில்‌ பெரும்பான்மை 
யானவை பாடிய புலவரின்‌ சொந்த உணர்ச்சியைப்‌ பற்றி 
யனவே. அவ்வையார்‌, கபிலர்‌ போன்ற புலவர்‌ பெருமக்கள்‌ 
தம்‌ உள்ளத்து உணர்ச்சககளையே பாடியுள்ளமையால்‌, 
அவை ஒன்‌ றிய பாட்டுகள்‌ ஆகும்‌, 


நல்லதோர்‌ வீணைசெய்தே-—அதை 
௩லங்கெடப்‌ புழுதியில்‌ எறிவதுண்டோ? 
சொல்லடி சிவ சக்தி- எனைச்‌ 
சுடர்மிகும்‌ அறிவுடன்‌ படைத்துவிட்டாய்‌. 
வல்லமை தாராயோ இந்த 
3 மாநிலம்‌ பயனுற வாழ்வதற்கே? 
சொல்லடி சிவசக்தி நிலச்‌ 
்‌. சுமையென வாழ்க்திடப்‌ புரிகுவையோ? 
விசையுறு பந்தினைப்‌ போல்‌ உள்ளம்‌ 
வேண்டிய படிசெலும்‌ உடல்கேட்டேன்‌ 
நசையறு மனம்‌ கேட்டேன்‌- நித்தம்‌ 
௩வமெனச்‌ சுடர்தரும்‌ உயிர்கேட்டேன்‌ 
தசையினைத்‌ தீச்சுடினும்‌--சிவ 
சக்தியைப்‌ பாடும்௩ல்‌ அகம்கேட்டேன்‌ 
அசைவறு மதிகேட்டேன்‌--இவை 
அருள்வதில்‌ உனக்கெதும்‌ தடையுளதோ?* 


இவை தன்னுணர்ச்சிப்‌ பாட்டுகள்‌ (1411௦0) 7 பாரதியார்‌ 
தம்முடைய உணர்ச்சிகளையே வெளியிட்டவை; ஆகவே 


பரதியார்‌ பாடல்கள்‌, நல்லதோர்‌ வீணை. 

ஒன்றிய பா.ட்டுகளாகும்‌, (ஆங்கிலத்தில்‌ 19101௦ என்னும்‌ 


சொல்லுக்கு வீணை இசைத்துப்‌ பாடும்‌ பாட்டு என்னும்‌ 
பொருள்‌ இருந்தது, இப்பாட்டுகள்‌ இசையுடன்‌ பாடப்‌ 
படுவன ஆதலின்‌ அவ்வகையிலும்‌ பொருந்தி அமை 
கின்றன). 


நாடகப்‌ போக்கு 


சங்கப்‌ புலவர்கள்‌ அகப்பாட்டுகளாகப்‌ பாடியுள்‌ 
ளவை எல்லாம்‌, பாடிய புலவரின்‌ சொந்த உணர்ச்சிகளைப்‌ 
பற்றியன அல்ல, புலவர்‌ படைத்துக்‌ கொண்ட காதலன்‌, 


காதலி, தோழி முதலியோருடைய உணர்ச்சிகளையே அகப்‌. 


பாட்டில்‌ பாடியுள்ளனர்‌, ஆகவே, நாடக ஆசிரியர்‌ கற்பனை 
யாகச்‌ சில மாந்தரைப்‌ படைத்து அவர்களைப்‌ பேசச்‌ 
செய்வது போல்‌, பழந்தமிழ்ப்‌ புலவரும்‌ காதலி காதலன்‌ 
முதலானோரைப்‌ படைத்து அவர்களின்‌: உணர்ச்சிகளை 
்‌ அவர்கள்‌ வாயிலாகவே புலப்படச்‌ செய்துள்ளார்‌, 
ஆதலின்‌ அகப்பாட்டுகள்‌ எஃலாம்‌ கற்பனை மாந்தரின்‌ 
உணர்ச்சிகளாக இருக்கக்‌ காணலாம்‌. அவற்றில்‌ புலவரின்‌ 
கூற்றுக்கள்‌ இல்லை; புலவர்‌ படைத்த கற்பனை மாந்தரின்‌ 
கூற்றுக்களே உள்ளன. அவற்றில்‌ புலவர்‌ மறைந்து நிற்க 
அவர்‌ படைத்த கற்பனை மாந்தரே பேசக்‌ காண்கின்றோம்‌. 
அவ்வாறு புலவர்‌ தம்‌ சொந்த உணர்ச்சிகளைப்‌ பாடாமல்‌,” 
தாம்‌ படைத்த கற்பனை மாந்தரின்‌ உணர்ச்சிகளைப்‌ பாடும்‌ 
பாட்டுக்கள்‌ நாடகப்‌ பாட்டுகள்‌ (dramatic poetry) 
எனப்படும்‌, ்‌ 


இவறறை நாடகத்‌ தன்னுணர்ச்ரிப்‌ பாட்டு (dramalic 
1971௦), நாடகக்‌ கதைப்‌ பாட்டு (088110 story). நாடகத்‌ 
தனி. மொழிப்‌ பாட்டு - (dramatic Monologue or 50110010) 


ப்‌ 


ச்‌ 


௫ 

என மூவகைப்படுத்துவர்‌ வின்செஸ்டர்‌.* இம்‌ மூவகை 
யிலும்‌ புலவர்‌ தாம்‌ மறைந்து நின்று தம்‌ கற்பனை மாந்‌ 
தரைப்‌ பேசச்‌ செய்தல்‌ காணலாம்‌. அதனாலேயே இவை 
நாடகப்‌ போக்கி ஆகின்றன. 


நமக்கு ஒன்று உரையார்‌ ஆயினும்‌ .தமககு ஒன்று 
இன்னா இரவின்‌ இன்துணை யாகிய 
படப்பை வேங்கைக்கு மறந்தனர்‌ கொல்லோ 
துறத்தல்‌ வல்லியோர்‌ புள்வாய்த்‌ தூதேர 
என்னும்‌ பாட்டில்‌ தன்னைக்‌ காதலன்‌ மறந்ததாக எண்ணித்‌ 
துயருறுகின்‌ ற தலைவியின்‌ உணர்ச்சியைக்‌ காணலாம்‌. 
பாலும்‌ கசந்ததடி--சகியே 
படுக்கை கொந்ததடீ 
கோலக்‌ கிளிமொழியும்‌--செவியில்‌ ்‌ 
குத்தல்‌ எடுத்ததடீ? ்‌ 
என்று பாடுதலும்‌ அத்தன்மையானதே. 


சொந்த நாட்டிற்‌ பரர்க்கடிமை செய்தே 
துஞ்சிடோம்‌ - இனி--அஞ்சிடோம்‌ 
எந்த காட்டினும்‌ இந்த அநீதிகள்‌ 
ஏற்குமோ--தெய்வம்‌--பார்க்குமோ 
என்று தேசபக்தர்‌ சிதம்பரம்‌ பிள்ளையின்‌ கூற்றாக அவ 
ருடைய உணர்ச்சியைப்‌ பாரதியார்‌ பாடிய பாட்டும்‌ 
*W.H, Hudson, An Introduction to the study of Literature 
PP.111-3. 
ர்‌ குறுந்தொகை, 266. 
1 பாரதியார்‌ பாடல்கள்‌, கண்ணன்‌ என்‌ காதலன்‌. 


, 5 ஷை- தேசபக்தர்‌ சிதம்பரம்‌ பிள்ளை மறுமொழி, 


= 

அத்தகையதே ஆகும்‌. * இவையெல்லாம்‌ நாடகத்‌ தன்‌ 
னுணர்ச்சிப்‌ பாட்டு என்னும்‌ வகையைச்‌ சாரும்‌. 
ஒரு நாள்‌ தன்‌ காதலன்‌ வீட்டிற்கு வந்து தடுமாறிச்‌' 
செய்த செயலைக்‌ கதைபோலக்‌ கூறும்‌ பின்வரும்‌ பாட்டு 
நாடசுக்‌ கதைப்‌ பாட்டு ஆகும்‌, இதைப்‌ புலவர்‌ கூறாமல்‌, 
காதலியே தோழிக்குக்‌ கூறுவதாக அமைத்திறாத்தல்‌ 
காண்க: 

சுடர்த்தொடீஇ! கேளாய்‌ தெருவில்நாம்‌ ஆடும்‌ 
மணற்சிற்றில்‌ காலின்‌ சிதையா அடைச்சிய 

கோதை பரிந்து வரிப்பந்து கொண்டோடி 

நோதக்க செய்யும்‌ சிறுபட்டி மேலோர்‌ நாள்‌ 

அன்னையும்‌ யானும்‌ இருந்தேமா, இல்லீரே 

உண்ணுநீர்‌ வேட்டேன்‌ எனவந்தாற்கு, அன்னை 
அடர்பொன்‌ சிரகத்தால்‌ வாக்கிச்‌ சுடரிழாய்‌ 

உண்ணுநீர்‌ ஊட்டிவா என்றாள்‌; எனயானும்‌ 

தன்னை அறியாது சென்றேன்‌ மற்று என்னை 
வளைமுன்கை பற்றி ஈலியத்‌ தெருமந்திட்டு 

அன்னாய்‌ இவனொருவன்‌ செய்ததுகாண்‌ என்றேனா 
அன்னை அலறிப்‌ படர்தரத்‌ தன்னையான்‌ 

உண்ணுநீர்‌ விக்கினான்‌ என்றேனா அன்னையும்‌ 


*பாரதியாரின்‌ மற்றத்‌ தேசியப்‌ பாட்டுக்கள்‌ அத்தகையன அல்ல. அவை 
பாரதியார்‌ பிறருடைய உணர்ச்சியைப்‌ பாடியன அல்ல; அவரே கொண்ட 
உணர்ச்சிகள்‌ அவை; அக்காலத்து வீடுதலைப்‌ போரில்‌ முனைந்த மக்களுக்கும்‌ 
பொதுவான உணர்ச்சிகள்‌ ஆகவே அவை போன்றவற்றை நாடகப்‌ பாட்டுக்‌ 
கள்‌ எனக்‌ கொள்ளாமல்‌, தன்னுணர்ச்சிப்‌ பாட்டுகள்‌ என்றே கொள்ள 
வேண்டும்‌. நாட்டில்‌ அரசியல்‌, சமயம்‌ முதலிய காரணங்களால்‌ இயக்கங்கள்‌ 
நடைபெறும்‌ போது, புலவர்‌ உணர்ச்சி யோடு பாடும்‌ அப்‌ பாட்டுக்கள்‌ அவர்‌ 
ஒருவருடைய உணர்ச்சியின்‌ வடிவங்களாக மட்டும்‌ நிற்காமல்‌, பலருடைய 
உணர்ச்சிக்கும்‌ தரப்பட்ட வடிவங்களாக -குழுப்பாட்டுக்களாக வாழ்வு பெறுதல்‌ 
இயல்பு. a 

தன்னைப்‌ புறம்பழித்து நீதமற்று என்னைக்‌ 
கடைக்கண்ணால்‌ கொல்லவான்‌ போல்‌ நோக்கி ஈகைக்‌ 
கூட்டம்‌ 
செய்தான்‌ அக்‌ கள்வன்‌ மகன்‌* 
புலவர்‌ படைக்கும்‌ கற்பனை மாந்தர்‌ ஒருவர்‌ தாமே 
சனியே கூறிக்கொள்வதாகப்‌ பாடுதல்‌ நாடசத்‌ தனி 
மொழிப்‌ பாட்டாகும்‌, 


இல்லோன்‌ இன்பம்‌ காமுற்‌ றா௮ங்கு 
அரிதுவேட்‌ டலையால்‌ நெஞ்சே! காதலி 
௩ல்லள்‌ ஆகுதல்‌ அறிந்தாங்கு 

. அரியள்‌ ஆகுதல்‌ அறியா தோயே 1 


என்னும்‌ பாட்டில்‌, புலவர்‌ படைத்த காதலன்‌ தன்‌ ஏமாற்‌ 
, றத்தையும்‌, துன்பத்தையும்‌ தன்‌ நெஞ்சற்குக்‌ கூறுவதாக 
அமைதல்‌ காண்க, 


சுருக்கமும்‌ பெருக்கமும்‌ 


தன்னுணர்ச்சிப்‌ பாட்டுகள்‌ பெரும்பாலும்‌ சுருக்கமாக 
வும்‌ செறிவாகவும்‌ அமையும்‌ என்பர்‌ புலவர்‌ தம்‌ சொந்த 
உணர்ச்சியைச்‌ சில பாட்டுகளளால்‌ செறிவாக உணர்த்த 
வேண்டும்‌) வெளி யுலகத்தைப்‌ பற்றிய நோக்கம்‌ கொள்ள 
லாகாது; உள்‌ நோக்கமே வேண்டும்‌, 1 மிகப்‌ பல பாட்டு 
களால்‌ உணர்ச்சியை விரிவுபடுத்த முயன்றால்‌ உணர்ச்சி 
சிதையும்‌; உள்ளத்தின்‌ உண்மை நிலையை விளக்க 
இயலாமற்‌ போகும்‌. 


கலித்‌ தொகை, ருறிஞ்சிக்கலி, 15. 
ர்குறுத்தொகை, 120. ன்‌ ்‌ 
The lyric writer is concerned to expres s rather than des, 
cribs, instead of looking out at the world, he looks in’ 
ward and tries to say what he: himself feels and thinks.  ’ 
—P,H.B.Lyon, The Discovery of Poetry, ற 85 


11. 

நாடகப்‌ பாட்டுகளாக (dramatic poctry) உள்ள 
பழங்காலத்து அகப்பொருள்‌ பாட்டுகளும்‌ புலவர்‌: 
கற்பனை செய்த மாந்தரின்‌ உணர்ச்சிகளைப்‌ பற்றியன * 
“ஆதலின்‌, சிறு பாட்டுகளாகவே அமைந்தமை காண ' 
லாம்‌. 


முல்லைப்பாட்டு, குறிஞ்சிப்‌ பாட்டு ஆகியவை அவ்‌ 
வசையான அகப்பொருள்‌ பாட்டுகள்‌ ஆயினும்‌, நீண்டு 
அமைந்தள்ளனவே எனின்‌, அவற்றில்‌ உணர்ச்சி பற்றிய 
பகுதிகள்‌ மிகச்‌ சில அடிகளாகவே இருத்தலையும்‌, 
வருணனை பற்றிய பகுதிகளே மிகப்‌ பல அடிகளாக நீண்‌ 
டிருத்தலையும்‌ காணலாம்‌. பாட்டு என்ற கலையின்‌ எல்லைக்‌ 
குள்‌ அமையாத விளக்கப்‌ பகுதியும்‌ குறிஞ்சிப்‌ பாட்டில்‌ 
இருத்தல்‌ காணலாம்‌. தொண்ணூற்றாறு வகைப்‌ பூக்க 
ளின்‌ பெயர்களை மட்டும்‌ பட்டி போல்‌ தந்து செல்லும்‌ 
பகுதி அவ்வாறு உள்ளதாகும்‌.* அடிமுதல்‌ முடிவரையில்‌ 
(பாதாதி கேசம்‌) என்றும்‌, முடிமுதல்‌ அடிவரையில்‌ 
(கேசாதி பாதம்‌) என்றும்‌ வருணிக்கும்‌ வருணனைப்‌ பகுதி 
களாகச்‌ சில காவீயங்களில்‌ வருவனவும்‌ அத்தகையனவே. 
உலா என்னும்‌ நூல்‌ வகையில்‌ அமையும்‌ மகளிரின்‌ உடல்‌ 
“வருணனைப்‌ பகுதிகளும்‌ அவ்வாறு கருதத்‌ தக்கனவே. 


உள்ளத்தில்‌ எழுந்த உணர்ச்சி, மிகப்‌ பல பாட்டு 
களாக, நீண்ட காவியமாக அமைய முடியாது. மிகப்பல 
பாட்டுகள்‌ தொடர்ந்து எழுதவதற்கு உரிய உணர்ச்சிப்‌ 
பெருக்கம்‌ வாய்ப்பதில்லை, அந்நிலையில்‌ காவியம்‌ முதலிய 
வற்றில்‌ இயல்பான உணர்ச்சியோடு செயற்கையாகச்‌ லெ 
வருணனை முதலியவற்றையும்‌ சேர்க்க வேண்டி . நேரும்‌. 
ஆழ்ந்த உணர்ச்சி உள்ளபோது இத்தகைய செயற்கை 
வருணனை முதலியவற்றிற்கு இடமே இல்லை, உணர்ச்சி 
வெள்ளம்‌ தணிந்த பிறகே இவ்வாறு பிறவற்றைத்‌ தேடிச்‌ 


குறிஞ்சிப்‌ பாட்டு, 62-114. 

சேர்த்து நீண்ட நூலாக அமைக்கும்‌ முயற்சியில்‌ ஈடுபட 
முடியும்‌, ஆழ்ந்த உணர்ச்சியின்‌ போது பிறர்க்கு இன்பம்‌ 
பயக்கும்‌ வழி தேடவோ சுவைகளைச்‌ செயற்கையாக 
அமைக்க முயலவோ வழி இல்லை என்பர்‌ அறிஞர்‌ ஷார்ப்‌.” 
தன்னுணர்ச்சிப்‌ பாட்டு 

தன்னுணர்ச்சிப்‌ பாட்டே மிகப்‌ பழைய இலக்கிய 
வகை என்பர்‌. இன்றும்‌ அதுவே பெரு ௨ழக்திற்றாகவும்‌ 
மிகத்‌ தூயதாகவும்‌ விளங்குகிறது என்பர்‌, அந்கப்‌ பாட்டு 
தொடக்கத்தில்‌ தனி ஒருவரின்‌ உணர்ச்சி வெளிப்படாக 
அமையாமல்‌, ஒரு ௯ட்டத்திரின்‌ உணர்ச்சியை வெளிப்‌ 
படுத்துவதாக அமைந்தது என்பர்‌ சிலர்‌ ழ பலர்‌ சேர்ந்து 
குரவைக்‌ கூத்து ஆடிப்பாடுதலும்‌,5 வானத்தை வாழ்த்திப்‌ ' 


* Effort long sustained implies the presence of conscious 
purpose, 

The impulse to poetic composition is, believe in the first 
instance, spontaneous, almost unconscious; and where the 
inspiration. as we call it, is most strong and deep, there a 
conscious purpose 18 least present...while the inspiration is’ 
at its strongest, the thought of giving plcasure to others or 
of winning praise for himself is weakest. 

{— JC. Shairp, Aspects of Poctry, ற, 13, 
ர்‌ The lyric is the most nearly universal form of poetry... 
Jt is the purest, most typical form of poctry. 
—C.T: Winchester, Some Principles of Literary Criticism 

p 275 
3 W.H. Hudson, An Introduction to the Study of Litera 
ture, ற. 317—19. 

' 5 குரவை என்பது கூறுங்‌ காலைச்‌ 
செய்தோர்‌ செய்த காமமும்‌ விறலும்‌' 
எய்த உரைக்கும்‌ இயல்பிற்று என்ப. 
-சிலப்பதிகாரம்‌, பதிகம்‌, 77, அடியார்க்கு நல்லார்‌ உரை . 


ரவை என்பது எழுவர்‌ மங்கையர்‌ ள்‌ 
சந்நிலை மண்டலக்‌ கடகக்‌ கைகோத்து ர 
அத்திலை கொட்பதின்று ஆட லாகும்‌. டி. ள்‌ 

பாடுதலும்‌, தெய்வத்தை வழிபட்டுப்‌ பாடுதலும்‌, இளம்‌ : 
பெண்கள்‌ கூடிவிளையாடிப்‌ பாடுதலும்‌ இத்தகைய பாட்டு 
களாகும்‌. ஆய்ச்சியர்‌ குரவை, வேட்டுவ வரி, மாரியம்மன்‌ ' 
பாட்டு, கும்மிப்‌ பாட்டு, கோலாட்டப்‌ பாட்டு, பாவை 
நோன்பின்‌ பாட்டு, அம்மானைப்‌ பாட்டு முதலியன இவ்‌ 
வகையைச்‌ சார்ந்தவை. இவற்றுள்‌ கூட்டத்தினரின்‌ 
உணர்ச்சி புலப்படுதல்‌ காண்க, 


சார்பு இலக்கியம்‌ 


கலையின்பம்‌ தவிர வேறொரு பயனும்‌ கருதாமல்‌ 
புலவர்‌ இயற்றியன நேர்‌ இலக்கியம்‌ (றப literature) 
என்றும்‌, அரசியல்‌ சமயம்‌ முதலிய நோக்கங்கள்‌ . 
கொண்டும்‌. பரிசு முதலியன கருதியும்‌ இயற்றின சரபு 
இலக்கியம்‌ (கறற 1ீசrரatமாe) என்றும்‌ பாகுபாடு செய்‌ 
யப்படும்‌,* இவற்றுள்‌ முன்னைய கலை கலைக்காகவே என... 
வும்‌, பின்னவை கலை பிற காரணத்திற்காக என அமைந்‌ 
தவை எனவும்‌ கூறுவர்‌. ்‌ 


இயற்றும்‌ காலத்தில்‌ சார்பு இலக்கியமாகத்‌ தோன்றி 
யவை, பின்னர்க்‌ காலப்‌ போக்கில்‌ நேர்‌ இலக்கியமாக , 
வாழ்தல்‌ உண்டு. சாத்தனாரும்‌ திருத்தக்க தேவரும்‌ சேக்‌. 
கிழாரும்‌ சமய வளர்ச்சியே நோக்கமாகக்‌ கொண்டு மணி 
மேகலையும்‌ சிந்தாமணியும்‌ பெரிய புராணமும்‌ இயற்றினர்‌. 
அக்காலத்தில்‌ அந்நூல்கள்‌ சமய வளர்ச்சியைச்‌ சார்ந்து 
அதற்குக்‌ கருவிகளாகவே பயன்பட்டன. இன்று அவை 
பொதுவாகப்‌ பிற சமயத்தாராலும்‌ படிக்கப்பட்டு நேர்‌ 


* By applied literature, we mean work which can be regar-! 
ded as literature by ignoring its author’s purpose; what he: 
intended as a means to an end we take us asan end 40” 
itself. But in pure literature no such exclusion of the aut- 
hor’s purpose is required. த்ர 


பி —L. Abercrombie, Principles of Literary பல்லா p.28. 
ட 

இலக்கியமாக வாழ்கின்றன. ஒரு காலத்தில்‌ வேறு பயன்‌ 
சளுக்குக்‌ சுருவியாக விளங்கிய அவை, இன்று அப்‌ பயன்‌ 
சளின்‌ தொடர்பு இல்லாமல்‌, தாமே கலையாக நின்று பயன்‌ , 
நல்குகின்றன. 

பத்துப்பாட்டுள்‌ ஒன்றாகிய குறிஞ்சிப்பாட்டு என்பது? 
வேறு ஒரு பயன்‌ கருதியே பாடப்பட்டது; ஆரிய அரசன்‌ 
பிரகத்தனைத்‌ தமிழ்‌ அறிவித்தற்காகப்‌ பாடப்பட்டது . 
என்று பழைய குறிப்புத்‌ தெரிவிக்கிறது. ஆயினும்‌ இன்று 
௮ப்‌ பயனை மறந்தே பாட்டுப்‌ படிக்கப்படுதல்‌ காணலாம்‌. 


* சங்க நூல்களிலும்‌ நேர்‌ இலக்கியமும்‌ உண்டு; சார்பு ' 
, இலச்சியமும்‌ உண்டு. புறநானூற்றில்‌ சில பாட்டுகள்‌ 
பரிசு பெறும்‌ நோக்கத்துடன்‌ பாடப்பட்டவை ஆதலின்‌ 
சார்பு இலச்கியம்‌ எனப்படும்‌. பதிற்றுப்பத்திலும்‌ பத்துப்‌' 
பாட்டிலும்‌ அத்தகையன உண்டு. அகப்பொருள்‌ பற்றிய 
பா்ட்டுசள்‌ பல, அவ்வாறு வேறு பயன்‌ கருதாமல்‌, 
பாடியன ஆதலின்‌ நேர்‌ இலக்கியம்‌ எனப்‌ போற்றத்‌ 
தக்கன, ஆயின்‌, அகப்பொருள்‌ பாட்டுகளிலும்‌,$; ஒரு 
சில பாட்டுகள்‌, காதலின்‌ சிறப்பே நோக்கமாகக்‌ கொள்‌ 
வமல்‌, வேறு பயன்‌ கருதியனவே என்று எண்ணத்‌ தக்க 
வாறு அமைந்துள்ளன, எடுத்துக்காட்டாக, 


உள்ளூர்‌ மா அத்த முள்‌ எயிற்று வாவல்‌ 
ஓங்கல அஞ்சினைத்‌ தூங்குதுயில்‌ பொழுதின்‌ 
வெல்போர்ச்‌ சோழர்‌ அழிசியம்‌ பெருங்காட்டு 
நெல்லியம்‌ புளிச்சுவைக்‌ கனவி யா அங்கு 
அதுகழிந்‌ தன்றே தோழி அவர்காட்டு...... 
சிறுகுடிப்‌ பரதவர்‌ மகிழ்ச்சியும்‌ 

பெருந்தண்‌ கானலும்‌ நினைந்தஅப்‌ பகலே * 


என்பதனுள்‌, தலைவி தன்‌ ஏச்கத்தையும்‌ ஏமாற்றத்தையும்‌ 
ஒரு வாவலின்‌ (வவ்வாலின்‌) கனவோடு ஒப்பிட்டுச்‌ 
7 


2 நற்றிணை, 817. 


சு 

ஏ கூறுமிடத்தில்‌, அழிசி என்னும்‌ ஒருவனுடைய காட்டில்‌ 
உள்ள நெல்லிக்‌ காய்களின்‌ புளிச்சுவைப்‌ பற்றி அந்த 
வாவல்‌ ஏங்குவது போல்‌ என்கிறாள்‌. அங்கே, பொதுவாக 
”நெல்லியம்‌ , புளிச்சுவை? என்று கூறாமல்‌, அழிசியின்‌ 
காட்டில்‌ உள்ள நெல்லி என்று இடம்‌ குறிப்பிட்டுக்‌ கூற 
வேண்டிய காரணம்‌ என்ன? அதைப்‌ பாடிய புலவர்‌, அப்‌ 
பாட்டில்தம்‌ புரவலராகிய அழிசியின்‌ பெயரை நிலைநாட்டக்‌ 
கருதினாரோ என எண்ண வேண்டியுள்ளது அவ்வாறாயின்‌ 
அது சார்பு இலக்கியம்‌ என்று கூறத்‌ தக்கதாகும்‌. அத்‌ 
தகைய பாட்டுகள்‌ சில அகப்பொருள்‌ நூல்களில்‌ 
உள்ளன. 


கற்பனையில்‌ மிதப்பன 


வாழ்க்கையில்‌ ஒவ்வொருவர்க்கும்‌ இருவகை விருப்பம்‌ 
உள்ளன. ஒவ்வொரு . வேளையில்‌ ஒவ்வொன்று இறந்தும்‌ 
விளங்கும்‌. வாழ்க்கையோடு ஒட்டியதாக, நாம்‌ அறிந்து -" 
பழகியதாக, நமக்கு நெருங்கியதாக இருப்பதை விரும்பு 
வது ஒருவகை விருப்பம்‌, வாழ்க்கையோடு ஒட்டாததாக, 
நாம்‌ பழயெறியாததாக, நமக்கு எட்டாததாக உள்ளதை 
விரும்புவது மற்றொருவகை விருப்பம்‌ முன்னது நனவு 
போன்றது, பின்னது கனவு போன்றது. முன்னது உண்மை 
மிகுந்தது. பின்னது கற்பனை மிகுந்தது, நாம்‌ ஒவ்வொரு 
வரும்‌ இரண்டையும்‌ விரும்புகிறோம்‌. ஆனால்‌, ஒன்றை 
விரும்பும்போது மற்றொன்றைப்‌ புறக்கணிக்கறோம்‌. ஒரு 
துறையில்‌ ஒன்றை விரும்பி, மற்றொரு துறையில்‌ 
வேறொன்றை விரும்புவதும்‌: உண்டு. நாடகத்திலும்‌ 
, திரைப்படத்‌ இலும்‌ கற்பனையில்‌ .மிதப்பதை (romanticism) * 
விரும்பி, இலக்கியத்தில்‌ உண்மை மிகுந்ததை (681150) 

வகார உள்ளனர்‌. சிலர்‌ இலக்‌ கியத்திலு ம்‌: 
நாட்டியத்திலும்‌ கற்பனையில்‌ மிதப்பதை 
(romanticism) விரும்பி, நாடகத்தில்‌ மட்டும்‌ உண்மை 
மிகுந்ததை (681181) விரும்புதல்‌ உண்டு. காவியம்‌, கதை, 
நாடகம்‌ முதலிய இலக்கிய வகைகளில்‌ உண்மைமிகுந்தன 
வும்‌ (realistic literature) உண்ணு; கற்பனை மிகுந்தனவும்‌ 
(romantic literature) உண்டு. முன்னைய வகையில்‌ 
பொருள்களைப்‌ பற்றிய கருத்துகளும்‌ புலவர்‌ உணர்த்தும்‌ 
உணர்ச்சிகளும்‌ கலந்திருக்கும்‌; பின்னைய வகையில்‌ 
உணர்ச்சிகள்‌ மட்டுமே சிறந்து விளங்கும்‌; இயற்றும்‌ 
புலவர்‌ உண்மை நாட்டம்‌ மிகுந்தவராயின்‌, அவருடைய 
படைப்பு முன்னையதாகும்‌; அவர்‌ கற்பனை நாட்டம்‌ மிகுந்‌ 
தவராயின்‌, அவருடைய படைப்புப்‌ பின்னையதாகும்‌. 


இந்த இருவகை இலக்கியத்திலும்‌ உண்மையும்‌ 
* உண்டு; கற்பனையும்‌ உண்டு. எந்த நாட்டம்‌ மிக்கு விளங்கு 
கிறது என்பது அறிந்து அதனால்‌ சிறப்பிக்கப்படு உண்மை 
நாட்டம்‌ உடைய புலவர்‌, வாழ்க்கையில்‌ பொதுவாக 
உள்ளவற்றைக்‌ கூற விரும௦புவார்‌; அவற்றையே கற்பனை 
செய்வார்‌. கற்பனை நாட்டம்‌ உடைய புலவர்‌, பொதுவான 
கூறுகளை விட்டு, விதிவிலக்காக, சிறப்பியல்பாக வருவன 
வற்றைக்‌ கூற விரும்புவார்‌; அவற்றையே மிகப்‌ புனைந்து 
கூறுவார்‌. 


தன்னுணர்ச்சியை வெளியிடு தலே நோக்கமாக்‌ 
உடைய புலவர்‌, கற்பனையில்‌ மிகுதியாக எஈடுபட்டுவிடு 
இறார்‌ என்றும்‌ பொருளின்‌ உண்மைகளை விடத்‌ தம்‌ மன) 
நிலைகளையே பெரிதும்‌ மதிக்கிறார்‌ என்றும்‌ ஆபர்கிராம்பே , 
கூறுவர்‌. அதற்கு மாறாக, பொருள்களின்‌ உண்மையை - 
உணர்த்துதலே நோக்கமாக உடைய புலவர்‌, கற்பனையின்‌ 

மிதக்க விட்டு, கற்பவர்க்கு உண்மையை விளச்குவதில்‌ 
ஈடுப்டுகிறார்‌ என்பர்‌. 

கற்பனையில்‌ மிதப்பதாகிய இலக்கிய்த்தைச்‌ (ரromantic- 
literature) லர்‌ குழந்தைத்‌ தன்மையான இலக்கியம்‌ 
என்று புறக்கணிப்பர்‌. குழந்தைபோல்‌ வேடிக்கை விநோ 
தங்களைக்‌ கண்டு மயங்கி இன்புறும்‌ மனம்‌ உடையவர்‌ 
களுக்கு மட்டுமே அது ஏற்ற இலக்கியம்‌ என்றும்‌, அறிவு 
வளர்ச்சி பெற்ற மக்கள்‌ விரும்பத்தகாதது என்றும்‌ 
அவர்கள்‌ ஒதுக்குவர்‌. 

ஐரோப்பாவில்‌ கற்பனை இலக்கியம்‌ மிகுந்திருந்த நிலை 
யில்‌, சென்ற நூற்றாண்டின்‌ தொடக்கத்தில்‌ உண்மை 
யியலுக்கு ஒரு புதிய ஆர்வம்‌ பிறந்தது, பொதுவாகச்‌ 
சென்ற நூற்றாண்டின்‌ சிறப்பியல்பு எனக்‌ கூறத்‌ , தக்க 
வகையில்‌ அது இெப்புற்று அமைந்தது. இந்‌ நூற்றாண்டி 
ம்‌ அதுவே மிக்கு விளங்குகிறது எனலாம்‌. 
8ீதிநூல்‌ 

, நீதியை உணர்த்தும்‌ நூல்களிலும்‌ புலவர்‌ உணர்ச்சி 
யும்‌ கற்பனையும்‌ நிறைந்த கலை மனப்பான்மையுடன்‌ எழுது 
வனவே இலக்கியம்‌ (0148௦(1௦ 11087க(பா6) ஆவன. அத்‌ 
தகைய நூல்களில்‌, நீதியை உணர்த்தும்‌ செய்யுட்கள்‌, 
எல்லாம்‌ பாட்டு ஆவதில்லை. அவற்றுள்‌ இனிய ஓசை 
மட்டும்‌ அமைந்து, உணர்ச்சியும்‌ கற்பனையும்‌ இல்லாதவை 
பாட்டுக்‌ கலையின்பாற்‌ படுவன அல்ல. 


* To regard literature as the expression of the author’s 
mind (or mood or temperament) emphasises the subjective 
element in it and thus leads ultimately to r omanticism; in 
which what the author felt isthe important thing. The 
opposite way of regarding literature as a method of repre- 
senting things to the reader, emphasises th: objective ele- 
ment, and. thus leads ultimately to realism- 3 


—L. Abercrombie, டப of Literary Criticism, 
pp. 23- 24. . 
1 


பசி 

தன்னைத்தான்‌ 'போற்றா தொழுகுதல்‌ ஈன்கின்னா 
முன்னை உரையார்‌ புறமொழிக்‌ கூற்றின்னா 
நன்மை யிலாளர்‌ தொடர்பின்னா ஆங்கின்னா 
தொன்மை உடையார்‌ கெடல்‌.* 

ஒழுக்கம்‌ விழுப்பம்‌ தரலான்‌ ஒழுக்கம்‌. 

உயிரினும்‌ ஓம்பப்‌ படும்‌. 


இவை சிறந்த கருத்தகளை இனிய ஓசையமைய எடுத்‌ 
துரைட்பன ஆயினும்‌, கலைப்‌ பெற்றி இல்லாதன; பாட்டு 
என்று கூறுதற்கு உர்யன அல்ல. 


அறுசுவை உண்டு அமர்ந்தில்லாள்‌ ஊட்ட 

மறுசிகை நீக்கிஉண்டாரும்‌--வறிஞராய்ச்‌ 

சென்றிரப்பர்‌ ஒரிடத்துக்‌ கூழெனியில்‌ வர்றப்ப ட 

உண்டாக வைக்கற்பாற்று அன்று; 

இன்றும்‌ வருவது கொல்லோ நெருநலும்‌ 

கொன்றது போலும்‌ நிரப்பு 5 
இவை உணர்ச்சியும்‌ கற்பனையும்‌ ஊட்டி அரைக்களின்‌ 
பாட்டு எனத்‌ தக்கவை ஆகும்‌. 


அறிவுறுத்துவதும்‌ வழிகாட்டுவதும்‌ அறவுரையாளரின்‌ 
கடமையாகும்‌. உணர்ச்சியூட்டி விளக்குவதும்‌ ஆற்ற 
லளிசுது மகிழ்விப்பது கலைஞரின்‌, கடமையாகும்‌. ஆதலின்‌ 
நீதிநூல்‌ வேறு; பாட்டு வேறு, 


பாட்டில்‌ நீதிகள்‌ அமையலாம்‌; அது வேறு நிலை. 
நீ௫இஈள்‌ மட்டும்‌ கூறும்‌ நூல்‌ பேறு, பாட்டில்‌ நீதியுரைக்கு 
மிடத்தம்‌ உணர்ச்சியும்‌ கற்பனைவளமும்‌ உண்டு. வெறு 


கபிலர்‌, இன்னா நாற்பது, 99. 
ர்திருக்குறன்‌, 131. 

நதாலடியார்‌, செல்வ நிலையாமை. 1. 
5கிருக்குறன்‌. 1048. 

நீதிநூலில்‌ அவற்றைக்‌ காண்பது அரிது, ஆதலின்‌ 
ஆசாரக்‌ கோவை, இனியவை நாற்பது, இன்னா நாற்பது 
முதலியன இலக்கியம்‌ என்று கூறத்‌ தக்கன அல்ல; நீதி 
களையே கூறினும்‌, கூறும்‌ முறையில்‌ உணர்ச்சியும்‌ கற்பனை 
யும்‌ இயைந்திருப்பின்‌ அவை இலக்கியம்‌ என்னும்‌ றப்‌ 
பினைப்பெற்று விடும்‌,* நாலடியாரில்‌ பல பாட்டுகள்‌ 
அவ்வாறு அமைந்திருத்தல்‌ காணலாம்‌. 


ஆசாரக்கோவை முதலியவற்றின்‌ ஆசிரியர்கள்‌ அறம்‌ 
உரைப்போராக உள்ளனரே அன்றிக்‌ கலைஞராக விளங்க 
வில்லை; நாலடியாரில்‌, கலைஞராக இருந்து அறம்‌ உரைத்த 
லால்‌ அந்தக்‌ குறை இல்லாமற்‌ போதறது, 


ஆகவே, சில பாட்டுகள்‌ அறம்‌ உணர்ந்தும்‌ காரணத்‌ 
தால்‌ கலைச்‌ சிறப்பினின்றும்‌ தாழ்வுறவில்லை; அறம்‌ . 
உணர்த்துவதோடு, உணர்ச்சியும்‌ கற்பனையும்‌ சேர்ந்து 
அமையாததே குறையாகும்‌, புலவர்‌, கலைஞராய்க்‌ கற்‌ 
பனையுணர்ச்சி கொண்டு பாடாமல்‌, அறவுரையாளராக மட்‌ 
டும்‌ நின்று *உபதேசம்‌' செய்வதால்‌ தான்‌, அக்குறை நேர்‌ 
கின்றது.1 அதுவும்‌ சிறந்த இலக்கியமா என்று காணும்‌ 
போது புலப்படும்‌ குறையே அல்லாமல்‌, அறத்தின்‌ இறப்‌ 
புக்குக்‌ குறையாகாது. அறத்தை எடுத்துரைத்தலே முதன்‌ 
மையான நோக்கமாகக்‌ கொண்டு பாடப்படும்‌ பாட்டுகள்‌ 
பாட்டின்‌ தன்மையைப்‌ பெற்றிருப்பினும்‌, உயர்ந்த 


* Poetry may then teach, if 11 teaches in art’s way... 
To instruct delightfully,’’ says Dryden, “is the general 
end of all poetry.’” 
—J.L. Lowes, Convention and Revolt in Poetry, p. 215 
{ We rate low certain didactic poetry, but that is not 
because it is didactic, but because it is nol poetry, because 
the poet made himself a preacher or a ததக instead 
of an inspired singer. 
— 5. J. Brown, The Realm of Poetry, ற. 120. 

பாட்டுகள்‌ என்று உள்ளம்‌ உணர்வடுல்லை என்கிறார்‌ 
வீன்செஸ்டர்‌.* 


நீதி நூல்கள்‌ நேரே நீதிகளை எடுத்துரைப்பது குறை 
அன்று அவை அமைய வேண்டிய முறையும்‌ அதுவே. 


அவை உரைநடையிலும்‌ அமையலாம்‌; செய்யுளிலும்‌ 
அமையலாம்‌. 


காவியம்‌ முதலிய இலக்கிய வகைகள்‌ நீதிகளை உணர்த்‌ 
துவதும்‌ குறை அன்று; அனால்‌ அவை நீதிகளை உணர்த்த 
வேண்டிய முறை வேறு. நீதிகளை நேரே வாய்பாடு போல்‌ 
எடுத்துக்‌ கூறாமல்‌, இலக்கியத்தைக்‌ கற்று அதன்‌ 
்‌ கற்பனையில்‌ திளைத்து உணர்ச்சி வயப்பட்டு நிற்போரின்‌ 
உள்ளத்தில்‌ அந்த நீதிகள்‌ தாமே பதியுமாறு அமைவதே 
முறையாகும்‌. ஆகவே, காவிய ஆசிரியர்‌ தாமே முன்‌ வந்து 
நீதிகளை எடுத்துக்‌ கூறாமல்‌, காவிய மாந்தரின்‌ வாயிலாக 
லோ நிகழ்ச்சிகளின்‌ விளைவாகவோ நீதிகள்‌ தாமே 
விளங்குமாறு அமைப்பது கடமையாகும்‌. 


எவே, காவியங்களை நீதி நூல்களாகக்‌ கருதுவதும்‌, ' 
நீது நூல்களை கலைச்‌ செல்வங்களாகக்‌ கருதுவதும்‌ . 
பொருந்தா. :அறவுரைகளை ஒரு செய்யுளில்‌ அமைத்துத்‌ 
தருவதால்‌, அது பாட்டாகாது. அறவுணர்ச்சியை நெஞ்‌ 
சில்‌ பதியவைப்பதால்‌, பாட்டுக்குக்‌ கலைச்ிறப்புக்குன்றாது. 
நீதி நூல்‌, நீதிமன்றம்‌ போலவும்‌ ஆசிரியர்‌ போலவும்‌ 
அமைந்து நீதிகளை அறிவிக்கும்‌. ஆயின்‌, பாட்டு அவற்றை 
உணர்த்தும்‌ முறையோ, மலையும்‌ காடும்‌ ஆறும்‌ கடலும்‌ 
மரமும்‌ செடியும்‌ நமக்குச்‌ சில பல உண்மைகளை 


* While didactic verse may be genuine poetry, we have an 

instinctive feeling that it cannot be poetry of the hightest 

rank. 

—C. T. Winchester, Some Principles of Literary Criticism, 
ற. 234. 

உணர்த்துவது போல்‌ அமைய வேண்டும்‌ எனக்‌ கூறுவர்‌ 
அறிஞர்‌ டிகுவின்சி என்பவர்‌. 


ஆகவே, புலவர்‌ ஒருவர்‌ ஒரு நூலில்‌ அறவுரைகளை 
நேரே வழந்குவாரானால்‌, அது அவருக்குக்‌ குறை ஆகாது. 
ஆனால்‌, அந்த நூலை நீதி நூல்‌ எனப்‌ போற்றாமல்‌ இலக்‌ 
யக்கலை எனக்‌ கொள்வது மட்டும்‌ பொருந்தாது. அந்த 
நூலை இயற்றும்‌ போது அவர்‌ கலைஞராக விளங்காமல்‌, 
அறவோராகசான்றோராக-விளங்க விரும்பினார்‌ என்று 
கொள்ளல்‌ வேண்டும்‌. அந்‌ நீதி நூலிலேயே, இடை 
யிடையே அவருடைய கலை யுணர்ச்சி அமைந்திருக்கலாம்‌; 
சற்பனையும்‌ உணர்ச்சியும்‌ அமைந்த அந்தப்‌ பகுதிகளை 
மட்டும்‌ கலைச்சிறப்பு உடையவை என்று கொள்ளல்‌ 
வேண்டும்‌. கலைஞர்‌ அறவோராகவும்‌, அறவோர்‌ கலைஞரா 
கவும்‌ விளங்குதல்‌ இயற்கை, ஆகவே அவை கலந்து 
அமைதல்‌ இயஃபே ஆகும்‌. 2 

ஆயின்‌, ஒரு காவியத்தையோ வேறு இலக்கியத்‌ '' 
தையே கலை ஒன்று கருதி ஆயும்‌ போது, அதன்‌ அற 
வுரைச்‌ சிறப்புப்‌ பற்றி மதிப்பிடுதல்‌ : கூடாது. அவ்வாறே 
ஒரு நீதி நூலை அதன்‌ நீதிகள்‌ பற்றி ஆயும்‌ போது, அதன்‌ 
கலைப்பெற்றியைக்‌ கருதி மதிப்பிடுதலும்‌ கூடாது. 


கொடியோன்‌ ஒருவனைப்‌ பற்றிக்‌ கற்பனைத்‌ திறத்‌ 
தோடு ஒருவார்‌ பாட்டு இயற்றி யிருக்கலாம்‌; அவனுடைய 
கொடுமை புலப்படும்‌ வகையில்‌ திறமாக அமைந்திருக்க 
ஹாரா என்றே அதனை ஆய்தல்‌ வேண்டும்‌. பிச்சைக்காரன்‌. 
ஒருவனைப்‌ பற்றியோ, நெருஞ்சிச்‌ செடியைப்‌ பற்றியோ . 
யாடிய பாட்டை, அந்தந்த அமைப்புத்திறமாக இருக்கறதா 
அழகாக இருக்கிறதா என்றே ஆய்தல்‌ வேண்டும்‌, பிச்சைக்‌. 

. காரன்‌ இழிந்தவன்‌, தெருஞ்சிச்‌ செடி ஏிறப்பில்லாதது. 


ச 

அகையால்‌ பாட்டுகள்‌ பயனற்றவை எல்று மதிப்‌ 
பிடுதல்‌ கூடாது, எதைப்‌ பாடிய பாட்டாக இருப்பினும்‌, 
அதைக்‌ கற்பனைவளத்தோடு, உணர்ச்சிச்‌ சிறப்‌ போடு 
அமைப்பின்‌ அழகோடு பாடியிருக்கிறாரா என்றே ஆய்‌ 
தல்‌ வேண்டும்‌. அதன்‌ பின்னர்‌, பிச்சையெடுத்து வாழ்‌ 
தல்‌ சமுதாயக்‌ கொடுமை எறை கருத்தும்‌, சிறு நெருஞ்சி 
மலரிலும்‌ இயற்கையின்‌ அற்றல்‌ விளங்குகிறது என்ற 
வியப்பும்‌ நம்‌ நெஞ்சில்‌ பதியுமாறு பாடியிருக்கிறாரா 
என்றும்‌ ஆய்தல்‌ பொருந்தும்‌, 


ஆகவே, இலக்கியத்தையும்‌ நீதிநூலையும்‌ போற்றும்‌ 
போது, இரண்டும்‌ ஒரு வகையில்‌ இயைபு உடையன ஆயி 
னும்‌, வெவ்வேறு துறையின என்னும்‌ உண்மையை உணர்‌ 
தல்‌ வேண்டும்‌. 


இவ்வாறு பலவகையாய்த்‌ தோன்றி அமைந்த இலக்கி 
யங்களுள்‌ காவியம்‌ முதலிய சில வகை இன்றும்‌ தனிச்‌ 
சிறப்புப்‌ பெற்றுத்‌ தனி வாழ்வும்‌ பெற்று விளங்குகின்றன. 
உரைநடையில்‌ வளர்ந்த இலக்கிய வகைகளுள்‌ நாவல்‌ 
சிறுகதை என்பவை அத்தகைய தனிச்‌ சிறப்பும்‌ வளர்ச்சி 
யும்‌ பெற்று விளங்குகின்‌ றன. 


2. காவியம்‌ . 
காலம்‌ திரட்டிய கலை 


பழங்‌ காலத்து மக்கள்‌ பெரிய பெரிய நிகழ்ச்சிகளை 
யெல்லாம்‌ உணர்ச்சியோடு கண்டனர்‌; உணர்ச்சி யூட்டிக்‌ 
கூறினர்‌, அவற்றை வழிவழியாகப்‌ பலர்க்கு கூறிவதீ 
தனர்‌. மக்கள்‌ உள்ளங்களில்‌ அந்நிகழ்ச்சிகள்‌ உணர்ச்சி 
யோடு வாழ்ந்து நிலைத்தன. ' பிற்காலத்தில்‌ வாழ்ந்த 
மக்கள்‌ தம்‌ தம்‌ காலத்துப்‌ பெரிய நிகழ்ச்சிகளையும்‌ அவற்‌ 
றோடு கூட்டிப்‌ பெருக்கினர்‌; ஆகப்‌ பற்பல நிகழ்ச்சிகளின்‌ 
கோவையாக அவை உருப்‌ பெற்றன. அவைகளே 
- காவியம்‌ எனப்பட்டன, அவற்றை இறுதியில்‌ எழுத்து 
வடிவம்‌ தந்து கோவைப்‌ படுத்தும்‌ வாய்ப்பு ஒருவர்க்குக்‌ 
கிட்டியது, ' அவரே காவியத்தை இயற்றிய புலவர்‌ என்று 
பாராட்டப்பட்டார்‌, உண்மையாக நோக்கினால்‌, அவர்க்கு 
முன்னமே, நிகழ்ச்சிகள்‌ உணர்ச்சியுடன்‌ உருவாகி வளர்ந்‌ 
திருந்தன எனலாம்‌; தனி ஒருவரின்‌. உணர்ச்சியும்‌ முயற்சி 
யும்‌ காவியத்தின்‌ அமைப்பில்‌ குறைவே; சமுதாயத்தின்‌ 
உணர்ச்சிகளும்‌ முபற்சிகளுமே மிகுதி. அவற்றைக்‌ 
கோவைப்படுத்தும்‌ முபற்சியும்‌ அதற்கான உணர்ச்சியு3ம 
காவியப்‌ புலவர்க்கு உரியவை எனலாம்‌. 


* This primitive epic is usually without any impress of 
individual authorship. Jt is the work of a race rather than 
of a man. It grows up by the slow accretion of.legend; and 
though it may often bear the marks of the last and most 
strenuous genius who hasrevised it. yet it is not in strictness 
persorial. It is not one man’s view of life; it is the view of 
a race or an of age. s 
—C. T. Winchester, Some Principles of L’tsrary Criticism, 

~ p-274. + 

... பனி படிந்து நிலத்தை மூடும்‌ நாடுகளில்‌, சரிவான 
இடங்களில்‌, மேலே யிருந்து பனிக்‌ கட்டியைக்‌ கையால்‌ 
எடுத்து ஒரு உருண்டையாக்கிக்‌ 8ழே உருட்டினால்‌, அது. 
செல்லும்‌ வழியெல்லாம்‌, பனித்‌ துகளைச்‌ சேர்த்துக்‌ 
கொண்டு போகப்‌ போகப்‌ பெரிய உருண்டையாக்கிச்‌ 
செல்லும்‌, ஒரு பிடி அளவாக உருட்டிவிட்ட சிறு 
உருண்டை, சரிவின்‌ 83ழ செல்லும்போது, மூன்றடி நான்‌ 
கடி. குறுக்களவு உள்ள பெரிய உருண்டையாய்ச்‌ செல்லும்‌. 
(அவ்வாறு சென்ற பனி உருண்டை சரிவின்‌ &ழ்ப்‌ பகுதி 
யில்‌ நின்றிருந்த ஒரு சிறுவனையும்‌ சேர்த்து உருட்டிச்‌ 
சென்று ஒரு பள்ளத்தில்‌ விழுந்து அச்‌ சிறுவனைக்‌ கொன்று 
விட்ட நிகழ்ச்சியும்‌ உண்டு), காவியம்‌ அத்தகையதே 
ஆகும்‌, காவியக்‌ கதை வழங்கும்‌ ஒரு நாட்டில்‌ கூறப்‌ 
படும்‌ பல்வேறு சிறுகதைகளையும்‌ நிகழ்ச்சிகளையும்‌ தன்‌ 
னோடு சேர்த்து உருட்டிச்‌ சென்று மிகப்‌ பெரியதாய்‌ 
வளரும்‌ இயல்பு அதற்கு ௨ண்டு.* இறுதியில்‌ அது: ஒரு , 
பெரும்‌ புலவரின்‌ கையில்‌ அகப்பட, அவர்‌ அத்ற்கு 
அழியா வடிவம்‌ தந்து இலக்கிய உலகில்‌ நிலைபெறச்‌ செய்‌ 


வார்‌. 
தொன்மை 


பாட்டு வடிவான இலக்கியங்களில்‌, ஒவ்வொரு நாட்டி 
லும்‌ முதலில தோன்றியது காவியமாகவே :-இருக்க 


* All this gives us what is conventionally called ‘‘epic 
material’’ the material out of which evic poetrymight be 
made. But it dos not give us e»ic poetry: The world 
knows of a vast stock of epic material scattered up and 
down the nations; sometimes its artistic value is a: extraord 
dinary as its archae ological interest , but not always. 1 

—L. Abercrombie. The Epic, ற. 15. 

வேண்டும்‌ என்பது சிலர்‌ கருத்து.* காவியத்திற்கு உணர்ச்‌ . 

்‌ யோடு வெளி நிகழ்ச்சிகளை நோக்கும்‌ பார்வை இன்றி 
யமையாதது. தன்னுணர்ச்சியைப்‌ பாட்டுகளுக்கு- 
அகத்தே நோக்கி உணர்ச்சியை ஆராயும்‌ மனநிலை 
வேண்டும்‌. இத்தகை மனநிலை தொடக்கத்தில்‌ வளர்ந்‌ 
திருத்தல்‌ அரிது. ஆசையால்‌ காவ்யமே முன்னே 
தோன்றியிருக்க வேண்டும்‌ என்று அவர்‌ கூறுவர்‌, 


அமைப்பு 

பழங்காலத்துக்‌ காவியத்தின்‌ அமைப்பைப்‌ பற்றி 
விளக்கும்‌ அறிஞர்‌ பிளாக்கி என்ப வர்‌, பின்வரும்‌ ஐந்து 
தன்மைகளைக்‌ குறிப்பிடுகிறார்‌ 1 ச 

ட எழுத்து வடிவான இலக்கியம்‌ தோன்றுவதற்கு ' 
முற்பட்ட பழங்காலத்து நிகழ்ச்சிகளைக்‌ கொண்டு அமைந்‌ 
தது; அக்காலத்து மக்கள்‌ நினைவில்‌ வைத்துப்‌ போற்றி, 
வந்த பாட்டுகளை எல்லாம்‌ தன்கைததே சேர்த்துக்‌ 
கொள்வது. ்‌ 

2. நாட்டு மக்களின்‌ உள்ளங்களில்‌ எல்லாம்‌ குடி 
கொண்ட அந்த நாட்டுப்‌ பெரிய நிகழ்ச்சிகளின்‌ அடிப்‌ 
படையின்‌ மேல்‌ அமைவது; அந்த நாட்டுப்‌ பெருத்‌ தலை 
வனைப்‌ புகழ்ந்து கொண்டாடுவது, 

3. கதையை எளிய நேரிய தெளிவான முறையில்‌ 
நன்கு விளக்குவது. 


செலல்‌. 


The epic is logically and chronologically the first poe- 
try. For men regard with emotion external occurrences long 
before they reach the stage at which they study the emo- 
tions within themselves. Emotional observation alawys 
precedes analysis. Hence the earliest poetry of any nation is 
likely to be epic. 

—C. ப பப படபட Some Principles of Literary Criticism, ; 
ஐ. i 
{3.C. Shairp. Aspects of Poetry, p: 381. 

4, முழுமையாக நோக்கும்‌ போது எளிமையாகவும்‌ 
இயற்கையாகவும்‌ தோன்றுவது] இடையிடையே பல- 
விளக்கங்கள்‌, பல இளைக்‌ கதைகள்‌ வரினும்‌, வெவ்வேறாய்த்‌ 
தோன்றாமல்‌, எல்லாம்‌ ஒருமையுற்று அமைவது 


5, காவியம்‌ இயற்றும்‌ புலவரும்‌, கதையில்‌ வரும்‌ 
மாந்தர்களில்‌ ஒருவராக அமைவது. ஐரோப்பியக்‌ காவி 
யங்களுக்கு--சிறப்பாக ஹோமர்‌ இயற்றிய காவியங்‌ 
களுக்கு உள்ள இயல்புகளாகக்‌ கண்டு அவர்‌ கூறிய 
போதிலும்‌, இவை பொதுவாக எந்த நாட்டுப்‌ பழங்‌ காவி 
யத்துக்கும்‌ பொருந்துவன எனக்‌ கொள்ளலாம்‌. காவியம்‌ 
இயற்றிய புலவரே காவிய மாந்தருள்‌ ஒருவராக வருதலை, 
' இராமாயணம்‌ பாரதம்‌ சிலப்பதிகாரம்‌ ஆகியவற்றுள்‌ காண 
லாம்‌. வால்மீகி இராமாயணக்‌ கதையினுள்ளும்‌, வியாசர்‌ 
பாரதக்‌ கதையினுள்ளும்‌, இளங்கோவடிகள்‌ சலெப்பதிகாரக்‌ 
கஷதயினுள்ளும்‌ வந்துள்ளனர்‌. 


யானும்‌ சென்றேன்‌ என்னெதிர்‌ எழுந்து ல்‌ 
தேவம்‌ திகைமேல்‌ திகழ்ந்து தோன்றி 
வஞ்சி மூ நூர்‌ மணிமண்‌ டபத்திடை 
நுந்தை தாள்நிழல்‌ இருந்தோய்‌ நின்னை 
அரைசுவீற்‌ றிருக்கும்‌ திருப்பொறி உண்டென்று 
உரைசெய்‌ தவன்மேல்‌ உருத்து நோக்கிக்‌ 
. கொங்கவிழ்‌ ஈறுந்தார்க்‌ கொடித்தேர்‌ தானைச்‌ 
செங்குட்‌ டுவன்தன்‌ செல்லல்‌ நீங்கப்‌ 
பகல்செல்‌ வாயில்‌ படியோர்‌ தம்முன்‌ 
அகலிடப்‌ பாரம்‌ அகல நீக்கிச்‌ 
சிந்தை செல்லாச்‌ சேண்டெடுக்‌ தூரத்து 
அந்தமில்‌ இன்பத்து அரசாள்‌ வேந்தென்று 
்‌..என்திறம்‌ உரைத்த இமையோர்‌ இளங்கொடி. * 


x *வரத்தரு காதை, 171--183 

என்னும்‌ சிலப்பதிகார அடிகளில்‌ அதன்‌ ஆரியர்‌ இளங்‌ 
கோவடிகளூம்‌ அச்சாலத்தில்‌ இடம்‌ பெற்றமை காணலாம்‌, 


இருவகை 


காவியங்களை வளர்ச்சிக்‌ காவியம்‌ (epic of growth) 
என்றம்‌, கலைக்‌ காவியம்‌ (றர ௦180) என்றும்‌ இருவகை 
யாகப்‌ பகுப்பர்‌. பண்டைக்‌ காலத்தின்‌ நிகழ்ச்சிகளையும்‌ 
பாட்டுகளையும்‌ படிப்படியே கூட்டி வளர்ந்தது முன்னைய 
வகை. பிற்காலத்தில்‌ புலவர்‌ ஒருவர்‌ மற்றக்‌ கலைகளைப்‌ 
படைப்பது போல்‌ தாமே கற்பனை செய்து படைப்பநு 
மின்னைய வகை, முன்னைய வசையில்‌ நாட்டு மக்களின்‌ 
கற்பனைகளுக்கு வடிவம்‌ கொடுத்துப்‌ படைப்ப?த புல 
வரின்‌ தொண்டாகும்‌. பின்னைய வகையில்‌ தாமே படைத்து 
நாட்டு மக்களுக்குத்‌ தருவது புலவரின்‌ முயற்சியாகும்‌. ்‌ 


பெருங்காப்பியம்‌ 


காவியத்தைப்‌ பெருங்காப்பியம்‌, சிறுகாப்பியம்‌ என 
இருவகையாகப்‌ பகுப்பர்‌. அவற்றுள்‌ பெருங்காப்பியத்‌ இன்‌ 
இலக்கணத்தைப்‌ பின்வறுமாறு தண்டியலங்காரம்‌ எடுத்‌ 
துரைக்கின்றது:— 


பெருங்காப்‌ பியநிலை பேசுங்‌ காலை 

வாழ்த்து வணக்கம்‌ வருபொருள்‌ இவற்றின்‌ ஒன்று 
ஏற்புடைத்‌ தாகி முன்வர இயன்று 

நாற்பொருள்‌ பயக்கும்‌ ஈடைநெறித்து ஆகித்‌ ' 
தன்நிகர்‌ இல்லாத்‌ தலைவனை உடையத்தாய்‌ 
மலைகடல்‌ நாடு வளநகர்‌ பருவம்‌ 

இருசுடர்த்‌ தோற்றமென்று இனையன புனைந்து 
நன்மணம்‌ புணர்தல்‌ பொன்முடி. கவித்தல்‌ 
பூம்பொழில்‌ நுகர்தல்‌ புனல்விளை யாடல்‌ 
தேம்பிழி மதுக்களி சிறுவரைப்‌ பெறுதல்‌ 
புலவியற்‌ புலத்தல்‌ கலவியிற்‌ கலத்தல்‌என்று 

இன்னன புனைந்த ௩ன்னடைத்து ஆகி 
மந்திரம்‌ தூது செலவுஇகல்‌ வென்றி 
சந்தியின்‌ தொடர்ந்து சருக்கம்‌ இலம்பகம்‌ 
பரிச்சேதம்‌ என்னும்‌ பான்மையின்‌ விளங்கி 
நெருங்கிய சுவையும்‌ பாவமும்‌ விரும்பக்‌ 
கற்றோர்‌ புனையும்‌ பெற்றியது என்ப. 


அறம்‌ பொருள்‌ இன்பம்‌ வீடு என்னும்‌ நான்கும்‌ 
அமையாது அவற்றுள்‌ ஒன்றோ பலவோ குறைந்தால்‌, அது 
பெருங்காப்பியம்‌ ஆகாது என்றும்‌, காப்பியம்‌ (று 
கரப்பியம்‌) எனக்‌ சுருதப்படும்‌ என்றும்‌ கூறுவர்‌. ர 


$1, காவியத்‌ இன்‌ தொடக்கத்தில்‌ வாழ்த்து, அல்லது 
வணக்கம்‌, அல்லது சொல்லப்படும்‌ பொருளை உணர்த்து 
தல்‌ அமைதல்‌ வேண்டும்‌. 3 


2. அறம்‌ பொருள்‌ இன்பம்‌ வீடு என்னும்‌ நான்கு 
பொருளையும்‌ வீளக்கல்‌ வேண்டும்‌. 


3. ஒப்பற்ற தலைவன்‌ ஒருவன்‌ சாவியத்‌ தலைவனாக 
இருத்‌ தல்‌ வேண்டும்‌, 


கீ. மலை, சடல்‌, நாடு, நகர்‌, அறுவகைப்‌ பெரும்‌ 
பொழுது, . சிறுபொழுதுகள்‌, ஞாயிற்றின்‌ தோற்றம்‌, 
இங்களின்‌ தோற்றம்‌ இவற்றின்‌ வருணனைகள்‌ வேண்டும்‌, 


5 திருமணம்‌, முடி சூடுதல்‌, பொழில்‌ விளையாடல்‌, 
நீர்‌ விளையாட்டு, மது உண்டு களித்தல்‌, மக்கட்‌ பேறு, 
ஊடல்‌, கூடல்‌ முதலியன அமைதல்‌ வேண்டும்‌, 


* பெருல்காப்பியத்தின்‌ இலக்கணத்தைக்‌ கூறும்‌ இந்‌ நூற்பா, வட 
மொழித்‌ தண்டியாசிரியர்‌ இயற்றிய காவ்யதர்சத்தின்‌ முதல்‌ பரிச்சேதத்தின்‌ 
ஐந்து சுலோகங்களின்‌ மொழிபெயர்ப்பு ஆகும்‌. . 

* தண்டியலங்காரம்‌, 10. 


A 

6.௨ அமைச்சரோடு ஆராய்தல்‌, தூது, வெளிநாட்டுப்‌ 
பமணம்‌, போர்‌, வெற்றி ஆகியவை தொடர்புற்று 
அமைதல்‌ வேண்டும்‌. 

7. சருக்கம்‌, இலம்பகம்‌, பரிச்சேதம்‌ ஆகிய நூற்‌ 
பிரிவுகள்‌ வேண்டும்‌. 


8. எண்வகைச்‌ சுவையும்‌ மெய்ப்பாட்டுக்‌ குறிப்பும்‌ 


* அமைதல்‌ வேண்டும்‌. 


4 இவ்வாறு பெருங்காப்பியத்‌ தின்‌ இலக்கணமாகக்‌ 
௯ நப்படும்‌ உறுட்புசள்‌, ஏறக்குறைய எல்லாக்‌ காவியங்‌ 
களிலும்‌ காணப்படுகின்றன. தமிழில்‌ உள்ள பழைய 
காவியமாகிய சிலப்பதிகாரத்திலும்‌ இவை உள்ளன. 
மாதவிக்குக்‌ குழந்தையாக மணிமேகலை பிறத்தலும்‌ ௮௪ 
குழந்தைக்குப்‌ பெயர்‌ சூட்டும்‌ வீழா நடைபெறுதலும்‌ 
கூறப்படுதலின்‌, பக்சட்பேறு முதலியனவும்‌ அக்காவியத்‌ 
தல்‌ உள்ளன எனலாம்‌. ஆயின்‌ இவை இலக்கணமாகக்‌ 
கூறப்பட்டமையால்‌, இவை எல்லாவற்றையும்‌ * விடாமல்‌ 
பாடி முடிக்க வேண்டும்‌ என்று காவியம்‌ எழுத 
லாகாது. உண்மையான இலக்கியம்‌ ஓரளவு பழைய மரபு 
ஓட்டி அமைவதே. ஆயினும்‌, பழைய இலக்கணம்‌ அதைக்‌ 
கட்டுப்படுத்துவதாக இருத்தல்‌ ஆகாது. வாழ்க்கை 
யிலிருந்து நேரே முகிழ்த்து எழுதுவதே சிறந்த இலக்கியம்‌ 
என்றும்‌, முன்னைய இலக்கியத்தைப்‌ பார்த்தோ அல்லது 
மரபுகளுக்குக்‌ கட்டுப்பட்டோ எழுதவது சிறந்த இலக்கி 
யம்‌ ஆகாது என்றும்‌ அறிஞர்‌ கூறுவர்‌ * 


* The literature which really counts, as] have more than °° 
0006 insisted, is the literature which is made, notouto 
~ other literature, but of life; avd for living literature no 
models well suffice. 

— Hudson, An Introduction to th: Stuiy of Literature, 
p- 313. ச்‌ 

அறம்‌ பொருள்‌ இன்பம்‌ வீடு என்னும்‌ நான்கில்‌ ஒன்று 
குறையினும்‌ பெருங்காப்பியம்‌ ஆகாது* என்னும்‌ கொள்‌ 
கையை அடியார்க்கு நல்லார்‌ முதலான உரையாசிரியர்‌ 
களும்‌ போற்றி வந்தது வியப்பாக உள்ளது, அக்கொள் 
சைப்படி வீடு கூறாத காரணத்தால்‌ சிலப்பா திகாரம்‌ பெருங்‌ 
காப்பியம்‌ அன்று எனவும்‌, அறமும்‌ வீடும்‌ கூறும்‌ மணி 
மேகலையும்‌ அதனுடன்‌ சேர்ந்தால்‌ பெறுங்காப்பியமாகக்‌ 
கருதத்‌ தகும்‌ என்றும்‌ அடியார்க்கு நல்லார்‌ கருதுகின்றார்‌. 


இலக்கண வரையறை 


பெரும்பொழுது ஆறனையும்‌ சிறுபொழுது ஆறனையும்‌ 
விடாமல்‌ வருணிக்க வேண்டும்‌ என்று கொள்ளல்‌ ஆகாது. 
காவியத்தின்‌ கதைப்‌ போக்கிற்கு இன்றியமையாதறற்றை 
மட்டும்‌ கூறுதல்‌ போதும்‌. அவ்வாறே எண்வகைச்‌ சுவை 
யும்‌ காவியத்தில்‌ அமைதல்‌ வேண்டும்‌ என்று வலிந்து 
முயலுதல்‌ ஆகாது. காவியத்தில்‌ அமையும்‌ நிகழ்ச்சி 
களுக்கு ஏற்பச்‌ சில சுவைகள்‌ அமையினும்‌ போது 
மானவை அகும்‌. சருக்கம்‌ இலம்பகம்‌ பரிச்சேதம்‌ என்‌ 
னும்‌ பெயர்களாலேயே நூற்பிரிவுகள்‌ அமைதல்‌ வேண்டும்‌ 
என்பது இல்லை. அப்பெயர்கள்‌ வடமொழியில்‌ உள்ள 
நூல்களை நோக்கிக்‌ குறிக்கப்பட்டவை. தமிழில்‌ காவியம்‌ 
எழுதும்‌ ஆசிரியர்‌ தாம்‌ விரும்பும்‌ பெயர்களை வைத்துத்‌ 
தாம்‌ வீரும்புமாறு பாகுபாடு செய்துகொள்ளலாம்‌, காவிய 
அமைப்பிற்கும்‌ இத்தகைய குறியீடுகளுக்கும்‌ தொடர்பு 
படுத்தலாகாது. காவியத்னத ஓர்‌ இலக்கண வரையறைக்‌ 


வெ. 


௫ அறமுதல்‌ நான்கினும்‌ குறைபாடு உடையது 
காப்பியம்‌ என்பூ, கருதப்படுமே. தண்டியலங்காரம்‌, 10 


டி 

குள்‌ செறித்தலாகாது.* காவியம்‌ எப்படி அமைய வேண்‌ 
டும்‌ என்றால்‌, சிலப்பதிகாரம்‌ போல்‌ அமைய வேண்டும்‌, 
சிந்தாமணி போல்‌ அமைய வேண்டும்‌ எள்று எடுத்துக்‌ 
காட்டுத்‌ தருவதே மேலான முறை என்று அறிஞர்‌ ஆபர்‌ 
கிராம்பி கூறுவர்‌,ர்‌ 

சிலப்பதிகாரம்‌, மணிமேகலை, சிந்தாமணி, வளையாபதி 
குண்டலகேசி ஆகிய ஐந்தனையும்‌ ஐரம்பெருங்கா வியம்‌ 
என்று கூறும்‌ வழக்கு ஒன்று தமிழில்‌ உள்ளது. சிலப்பதி 
காரமும்‌ சிந்தாமணியும்‌ மேற்கூறிய இலக்கணப்படியே 
அமைந்த காவியங்கள்‌ எனலாம்‌. மணிமேகலையில்‌ மேற்‌ 
கூறிய இலச்சணப்படி அமைய வேண்டிய உறுப்புகள்‌ 
எல்லாம்‌ .அமையவில்லை; சில குறைந்துள்ளன. ஆயினும்‌ 
அதவும்‌ பெருங்காப்பியமாகக்‌ கருதப்பட்டமையால்‌, 
பழங்காலத்திலேயே அந்த இலக்கணம்‌ அவ்வளவாகப்‌ 
போற்றப்படவில்லை எனலாம்‌, 


காவியம்‌ என்ற பெயர்‌ இந்நூல்களுக்கு அமைவதற்கு 
முன்‌ தொடர்நிலைச்‌ செய்யுள்‌ என்ற பெயர்‌ இருந்தது. . 
சிலப்பதிகாரம்‌ முதலியவற்றை அப்பெயராலேயே வழங்க 
வந்தனர்‌. ர 4 


* Rigid definitions in literature are, however, dangerous] 
At bottom, it is what we feel, not what we think, that 
makes us put certain poems together and apart from others; 
and feelings cannot be defined, but only related. If we 
define a poem we say what we think about ity and that 
may not sufficiently imply the essential thing the poem 
does for us Hence the definition is liable either to be too 
strict, or to admit work which does not properly satisfy the 
criterion of feeling. —L. Abercrombie, The Epic, p. 40. 
ர்‌ An easy.way to define epic, though not a very profitable 
way, would be to say simply, that an epic is poem which 
produces feelings similar to those produced by Paradise 
Lost or Iliad, Beowulf or the Song of Roland. 
—lb. pp 40-41. 
1 தன்னூல்‌, 387 - மயிலை தாதர்‌ உரை. 

மாறுதல்கள்‌ 


தமிழ்த்‌ தண்டியாசிரியர்‌ இ.பி, 11-ஆம்‌ நூற்றாண்டினர்‌. 
அவர்‌ நூலுக்கு முதல்‌ நரலாக இருந்தது வட மொழியில்‌ 
தண்டி என்பவர்‌ எழுதிய காவ்யதர்சம்‌, அவர்‌ இ.பி. 
7-ஆம்‌ நூற்றாண்டினர்‌ என்பர்‌, சிலப்பதிகாரம்‌ அவர்‌ 
காலத்துக்கு முற்பட்டது; ௧.பி. 3 அல்லது 4-ஆம்‌ நூற்‌ 
றாண்டில்‌ இயற்றப்பட்டது. .அக்காலத்தில்‌ காவியத்டுற்கு 
இலக்கணம்‌ இன்னது என்று எழுதப்படவில்லை, ஆபினும்‌ 
இளங்கோவடிகளின்‌ காவியம்‌ பெரும்பாலும்‌ பிற்காலத்‌ 
தார்‌ கூறுவனவற்றை எல்லாம்‌ கொண்டு விளங்குறெது. 
பிற்காலக்‌ காவியங்களில்‌ உள்ளவாறு, கதிரவன்‌ தோற்றம்‌. 
மறைவு, திங்களின்‌ தோற்றம்‌, பெரும்பருவம்‌ ஆறன்‌ 
, வருணனை, நானில வருணனை முதலியன சிலப்பதிகாரத்‌ 
இல்‌ விரிவாக இல்லை; தனித்தனியே வருணனைப்‌ பகுதி 
களாகவும்‌ இல்லை. ஆயினும்‌, கதை யமைப்புக்குத்‌ துணை 
செய்யும்‌ வகையில்‌, அவை எல்லாம்‌ சுருக்கமாகவும்‌ அழ 
காகவும்‌ கூறப்பட்டுள்ளன. 


காவியத்தின்‌ அமைப்பு எவ்வளவு திருந்திய முறைபில்‌ 
ஏற்பட்டபோ திலும்‌, காவியத்தின்‌ நிகழ்ச்சிகளுக்கு 
இடையே பழங்காலச்‌ சமுதாயம்‌ விளக்கப்பட்டிருக்கும்‌, 
பழைய சமுதாயத்தில்‌ இருந்த குறைகளும்‌ இடம்‌ பெற்றி 
ருக்கும்‌. நாகரிகம்‌ மிக்க புலவர்‌ ஒருவர்‌ வந்து இயற்றிய, 


8 Great epic poetry will always frankly accept the 
social conditions within which it is composed; but the 
conditions contract and intensify the conduct of the poem 
or allow it to dilate and absorb larger mattet, according as 
the narrow primitive torrents Of man’s spirit broaden into 
the greater but slower volume of civilized life. The 
charge is neither desirable nor undesirable; it miserely 
inevitable. It means the epic poetry has kept up with the 
development of human life. 

ந்‌, Abercrombie, The Epic, ற. 26. 

காவியத்திலும்‌, பழைய சமுதாயத்தின்‌ நாகரிகக்‌ குறை 
வான வாழ்க்கைப்‌ பகுதிகளையும்‌ அவர்‌ விடாமல்‌ . கூறுவார்‌. 
ஊண்‌ ஊண்‌ துறமின்‌, உயிர்க்கொலை நீங்குமின்‌ என்று 
அறவுரை கூறும்‌ இளங்கோவடிகளும்‌, தம்‌ காவியத்தில்‌ 
வேட்டுவ வரியில்‌, வழிப்பறி கொள்ளை பற்றியும்‌ குருதிப்‌ 
பலி பற்றியும்‌ கூறி வேடர்கள்‌ கொற்றவையை வழிபடுவ 
தாகக்‌ கூறியுள்ளார்‌. அவ்வாறு பழைய சமுதாய நிலைமை 
உள்ளவாறு எடுத்துரைப்பது காவியத்தின்‌ தன்மை 
யாகும்‌, 


காவிய ஆசிரியர்‌ 


இத்தகைய காவியங்களின்‌ ஆசிரியர்கள்‌ இன்னார்‌ 
என்று அறியப்படாமல்‌ போதல்‌ உண்டு. காவிய .ஆசிரியர்‌ 
இன்னார்‌ என்றகுறிப்பு இருந்த போதிலும்‌, அவர்‌ இயற்றி 
னார்‌ என்பது ஐயத்திற்கு இடமாதல்‌ உண்டு, ஐயத்திற்கு 
இடமின்றி, அவரே இயற்றினார்‌ என்பறு தெளிவாக இருந்த 
போதிலும்‌, அவரைப்‌ பற்றிய வாழ்க்கைக்‌ குறிப்புகள்‌ 
கிடைக்காமல்‌ போதல்‌ உண்டு. காரணம்‌ என்ன? வீரர்‌ 
களைப்‌ பற்றிய பாட்டுகள்‌ நெடுங்‌ காலம்‌ வரையில்‌ 
நாட்டு மக்களால்‌ பாடப்பட்டு வழங்கியவை, அவர்‌ 
களுக்கு ஆசிரியர்களின்‌ பெயர்கள்‌ தெரிந்திருக்கும்‌. 
அக்காலத்தில்‌ அவை எழுதிவைக்கப்படாமல்‌ வழங்க 
யமையால்‌, ஆசிரியர்களின்‌ பெயர்‌ முதலிய குறிப்புகள்‌ 
நூலில்‌ இடம்பெறவில்லை. ஆசிரியர்கள்‌ தம்‌ பாட்டுகளை 


» Anonymity has been claimsd as a characteristic of heroic 
poetry. 

The anonymity of oral pozms is easily explainzi, Each 
poem has one existence, whzn it is recited, and then the 
audience knows who the poet is. He has no need to men- 
tion his name in his poem since this familar to those who 
listen to him and are thz oaly pzople who imatter on eaeh 
occasion. —C.M., Bowra, Heroic Poetry, ற, 404. 

ஏட்டில்‌ எழுதிய போதிலும்‌ அவற்றில்‌ தம்‌ பெயரைப்‌ 
பொறிக்க வேண்டிய தேவை உணரப்படவில்லை, ஒரு 
கால்‌ பெயரைப்‌ பொறிக்க நேர்ந்த போதும்‌, தம்‌ 
உண்மைப்‌ பெயரைக்‌ குறிப்பிடாமல்‌ குடிப்பெயர்‌ முதலிய 
வற்றைப்‌ பொறித்தல்‌ உண்டு அல்லது _தாம்‌ வழிபடும்‌ 
தெய்வத்தின்‌ பெயரையோ தம்‌ ஆசிரியரின்‌ பெயரையோ 
அந்தக்‌ காவியத்தில்‌ வரும்‌ சான்‌$றாரின்‌ பெயரையோ 
எழுதிவைப்பதும்‌ உண்டு. அதனால்‌ நூலின்‌ ஆரியர்‌ 
இன்னார்‌ என்ற தெளிவு நமக்கு ஏற்பட முடியாமற்‌ 
போகிறது. நூலாசிரியரின்‌ பெயரும்‌ வாழ்க்கைக்‌ குறிப்பும்‌ 
நமக்குத்‌ தெரீவீப்பவற்றைவிட, நூலில்‌ உள்ள அவருடைய 
ருடைய கருத்துகளும்‌ நோக்கங்களும்‌ நமக்கு அவரைப்‌ 
பற்றி மிகுதியாகத்‌ தெரிவிட்பதால்‌, நம்‌ உள்ளமும்‌ அமைதி 
அடைகிறது. 

வீரப்‌ பாட்டுகள்‌ 


வீர வாழ்க்கை பற்றிய பாட்டுகளை ஒருவர்‌ பாட, 
பலர்‌ ஆழ்ந்திருந்து கேட்பதே பழங்கால வழக்கம்‌. 
அதனாலேயே பழைய காவியங்களில்‌, பாடுவோர்‌ மக்களை 
நோக்கிக்‌ கூறுவன போன்ற குறிப்புகள்‌ உள்ளன.* 
இளங்கோவடிகளின்‌ காவியத்திலும்‌ இறுதியில்‌, 

தெளிவுறக்‌ கேட்ட திருத்தகு நல்லீர்‌ 

பரிவும்‌ இடுக்கணும்‌ பாங்குற நீங்குமின்‌...... 

மல்லல்மா ஞாலத்து வாழ்வீர்‌ ஈங்கென்‌ 
என்று கேட்போரை விளித்துக்‌ கூறும்‌ முறை அமைந்திருத்‌ 
தலும்‌ கருதத்‌ தக்கது, சல காவியங்களில்‌, இன்னார்‌ 


* Almost without exception, heroic poetry is in the 
first place intended not for a reading but for a listening 
public ... Mediaeval French and Spanish epics abound in 
lines in which the poct addresses his public with such phr- 
ases as 11] shall tell you,’’ or “‘you will see’’ or ‘‘you 
bave herd.” —C.M. Bowra, Heroic Poetry, ஐ. 215. 

* இன்னார்க்குக்‌ கூற, அவர்‌ இன்னாரீக்குக்‌ கூற, அதைக்‌ 
கேட்ட நான்‌ உங்களுக்குக்‌ கூறுகின்றேன்‌ என்று குறிப்பு 
கள்‌ இருத்தலும்‌ காணலாம்‌. ்‌ 


காவியங்கள்‌ ஒரு நாட்டில்‌ தோன்ற வேண்டுமானால்‌, 

அந்‌ நாட்டு மக்கள்‌ வீரத்தையும்‌ மானத்தையும்‌ போற்று 

பவர்களாக இருக்க வேண்டும்‌ என்றும்‌, வீரமும்‌ மானமும்‌ 

மிச்ச தலைமக்களைச்‌ சிறப்பித்துப்‌ பாராட்டும்‌ மரபு இருக்க 

வேண்டும்‌ என்றும்‌ கூறுவர்‌ பழந்தமிழ்‌ மக்களுக்கு இந்தப்‌ 

பண்பும்‌ இயல்பும்‌ இருந்தன என்பதில்‌ ஐயம்‌ இல்லை, புற 

நானூற்றில்‌ உள்ள பாட்டுகள்‌ பல இதற்குச்‌ சான்றாக 

உள்ளன. அக்காலத்து வேந்தர்களையும்‌ வேளிரையும்‌ . 

போற்றிப்‌ பாராட்டிய பாட்டுகள்‌ பல அத்தொகுப்பில்‌ 

உள்ளன, தான்‌ ஒரு தவறும்‌ செய்யவில்லை ஆயினும்‌, 
' மானத்தின்‌ பொருட்டு உயிர்துறந்த சேரமான்‌ கணைக்கால்‌ 
'இரும்பொறை,* “ஈதல்‌ இசைபட வாழ்தல்‌ அதுவல்லது 
ஊதியம்‌ இல்லை உயீர்க்கு' என்று உணர்ந்து எல்லா 

வற்றையும்‌ பிறர்க்கு” ஈந்து புகழ்‌ பெற்ற பாரி, ஆய்‌ முதலிய 

வள்ளல்கள்‌,ர்‌ ஒன்றா உலகத்து உயர்ந்த புகழ்‌ : அல்லால்‌ 

பொன்றாது நிற்பதொன்று இல்‌” என்று கண்டு புகழெனின்‌ 

உயிரும்‌ கொடுக்கத்‌ துணிந்து வாழ்ந்த குமணன்‌ முதலான 

பெருமக்கள்‌! ஆய பலரைப்‌ படைத்திரந்த நாட்டில்‌, வீர 

வழிபாட்டுப்‌ பாட்டுகள்‌ பற்பல இருந்திருக்க வேண்டும்‌. 

பிற்காலத்தில்‌ அல்லியரசாணி மாலை முதலான நூல்களும்‌ 

அண்மைக்‌ காலத்தில்‌: தேரிங்தராசன்‌ கதை, கட்ட 


* புறநானூறு, 74. 
ர்டை 110, 127. 


ழ்ஷ365, 

பொம்மன்‌ நாட்டுப்பாடல்‌ முதலியனவும்‌ தோன்றக்கூடிய 
அளவிற்கு வீரவழிபாடு வழிவழியாக இருந்து வந்திருக்‌ 
கிறது. ஆகவே, புறநானூற்றுப்‌ பாட்டுகள்‌ பிறந்த பழங்‌ 
சாலத்திலும்‌ வீரவழியாடு மிகுதியாக இருந்திருக்க 
வேண்டும்‌, ஆயினும்‌ சிலப்பதிகாரத்தக்கு முன்‌ 
வேந்தரைப்‌ பற்றியோ வேளிரைப்‌ பற்றியோ காவியங்கள்‌ 
தோன்றாமலிருந்தது வியப்பாகவே உள்ளது. 


அவ்வாறு தொடக்கத்தில்‌ வழங்கிய வீரப்‌ பாட்டுகளை 
ஒருவர்‌ பாடிப்‌ பலரை மகிழ்விக்கும்‌ வழக்கம்‌ இருந்த நிலை 
யில்‌, அந்த ஒருவர்‌, பழக்க மிகுதியால்‌, தாமே புதிய சில 
பாட்டுகளை இயற்றிச்‌ சேர்த்துப்‌ பாடும்‌ திறனும்‌ பெற்று 
விடுவார்‌. இந்தத்‌ திறனால்‌, அவர்‌ காலத்துப்‌ பாட்டுகள்‌ 


திருத்தப்‌ பெறுவது மட்டும்‌ அல்லாமல்‌, விரிவாக நீண்டு 
அமையவும்‌ பெறும்‌, * 


இயற்றியவர்‌ பெயர்‌ தெரியாமல்‌, மக்களால்‌ பாடப்‌ 
பட்டு வழங்கிவந்த பாட்டுகளைத்‌ தொகுத்து உருவாக்கும்‌ 
முயற்சியில்‌ புலவர்‌ ஒருவர்‌ ஈடுபடும்போது, அவருடைய 
பொறுப்புப்‌ பெரிதாகின்றநு. முழு உருவம்‌ தரும்‌ 
பொருட்டு, அவர்‌ அந்தப்‌ பாட்டுகளோடு தாமே எழுதிச்‌ 
சேர்ப்பவை பல உண்டு. சேர்த்துத்‌ தொகுத்து எழுதும்‌ 
போது அவர்‌ மெல்ல மெல்லச்‌ ர்தூக்கி ஆராய்ந்து படிப்‌ 
படியாக முயன்று செம்மையாக அமைப்பார்‌, 


8 Much heroic poetry ip not recited, but actually im- 
provised. The bard who recites a poem composes it in the 
act of recitation. —C.M. Bowra, Heroic Poetry, p.216 - 

+ A great change comes with the introduction of wri- 


ting which allows a poet to compose with far greater ‘care 
and with much more time at his disposal. - [bid p 253. 
& ்‌ 

அந்தப்‌ பெரும்‌ புலவர்‌ தோன்றி, பழைய வீர வாழ்க்‌ 
கைக்‌ கதைகளையும்‌ குறிப்புகளையும்‌ தொகுத்து ஒழுங்கு 
படுத்திச்‌ செம்மையான காவிய வடிவம்‌ தந்த பிறகு மக்க 
ளிடையே சிதறுண்ட கதைகளும்‌ பாட்டுகளுப்‌ வழங்குவது 
நின்றுவிடும்‌.” ஆனால்‌ இதற்கு விதிவிலக்கும்‌ உண்டு 
சிலப்பதிகாரம்‌ அழகான காவியமாக உருப்பெற்ற பிறகும்‌, 
நாட்டில்‌ வெவ்வேறு வடிவில்‌ கோவலன்‌ கண்ணடி தை 
வும்‌ பாட்டுகளும்‌ பல திரிபுகளோடு வழங்கி வந்தன 
இலங்கைத்‌ தமிழரிடை இன்றும்‌ அத்தகைய பாட்டுகள்‌ 
வழக்கில்‌ உள்ளன. பாரதம்‌ . பெரிய காவிய வடிவம்‌ 
பெற்றுத்‌ தமிழில்‌ எழுதப்பெற்ற பிறகும்‌, அதன்‌ சில பகுதி 
கள்‌ அல்லியரசாணிமாலை, புனந்திரன்‌ நூது முதலிய 
பெயர்களால்‌ நாட்டில்‌ வழங்கிவந்தமை காணலாம்‌. 


வரலாறு) காவியம்‌ 

த்‌ தகைய பாட்டுகளில்‌ உள்ளன எல்லாம்‌ வரலாறாகக்‌ 
கொள்ளத்‌ தக்க நிகழ்ச்சிகள்‌ என்று கூறல்‌ இயலாது. ' 
வரலாற்றிற்கு உதவியான சான்றுகள்‌ அவற்றில்‌ உள்ளன. 
எனலாம்‌? ஆயின்‌, உள்ள எல்லாம்‌ வரலாற்றுக்‌ குறிப்பு 
களே என்று கொள்வது பொருந்தாது. அவற்றை முதலில்‌ 
இயற்றிப்‌ பாடியவரும்‌ பிறகு பாடிப்‌ போற்றியவர்களும்‌ 
கலையுணர்ச்சியும்‌ கற்பனை வளமும்‌ உடையவர்கள்‌ 
ஆகையால்‌; அவர்களால்‌ புனையப்‌ பெற்ற பகுதிகளும்‌ 


உ It is natural that, after the epic poet has arrived, the 
crude epic material in which he worked should scarcely be 
heard of. It could only be handed on by the minstrels them 
seives; and their audiences would not be likely to listen com 
fortably to the old piecemeal Songs after they had heard 
the familiar events fall into the magnificent ordered pomp 
of the genvine epic poet.~—L. Abercrombie, the Epic. P. 17 


௩ ௩ 

அவற்றில்‌ காணப்படும்‌. புனைந்து சேர்த்த பகுதிகள்‌ - 
இல்லை எனினும்‌, அவர்கள்‌ தந்த மெருகு உண்டு என்ப 

இல்‌ ஐயம்‌ இல்லை, நிகழ்ந்த நிகழ்ச்சிகள்‌ இன்னவை என்று 

உள்ளவாறு அறிவிக்காவிடினும்‌, பழங்கால மக்கள்‌ 

நம்பிய நம்பிக்கைகளைப்‌ பற்றியும்‌ உணர்ந்த உணர்ச்சி 

களைப்‌ பற்றியும்‌ அறிவிப்பதால்‌, அவைகள்‌ வரலாறு 

போல்‌ போற்றத்‌ தக்கனவே ஆகும்‌. 


கற்பனை பெருகாமை 


அனால்‌ காவியம்‌ தோன்றுவதற்கு வேண்டிய: வீரவழி 
பாட்டுப்‌ பாட்டுகள்‌ நீண்டனவாகவும்‌ தொடர்ந்து அமைந்‌ 
தனவாகவும்‌ இருத்தல்‌ வேண்டும்‌. புறநானூற்றில்‌ உள்ள 
சையறுநிலைப்‌ பாட்டுகள்‌ முதலியன அளவில்‌ சிறியன 
வாகவும்‌ ஒன்றோடொன்று தொடர்பு அற்றனவாகவும்‌ 
துண்டு தண்டாசவும்‌ உள்ளன. அவ்வாறு அளவுபட்டு 
அமைந்துவிட்டதற்குக்‌ காரணங்கள்‌ யாவை? பாடிய புல 
வரின்‌ உணர்ச்சி அத்த ஒரு நிகழ்ச்சியின்‌ அளவில்‌ 
ஆழ்ந்து குறுகி நின்றமையும்‌, அதைக்‌ கடந்து புறநோக்‌ 
குப்‌ பெற்றக்‌ கற்பனை கலந்து விரிவு பெறாமையும்‌ 
காரணய்‌ என்பர்‌.ர ஒரு வீரனுடைய காலத்திலேயே 


ர்‌ The greatest enemy of historical accuracy is the creative 
and artistic spirit which likes to impose its own shape and 
pattern on given materials and to make semething new out 
of them —C M. Bowra, Heroic poetry, ற. 519. 

Its materials are largely historical, but its arrangement 
and adaptation of them are not. But of course it as a great 
relevance to history In a different way. It does not record 
truthfully what happened. but it shows what men believed 
and felt. —Ibid. ற. 535 
ர்‌ The reasons for this lack are several. First, it may be 
simply an inability to rise beyond a single occaslon to the 
conception of a detached art. * —lIbid. p. 10 

The present so absorbs and occupies them that they 
feel on need to traffic with the past,and the படு டம்‌ 2 

க 1010. ற. 

அவனுடைய வாழ்வில்‌ நிகழாதவற்றைக்‌ கற்பனை செய்து 
சேர்த்துப்‌ பாடுதல்‌ அரிது. ஆகவே உண்மையல்லாத 
கற்பனைகள்‌ சேர்வதற்குச்‌ சிலகாலம்‌ கழிதல்‌ வேண்டும்‌, 
ஆயின்‌ அதற்குள்‌ அவனுக்கு நிகரான மற்றொரு வீரன்‌ 
நாட்டில்‌ தோன்றுவானானால்‌, அத்தகைய கற்பனைகள்‌ 
பிறக்க இடமில்லாமற்‌ போகும்‌, 


அறிவாற்றல்‌ 

சீனம்‌ பழைய நாகரிக வரலாறு உடைய நாடாக 
இருந்தும்‌, தமிழ்‌ போல்‌ அம்மொழியிலும்‌ மிகப்‌ பழைய 
இலக்கியத்தில்‌ காவியங்கள்‌ இல்லை. அதற்கு உரிய கார 
ணத்தை ஆராய்ந்தவர்‌, சன நாகரிகம்‌ அறிவாற்றல்‌ மிகுந்த 
தாய்‌ வளர்ந்திருந்தமையே அதற்குக்‌ காரணம்‌ என்பர்‌.* 
தமிழர்‌ நாகரிகத்திலும்‌ கற்பனையை விட அறிவு வளர்ச்சி 
மிக்கருந்ததும்‌ பெரிய காவியங்கள்‌ தோன்றாமைக்கு ஒரு 
காரணம்‌ எனலாம்‌. 


அறிவாற்றல்‌ மிக்கவர்கள்‌ ஒருபுறம்‌ பண்பட்ட தனிப்‌, 
பாட்டுகளை--ஒரு சிலர்‌ போற்ற வல்ல திறம்‌ மிக்க ஒவி 
யங்கள்போல்‌--எழுதியபோதிலும்‌, அதேகாலத்தில்‌ பெரும்‌ 
பான்மையோரின்‌ ' இன்பத்திற்காக வேறொரு சாராராகிய 
புலவர்‌ கற்பனை மிக்க வீர காவியங்களையும்‌ இயற்றியிருக்‌ 
கலாம்‌. சென்ற நூற்றாண்டில்‌ பெரும்‌ புலவர்களின்‌ 
படைப்புகள்‌ ஒரு புறம்‌ இருந்த போதிலும்‌ தேசிங்குராசன்‌ 
கதை முதலியவைகள்‌ தோன்றவில்லையா? அதற்கு 
முன்பும்‌ அவ்வாறே அல்லியரசாணிமாலை முதலியவைகள்‌ 


* Though the Chinese possessed the seeds of a ‘heroic 
poctry, they did not allow them to grow. The explanation 
perhaps is that the great intellectual forces which set so las- 
ting an impress on Chinese civilisation were hostile to the 
heroic spirit with its unfettered individualism and self- 
assertion. — Ibid, 

தோன்றவில்லையா? சங்க காலத்தில்‌ அவ்வாறு தோன்றா 

_மைச்குக்‌ காரணங்கள்‌ என்ன? அல்லது, தோன்றியிருந்த 
பாட்டுகள்‌ எளிதில்‌ மறைந்தன எனின்‌, அவ்வாறு 
மறைந்தமைக்குக்‌ காரணங்கள்‌ எவை? கிரேக்க நாட்டில்‌ 
வீரர்‌ பற்றிய தனிப்‌ பாட்டுகளும்‌ தோன்றின; நீண்டு 
தொடர்ந்து பெரும்‌ பாட்டுகளும்‌ தோன்றிப்‌ பரவின. 
முன்னவை குறிப்பிட்ட நிகழ்ச்சிகளின்‌ போது சிலர்க்கு 
உரியனவாய்‌ நிற்க, பின்னவை பொதுமக்களுக்காகப்‌ 
பொது நிகழ்ச்சிகளும்‌ பயன்‌ பட்டன என்பர்‌.* 


கையறுநிலைப்‌ பாட்டுகள்‌ 


புறநானூற்றில்‌ காணப்படும்‌ பாடாண்இிணைப்‌ பாட்டு 
களும்‌ சையறுநிலைப்‌ பாட்டுகளும்‌ (0௨06231105 And Jaments) 
அவ்வப்போது வாழ்ந்த புலவராகிய வீரர்‌ சிலருடைய 
வாழ்க்கையைப்‌ பற்றிப்‌ புலவர்‌ உணர்ந்த உணர்ச்சிகளைப்‌ 
பாடியவை, அந்த வாழ்க்கைகள்‌ காவிய வளர்ச்சிக்கு 
உதவியிருத்தல்‌ கூடும்‌. ஏ ஆனால்‌, அவை வரலாறு போல்‌ 
குறித்த காலத்திற்கும்‌ குறித்த இடத்திற்கும்‌ உரியவை 
ஆயின. காவியமாக விளங்குவதற்கு உரிய பாட்டுகள்‌ 
சிலருடைய உணர்ச்சிகளாய்‌, குறித்த காலமும்‌ இடமும்‌ 


* Heroic portry lives side by 5102 with panegyric and 
lament and fulfils its own different function While they 
are intended primarily for special persons and special occa. 


sions, it is inteded for public gatherings and may be per 
formed whenever it is asked for. 


—C.M. Bowra, Heroic Poetry, p.2. 
ர்‌ None the less the resemblances between panegyric or 
lament and heroic poetry are so close that there must be a 
relation between them Historical priority probably belongs 
to panegyric and lament not merely because they are sim- 
pler and lees objective but because they exist in some 50016 
. ties where heroic poetry is lacking. — Ibid p.10. 


+ a 

பற்றியனவாய்‌ இருத்தலாகாது, தோற்றம்‌ அவ்வாறே 
இருந்த போதிலும்‌, அவற்றின்‌ அமைப்பு, பொதுவாக 
மக்கள்‌ பலரும்‌ உணரும்‌ உணர்ச்சிகளாய்‌, பல தலைமுறை 
வரையில்‌ அவர்கள்‌ கதைபோல்‌ போற்றிக்‌ கற்பனை 
யின்பம்‌ பெறத்‌ தக்கனவாய்‌ இருத்தல்‌ வேண்டும்‌. புலவர்‌ 
இன்னார்‌ இன்ன நிலையில்‌ இன்னார்க்குப்‌ பாடியது என்பது 
போய்‌, யாரோ ஒருவா பொதுவாக இன்ன வாழ்க்கையைப்‌ 
பற்றி மக்களின்‌ மகிழ்ச்சிக்காகப்‌ பாடியது என்னு மாறு 
அமைய வேண்டும்‌, அக நோக்காக இறந்த உணர்ச்சி 
இவ்வாறு கற்பனை சுலந்து புற நோக்காக அமையும்போது 
தான்‌ காவியத்திற்கு உரிய அமைப்பு ஏற்படும்‌ என்பர்‌ * 


தெய்வ அருள்‌ 

காவியங்கள்‌ கதைபோல்‌ சுவையான கற்பனையுடன்‌ 
அமைய வேண்டும்‌ எனினும்‌, வரலாறு போல்‌ மதிக்கத்‌ 
தக்கனவாக விளங்க வேண்டும்‌. அதனால்தான்‌, பல நாடு 
களிலும்‌ அத்தகைய பாட்டுகளை இயற்றுவதற்தத்‌ தெய்‌ 
வம்‌ துணை புரிந்தது அல்லது தூண்டியது என்பர்‌ ர; அதை 
நம்பாதவர்‌ தீமைக்கு இரையாவர்‌ என்பர்‌ தெய்வம்‌ அடி 
யெடுத்துத்‌ தந்தது என்றும்‌, இயற்றியது: என்றும்‌, 


பகலவனை படக ாளாதாதுவானானா ரகர டட டன ன ஏ வரு எனன ன்னான்‌ அனத லர தவ வதன வைகை அவை லவ அடர்‌ 
* Heroic poets assume that their task is 1௦ 2176 plea- 
sure through their art and they depict imaginary bards as 
doing this. For this reason heroic poetry is notably objec- 
tive art, The poetscan think of no better entertaioment 
than stories of great of great man and great doings. 
—C.M. Bowra, Heroic Poetry, ற. 29. 
.+To the authority of tradition some poets add the 
authorty of inspiration by some divine power which it 
would be improper to question, Even Hesiod makes such a 
claim for himself when he says that the Muses appeared to 
him on Helicon and gave him a voice to tell of the past anp 
he future. —ibid ற. 40-41: 

நம்பாதவர்‌ நரகத்திற்குச்‌ செல்வர்‌ என்றும்‌ குறிப்பிடுதல்‌ 
எங்கும்‌ வழக்கம்‌ ஆயிற்று. . உண்மையாகவே, பெரிய 
காவியம்‌ எழுஇ முடித்த பின்‌ துதன்‌ ஆரிரியர்‌ அது கும்‌ 
மால்‌ ஆகத்‌ தக்கதா என்று வியந்நிருப்பார்‌; ஏதோ ஒரு 
பெரிய சக்தியே தம்மைத்‌ தூண்டி எழுதச்‌ செய்தநு என்‌ 
றும்‌, இல்லையேல்‌ தம்‌ சிற்றறிவால்‌ அது முடிழ்‌இருக்காநு 
என்றும்‌ அவர்‌ உணர்ந்த உணர்வே அத்தகைய குறிப்புக்‌ 
குக்‌ காரணம்‌ எனலாம்‌. 


வியாசர்‌ கூற விநாயகரே எழுடுத்‌ தந்தார்‌ என்றும்‌, 
காவிதாசர்க்குக்‌ கலைமகள்‌ கலைவளம்‌ நல்கினாள்‌ என்றும்‌; 
கம்பரின்‌ நாவில்‌ கலைமகள்‌ எழுஇனாள்‌ என்றும்‌, வழங்கும்‌ 
கதைகள்‌ இதை விளக்குகின்றன. கிரேக்க நாட்டுக்‌ காவிப 
ஆசிரியர்‌ ஹோமர்‌ என்பவரும்‌, தாம்‌ காவியம்‌ பாடத்‌ தெய்‌ 
வமே முன்‌ நின்று உதவியது என்றும்‌, அத்தெய்வம்‌ தனி... 
மிருந்தே சொற்கள்‌ வந்து சேர்ந்து கம்‌ வாயிலாக வெளிப்‌ 
பட்டன என்றும்‌ குறித்துள்ளார்‌. 

அப்‌ பாட்டுகளின்‌ ஆசிரியர்‌ உணர்ந்தது போல3வ7 
ஒருவகைத்‌ தெய்வத்‌ தன்மை கலந்து விளங்குவதாக 
மக்களும்‌ உணர்த்து போற்றினார்‌. ஆகவே, பாட்டில்‌ மட்‌ 
டும்‌ அல்லாமல்‌, பாட்டின்‌ கற்பனை நிகழ்ச்செளிலும்‌ தெய்‌ 
வத்தின்‌ அருட்செயல்‌ _அற்புதச்‌ செயல்‌ கலந்து விளங்‌ 
குவதாக எண்ணினர்‌, மக்கள்‌ அவற்றைப்‌ பற்றித்‌ 
கொண்ட வியப்புணர்ச்‌ி, அவ்வாறெல்லாம்‌ வளர்ந்தது: 
மக்களுடைய முயற்சியைக்‌ கடந்த தெய்வச்‌ செயல்களா 
கவே யாவும்‌ கொள்ளப்பட்டன. உயர்ந்த கட்டடங்களும்‌ 


& The ancient Grezk post said that their words came from 
the Muse. ... So Homer begins both the Iliad and thz Ody. 
ssey with invocations to the Muse, whether to sing of the 
wrath of Achilles or of the min or many wiles- So too 
Hesiod makes a similar claim when he says that ne was 
taught poetry by the Muses, when he was keeping sheep on 
the slopes of Helicon. —C.M, Bowra, Heroic Poetry, 
: £. 220. 

மக்களால்‌ கட்டப்பட்டனவாகக்‌ கூறப்படாமல்‌, மயன்‌ 
என்னும்‌ தேவ தச்சனால்‌ இயற்றப்பட்டன என்று வட 
மொழிக்‌ காவியங்கள்‌ கூறுதல்‌ காணலாம்‌. பழங்கால” 
வீரர்கள்‌ கையாண்ட படைக்காலங்களும்‌, மனிதர்‌ கொல்லர்‌ 
படைத்துத்‌ தந்தனவா சக்‌ . கருதப்படாமல்‌, தேவர்கள்‌ 
படைத்தளித்தனவாகப்‌ போற்‌ றப்பட்‌ டமை காணலாம்‌, * 


காவியம்‌: நாவல்‌ 


பழங்காலக்‌ காவியங்களின்‌ வளர்ச்சியை இக்காலத்து 
நாவல்கள்‌ பெற்றுள்ளன. ஆயினும்‌ இவ்விரு வகைக்கும்‌ 
வேறுபாடு உண்டு. மக்சளீன்‌ உள்ளத்தில்‌ இடம்‌ பெற்ற 
பெருந்தலைவன்‌ ஒருவனே காவீயத்‌ தனல௨னாக முடியும்‌. 
நாவலிலோ, இல்லாத ஒருவனைத்‌ தலைவனாகப்‌ படைத்துச்‌ 
கூறுவர்‌. காவியம்‌ செய்யுள்‌ வடிவானது, நாவல்‌, உரை 
நடை வடிவானது. காவீயம்‌ பலருடைய உணர்ச்சிக்கும்‌ 
கற்பனைக்கும்‌ புலவர்‌ ஒருவர்‌ தந்த வடிவாக அமைவது. 
தாவலோ, புலவர்‌ ஒருவரின்‌ உணர்ச்சியையும்‌ கற்பனையை 
யும்‌ பலரும்‌ பெறுமாறு எழுதப்படுவது. 


இன்று தோன்றாமை 


பழங்காலத்தில்‌ காவியங்கள்‌ இயற்றப்படுவதற்கு 
ஏற்ற சூழ்நிலை இருந்தது. இக்காலத்தில்‌ உலகம்‌ ஒரு குடும்‌ 
பம்‌ போல்‌ சுருங்கி வந்தள்ளது, எந்த மூலை முடுக்கில்‌ 
தடக்கும்‌ பெரிய நிகழ்ச்சியும்‌ உலகம்‌ முழுதும்‌ அறியத்‌ 
தக்கவாறு விரைவில்‌ பரவிவிடுகின்றது. வாரந்தோறும்‌ பற்‌ 
பல நிகழ்ச்சிகளைப்‌ பற்றிய செய்திகளைச்‌ செய்தித்தாள்கள்‌ 
விரைவில்‌ பரப்பிக்‌ காற்றில்‌ கரைத்துவிடுகின்றன. மக்கள்‌ 


* In such a world the smith who makes weapons has a 
peculiar renown andis often thought to be a god or a demi- 
god. —C.M. Bowra, Heroic Poetry, ற. 150. 

க . § 

பல நிகழ்ச்சிகளை அடுத்தடுத்து அறிய வேண்டி நேர்தலால்‌ 
அவை உடனுக்குடன்‌ பழையன ஆகிச்‌ சிறப்பிழந்த விடு 
இன்றன. மக்களின்‌ உள்ளத்தில்‌ எதவும்‌ நின்று ஆழப்‌ 
பதிவதில்லை. பழங்காலத்தில்‌ சிறு சிறு நாட்டு நிகழ்ச்சி 
களே மக்களுக்குத்‌ : தெரியும்‌; அவைகளும்‌ உடனே மக்‌ 
களுக்கு எட்டாமல்‌, காலம்‌ கடந்து எட்டும்‌; அதற்குள்‌ 
அந்த நிகழ்ச்சிகள்‌ இரிந்து கற்பனை மெருகேறி வெவ்வேறு 
வடிவம்‌ பெற்றுவிடும்‌; கேட்ட மக்களின்‌ உள்ளத்தின்‌ 
சுவையான கதைகளாய்‌ நிலைத்து நிற்கும்‌. ஆகையால்‌ 
காவியங்கள்‌ எழுதத்‌ தக்க வகையில்‌ அவை வளர்ச்சி 
பெறல்‌ முடிந்தது. 

காவியங்கள்‌ இக்காலத்தில்‌ தோன்ற முடியாமைக்கும்‌, 
தோன்றினும்‌ நிலைக்க முடியாமைக்கும்‌ மற்றொரு காரணம்‌, 
பழங்காலத்தில்‌ மக்களின்‌ உள்ளத்தில்‌ குடிகொண்டிருந்த ட 
வர்கள்‌ போன்ற தன்னிகர்‌ இல்லாத்‌ தலைமக்களை இப்‌ 
போது காவியங்களில்‌ படைக்க முடிவதில்லை: மச்‌ 
களிடையே சமத்துவ உணர்ச்‌ வளர்ந்து விட்டமையால்‌, 
யாவரும்‌ எத்தகைய தலைமக்களையும்‌ தம்‌ போன்றவர்களா 
கவே மதிக்கும்‌ மனப்பான்மை வளர்ந்து வருகிறது. ஆகை, 
யால்‌. காவியத்‌ தலைவர்களாக, விளங்கக்‌ கூடிய இறப்பு 
யாருக்கும்‌ இல்லாமற்‌ போகின்‌ றது, 

மற்றொரு காரணம்‌, அரிய பெரிய செயல்களைப்‌ பழம்‌: 
காலத்தில்‌ போற்றியது -போல்‌ இக்காலத்தில்‌ போற்றுவ' 
இல்லை. மாறாக, உளப்பான்மையையும்‌ பண்புகளையும்‌: 


* At the outset it is obvious that much recorded in’ 
heroic poetry cannot be true. Even poems which seem to’ 
concern historical persons ‘and to.have an inkling of-his- 
torical cvents tell of some things which are plainly fabu- 
lous, “.. .., —C.M. Bowia, Heroic Poetry, p: 510. 

{:The days of the hero and the crowd seem 10 be over; 
itjsthe day of the equality of man and ofthe organisa- 
tion of effort. —C. T. Winchester, Some Principles of 
Literary Criticism, ற. 274 


= 

கண்டறிந்து போற்றும்‌ ஆவலே உள்னது. அவற்றை 
விளக்குவதற்குத்‌ தனிப்‌ பாட்டுகளும்‌ உரைநடையில்‌ 
அமையும்‌ நூல்களுமே போதும்‌. ஆரவே காவியத்திற்கு... 
இட மில்லாமற்‌ போகிறது. 


தவிர, போக்குவரத்துக்‌ கருவிகளும்‌ சமூதாயக்‌ கடமை 
களும்‌ பெருசப்‌ பெருக, வாழ்க்கை வேகமுடையதாறெது. 
பெரிய காவியங்களைப்‌ படித்து இன்புறும்‌ ஓய்வு கற்ப 
வர்க்கு இல்லை உள்ள காவியங்கள்‌ சிலவற்றைப்‌ படித்‌ 
துப்‌ போற்றினால்‌ அதுவே போதும்‌ என்ற நிலை உள்ளது. 
விரைவில்‌ படிப்பதற்குரிய வகையில்‌ உரைநடை நூல்கள்‌ 
உதவியாக இருக்சின்றன. சுசைப்‌ போக்கில்‌ படிட்ப 
தற்கோ கணக்கற்ற தொடர்கதைகளும்‌ சிழகதைகளும்‌ 
உள்ளன. ஆசுவே புதிய காவியங்கள்‌ தேவையாக 
இல்லை, 

இன்று காவியங்கள்‌ தோன்றாமைக்கு இவை காரணங்‌ 
கள்‌. ஆயின்‌, தமிழ்‌ இலக்கிய வரலாற்றில்‌ பதின்மூன்றாம்‌ 
தூற்றரண்டுக்குப்‌ பிறகு காவியங்கள்‌ தோன்றாமலே இருந்‌: 
“தன. தேம்பாவணி, சீறாப்புராணம்‌; இரட்சண்ய யாத்ரிகம்‌... 
என்ற சமய காவியங்களும்‌ தல புராணங்களும்‌ தவிர 
வேறு காவியம்‌ தோன்றாமைக்குக்‌ காரணம்‌ வேறு, சிறு 
பிரபந்தங்களான பிள்ளைத்தமிழ்‌, கலம்பகம்‌, பரணி, ௨லா 
முதலியன . தோன்றிப்‌ பெருகியதே காரணம்‌ என்பர்‌ 
பேராசிரியர்‌ வையாபுரிப்‌ பிள்ளை அவர்கள்‌ * 


* ஒரளவு கவித்வ சக்தி வாய்ந்தவர்கள்‌ ஸ்தலத்து மூர்த்திகளைக்‌ குறித்த 
துப்‌ பல சிறுபிரபத்தங்கள்‌ இயற்றினர்‌. கோவை, உலா, அந்தாதி, இரட்டை 
மணி மாலை, மும்மணிக்‌ கோவை, நர்ன்மணிமாலை முதலியன உதாரணங்‌ 
களாம்‌. இவற்றில்‌ ஏகதேசமாகக்‌ கவித்வ. நயமும்‌ காணப்பட்டன. இங்கன". 
மாகச்‌ சிறு முயற்சிகளில்‌ கவிஞர்கள்‌ ஈடுபட்டனர்‌. பொதுமக்களும்‌ இவற்‌' 
றையே விரும்பிக்‌ கற்பாராமினர்‌. எனவே, புதிதாகக்‌ காவியம்‌ தோன்று 
மாமின்‌. அவற்றைக்‌ கற்கும்‌ மனப்பான்மையே பொதுமக்களுக்கு இல்லையா 
விற்று. காவியம்‌ தோன்றுதற்குரிய சூழ்நிலைதானும்‌ மறைந்துவிட்டது. 

_ எஸ்‌. வையாபுரிப்‌ பிள்ளை, காவிய காலம்‌, ப. 919. 

3. நாடகம்‌ 
_ பாட்டு :௩ாடகம்‌ 


நாடகம்‌ செய்யுளாலும்‌ அமையலாம்‌, உரை நடை 
யாலும்‌ அமையலாம்‌. செய்யுள்‌ வடிவில்‌ நாடகம்‌ அமை 
தல்‌ போற்றத்‌ தக்கது என்றும்‌, பாட்டு நன்கு விளங்கும்‌ 
இடமாக உள்ளது நாடகமே என்றும்‌ அறிஞர்‌ எலியட்‌. 
என்பவர்‌ கருதுகிறார்‌. £ மிக உயர்ந்த பாட்டு, மிகக்‌ கடின 
மான பாட்டு அத்தகைய நாடகமே என்று வின்செஸ்டர்‌ 
கூறுகறார்‌.ர நாடகம்‌ இயற்றுவதற்குப்‌ பெரு முயற்சியும்‌ 
கற்பனை வளமும்‌ தேவை. ஏன்‌ எனில்‌ ஒருபுறம்‌ அது காவி 
யம்‌ போல்‌ உணர்ச்சியோடு கதை சொல்லும்‌ திறன்‌ பெற்‌ 
நிருத்தல்‌ வேண்டும்‌; இன்னொருபுறம்‌ கதையைப்‌ புலவர்‌ 
கூறாமல்‌, நாடக மாந்தரே (பாத்திரங்களே ) கூற வேண்‌ 
டியிருத்‌ தலின்‌, தன்னுணர்ச்ரிப்‌ பாட்டுகளைப்போல்‌ 
உணர்ச்சிகளை நேரே வடிக்கும்‌ திறன்‌ பெற்றிருத்தல்‌ 
வேண்டும்‌. 


வரலாற்று நாடகத்தில்‌ பழங்காலத்து உடை முதலியன 
அமைதல்‌ போலவே, உண்மை மிகாமல்‌ கற்பனையியல்‌ 


* The ideal medium for poetry, to my mind, and the 
most direct means of social usefulness for poetry, is the 
theatre. 

—The Use of Poetry aud the Use of Criticism,p. 153. 

ர்‌ The drama is the highest and most difficult kind of 
poetry. It calls into exercise a greater range of poetic power 
than any other, for it combines what is highest and most 
characteristic in both the epic and the lyric. 

—C.T. Winchester, Some Principles of Literary Criticism, 
p. 277 


நாட கம்‌ ்‌. 69 


(romanticism) மிகுந்த நாடகம்‌ உரை நடையால்‌ அமை 
யாமல்‌ செய்யுளால்‌ அமைதல்‌ நல்லது எனச்‌ சார்ல்டன்‌ 
என்ற ஆசிரியர்‌ கருதுகிறார்‌, உரைநடை வாழ்க்கையின்‌ 
கூறு ஆகையால்‌, உண்மை (௨15) மிகுந்த நாடகத்‌ 
திற்கு அது உரியது என்பது அவர்‌ கருத்து. 


அருமை 


ஒரு மூலையில்‌ இருந்து நாடகம்‌ இயற்றும்‌ புலவர்‌: 
ஒரு கதையின்‌ நிகழ்ச்சிகளை மட்டும்‌ மனத்தில்‌ கற்பனை . 
செய்து கொண்டு எழுதுதல்‌ ;போதாது; நடிகர்‌ நடிக்கும்‌ 
மேடையில்‌ வரும்‌ காட்சிகளையும்‌, நாடகத்தைக்‌ காணும்‌ 
மக்களின்‌ மன நிலைகளையும்‌ கற்பனை செய்து எழுதுதல்‌ 
, வேண்டும்‌, ஆகவே இருவகைக்‌ கறபனையும்‌-— கதைக்‌ .' 
கற்பனையும்‌ நாடக அரங்கின்‌ கற்பனையும்‌ அவருக்கு 
ஒருங்கே தேவையாகின்றன. 


மக்கள்‌ பலரும்‌ ஒரே நேரத்தில்கூடிக்‌ கண்டு இன்புறத்‌ 
தக்க வகையில்‌, பலர்க்கும்‌ கவர்ச்சி தரக்‌ கூடிய கதைப்‌ 
பகுதிகளையும்‌ காட்சிகளையும்‌ தேர்ந்து அமைக்கவேண்டும்‌; 
பலர்க்கும்‌ கலைவிருந்து அளித்தல்‌ வேண்டும்‌ என்ற கார 
ணத்தாலேயே, நடிப்பு மிகக்‌ கடுமையான கட்டுப்பாடு 
களுக்கு உள்ளாக வேண்டியுள்ளது. இத்தனையும்‌ மனத்‌ 
தில்‌ கொண்டு இயற்றப்படுவதாதலின்‌ நாடகம்‌ அருமைப்‌ 
பாடு உடைய கலையாகும்‌. 


கதை எழுதுபவர்‌ ஒவ்வொரு நிகழ்ச்சியையும்‌ மெல்ல 
விளக்கிச்‌ சொல்லலாம்‌. ஆனால்‌ நாடகம்‌ குறித்த சிறிது 
நேரத்தில்‌ கண்டும்‌ கேட்டும்‌ நுகரத்‌ தக்கது. ஆகையால்‌ 
செயல்களாலும்‌ பேச்சுகளாலும்‌ உணர்த்துவனவற்றை: 
மக்கள்‌ விரைவாகவுய்‌ தெளிவாகவும்‌ உணரத்‌ தக்கவாறு 
அமைக்க வேண்டும்‌. அதனால்‌ திறமையுள்ள ஒருவர்‌ 

எழுதும நாவலைவிட, அதே அளவுக்குத்‌ திறமையுள்ள 
ஒருவர்‌ எழுதும்‌ நாடகம்‌, இறப்புக்‌ குறைந்ததாய்விடும்‌.* 
ஆதலின்‌, நாடக ஆசிரியரின்‌ பொறுப்பு மிகுதியாகும்‌. 


நாடகம்‌ எழுதுதல்‌ ஆசிரியர்க்கு அரிய முயற்சியாக 
இருத்தல்‌ போலவே, நாடகம்‌ படித்து உணர்தலும்‌' அரிய 
முயற்சியாகும்‌. நாடகம்‌ நடிக்கப்படும்போது, நடிகர்களின்‌ 
செயல்களும்‌ சேர்ந்து அமைவதால்‌, காண்பவர்க்கு எளி 
தில்‌ விளங்குகிறது. ஆனால்‌, நாடக நூல்‌ படிக்கப்படும்‌ 
போது, நடிகர்களும்‌ அவர்களின்‌ செயல்களும்‌ இல்லாமல்‌, 
உரையாடலே பெரும்பான்மையாக இருப்பதால்‌, படிப்ப 
வர்க்கு விளங்குதல்‌ அருமையாக உள்ளது. நடிகர்களின்‌ 
செயல்களை எல்லாம்‌ கற்பனையில்‌ அமைத்துச்‌ சேர்த்துக்‌ 
்‌ கொண்டு நாடகத்தைப்‌ படிக்க வல்லவர்களுக்கே, நாடக 

ல்‌ விளங்கும்‌, அவ்வாறு கற்பனை செய்து அமைத்துக்‌ 
கொள்வது, பலர்க்கும்‌ எளிதில்‌ வருவது அன்று, கற்‌, 
பனைத்‌ துறையில்‌ பயிற்சிபெற்றவர்களுக்கே-பல நாடகங்‌ 
களைப்‌ படித்துப்‌ படித்து நாடக மேடையைக்‌ கற்பனை 
, செய்யும்‌ தஇறன்‌ மிகப்‌ பெற்றவர்களுச்கே-அது எளிதாகும்‌. 
, ஆகையால்‌, பெரும்பாலோர்க்கு நாடகம்‌ படிப்பது ஒரு 
வகையில்‌ துன்பமான உழைப்பாக உள்ளது. 


அ ட்‌ 


* Even a good dramatist’s work will tend to be coarser 
that of a novelist of equal ability. He hasto make his 
effects more quickly and in a more obvious way. 

—1.A. Richards, principles of Literary Criticism. P.231. 

ர்‌ Since the imagination must supply the action not 

described in the poem itself, and since the imagination is 

a faculty made effective only by exercise, the reading of a 

drama is for the bulk of humanity a somewhat exhausting 
task. 

க்‌. Alden, An introduction to Poetry. P.79. 

இரு புலனுக்கும்‌ உரியது 2 
நாடகம்‌ கண்ணாலும்‌ செவியாலும்‌ நுகரத்‌ தக்க கலை 
யாகும்‌. 


கண்ணினும்‌ செவியினும்‌ இண்ணிதின்‌ உணரும்‌ 

உணர்வுடை மாந்தர்க்கு அல்லது தெரியின்‌ 

நன்னயப்‌ பொருள்கோள்‌ எண்ணருங்‌ குரைத்தே,* 
என்று தொல்காப்பியர்‌ கூறியது நாட கக்கலைக்குப்‌ பொருந்‌ 
தும்‌, இந்த இருவசைப்‌ புலன்களுக்கும்‌ விருந்தாக வல்ல 
நாடகம்‌ அமைப்பவர்‌, இருவசைச்‌ சுவையும்‌ குன்றாத 
வகையில்‌ அமைக்கவேண்டும்‌. கண்ணுக்கு விருந்தளிக்கும்‌ 
வகையில்‌, மெய்ப்பாடு விளங்க நடிக்கும்‌ நடிப்புத்‌ திறனும்‌ 
,,. வேண்டும்‌; செவிக்கு விருந்தளிக்கும்‌ வகையில்‌, உணர்ச்சி 
'பொங்கும்‌ உரையாடலும்‌ வேண்டும்‌. உரையாடல்‌. 
மட்டும்‌ சிறந்து நின்றாலும்‌ போதாது: நடிப்புத்திறன்‌ மட்‌ 
டும்‌ மிக்கிருந்தாலும்‌ போதாது. நாடக ஆசிரியர்‌ ஒருவர்‌ 
ஒத்திகை ரடந்தும்போது, இடையே ஒருநாள்‌ தம்‌, 
-செவிகளைப்‌ பொத்திக்‌ கொண்டு காண்பாராம்‌. அப்போது 
“தான்‌ நடிப்பில்‌ போதிய மெய்ப்பாடுகள்‌ உள்ளனவா” 
என்பதும்‌ போதிய செயல்கள்‌ உள்ளனவா என்பதும்‌ 
விளங்கும்‌ என்று அவர்‌ கருதினார்‌. அவ்வாறே 
கண்ணை மூடிக்கொண்டு, குருடர்‌ போல்‌ செவி மட்டும்‌ 
கொண்டு நாடகத்தைக்‌ கேட்டறிந்தாலும்‌ சுவை பய; 
வகையில்‌ உரையாடல்கள்‌ சிறப்பாக அமையவேண்டும்‌, 
சுருங்கக்‌ கூறின்‌, செவிடரும்‌ இன்புறக்‌ கூடிய வகையில்‌, 
குருடரும்‌ மதிழக்‌ கூடிய வதையில்‌, நாடகத்தில்‌ நடிப்பும்‌ 
உரையாடலும்‌ ஒருங்கே அமையவேண்டும்‌. 


நாடக மேடை 


நாடக இலச் யத்தை ஆராயும்போது, அரங்கில்‌ நடிக்‌ 
சப்படும்‌ நாடகம்‌ .பற்றிய ஆராய்ச்சி இன்றியமையாததாக 


* தொல்காப்பியம்‌. பொருளதிகாரம்‌, மெய்ப்பாட்டியல்‌, 27. 

உள்ளது, நாடக மேடையை மறந்து, நாடக இலச்கியத்‌ 
தைத்‌ தனியே ஆராய்வதில்‌ பயன்‌ இல்லை, ஆசையால்‌, 
கொன்றுதொட்டு நாடகம்‌ எவ்வெவ்வாறு நடிக்கப்பட்டு 
வந்தது என்பதையும்‌, இன்று . நாடகக்‌ கலை எவ்வாறு 
உள்ளது என்பதையும்‌ அறிதல்‌ கடமை ஆகின்றது. 


மூவகை 


நடிப்பதற்கு மட்டுமே உரிய நாடகம்‌, படிப்பதற்கு 
மட்டுமே உரிய நாடகம்‌, நடிப்பதற்கும்‌ படிப்பதற்கும்‌ 
ஒருங்கே உரிய நாடகம்‌ என நாடகத்தை மூவகையாகக்‌ 
கூறலாம்‌. முன்னது மேடையனுபவம்‌ மட்டும்‌ கொண்டு 
இலக்கியப்‌ பயிற்சி இல்லாமல்‌ எழுதப்படுவது; அடுத்தது 
மேடையனுபவம்‌ இல்லாமல்‌ இலக்கியப்‌ பயிற்சி மட்டும்‌ 
'கொண்டு எழுதப்படுவது; மூன்றாவது இருவகையிலும்‌ 
'தேர்ச்‌ச பெற்ற கலைஞரால்‌ எழுதப்படுவது, இந்த மூன்றாம்‌ 
வகையான நாடகங்களே, கலைச்‌ சிறப்பு உடையவை 
என்பர்‌. 


2 

நாடகம்‌ படிப்பதற்கு மட்டும்‌ அல்லாமல்‌ நடிப்‌ 
பதற்கும்‌ உரியதாய்‌ விளங்க வேண்டுமானால்‌, பலரும்‌ 
பார்த்து மகிழக்‌ கூடியதாய்‌ இருக்க வேண்டும்‌ ஆகவே, 
பலர்க்கும்‌ விளங்கக்‌ கூடிய நடிப்புகள்‌ இருக்கவேண்‌ 
டுமே அல்லாமல்‌, ஒரு சிலர்க்கு மட்டும்‌ விளங்கக்‌ கூடிய 
நடிப்புகள்‌ இருந்து பயன்‌ இல்லை. அதனால்‌, நடிப்பு 
உரிமை குறைந்ததாய்‌, கட்டுத்திட்டமழம்‌ மரபும்‌ உடையது 
ஆறெது.£ கலைத்துறையில்‌ பலர்க்குப்‌ பயன்படும்‌ வகையில்‌ 


* Drama, to secure audiences large ‘ enough to be encou 
raging. must make a wide-spread appeal; but the limita 
tions which this condition imposes upon action are very 
strict. 

—1.A. Richards, Principles of Literary Criticism, P. 214. 


ஏ 


நாடகம்‌ 74 


அமையும்‌ போதெல்லாம்‌, உரிமையான வளர்ச்சிக்குத்‌ 
தடை ஆமைவது இயற்கையாகும்‌. 


மெய்‌ போலுதல்‌ 


மொழி கருத்தை வெளியிடும்‌ சருவியாகப்‌ பயன்படும்‌ 
போது, ,அதைதப்‌ பேசுவோர்க்கும்‌ கேட்போர்க்கும்‌ 
இடையே பொதுவான உடன்படிக்கை உள்ளது. அது 
எழுதப்படாத உடன்படிக்கை; ஆயினும்‌, என்றும்‌ எவரும்‌ 
போற்றத்‌ தவறாத உடன்படிக்கை, எழுவாய்‌ இங்கே பய 
னிலை இந்கே என்று சொற்களை அமைப்பதும்‌, இன்ன 
சொல்லுக்கு இன்னதான்‌ பொருள்‌ என்று கொள்வதும்‌ 
முதலானவை. மேற்குறித்த உடன்படிக்கையின்‌ பகுதிகள்‌ 
அதுபோலவே, நாடகம்‌ நடிப்பவருக்கும்‌ நாடகம்‌ காண்‌ 
பவருக்கும்‌ இடையே உடன்படிக்கை உள்ளது. நாடகத்‌ 


தில்‌ காணப்படுபவை உண்மையானவை அல்ல* 
உண்மையான நிலவு அன்று, உண்மையான்‌ சோலை 
அன்று, உண்மையான பகை அன்று, உண்மையான 


கத்தி அன்று, உண்மையான போர்‌ அன்று) என்று நாடகம்‌ 
காண்பவர்க்குத்‌ தெரியும்‌; தெரிந்தும்‌ உணர்ச்சியோடு 
தாடகம்‌ பார்க்கின்றனர்‌. அவ்வாறுதான்‌ பொய்யாக நடிப்‌ 
போம்‌ என்கின்றனர்‌ நடிக்கும்‌ கலைஞர்‌; ஏமாறுவதும்‌ 
ஏமாற்றுவதுமாக இருந்தாலும்‌ நாடகம்‌ காண்போம்‌. 
உணர்ச்சியையும்‌ கருத்தையும்‌ மட்டும்‌ ஏற்றுக்‌ கொள்‌ 
வோம்‌ என்று மக்கள்‌ விரும்பிச்‌ செல்கின்றனர்‌. இதுவே 
நாடகக்‌ கலையில்‌ அவர்களுக்கு இடையே உள்ள உடன்‌ 
படிக்கை. ஆகவே, நாடகம்‌ இயற்றும்‌ புலவர்‌, இனை 
உணர்ந்து, உண்மை பேர்லத்‌ தோன்றுமாறு படைக்க 
வேண்டும்‌. 


வாழ்க்கையோடு ஒத்துவராத நிகழ்ச்சிகள்‌ பல நாடக 
மேடையில்‌ நிகழ்கின்றன. ஆயினும்‌ நாடகம்‌ காண்பவர்‌ 
வற்றைப்‌ பொய்‌ என்று ஓதுக்குவதும்‌ இல்லை; வெறுப்‌ 

பதும்‌ இல்லை, நாடகத்தில்‌ தனிமொழியாக நிகழும்‌ பேச்சு 
அத்தன்மையானது; மேடையில்‌ மற்றவர்க்குக்‌ கேளாதது 
போல்‌ -அனால்‌ உண்மையில்‌ எல்லோருக்கும்‌ கேட்கும்‌ 
படியாகப்‌--பேசும்‌ ஒரு புறப்பேச்சும்‌ அத்தன்மையதே. 
நடிப்பவரின்‌ மனச்சான்று அறிவுறுத்துவதாக அதன்‌ 
குரலாக நிகழும்‌ பேச்சும்‌ அத்தகையதே. எழுதும்‌ கடிதத்‌ 
தைப்‌ படிப்பதும்‌, வந்த கடிதத்தை உரக்கப்‌ படிப்பதும்‌ 
வாழ்க்சையில்‌ பொருந்தாதவை, ஆயின்‌ நாடக மேடை 
யில்‌ பொருந்துகின்றன. நாடகம்‌ காண்பவர்க்குக்‌ கடிதம்‌ 
தின்‌ பொருளை உணீர்த்த வேறு வழி இல்லாதபோது 
அவை கையாளப்படுகன்றன. அவை முதலானவை 
, வாழ்க்கையோடு இயையாதவை என்றும்‌, பொய்‌ என்றும்‌ 
உணர்ந்தம்‌, வெறுக்காமல்‌ நாடகம்‌ காண்கின்றோம்‌; மகிழ்‌ 
கின்றோம்‌. 


தனிமொழி 


நாடகத்தில்‌ நடிப்பவர்‌ தமக்குத்‌ தாமே கூறிக்கொள்‌ 
வதாக அமையும்‌ தனிமொழி சேக்ஸ்பியர்‌ காலத்தில்‌ செல்‌ 
வாக்காக இருந்தது. அண்மைக்‌ காலம்‌ வரையில்‌ தமிழில்‌ 
நாடகம்‌ எழுதியவர்களும்‌ அந்த முறையை ஒட்டியே தனி 
மொழிகள்‌ அமைத்தனர்‌, இன்று எழுதப்படும்‌ நாடகங்‌ 
சளில்‌ தனிமொழிகளைக்‌ காண்பது அரிது. நடிக்கும்‌ மாந்த 
ரின்‌ வாயிலாகச்‌ சல கருத்துகள்‌ அல்லது உணர்ச்சிகள்‌ 
வெளிப்பட வேண்டியிருந்தால்‌, பிச்சைக்காரன்‌, வேலை 
யாள்‌, நண்பன்‌ முதலான யாரையேனும்‌ படைத்து, அவ 
' னிடம்‌ அந்தக்‌ கருத்துகளையோ உணர்ச்சிகளையோ கூறு 
மாறு செய்கின்றனர்‌? அல்லது, அந்தக்‌ கதைமாந்தரின்‌ 
மனச்சான்று அவருடன்‌ பேசுவதுபோல்‌ ஒரு குரல்‌ மட்டும்‌ 
கேட்பதாக அமைப்பர்‌; அல்லது, அவருடைய ஆவியே 
நிழல்போல்‌ தனியே எதிரே நின்று பேசுவதாகவும்‌ . அமைப்‌ 
பர்‌. எவ்வாறோ வேறு வழிகள்‌ அமைத்து, தனிமொழியாகக்‌ 

கூறத்‌ தக்க கருத்துகளையும்‌ உணர்ச்சிகளையும்‌ வெளிப்‌ 
டப்டுந்த முடிசின்றது. 


சேக்ஸ்பியர்‌ நாடகத்தில்‌ நாடக மாந்தர்‌ பேசும்‌ தனி 
மொழிகள்‌ உள்ளன. அவை மிகச்‌ சிறப்பான உணர்ச்சி 
களும்‌ கருத்துகளும்‌ உடையவனாகவும்‌ அமைந்துள்ளன. 
அந்‌ நாடகங்களைப்‌ பின்பற்றித்‌ தமிழில்‌ எழுதிய நாடகங்‌ 
கள்‌ சிலவற்றிலும்‌ தனிமொழிகள்‌ உள்ளன. ஆயின்‌, 
அவை படிக்கும்‌ நாடகங்களுக்குப்‌ பொருந்துவனவே 
அல்லாமல்‌, இன்று நடிக்கும்‌ நாடகங்சளுக்குப்‌ பொருந்து 
வன அல்ல, ஏனெனில்‌, சேக்ஸ்பியர்‌ காலத்தில்‌ நாடகங்‌ 
கள்‌ பகலில்‌ நடிக்கப்பட்டன; இரவில்‌ நடிக்கப்படும்‌ 
போதும்‌, இக்காலத்தைப்‌ (போல்‌ கண்ணைப்‌ பறிக்கும்‌ மின்‌ 
விளக்குகள்‌ நடிகரையும்‌ மக்களையும்‌ பிரிக்கவில்லை. அகச்‌ 
காலத்து மேடைகளில்‌ நடித்த நடிகர்‌ பார்க்க வந்த மக்‌ 
களை நெருங்கிப்‌ பேசுதல்‌_போலவே நடித்தனர்‌, அத்‌ தனி 
மொழிகளைப்‌ பேசியபோது, அவர்கள்‌ உண்மையில்‌ 
தனிமை உணர்ந்த பேசவில்லை; பார்க்கும்‌ மக்களை நோக்‌ 
கிப்‌ பேசிய பேச்சுகளாகவே அவை அமைந்தன.* ஆத 
லின்‌. அக்கால நாடகங்களில்‌ . தனிமொழிகள்‌ பொருத்த-'' 
மாக இருந்தன. இன்று அவை பொருந்தவில்லை. 


இன்று அவற்றிற்கு ஈடாக உள்ளவை குரல்மெரழி 
கள்‌; நாடக மாந்தரின்‌ மனச்சான்று பேசுதல்‌ போல்‌ அக்‌ 
குரல்மொழிகள்‌ பயன்படுகின்றன. 


மரபுகள்‌ 
வடமொழி . நாடகங்களுக்குச்‌ சல மரபுகள்‌ இருந்து . 


வருகின்றன. கி.பி, இரண்டாம்‌ நூற்றாண்டில்‌ அசுவ 
கோஷரால்‌ இயற்றப்பட்ட நாடகங்கள்‌ முதல்‌ அந்த ' மரபு 

கள்‌ போற்றப்பட்டு வருகின்றன. தமிழ்‌ நாடகங்களிலும்‌ 
அவை போற்ரப்பட்டு வந்திருக்கும்‌ எலாம்‌. “அவை 
யாவன; நாடகம்‌ மங்கலமாக முடிய வேண்டும்‌; சாவும்‌ 
கொடுந்தன்ப நிகழ்ச்சிகளும்‌ : காட்டப்படல்‌ ஆகாது; 
சுடித்தல்‌। சொரிதல்‌. முத்தமிடல்‌, இன்னல்‌, உறங்கல்‌ 
இவற்றை நாடக மேடையில்‌ நடித்துக்காட்டல்‌ ஆகாது. 
இத்தகைய விதிகள்‌, தொன்றுதொட்டே தமிழ்‌ நாட்டில்‌ 
செழித்துவரும்‌ நாடகக்‌ கலைக்கு அமைந்திருந்தன 
எனலாம்‌, 


காலத்திற்கு ஏற்ப மாறுதல்‌ 


நாடகக்கலை காலந்தோறும்‌ மாறுதலுற்று வளர்ந்து 
வருகிறது. அதற்கு ஏற்ப, நாடக இலக்கியமும்‌ மாறுது 
அற்று வருகிறது. நாடக அரங்கும்‌, அரங்கில்‌ அமைக்கப்‌ 
படும்‌: தரைகள்‌ முதலியவைகளும்‌ விளக்குகள்‌ முதலியவை 
களும்‌ முன்னேற்றம்‌ பெற்று மாறிவரக்‌ காண்கிறோம்‌. 
ஒலி பரப்பிகள்‌ முதலியவை புதியனவாக வந்து சேர்ந்து 
சல மாறுதல்களை ஏற்படுத்தியுள்ளன, இவற்றால்‌, நாடக 
இலக்‌இயததிலும்‌ உரையாடல்‌ முதலியவற்றில்‌ மாறுதல்‌ 
ஏற்பட்டுள்ளது. நாடகக்‌ கலைஞரின்‌ நோக்கக்களிலும்‌ 
முயற்சிகளிலும்‌ ஏற்பட்டு வரும்‌ மாறுதல்களும்‌ நாடக 
இலக்கியத்தில்‌ சில மாறுதல்களை விளைத்து வருகின்றன. 


எடுத்துக்காட்டாக, முற்காலத்தில்‌ ஒறு பாட்டை நடிப்‌ 
பவர்‌ பாட, அவரை அடுத்து அதைத்‌ தொடர்ந்து பலர்‌ 
சேர்ந்து பாடிவந்தனர்‌. அதைப்‌ பின்பாட்டு என்று கூறு 
வர்‌. பின்பாட்டுப்‌ பாடும்‌ வழக்கம்‌ இன்று அடியோடு 
மறைந்தது. தெருக்கூத்து என்பதில்‌ மட்டும்‌ கிராமங்களின்‌ 2] 
மூலை முடுக்கில்‌ அது இருந்து வருறது. இனி அங்கும்‌ 
இடம்‌ இல்லாமல்‌ மறைந்தழியும்‌ எனலாம்‌. 

முற்காலத்தில்‌ நாடக மேடையில்‌ நடிக்க வருவோர்‌ 
இன்னார்‌ என்று மக்கள்‌ உணரும்‌ பொருட்டு அவர்‌ 
இன்னார்‌ என்று ஒருவன்‌ நின்று அறிமுகப்படுத்துவான்‌. 
அவன்‌ கட்டியக்காரன்‌ எனப்படுவான்‌. அவன்‌ நாடகத்‌ 
தின்‌ இடையிடையே பலமுறை வந்து பேசுதல்‌ வழக்கம்‌. 
இக்‌ காலத்தில்‌ அப்படி ஒருவன்‌ வந்து பேசினால்‌ காணும்‌ 
மக்கள்‌ நாடகத்தையே வெறுப்பார்கள்‌. 


காணும்‌ மக்கள்‌ மடூழ்வதற்காக, கோமாளி ஒருவன்‌ 
நாடகத்தின்‌ இடையிடையே வருவது பழைய வழக்கம்‌, 
அரசனுடைய அரண்மனையாயினும்‌, புலவர்களின்‌ அவைக்‌ 
களமாயினும்‌, கோயிலாயினும்‌, சந்தையாயினும்‌ எங்கும்‌ 
அந்தக்‌ கோமாளி வந்து பேசுவான்‌. கதையில்‌ விளங்காத 
பலவற்றை விளங்கச்‌ செய்வதற்கு அந்தக்‌ கோமாளியின்‌ 
பேச்சு . உதவியாக இருந்தது, இன்றைய நாடகங்களில்‌ * 
அப்படி ஒரு கோமாளி அடிக்கடி குறுக்கிடுவானானால்‌, 
நாட்கம்‌ தரம்‌ குறைந்தது எனப்‌ பலராலும்‌ பழிக்கப்படும்‌. 


உரையாடல்‌ 


நாடக மாந்தரைப்‌ படைக்கும்‌ போது, : அவர்களின்‌ 
செயல்கள்‌ தெளிவாக விளக்கப்படல்‌ வேண்டும்‌; அவர்‌ 
களின்‌ பண்புகள்‌ புலப்படுமாறு செய்தல்‌ வேண்டும்‌] 
செயல்களும்‌ பண்புகளும்‌ புலப்படுதல்‌ பெரும்பாலும்‌ 
அவர்களின்‌ பேச்சுகளின்‌ வாயிலாகவே, ஆகையால்‌, அப்‌ 
பேச்சுகள்‌, அவர்களுக்கு இயற்கையாக அமைவனவாக 
இருத்தல்‌ வேண்டும்‌. உலக வாழ்க்கைபில்‌ அவர்களின்‌ 
நிலையில்‌ உள்ளவர்கள்‌ எவ்வாறு பேசுவார்களோ 
அவ்வாறு பேச்சுகள்‌ அமைதல்‌ வேண்டும்‌, நாகரிகம்‌ 
குறைந்த மக்கள்‌ பேசும்‌ தகாத சொற்கள்‌ பலவும்‌ 
அவ்வாறே நாடகத்தில்‌ வர வேண்டும்‌ என்பது கருத்து 
அன்று: அந்த அநரகரிகச்‌ சொற்கள்‌ * பலவும்‌ வந்தால்‌, 

நாடகம்‌ வெறுப்பையே விளைச்சும்‌, அந்த மாந்தர்‌ கூறும்‌ 
சொற்கள்‌ எல்லாவற்றையும்‌ தர வேண்டியதில்லை 
அவர்கள்‌ கூறுவனவாக அமையும்‌ சில சொற்கள்‌, அவர்‌ 


களுடைய பண்புக்கும்‌ வாழ்க்கைச்கும்‌ ஒத்திருந்தால்‌ அது 
போதும்‌, 


நாடக மாந்தர்‌ சிலரின்‌ பண்புகளை விளக்குவதற்காக 
ஆசிரியரின்‌ குறிப்பு எதவும்‌ இடையே புகுதல்‌ கூடாது. 
செயலாலும்‌ பேச்சாலும்‌ சல பண்புகளை விளக்க முடிய 
வில்லை எனின்‌, ஒருவரைப்‌ பற்றி மற்றொருவர்‌ வேறு 
இடத்தில்‌ பேசும்‌ பேச்சின்‌ வாயிலாக அந்தப்‌ பண்புகளை 
விளச்சச்‌ செல்லலாம்‌. 


போராட்டம்‌ 


்‌ வாழ்க்கைப்‌ போராட்டம்‌ அல்லது சிக்சுல்‌_—ஒன்று 
நாடகத்தில்‌ அமைதல்‌ வேண்டும்‌. போராட்டத்தில்‌ வெற்றி 
நேரலாம்‌, அல்லது தோல்வி நேரலாம்‌. அது பற்றிக்‌ கவலை 
இல்லை. : போராட்டமோ சிக்கலோ-இல்லாத நாடகம்‌ 
சுவைக்காது. சேக்ஸ்பியர்‌ எழுதிய முப்பத்தைந்து நாடகங்‌ 
களில்‌ இரண்டு நாடகங்கள்‌ தவிர, மற்ற எல்லாவற்றிலும்‌ 
போராட்டமும்‌ சிக்கலும்‌ மிகுந்திருக்கக்‌ காணலாம்‌. 


ஐந்து அங்கங்களாக ஐரோப்பிய நாடகங்கள்‌ அமைந்‌ 
தமைககு, இந்தப்‌ போராட்டத்தின்‌ தோற்றமும்‌ வளர்ச்சி 
யும்‌ முதிர்வும்‌ தருப்பமும்‌ முடிவுமாகிய ஐந்து நிலைகளே 
காரணம்‌ என்பர்‌. 


நல்லவர்க்கும்‌ தீயவர்க்கும்‌ இடையே போராட்டம்‌ 


நிகழ்வதாகக்‌ காட்டல்‌ எளிது, நன்மைக்கும்‌ இமைக்கும்‌ . 


நிகழும்‌ போராட்டத்தை அமைப்பதால்‌, கற்பவரின்‌ 
உள்ளத்தைத்‌ தொட முடியாது. நன்மைக்கும்‌ 
நன்மைச்குமே போராட்டம்‌ உள்ளது; ஆது- நுஃ்மமானது; 


ச்‌ 

சிக்கல்‌ மிகுந்தது, அத்தகைய போராட்டத்தை அமைத்து, . 
வாழ்க்கையின்‌ பெரிய உண்மையை விளக்கிக்‌ காட்டின்‌, ' 
அது கற்பவரின்‌ உள்ளத்தை ஈர்க்க வல்லதாகும்‌. ்‌ 


ஒரு புறம்‌ குடும்பத்திற்கு உரிய கடமை, மற்றொரு புறம்‌ 
நாட்டுக்கு உரிய தொண்டு; ஒரு புறம்‌ காதல்‌, மற்றொரு 
. புறம்‌ வெளியுலக மதிப்பு; ஒரு புறம்‌ நட்பு, மற்றொரு புறம்‌ 
நீதி; ஒரு புறம்‌ நன்றியுணர்வு, மற்றொரு புறம்‌ நேர்மை; 
ஒரு புறம்‌ உணர்வில்‌ தாண்டுதல்‌, மற்றொரு புறம்‌ அறிவின்‌ 
வற்புறுத்தல்‌; இவ்வாறு இவைகளை மோதவிட்டுப்‌ 
. மோராட்டத்தை அமைத்தல்‌ சுவை மிக்கதாகும்‌, 

யவன்‌ தீமை செய்து அழிவதாகக்‌ காட்டுவதைவிட 
தல்லவன்‌ நன்மை கடைப்பிடித்துத்‌ தியாகம்‌ செய்து பிறர்‌ 

சூழ்ச்சியால்‌ மாய்வதைக்‌ காட்டுதல்‌ சிறந்தது என்பர்‌. 


இணைவும்‌ முரணும்‌ 


நாடகத்திற்கு இணைவு (Parallelism) என்றும்‌, முரண 
(contrast) என்றும்‌ கூறப்படும்‌ இருவகை அமைப்புக்கள்‌ 
அழகு செய்தல்‌ வேண்டும்‌, அவற்றுள்‌, இணைவு என்பது 
நாடகத்தின்‌ மையமான ஒரு நிகழ்ச்சியோடு அது போன்ற 
மற்அறாரு நிகழ்ச்சியும்‌ அமைவ்தாகும்‌, அந்த இரு நிகழ்ச்சி 
களும்‌ .ஒன்று மற்றொன்றை விளக்கி அரண்‌ செய்வதாக 
அமைய வேண்டும்‌. மனோஃ்மணீயம்‌ என்ற நாடகத்தில்‌ 


* The essentially tragic fact isthe self-division and 
Intestial warfare of the ethical substance, not so much the 
war of good with evil as the war of good with good. 

—A.C. Bradley, Oxford lectures on Poetry, ps 71.3 2 


{Other things being equal (as they never are), the. 
tragedy in which the. hero: is. as we say,a good man, 18* 
more tragic than that in which he is, as we say, a bad one. 

» The more Spiritual value, the more tragedy in conflict and 
waste. —Ibid. ற. 89 


* 

மனோன்‌ மணியின்‌ காதல்‌ போலவே, வாணியின்‌ காலனும்‌ 
அமைதல்‌ காணலாம்‌, 


முரண்‌ (trast) என்பது, நாடகச்‌ தின்‌ கருவுக்கு மாறு 
பட்ட நிகழ்ச்சி அமைதல்‌, அதன்‌ சதைத்‌ தலைவர்க்கு மாறு 
பட்ட பண்புடைய கதைமாந்தர்‌ அமைதல்‌ என்று இரா 
வகையாக அமைவதாகும்‌, இவ்வாறு முரண்‌ அமைவதால்‌ 
கதைக்‌ கருவும்‌ சதை மாந்தரின்‌ பண்பும்‌ சிறந்து விளங்க 
நிற்கும்‌. 


குறிப்பு முரண்‌ 


முரண்‌ அமைப்பில்‌ மற்றொரு வகை உண்டு, 'அது 
நுட்பம்‌ மிக்கது, மேடையில்‌ நாடக மாந்தர்‌ உணரத்‌ தக்க 
வகையில்‌ ஒன்று நிகழும்‌, ஆனால்‌ நாடகம்‌ காண்பவர்‌ 
அதற்கு மாறான வகையில்‌ வேறோர்‌ உணர்ச்சியும்‌ அதனால்‌ 
பெறுவர்‌, ஒருவரைக்‌ கொல்வதற்காக நஞ்சு கலந்த பால்‌' 
கொண்டு வந்து தரப்படுவதாக நிகழ்ச்‌ ஒன்று இருக்கும்‌. 
அந்தப்‌ பாலை கை நீட்டிப்‌ பெறுபவர்‌ முதலில்‌ தாம்‌ 
குடிக்காமல்‌, கொடுத்தவர்‌ முன்னே குடிக்க வேண்டும்‌ 
என்று அவரிடம்‌ தந்து வற்புறுத்துவார்‌. அந்‌ நிகழ்ச்சியைக்‌ 
காண்பவரின்‌ உணர்ச்சி வேறு; நடிப்பவரின்‌ உணர்ச்சி 
வேறு. இவ்வாறு வேறுபட்ட உணர்ச்‌ விளைப்பது 
நாடகத்திற்குச்‌ சுவை பயப்பதாகுப்‌. இதை நாடகத்தின்‌ 
குறிப்பு முரண்‌ எனலாம்‌, ஆங்கிலத்தில்‌ (80811௦ irony 
என்பர்‌, 


இத்தகைய குறிப்பு முரண்‌ நாடக மாந்தரின்‌ 
பேச்சிலும்‌ அமைதல்‌ உண்டு, நடிப்பவர்‌ சொல்லும்‌ 
சொல்‌, அவர்க்கும்‌ அதைக்‌ கேட்கும்‌ கதை மாந்தர்க்கும்‌ 


, விளைக்கும்‌ உணர்ச்சி ஒன்றாகவும்‌, நாடகம்‌ காண்பவர்க்கு 


விளைக்கும்‌ உணர்சி மற்றொன்றாகவும்‌ அமையும்போது, 
அதுவும்‌ குறிப்பு முரணாகும்‌. கண்ணகியைத்‌ திருமணத்‌ 


ச 


- 


நாட கம்‌ 80. 


இன்போது வாழ்த்துவோர்‌, “*காதலனைப்‌ பிரியாமல்‌ தழு 
விய கை நெகிழாமல்‌ இங்கன்றி வாழ்க”? என்று வாழ்த்து 
கிறார்கள்‌. நாடகம்‌ காண்பவர்க்கு அந்த வாழ்த்துமொழி, 
பிரிவையும்‌ நெகிழ்வையும்‌ தீங்கையுமே நினைவூட்டித்‌., 
துன்பம்‌ தருதல்‌ காணலாம்‌. 


வேட்கை வளர்த்தல்‌ 


கதைப்‌ பகுதிகள்‌ சிலவற்றைச்‌ சொல்லாமல்‌ மறைத்‌ 
தச்‌ சென்று, நாடகம்‌ காண்பவர்க்கு மேன்மேலும்‌ ஆர்‌ 
வத்தை வளர்த்து, இறுதியில்‌ அவை புலப்படுமாறு செய்‌ 
தல்‌ உண்டு. இவ்வாறு மறைத்துப்‌ புலப்படுத்தும்‌ முறை 
யால்‌, நாடகம்‌ கவர்ச்சி மிக்கதாக விளங்கும்‌; என்ன . 
நடக்குமோ, என்ன ஆகுமோ என்று அறியும்‌ வேட்‌ 
கையை மேன்மேலும்‌ வளர்ச்துச்‌ செல்லுசுலும்‌ கவர்ச்‌ி 
மிக்க முறையாரும்‌, கதையின்‌ அமைப்பிலைலய இவ்‌ 
வாறு கவர்ச்சி அமைக்கலாம்‌; அல்லது சுதைபின்‌ பகுதி 
களை முன்னும்‌ ன்னு ருக்‌ மாற்றி அமைக்கும்‌ முறையிலும்‌ 
கவர்ச்சியை அமைக்கலாம்‌, 


பலர்க்கும்‌ விருந்து 


சேக்ஸ்பியரின்‌ நாடகங்களைக்‌ காண்பதற்கு வந்த 
மக்கள்‌ பலவகை மனப்பான்மை உடையவர்கள்‌; வெவ்‌ 
வேறு தொழிலைச்‌ சார்ந்தவர்கள்‌; .வெவ்‌3வறு வயதும்‌ 
நோக்கமும்‌ உடையவர்கள்‌. செல்வர்‌, அறிஞர்‌, வீரர்‌, 
மாலுமிகள்‌, பள்ளி இளைஞர்கள்‌ முதலான பல திறத்‌ 
தார்‌ வந்து கண்டனர்‌. அவர்கள்‌ அனைவருக்கும்‌ விருந்‌ 
தாக இருக்குமாறு, அவரவர்க்கு விருப்ப மானவற்றை எல்‌ * 
லாம்‌. நாடகத்தில்‌ அமைக்க வேண்டியிருந்தது. படிக்கா 
- தவர்களுக்கு வேண்டிய செயல்களும்‌ கத்திச்‌ :' சண்னட 
"களும்‌, நாகரிக மக்களுக்கு வேண்டிய அழகான தொடர்‌ 

6 3 4 த்த 

களும்‌, நசைச்சுவையான பேச்சுகளும்‌, கற்றறிந்தவர்க்கு 


வேண்டிய கருத்துகளும்‌ உரையாடல்களும்‌, இளைஞா்க்கு 
வேண்டிய காதற்‌ பகுதிகளும்‌, எல்லோர்க்கும்‌ வேண்டிய 
ஆடல்‌ பாடல்களும்‌ என்று இவ்வாறு அவரவர்க்கு வேண்‌ 
டியவற்றை எல்லாம்‌ கலந்து ஃலைவிருந்து அளித்தமை 
யால்‌, அவர்‌ சிறந்த நாடக ஆசிரியராக முன்னேற முடிந்‌ 
கத. 

சேக்ஸ்பியர்‌ அக்‌ காலத்துச்‌ செல்வரும்‌ கற்றோரும்‌ 
மூழ்வதற்காகவும்‌, பொதுமக்களின்‌ மனத்தில்‌ எளிதில்‌ 
பதிவதற்காகவும்‌, நாட்டில்‌ வழங்கிய பழைய கதைகள்‌ 
பலவற்றை நாடகமாக்கி நடிக்கச்‌ செய்தார்‌. ஆயினும்‌ 
அந்த நாடகங்களில்‌, தம்‌ காலத்து மக்களின்‌ வாழ்கசை 
யின்‌ உணர்ச்சிகளையும்‌ ஆசைகளையும்‌ போராட்டங்களை 
யுமே அமைத்து வெற்றி பெற்றார்‌. வாழ்க்கையை நன்றாக 
"ஆராய்ந்து, அதன்‌ இயல்புகள்‌ நாடகங்களில்‌ விளங்கு 
மாறு செய்தாரே அல்லாமல்‌, வெறுங்‌ கதைகளை மட்டும்‌ 
காட்டி, வாழ்க்கையோடு ஒட்டாத கற்பனைகளை அமைத்‌ 
துத்‌ தரவில்லை. ட்‌ 
௩கைச்‌ சுவை 

ஆழ்ந்த ட உணர்ச்சிகளை உடைய நாடகத்தை இக்‌ 
காலத்திலும்‌ மக்கள்‌ விரும்பிப்‌ போற்றுகின்றனர்‌, 
ஆயினும்‌, நகைச்சுவையையே மிகுதியாக விரும்புகிறார்‌ 
கள்‌. ஆகையால்‌, நகைச்சுவை மிக்க நாடகங்களைப்‌ 


~~ 


8 Shakespeare is always greatly aware of his own 
Elizabethan audience, that mixed bag of aristocrats wits. 
gallants, cut-purses sailors and soldiers on leave, school- 
boys and apprentices ... ... This audience had to be given 
what it wanted, and, beinga mixed bag, it wanted a 
variety of things-action and blood for the unlettered, flne 
phrases and wit for the gallants, thought and debate and 
learning for’ the more scholarly, subtle humour for the 
refined, boisterous clowning for the unrefined, love-interest 

fof the ladies, song and , dance for everybody. Shakespeare 
‘agives‘all those things. 
"J.B. Wilson, English Literature. pp. 98—99. 


ன்‌ 
- 


ஸ்ப 


நாடகம்‌ 
பலரும்‌ வரவேற்கிறார்கள்‌. ஆழ்ந்து உணர்தல்‌ இல்லாமல்‌ 
மேற்போக்காக விளையாடி உணரும்‌ உணர்ச்சியை நாடு 
' தல்‌ எக்காலத்திலும்‌ மக்களுக்கு இயல்பே,* அமைதி 
குறைந்து, ஓய்வு குறைந்து, பரபரப்பும்‌ வேகமும்‌ மிகுந்து , 
விட்ட இக்காலத்தில்‌, ஒருமூகச்‌ சிந்தனைக்கும்‌ ஆழ்ந்த 
உணர்ச்சிக்கும்‌ உரிய ஆற்றல்‌ குறைந்துவரக்‌ காண்‌ 
கிறோம்‌. அதன்‌ பயனாக, மேற்போக்கான நகைச்சுவை 
வேட்கை பெருகியுள்ளது எனலாம்‌. 
விதிகள்‌ 
விதிகளை மட்டும்‌ உள்ளத்தில்‌ கொண்டு அவற்றின்படி 
நாடகங்கள்‌ "எழுதுவதில்‌ பயன்‌ இல்லை. அவற்றோடு, . 
நாடகமேடையையும்‌ பார்க்கும்‌ மாந்தரையும்‌ சுற்பனை 
செய்து, எவ்வெவ்வாறு அமைத்தால்‌ சுவையும்‌ சுவர்ச்சி 
யும்‌ இருக்கும்‌ என எண்ணிப்பார்த்து நாடகம்‌ எழுத 
, வேண்டும்‌. 'சேச்ஸ்பியர்‌ விதிகளைப்‌ பற்றி அவ்வளவாகக்‌ 
கவலைப்படாமல்‌ நாடசங்கள்‌ எழுதியவர்‌;ர்‌ அவரை 
அடுத்து அவர்‌ காலத்தில்‌ நாடகங்கள்‌ இயற்றிய பென்‌ 
ஜான்சன்‌ என்னும்‌ ஆங்கிலப்‌ புலவர்‌, விதிகளை3ய . 
கண்ணும்‌ கருத்துமாகப்‌ போற்றியவர்‌; அவர்‌ சேக்ஸ்‌ * 
பியரின்‌ நாடகங்களை வெறுத்ததும்‌ உண்டு, ஆயினும்‌ 


* The desire for “‘comic relief” on the part of an audi- 
ence is I believe, a permanent craving of human nature; but 
that does not mean that it ought to be gratified. It springs 
from a lack of capacity for concentration, —R. Williams, 

Drama from Ibsen to Eliot. ற. 276. 

ர்‌ Shakespeare followed no rules and had no dramatic 
theory; Jonson was a 0185510151. whose masters were the 
ancients, and whose evéry play was composed on an esta 


blished ancient pattern. 
J. B. Wilson, EnglishLiterature, ற. 104. - 


3 700505 plays generally obey the rules of ‘unity’; 
the action takes 1655 than a day andthe 806௩ never moves 
from the initial settiag—Venice in Volpone, a Londoa 


ho use in the Alchemist. 
J.B. Wilson, English Literaturs, ற. 104. 


ச்‌ 
ர 

நாடகத்‌ துறையில்‌ வெற்றி பெற்றவர்‌ சேக்ஸ்பிய3ர அல்‌ 
லாமல்‌, பென்‌ ஜான்சன்‌ அல்லர்‌. ஆக3வ, விதிகளை 
மட்டும்‌ போற்றி நாடகங்களை அமைப்பதால்‌ பயன்‌ 
இல்லை; சூழ்நிலையையும்‌ கற்பனை செய்து உணர்ந்து, 
சுவையூட்ட வேண்டும்‌. 


பயன்படாத மரபுகள்‌ 


ஒவ்வொரு கலைக்கும்‌ மரபுகள்‌ இருத்தல்‌ போலவே 
நாடகக்‌ கலைக்கும்‌ மரபுகள்‌ உண்டு. ஆனால்‌, நாடகம்‌ 
நுகர்வோர்க்கு அவை மரபுகள்‌ என்று [தோன்றாத வழை 
யில்‌ இயல்பாக அமைய வேண்டும்‌. இல்லையேல்‌, நாட | 
சுத்தி கற்பனையில்‌ ஒன்றித்‌ திளைக்க முடியாமல்‌ 'இடர்ப்‌ | 
“பாடு நேரும்‌, ஆதலின்‌ ஒரு காலத்தில்‌ இடர்ப்பாடு டல்‌, 
லாத மரபாக இருந்த ஒன்று, இக்‌ காலத்தில்‌ இட்ர்ப்‌: 
பாடாகத்‌ தோன்றுமானால்‌ அதனை நீக்குதலே நலம்‌. 
கூட்டமாசச்‌ சேர்ந்து பாடுதலும்‌, பின்பாட்டுப்‌ பாடுதலும்‌ 
பழங்காலத்தில்‌ நாடகங்களில்‌ இருந்தன. இன்று அவை 
செயற்சையாகவும்‌ கற்பனையில்‌ திளைப்பதற்கு இடையூறா 
கவும்‌ இருத்தலால்‌, அவை நீக்கப்பட்டன. அவ்வாறு 
காலப்‌ போக்கில்‌ கழித்து விடப்பட்ட மரபுகள்‌. சில ' 
உண்டு. அவற்றை இன்று வலியப்‌ புகுத்தி நாடகம்‌ 
இயற்றுவதில்‌ படன்‌ இல்லை," 


செயல்‌ ஒருமை (பnity of action), கால ஒருமை (யity 
of time). இட ஒருமை (மார்பு of place) என ஐரோப்பிய 
நாடகக்‌ கலைஞர்‌ மூவகை ஒருமைப்பாடுகளைக்‌ கூறுவர்‌. 
பட ப ப பப பட ட்ட ட ட்ட ல்‌ 


* The best dramatic conventions are usually those 
which the audience do not recognise as conventions; which 
they accept and assume 50 ccmpletely that their participa- 
tion is immediate. The chorus, for example, is one of the 
most difficult cnventions to establish in modern ‘drama. 
Where it is based simply on a lost tradition it has to fight 
against its own unfamiliarity. ்‌ ச 

, R. Williams, Drama from Ibsen to Eliot, ந. 227- 

ஒரே செயல்‌, ஒரே காலம்‌, ஒரே இடம்‌ என நாடக 


அமைய வேண்டும்‌ என்பதே அவற்றின்‌ கருத்து என்று 
பலர்‌ கருதிவந்தனர்‌, அவ்வாறாயின்‌, சேக்ஸ்பியர்‌ , முத 
லான தேர்ந்த நாடக ஆசிரியர்களின்‌ நூல்களில்‌ ஒருவகை 
ஒருமைப்பாடும்‌ இல்லை எனலாம்‌. உண்மையை ஆராய்ந்‌ 
தால்‌, ஒரு செயல்‌, ஒரு காலம்‌, ஓர்‌ இடம்‌ என்று குறுகி 
அமைவதைப்‌ பற்றி இவை கூறவில்லை, செயல்கள்‌ பல 
வும்‌ ஒரு நோக்கத்தோடு இயைதலையும்‌, பல காலத்து 
நிகழ்ச்சிகள்‌ வரினும்‌ எல்லாம்‌ ஒருவகைத்‌ தொடர்புற்று 
இயைதலையும்‌, பல இடங்கள்‌ வரினும்‌ எல்லாம்‌ ஒருங்கே 
இயைதலையும்‌ இந்த ஒருமைப்பாடுகள்‌ குறிப்பதாகக்‌ 
கொள்ளுதல்‌ பொருந்தம்‌. 


முடிவு வகை 


நாடகத்தின்‌ முடிவை ஒட்டி இன்பியல்‌ நாடசும்‌ என்‌ 
றும்‌, துன்பியல்‌ நாடகம்‌ என்றும்‌ இருவகையாகப்‌ பகுப்பர்‌* 
சில்‌ நாடுகளில்‌ துன்ப முடிவை மக்கள்‌ விரும்புவதில்லை. 
ஆதலின்‌ அந்நாடுகளில்‌ நாடகங்கள்‌ பலவும்‌ இன்பியல்‌ 
முடிவை உடையனவாக அமைப்பர்‌. 


ஐரோப்பிய மொழிகளில்‌, இல்‌ பியல்‌ நாடகம்‌ (comedy) 
என்பது முடிவு மட்டும்‌ இன்பமாக அமைவது அன்று; 
பழக்கமான அன்றாட வாழ்க்கையைப்‌ பற்றி அமைந்து 
அவ்வளவாக விழுப்பம்‌ இல்லாத பொருள்கள்‌ பற்றிய 
தாய்‌, மனிதர்‌ மாறுபட்ட சக்திகளோடு போராடும்‌ 
போராட்டத்தில்‌ வெற்றி பெறுவதாகக்‌ கூறுவதாகும்‌ 
என்பர்‌, துன்பியல்‌ நாடகம்‌ (tரaஜeபy) என்பது துன்ப 
மான முடிவு மட்டும்‌ உடையது அன்று; குறிக்கோளான 


+ 


உயர்ந்த வாழ்க்கையைப்‌ பற்றி அமைந்து, விழுப்புமான 


பொருள்கள்‌ பற்றியதாய்‌, மனிதர்‌ தம்‌ போராட்டத்தில்‌ 


தோற்பதாகவோ வீழ்ச்சியுறுவதாகவோ கூறுவதாகும்‌ 
என்பர்‌. 


சீ 
* 


f% ச 


ச்‌ 

மூன்று குரல்கள்‌ 


பாட்டில்‌ மூன்று குரல்கள்‌ அமைவதாக எலியட்‌ என்‌ 
னும்‌ அறிஞர்‌ கூறியுள்ளார்‌.ர்‌ அம்‌ மூன்று குரல்களும்‌ நாடக 
இலக்கியத்தில்‌ அமைதலைக்‌ காணலாம்‌, நாடக ஆசிரியர்‌ 
தமக்குத்‌ தாமே கூறிக்கொள்ளுதல்‌, அவர்‌ தம்மைச்‌ 
சார்ந்தவர்க்குக்‌ கூறுதல்‌, அவர்‌ நாடக மாந்தரின்‌ (கற்‌ 
பனைமப்‌ பாத்திரத்தின்‌) வாயிலாக நாடகம்‌ காண்3பார்க்‌ 
குக்‌ கூறுதல்‌ ஆயெ மூன்று குரல்களில்‌, முன்னைய இரண்‌ 
டுப்‌ குறிப்பாக நிற்க, மூன்றாம்‌ குரல்‌ மட்டு3ம நாடக இலக்‌ 
இயகத்தில்‌ வெளிப்படையாக அமைந்திருக்கும்‌. இந்த 
மூன்றாம்‌ குரல்‌ மட்டுமே நாடகம்‌ சாண்போர்க்குக்‌ கேட 
கும்‌. அதன்‌ வாயிலாக உய்த்துணர வல்லவர்களுக்கே, 
அதிரியர்‌ தமச்குத்‌ தாம்‌ உரைப்பதும்‌, அவர்‌ தம்மைச்‌ 
சங்ர்ந்தோர்க்கு உரைப்பதும்‌ இன்ன என்று: அறியக்‌ 
கழிக்கும்‌. ~ 


சமயம்‌: நாடகம்‌ 7, 


ஐரோப்பாவில்‌ நாடகம்‌ தோன்றி வளர்ந்த பழைய 
வரலாற்றை ஆராய்ந்தால்‌, சமய நோக்கமே பழைய 


* The comedy is a drama characterized by the falc 
bat it deals with familiar life, with themes cf comparativeytt 
slight dignity, and with successful issues in the conflict of 
humanity with opposing forces; while the tragedy is 4 drama 
dealing with life on an ideal planc, with themes of great 
dignity. and with failure or defeat as the issue of human 
conflict. 

—R.M. Alden, An Introduction to Poetry, p 86. 

- 4 The first is the voice of the poet talking to himself— 

or to no= body. The second is the voice of the poet addres- 

sing an audience, whether large or small. The third is the 

voice os the poet when be attempts to create a dramatic 
character speaking in Verse. - 

- “வ, Eliot, The Three Voices of Poetry, p.4- 


ள்‌ 

நாடகங்களில்‌ அடிப்படையாக இருந்தது என்றும்‌, சமய 
மும்‌ நாடசக்‌ கலையும்‌ பிரிக்க முடியாதனவாக இருந்தன 
என்றும்‌ அறியலார்‌, ஒன்றன்‌ அழிவும்‌, அதிலிருந்து மற்‌ 
றொன்றன்‌ ஆக்கமும்‌ ஆயெ இரண்டனையும்‌ தெய்வத்தின்‌” 
அருளோடு பிணைத்து விளக்குவன அக்காலத்து நாடகங்‌ 
கள்‌ என்பர்‌, ஈராயிரத்து ஐந்நூறு ஆண்டுகளுக்கு முற்‌ 
பட்ட கிரேச்க நாடகங்களில்‌, ஒருவகை நாடகம்‌ (tragedy 
fரaஜo5 என்பது) பலிக்கு உரிய ஆட்டைச்‌ சுற்றி ஆடும்‌ 
கூத்தாகவும்‌, மற்றொரு வகை நடனம்‌ (comedy, 0008) 
என்பது) டியோனிகஸ்‌ என்னும்‌ தெய்வத்திற்காகக்‌ 
கிராமத்துக்‌ குழுவிரை ஆடிய கூத்தாகவும்‌ இருந்தன.* 
பழைய கிரேக்க நாடக ஆசிரியர்கள்‌ (Aeschylsu,. 
Sophocles, Euripides) எழுதிய நாடகங்கள்‌ மக்களுக்கும்‌ 
தெய்வங்களுக்கும்‌ உள்ள தொடர்பையும்‌ அறநெறியை 
யும்‌ விளக்குவனவாகவே இருந்தன. அவை பொழுது 
போக்காய்‌ மக்களை மகிழ்விக்க அமைந்தவை என்பதை 
விட, சமயச்‌ சடங்குகளாய்ப்‌ பயன்பட்டவை எனலாம்‌. 


எதிர்ப்பு 

1642-ல்‌ இங்கிலாந்தில்‌ நாடக அரங்குகளை எல்லாம்‌ 
மூடுமாறு பாராளுமன்றம்‌ சட்டம்‌ இயற்றியது. மறைமுக 
மாக நடத்தப்பட்ட நாடகங்கள்‌ அரசாங்கத்தின்‌ ஒறுப்‌ 
புக்கு ஆளாயபின. சட்டத்தை மீறி நடித்த நடிகர்கள்‌ 
சாட்டையால்‌ அடிக்கப்பட்டனர்‌. அவர்களின்‌ நாடகத்‌ 
தைக்‌ கண்ட மக்கள்‌ ஆளுக்கு ஐந்து ஷிலலிங்‌ அபராதம்‌ 
தர நேர்ந்தது. பதினெட்டு ஆண்டுகள்‌ இத்நிலை இருந்தது. 
அதனால்‌ அந்த நாட்டிலும்‌ நாடகத்தின்‌ வளர்ச்சி தடைப்‌. 
பட்டது. அதுபோல3வ, தமிழ்நாட்டிலும்‌, சைன பெளத்த 
சமயங்கள்‌ ஓங்கியிருந்த போது நாடகம்‌ வளர்ச்சி குன்றி 
யிருந்தது என்பர்‌. 


* J.B: Wilson, English Literature, ற. 51. 


88. இலச்கியம்ரபு - 


பாட்டும்‌ பேச்சும்‌ 


இர்‌ 


செய்யுள்‌ வடிவில்‌ நாடகம்‌ எழுதிவந்த பழங்காலத்‌ 
இல்‌, நாடகம்‌ முதலில்‌ எழுதிப்‌ படிக்கப்பட்டது என்றும்‌ 
அதன்‌ சுவையை மேடையில்‌ கண்டு நுஈர விரும்பிய 
போது நடிச்கப்பட்டது என்றும்‌ வில்லியம்ஸ்‌ என்ற 
அறிஞர்‌ கருதுகிறார்‌. இக்காலத்தில்‌ அதற்கு மாறாக, நாட 
கம்‌ மேடையில்‌ நடிக்கப்படுதல்‌ கருதியே எழுதப்படு 
இறத என்பர்‌. செய்யுள்‌ நாடகம்‌ அரங்கை அமைத்துத்‌ 
தந்தது என்றும்‌, இக்காலத்து உரைநடை நாடகமோ 
அரங்கனால்‌ அமைக்கப்படுகிறது என்றும்‌ அவர்‌ கூறுகிறார்‌ * 


தமிழ்நாட்டில்‌ சென்ற நூற்றாண்டிலும்‌ இந்த நூற்‌ 
றாண்டின்‌ தொடக்கத்திலும்‌ நடிக்கப்பட்டுவந்த நாடசுங்‌ 
களை ஆராய்ந்தால்‌, அவற்றில்‌ பெரும்பகுதி பாடலாகவே 
பாடப்பட்டு வந்ததை அறியலாம்‌; இடையிடையே உரை 
நடையாகப்‌ பேச்சு அமைந்திருந்தது. தெருக்கூத்துகளில்‌ 
இன்றும்‌ பாடலே பெரும்‌ பங்காக இருப்பதைக்‌ காண 
லாம்‌. அதனால்‌, பழங்‌ காலத்து நாடக மேடைகளில்‌ 
பாடல்‌ பெரும்பான்மையாகவும்‌ பேச்சு சிறுபான்மையா 
கவும்‌ இருந்த நிலை அறியக்‌ கிடக்கிறது. கூ3ரக்க நாடகங்‌ 
களிலும்‌ பாட்டே முதலிடம்‌ பெற்று விளங்கியது; பேச்சு 
அதற்கடுத்தபடி ஓரளவே இருந்தது. 


ஐரோப்பாவில்‌ உரைநடையில்‌ நாடகங்கள்‌ பெருகிய 
பிறகு நாடக மேடைகளில்‌ பாட்டைவிடப்‌ பேச்சு மிகுதி 
யாக அமைந்தது. அவற்றை ஓட்டி வளர்ந்த தமிழ்‌ நாட 
சுங்களிலும்‌ இன்று பேச்சு மிகுதியாக . அமைந்துள்ளது. 
* The verse play produced the theatre, but the prosc 
play was produced by the theatre. 


—R. Williams, Drama from Ibsen to Eliot, ற. 35. 

பேச்சும்‌ ஈடிப்பும்‌ 


நாடகத்தில்‌ பாட்டு மிகுதியாக இருந்த நிலையை 
அடுத்து ,. பேச்சு மிகுதியாக அமையும்‌ நிலை வந்தது, அந்‌ 
நிலையில்‌ உணர்ச்சி மிகுந்த போதெல்லாம்‌ பேச்சு மிக 
நீண்டதாக அமைவதும்‌ உண்டு. ஆனால்‌, இக்காலத்து 
அறிஞர்‌ சிலர்‌, அது பல இடங்களில்‌ பொருந்தவில்லை 
என்று எடுத்துக்‌ காட்டுகின்றனர்‌. உணர்ச்சி மிகுந்த சில 
வேளைகளில்‌, வாயிலிருந்து சொற்கள்‌ வருதல்‌ அரிதாக 
இருத்தலையும்‌, ஒன்றம்‌ பேசாமல்‌ உணர்ச்சித்‌ துடிப்போடு 
சன்னலையோ, வெளியே தோன்றும்‌ சுவரையோ உற்றுப்‌ 
பார்த்தலையும்‌ அவர்கள்‌ எடுத்துக்‌ கூறுவர்‌. ஆகவே, 
வாழ்க்கையை ஓட்டிய நாடகத்தில்‌ நீண்ட பேச்சுக்கு 
இடம்‌ இல்லையே என்பர்‌. அன்றியும்‌, இன்றும்‌ நாடக 
மேடையில்‌ பலவகை ஓவியத்‌ திரைகளை அமைக்கும்‌ 
வாய்ப்பு மிகுந்துவீட்டமையால்‌, நாடகம்‌ செவி வாயி 
லாக மட்டும்‌ அல்லாமல்‌ கண்‌ வாயிலாசவும்‌ மிகுதியாக்‌ 
விருந்தளிக்க முடிகிறது. இன்ன இடம்‌ இன்ன நேரம்‌. என்‌, 
பவற்றை எல்லாம்‌ முற்காலத்தில்‌ நடிகர்களின்‌ பேச்சின்‌ 
வாயிலாக உணர வேண்டியிருந்தது. இன்று நாடக அரங்‌ 
கில்‌ அமைக்கப்படும்‌ காட்சிகளைக்‌ கண்டே உணர முடி 
கிறது.* அன்றியும்‌, பழங்‌ காலத்தில்‌, நடிகர்களின்‌ நடிப்‌ 


€ As richness of spzzch in drama has declined, so have 
the virual elements become more and more elaborated, and 
have even attempted individuation. Scenery has become 
more explicit as the power of realisation of place through 
language has declined. Acting has become more personal 
as the capacity to communicate 6503116006 10 language has 
diminished. The visual elaboration of drama is related in 
fact, not coly 1௦ the impoverishment of language. but to 


changes in feeling 
_— Raymond Williams, Drama from Ibsen to Eliot, ற, 28: 

பைப்‌ பார்த்து உணர்வதைவிட, அவர்களின்‌ பேசிசைக்‌ 
கேட்டு உணர்வதே மிகுதியாக இருந்தது. இக்‌ காலத்தில்‌, 
கண்ணால்‌ குண்டு உணரும்‌ திறன்‌ மக்களுக்கு வளர வளர, 
நடிகர்களின்‌ பேச்சைவிட அவர்களின்‌ நடிப்பு முதலிடம்‌ 
பெற்று வருகிறது. நடிகர்களின்‌ மொழி விளங்காவிட்டா 
லும்‌, அவர்சளின்‌ நடிப்பைக்‌ கண்டே நாடகம்‌ இன்ன 
உணர்ச்சியைப்‌ புலப்படுத்துகிறது என்றும்‌, இன்ன கருத்த 
உடையது என்றும்‌ உணரக்‌ கூடியவாறு நடிப்பு முதன்மை 
பெற்று விளங்கிவருகிறது. ஆகவே, நாடகத்தில்‌ உரை 
யாடலுக்கு ' இருந்த இறப்பு ஒரு சிறிது குறைந்து வரு 
சறது. 


உரையாடல்‌ பிறப்புப்‌ பெற்று விளங்கிய காலத்தில்‌, 
நாடக ஆசிரியர்கள்‌ அத்‌ துறையில்‌ நல்ல மரபுகளை . 
அமைத்துக்கொண்டு தம்‌ திறமையைப்‌ புலப்படுத்‌ இனர்‌, 
அதனால்‌ நாடக நூல்கள்‌ சொல்லின்‌ பெருமையை உணர்த்‌ 
தும்‌ இலக்கியச்‌ செல்வங்களாக ஏற்பட்டன. இன்று, 
நடிப்பு முதன்மை பெற்றமையால்‌, நாடகம்‌ எழுதிவேரரை 
விட, நடத்துவோர்க்கே சிறப்பும்‌ செல்வாக்கும்‌ அமை 
இன்றன. அதனால்‌, நாடக நூல்கள்‌ இலக்கியச்‌ செல்வங்‌ 
களாக வளர்வதற்கு வாய்ப்புக்‌ குறைந்து வருகிறது என 
லாம்‌. இவ்வகையில்‌ ஐரோப்பாவும்‌ அமெரிக்காவும்‌ 
முன்னேறிய அளவிற்கு இந்நாடு முன்னேறாவிடினும்‌, 
இதன்‌ போக்கும்‌ அத்துசையிலேயே உள்ளது எனலாம்‌. 
நடிப்பதற்காக இன்று எழுதப்படும்‌ நாடகம்‌ படிப்பதற்‌ 
குத்‌ தக்கதாக இல்லை; இலக்கியமாக விளங்கும்‌ அளவிற்கு 
அதில்‌ வளமான உரையாடல்கள்‌ இல்லை; அது வெறுங்‌ 
குறிப்புகளாக -- நாடகம நடத்துவோர்க்குத்‌ தேவையான 
குறிப்புக்‌ கோவையாக--அமைந்துவிடுகிறது.* 


நாடகம்‌ 51. 
பழைய நாடகங்கள்‌ 


பல நாடுகளில்‌ நாட்டியக்‌ கலையும்‌ நாடகக்‌ கலையும்‌ 
இணைந்தே வளர்ந்து அமைந்தன. தமிழ்நாட்டிலும்‌ அந்த 
நிலைமை இருந்து வந்ததைக்‌ 'கூத்து£ என்ற பழைய சொல்‌ 
விளக்குவதாகும்‌. கூத்தர்‌ பொருநர்‌ என்ற பெயரால்‌ 
கலைஞர்‌ வாழ்ந்து நடன நாடகக்‌ கலைகளை வளர்த்து வந்‌ 
தனர்‌ என்பது தொல்காப்யியம்‌ முதலான பழைய நூல்‌ 
களால்‌ தெளிவாகின்றது; வசைக்‌ கூத்து, புகழ்க்‌ கூத்து, 
வேத்தியல்‌ கூத்து, பொதுவியல்‌ கூத்து, வரிக்கூத்து, வரிச்‌ 
சாந்திக்‌ கூத்து, சாந்திக்‌ கூத்து, ஆரியக்‌ கூத்து, தமிழ்க்‌ 
கூத்து, இயல்புக்‌ கூத்து, தேக்‌ கூத்து முதலான பலவற்‌ 
றின்‌ குறிப்புகள்‌ அடியார்க்கு நல்லார்‌$ர என்பவரின்‌ 
உரையில்‌ காணப்படுகின்றன. பத்தாம்‌ நூற்றாண்டில்‌ 
இராஜராஜேசுவர சோழ3வேந்தன்‌ காலத்தில்‌ “இராஜ 
ராஜேசுவர நாடகம்‌” என்பது ஆண்டுதோறும்‌ நடிக்கப்‌ 
பட்டுப்‌ போற்றப்பட்டு வந்தது என்பதைக்‌ தஞ்சாவூர்க்‌. 
கோயில்‌ கல்வெட்டினால்‌ அறியலாம்‌. திருநெல்வேலி ' 
மாவட்டத்துச்‌ சீவல்லீ சுவரத்துக்‌ கோயில்‌ கல்வெட்டி 
அம்‌, உய்யவந்தாள்‌ யசோதை என்பவள்‌ ஆண்டு 


*: 1175 no surprise that in these circumstancts the - 
author s contribution is often merely a script, rather than a 
self-sufficient work of art. It is a common place that the 
text of a successful modern stage play is usually disappoin- 
ting and rarely has any literary merit For the dramatist 
is aware of theatrical practice; he knows that he cannot 
enforce an exact stage presentation. In most cases, then, he 
will compromise, and will be content to provide a sketch, 
a ‘treatment’, of a certain theme, which the creative and 
interpretative talents of others will bring to full expression. 

—R. Williams, Drama from Ibsen to Eliot, p. 30. 
ர்சிலப்பதிகாரம்‌, 8, 12. அடியார்க்கு நல்லார்‌ உரை. 

தோறும்‌ திருவிழாக்‌ காலத்தில்‌ நாடகங்கள்‌ நடித்து வந்த. 
தற்காக மானியம்‌ அளித்த செய்தி உள்ளது, இவை முத 
லானவற்றால்‌, பழங்காலத்தில்‌ நாடகங்கள்‌ பல நடிக்கப்‌ 
பட்டு வந்தமை புலப்படும்‌. ஆயின்‌, ௮க்‌ காலத்து நாடக 
நூல்‌ ஒன்றும்‌ இடைக்கவிஷ்லை, 


குறவஞ்சி 

குறவஞ்சி என்னும்‌ நாடக நூல்‌ இடைக்‌ காலத்தே 
தோன்றி வளர்ந்தது. அது குறத்திப்‌ பாட்டு என்னும்‌ 
பெயராலும்‌ வழங்கியது. திரிகூட ராசப்ப கவிராயரின்‌ 
குற்றாலக்‌ குறவஞ்சி இன்று இவ்வகை நாடகத்திற்கு 
எடுத்துக்காட்டாக உள்ளது, அழகர்‌ குறவஞ்சி, ஞானக்‌ 
குறவஞ்சி, மீனாட்சியம்மை குறம்‌, கொடுமஸுர்க்‌ . குறவஞ்சி, 
சரபேந்திர பூபால குறவஞ்சி நாடகம்‌ முதலியன. இவ்‌ 
வகையைச்‌ சார்ந்தவை, ol 


இந்‌ நாடகத்தில்‌, தலைவன்‌ ஒருவன்‌ (மனிதன்‌ அல்லது 
தெய்வம்‌) உலா வருவதாகவும்‌, தலைவி தெருவில்‌ வந்து 
அவனைக்‌ கண்டு காதல்‌ கொள்ளுவதாகவும்‌, காதலால்‌ 
வருந்தித்‌ இங்கள்‌ தென்றல்‌ முதலியவற்றைப்‌ பழிப்பதாக 
வும்‌, தலைவி பாங்கியைத்‌ தூது அனுப்புவதாகவுப்‌; அவ்‌ 
வழியே குறத்தி ஒருத்தி வருவதாகவும்‌, அவள்‌ தன்‌ மலை 
வளம்‌ முதலியவற்றைப்‌ புகழ்வதாகவும்‌, தலைவி அவளைக்‌ 
குறி கேட்பதாகவும்‌, குறத்தி தலைவியின்‌ மனம்‌ மெக்‌ 
குறி கூறுவதாகவும்‌, குறவன்‌ அவளைத்‌ தேடி வருவதாக 
வும்‌, அவன்‌ பரிசிலாகப்‌ பெற்ற அணிகலன்களைக்‌ கண்டு 
அவன்‌ ஐயுற்றுக்‌ கேட்பதாகவும்‌, அவள்‌ தான்‌ குறி, 
கூறிப்‌ பரிசு பெற்றது பற்றிக்‌ கூறுவதாகவும்‌ இந்‌ நாடகம்‌ 
அமைய்பது மரபு. 

அகவள்‌, வெண்பா, கலிப்பா, கலித்துறை, விருத்தம்‌ 
முதலிய செய்யுட்களோடு, சிந்து தீர்த்தனம்‌ முதலிய 
இசைப்பாட்டுகளும்‌ இந்நாடகத்‌ இல்‌ அமைவதால்‌, ஓசை 
நயம்‌ மிக்குக்‌ கேட்பவர்க்கு இன்பம்‌ பயக்கும்‌, 
திங்கள்‌ முடி. சூடுமலை தென்‌ றல்விளை யாடுமலை 
தங்குபுயல்‌ சூழுமலை தமிழ்முனிவன்‌ வாழுமலை 
அங்கயற்கண்‌ அம்மைதிரு வருள்சுரந்து பொழிவதெனப்‌ 
பொங்கருவி தூங்குமலை பொதியமலை என்மலையே 
கொழுங்கொடியின்‌ விழுந்தவள்ளிக்‌ கிழங்குகல்லி 
எடுப்போம்‌ 
குறிஞ்சிமலர்‌ தெரிந்துமுல்லைக்‌ கொடியில்வைத்துத்‌ ன்‌ 
ம தொடுப்போம்‌, 
* பழம்பிழிந்த கொழுஞ்சாறும்‌ தேறலுமவாய்‌ மடுப்போம்‌ 
.பசுந்தழையும்‌ மரவுரியும்‌ இசைந்திடவே உடுப்போம்‌ 


செழுந்தினையும்‌ நறுந்தேனும்‌ விருந்தருந்தக்‌ 
கொடுப்போம்‌ 


சினவேங்கைப்‌ புலித்தோலின்‌ பாயலிற்கண்‌ படுப்போம்‌ 

எழுந்துகயற்‌ கணிகாலில்‌ விழுந்துவினை கெடுப்போம்‌ . 

எங்கள்குறக்‌ குடிக்கடுத்த இயல்பிதுகாண்‌ அம்மே 
முதலான பாட்டுகள்‌ ஓசை நயத்தாலும்‌ கற்பனை வளத்‌ 
தாலும்‌ குறவஞ்சி நாடகத்‌ இற்கு இனிமை ஊட்டுவனவாகும்‌. 
பள்ளு 

பள்ளு என்னும்‌ நாடக வகையும்‌ சில நூற்றாண்டு 
களுக்கு முன்‌ தோன்றியது, 

புரவலற்‌ கூறி அவன்வா ழியஎன்று 

அகல்வயல்‌ தொழிலை ஒருமை உணர்ந்தனள்‌.. 

எனவரும்‌ ஈரைந்து உழத்திப்‌ பாட்டே .* 
எனக்‌ குறிக்கப்பட்ட உழத்திப்‌ பாட்டே பிற்காலத்இில்‌ 
பள்ளு நாடகமாக வளர்ந்தது எனலாம்‌. உழவர்களின்‌ 

்‌ வாழ்க்கையைச்‌ சுவைபட எடுத்துரைப்பது இந்‌ நாடகம்‌. 


* பன்னிரு பாட்டியல்‌, 215. 

உழுவித்‌ துண்ணும்‌ பண்ணை முதலாளியும்‌ உழு துண்ணும்‌ 


பள்ளனும்‌ அவனுடைய மனைவியர்‌ இருவரும்‌ ந்‌ நாட 


கத்தில்‌ வரும்‌ மாந்கர்கள்‌. மூத்த பள்ளியும்‌ இளைய பள்ளி 

யும்‌ ஆய மனைவியரிடையே உள்ள பூசலும்‌ பிணக்கும்‌ 

ஒருவரை ஒருவர்‌ ஏசலும்‌ இந்‌ நாடகத்தில்‌ விரிவாக இடம்‌ 

பெறும்‌. பண்ணை முதலாளியிடம்‌ மூத்தவள்‌ தன்‌ கண 

வனைப்‌ பற்றி முறையிடலும்‌, அதனால்‌ அவன்‌ ஒறுக்கப்‌ 

படுகலும்‌, பிறகு மூத்தவள்‌ மூகலாளியிடம்‌ முறையிட்டு 

மீண்டும்‌ பள்ளன்‌ இளையவளிடமே பற்று மிகுந்து வாழ்‌ 

கலும்‌, அதனால்‌ மனைவியர்‌ இருவர்க்கும்‌ இடையே 

தோன்றும்‌ பூசலும்‌ ஏசலும்‌, பின்னர்‌ விளையும்‌ அமைதி 

யும்‌ முதலியவை விளக்கப்படும்‌, கிராமத்து மக்களுக்குச்‌ டம 
சுவை யூட்டும்‌ பொருட்டே இவ்வாறு இரு மனைவிய * 
ரிடையே பூசலும்‌ ஏசலுமாக நாடகம்‌ அமைந்தது என 

லாம்‌. இந்‌ நாடகத்திலும்‌ பவவகைச்‌ செய்யுட்கள்‌ விரவி 

ஓசையின்பம்‌ பயக்கும்‌. நாட்டுப்‌ பாடல்களின்‌ இசை 

யிலும்‌ சில அமையும்‌. 


முக்கூடற்பள்ளு, திருமலை முருகன்‌ பள்ளு, திருவாரூர்ப்‌ 
பள்ளு, பறாளைப்‌ பள்ளு, கண்ணுடையம்மை பள்ளு, குரு 
கூர்ப்‌ பள்ளு, வடகரைப்‌ பள்ளு, கதிரை மலைப்‌ பள்ளு 
வையாபுரிப்‌ பள்ளு முதலான நாடக நூல்கள்‌ இவ்‌ 
வகையின. 


குறவஞ்சிப்‌ பள்ளு ஆகிய இந்‌ நாடகங்களில்‌ கதை 
மாந்தரின்‌ கூற்றுக்கள்‌ மட்டும்‌ அல்லாமல்‌, இடை 
யீடையே நூலாசரியராகிய புலவர்‌ கூறுவனவாகச்‌ செய்‌ 
யுள்‌ சில அமைவது உண்டு. கதை விளக்கத்திற்காக 
அவர்‌ அமைக்கும்‌ அத்தகைய செய்யுட்கள்‌ கவிக்கூற்று 
எனப்படும்‌. இவற்றில்‌ சுவை எட்டும்‌ அமையப்‌ பாடுவர்‌, 
நாடக நூல்கள்‌ கற்றாரே அல்லாமல்‌, மற்றோரும்‌ 
ட்டு இல்புறத்‌ தக்கவை ஆதலால்‌, மக்கள்‌ ரபேசும்‌ 
கொச்சைச்‌ சொற்களும்‌ இடையிடையே வருதல்‌ உண்டு. 
- + ப 

குறவஞ்சி பள்ளு ஆகயெ இவற்றில்‌ இத்தகைய பேச்சு 
வழக்குக்‌ கொச்சைச்‌ சொற்கள்‌ பலவற்வைச்‌ கலந்‌ 
துள்ளனர்‌, 
கெட்டி கெட்டி பெண்டுரெண்டு 
வைத்த குடும்பன்‌--செய்த 
கெருவமும்‌ வஞ்சகமும்‌ 
5 கேளும்‌ பள்ளீரே * 
- ஊனமும்‌ மானமும்‌ இல்லா 
நன்னகர்ப்‌ பள்ளி--உன்தன்‌ 
ஓட்டையை வாயை மூடெதிர்த்துப்‌ 
போட்டி பண்ணாதே! 
முதலியவற்றில்‌ காணலாம்‌. 


ஷா 


கட்டியங்காரன்‌ 
பழங்கால நாடகங்களில்‌ சுட்டியங்காரன்‌ என்று 
ஒருவன்‌ அமைவது மரபு. சுதையில்‌ வரும்‌ மாந்தர்களை 
அறிமுசப்படுத்தவதம்‌, அவர்களின்‌ புசழ்‌ பற்றியும்‌ 
செயல்‌ பற்றியும்‌ விளக்குவதும்‌ அவனுடைய கடமை. 
தேர்கொண்ட வசந்த வீதிச்‌ 
செல்வர்குற்‌ றாலத்‌ தீசர்‌ 
பார்கொண்ட விடையில்‌ ஏறும்‌ 
-பவனிஎச்‌ சரிக்கை கூற 
நேர்கொண்ட புரிநூல்‌ மார்பும்‌ 
நெடியகைப்‌ பிரம்பும்‌ ஆகக்‌ 
கார்கொண்ட முகிலே றென்னக்‌ 
கட்டியக்‌ காரன்‌ வந்தான்‌. 
என்று புலவர்‌ கட்டியங்காரனை அறிமுகப்படுத்துவது 
உண்டு. 


ன முக்கூடற்‌ பள்ளு, 150. 
t. திருமலை முருகன்‌ பள்ளு, 167. 
3. திருக்குற்றாலக்‌ குறவஞ்சி, 10. 

பவனி வந்தனரே மழவிடைப்‌ பவனி வந்தனரே 
' அவனி போற்றிய குறும்பலாவுறை 

மவுன நாயகர்‌ எவன நாயகர்‌ 

சிவனுமாய்‌ அரி அயனுமானவர்‌ 

கவனமால்‌ விடை அதனில்‌ ஏறியே -- பவனி வந்தனரே 


எனக்‌ கட்டியங்காரன்‌ நாடக மாந்தரை அறிமுகப்படுத்து 
தல்‌ உண்டு. இன்று இம்மரபு இல்லை. 
பழங்‌ கதைகள்‌ 

அருணாசலக்‌ கவிராயர்‌ என்பவர்‌ இராமாயணத்தை 
நாடகமாக்கித்‌ தந்துள்ளார்‌. இராம நாடகம்‌ என்னும்‌ 
அந்நூலில்‌ இனிய இசைப்‌ பாட்டுகள்‌ பல உள்ளன. 
மகாபாரதக்‌ கதை அவ்வாறே “பாரத விலாசம்‌” என்னும்‌ 
பெயரால்‌ நாடகமாக்கப்பட்டது. நச்சுப்‌ பொய்கை 
விலாசம்‌, கிருஷ்ண விலாசம்‌, கரீணராசன்‌ விலாசம்‌ 
முதலிய நாடகங்களும்‌ பாரதக்‌ கதையை ஓட்டியவை ' 
களே. பூம்பாவை விலாசம்‌, தாருக விலாசம்‌, சாகுந்தல . 
விலாசம்‌ முதலியன வேறு கதைகளைப்‌ பற்றிய நாட 
கங்கள்‌. இவற்றில்‌ இடையிடையே உரைநடை அமைந்‌ 
தாலும்‌ அமையலாம்‌: இயற்றமிழ்‌ இலக்கணப்படி 
அமைந்த செய்யுட்கள்‌ இடம்‌ பெறும்‌; இசைப்‌ பாட்டு 
களாகிய ஒ8ர்த்தனம்‌ சிந்து முதலியனவும்‌ இடம்‌ பெறும்‌, 
8ர்த்தனங்களைத்‌ தரு என்று கூறுவர்‌. 


தஞ்சையை ஆண்ட மராட்டிய அரசர்களின்‌ காலத்‌ 
தில்‌ நாடகக்‌ கலை போற்றுதல்‌ பெற்றுத்‌ தலையெடுத்தது. 
அரிச்சந்திர நாடகம்‌, : சிறுத்தொண்ட நாடகம்‌ .முதலிய 
புராணக்‌ கதைகளை விளக்கும்‌ நாடகங்கள்‌ அக்காலத்தில்‌ 
எழுதப்‌ பெற்றவை. மதன்‌ சுந்தர பிரதான சந்தான 
விலாசம்‌, புரூரவ சக்கரவர்த்தி நாடகம்‌, சாரங்கதரா 
நாடகம்‌, பாண்டி கேலி விலாசம்‌, சுபத்திரை கலியாணம்‌ 


* திருக்குற்றாலக்‌ குறவஞ்சி, 14. 

முதலானவைகளும்‌ அக்காலத்தில்‌ தோன்‌ றியவைகளே, 
இரணியன்‌, காத்தவராயன்‌, குச லவர்‌. ஜமதச்னி முத 
லானோரைப்‌ பற்றிய கதைகளும்‌ நாடகங்களாக எழுதப்‌ 
பட்டன, 


தெருக்கூத்து 


பிற்காலத்தில்‌ தமிழ்‌ நாட்டில்‌ நாடகங்கள்‌ அறிஞரின்‌ 
தொடர்பு குன்றியபோது, கலைச்‌ சிறப்பு மங்கி, நயமும்‌ 
நுட்பமும்‌ குறைந்து, தெருக்குத்து என்ற பெயருடன்‌ 
வாழ்வன ஆயின, தெருக்கூத்தில்‌ ஆடல்பாடல்சள்‌ கலை 
'மெருகு இல்லா தனவாக . அமைந்தன; உரையாடள்களும்‌ 
நாகரிகம்‌ குறைந்து வழங்கின ஒருவகை முரட்டுத்‌ 
தன்மை குடிகொண்டது எனலாம்‌, ஆசையால்‌, தெருக்‌ 
கூத்திற்கு உரிய நாடகங்கள்‌ இலக்கியமாக எழுதிப்‌ 
போற்றத்‌ தச்சு சிறப்புப்‌ பெறவில்லை. அவற்றில்‌ உணர்ச்சி 
இல்லாமற்‌ போகவில்லை; கற்பனை இல்லாமற்‌ போகவில்லை; 
ஆயின்‌ அழகிய அமைப்பு இழந்து நின்றன எனலாம்‌, 
ஆதலின்‌ அவை படிக்காத மக்கள்‌ மட்டு3ம பாராட்ட; 
தக்கன ஆயின. 


நொண்டி. நாடகம்‌ 


பதினேழாம்‌ நூற்றாண்டில்‌ நொண்டி. நாடகம்‌ எனபது 
மக்களிடையே செல்வாக்குடன்‌ விளங்கியது. பதினைட்‌ 
டாம்‌ நூற்றாண்டில்‌ எழுதப்பட்ட பழனி நொண்டி நாடகம்‌, 
சீதக்காதி நொண்டி நாடகம்‌ என்பவை ஏட்டுச்‌ சுவடியாக 
உள்ளன. திருக்கச்சூர்‌ நொண்டி நாடகம்‌ அச்சிடப்‌ 
பட்டது. இத்தகைய நொண்டி: நாடகங்களில்‌ வரும . 
தலைவன்‌ நெறி தவறி நடக்கிறான்‌; பரத்தைய?ராடு 
தொடர்பு கொண்டு ஒழுக்கக்‌ கேடன்‌ ஆகின்றான்‌; உடல்‌ 

நோயும்‌ மன நோயும்‌ பெருகுகின்றன; நோய்‌ மிக்கு நடக்‌ 
கும்‌ வலிமை இழந்து நொண்டியான பிறகு தவறுகளை 
நினைந்து இரங்கி, கடவுளை வேண்டுகிறான்‌; கண்ணீர்‌ விட்‌ 
டுக்‌ கசிந்துராகுகின்றான்‌ ; கடவுளருளால்‌ இழந்த உடல்நலம்‌ 
பெற்றுத்‌ திருந்துகிறான்‌. இதுவே நொண்டி நாடகத்தின்‌ 
பொதுவான அமைப்பாகும்‌, 


ஐரோப்பியர்‌ தொடர்பு 


சென்ற நூற்றாண்டின்‌ முடிவில்தான்‌ ஐரோப்பிய நாட 
கங்களின்‌ தொடர்பால்‌, தமிழில்‌ சமுதாய நாடகங்கள்‌ 
தோன்றி வளரலாயின, சேக்ஸ்பியரின்‌ நாடகங்களைப்‌ . 
போல்‌, ஐந்து அங்கங்களாகவும்‌ சிற்சில காட்சிகளாகவும்‌ 
நாடகம்‌ எழுதும்‌ முறை பரவியது. சுந்தரம்பிள்ளை எழுதிய 
மனோன்மணீயம்‌ என்னும்‌ நாடகம்‌ அவ்வாறு அமைந்‌ 
கதே. ஆயின்‌ அது பெரும்பாலும்‌ படிப்பதற்கு உரிய 
தாட.கமாக உள்ளது; செய்யுளால்‌ அமைந்துள்ளது. 
வி. கோ. சூரியநாராயண சாஸ்திரியார்‌ என்னும்‌ பரிதிமாற்‌ 
கலைஞர்‌ இயற்றிய ரூபாவதி, கலாவதி, மான விஜயம்‌ முதலிய 
நாடசங்களும்‌ அத்தகையனவே. உரைநடையில்‌ எழுதி 
நடிப்பதற்கு உரிய நாடகங்கள்‌ பல ஆக்கித்‌ தந்தவர்‌ 
பபபல்‌ சமடந்த முதலியார்‌. அவருடைய நாடகங்களில்‌ 
மாந்தரின்‌ பண்புகள்‌ நன்கு விளக்கப்படுகன்றன. அவர்‌ 
நாடக ஆசிரியராக மட்டும்‌ அல்லாமல்‌ நடத்துவோராக 
வும்‌ நடிப்பவராகவும்‌ விளங்கித்‌ தொண்டு புரிந்த காரணத்‌ 
தால்‌, தமிழ்‌ நாடக மேடையைப்‌ பெரிதும்‌ சீர்படுத்த 
முடிந்தது. ; 


ஹாம்லெத்‌ முதலான ஆங்கில நாடகங்களும்‌ மண்‌ 
ணியல்‌ சிறுதேர்‌, சாகுந்தலம்‌ முதலான வடமொழி நாடகங்‌ 
, களும்‌ தமிழில்‌ மொழிபெயர்க்கப்பட்டன. ஆயின்‌ அவை ட்‌ 
அனைத்தும்‌ படிப்பதற்கு மட்டும்‌ -உரிய நாடகங்களாக . 
உள்ளன. i 

புது வளர்ச்சி 
திரைப்படம்‌, வானொலி, நாடகம்‌, டெலிவீஷன்‌ என்‌ 
னும்‌ தொலைக்காட்சி, ஆகிய இவை பெருகிய காரணத்‌ 
தால்‌ இப்போது இங்கிலாந்து முதலான நாடுகளிலும்‌ 
நாடக அரங்குகளும்‌ நாடகங்களும்‌ குறைந்து வருகின்றன. 
வீட்டினுள்‌ இருந்து வானொலியின்‌ நாடகங்களைக்‌ கேட்‌ 
பதம்‌ தொலைச்காட்‌சி நாடகங்களைப்‌ பார்ப்பதும்‌ மக்‌ 
களுக்கு வழக்கமாகிவிட்டன. அவற்றின்‌ வாயிலாக, 
நடிகர்களின்‌ சுவைத்திறன்‌ மக்களை நாடி. அவர்கள்‌ இருக்கு 
மிடத்திற்கே வருகிறது. மக்கள்‌ நாடக மேடைகளை நாடிச்‌ 
செல்ல ' வேண்டியதில்லை. அடிக்கடி திரைப்படங்களை 
நாடிச்‌ சென்று கலைவிருந்து பெறுகின்றனர்‌. ஆகவே, எவ்‌ 
வகையிலும்‌ நாடக மேடை செல்வாக்கு இழந்துவருகிறது- 
இம்மாறுதல்‌ வருந்தத்‌ .தக்கதே எனினும்‌, தடுக்க முடியாத 
காக உள்ளது. 1 | 


நாடகங்கள்‌ கண்ணுக்கும்‌ செவிக்கும்‌ 
ஒருங்கே விருந்தாவன. வானொலி நாடகங்கள்‌ செவிக்கு 
மட்டுமே விருந்தாவன. ஆதலின்‌, வானொலி நாடகங்‌ 
களில்‌ உரையாடல்‌ மிகப்‌ பொருத்தமாகவும்‌ எல்லாவற்றை 
யும்‌ தானே விளக்கும்‌ வகையிலும்‌ அமைய வேண்டும்‌. 
தாடக நிகழ்ச்சிகளை எல்லாம்‌, உரையாடலும்‌ அதனோடு 
பின்னணி ஒலிகளு?$ம புலப்படுத்தியாக 


மேடை 


இயைத்த 
வேண்டும்‌, அதனால்‌ வானொலி நாடகங்கள்‌ ஒரு சிறிது 
வேறுபட்டு, விளக்கம்‌ (பிக்க உரையாடலுடன்‌, அமைவன 
எனலாம்‌. 


அறம்‌ உணர்த்தல்‌ 
காவியம்‌ நாடகம்‌ முதலியவற்றால்‌ அறம்‌ உணர்த்தப்‌ 


_ படுகிறது, அவை உணர்த்தும்‌ முறை வேறு. நேராக, 
வேப்பம்‌ பாகு அறத்தையும்‌ நீதிகளையும்‌ அவை எடுத்‌ 

துரைப்பதில்லை. தாம்‌ உணர்த்தும்‌ கற்பனை வாழ்க்கையி 
லிருந்து அறமும்‌ நீதிகளும்‌ தாமே விளங்குமாறு அவை 
அமைந்தள்ளன. இயற்கை எத்தனையோ உண்மைகளை 
நமக்கு உணர்த்துகிறது. ஆனால்‌ உண்மைகளை நேரே 
உரைப்பதில்லை; எழுதிச்‌ காட்டுவதில்லை. இயற்கையைப்‌ 
போற்றிக்‌ காணக்காண, நம்‌ உள்ளத்தில்‌ அந்த உண்மை 
கள்‌ தாமே பதிகின்றன. காவியங்களும்‌ நாடகங்களும்‌ 
அறம்‌ உணர்த்தும்‌ முறை அது போன்றதே அகும்‌. 
ஆசையால்தான்‌ அவை இறந்த கலைச்‌ செல்வங்களாக 
விளங்குகின்‌ றன, 


காவியத்திலும்‌ நாடகத்திலும்‌ நல்ல மாந்தரையும்‌ 
படைத்துச்‌ காட்டலாம்‌: தீய மாந்தரையும்‌ படைத்துக்‌ 
காட்டலாம்‌, ஒழுககமற்ற மாந்தரைக்‌ காட்டுவதில்‌ குற்றம்‌ 
ஒன்றும்‌ இல்லை. அவர்களின்‌ எண்ணங்களையும்‌ செயல்‌ 
களையும்‌ நன்றாக விளக்கலாம்‌, சேக்ஸ்பியர்‌ என்னும்‌ 
ஆங்கிலப்‌ புலவர்‌ அவ்வாறு விளக்குவதில்‌ வல்லவர்‌. 
இயோரைக்‌ காட்டுவதில்‌ தமை இல்லை, அவர்களின்‌ 
வாழ்க்கையை அழகுறப்‌ படைத்துக்‌ காட்டலாம்‌; திறம்‌ 
படக்‌ காட்டலாம்‌. ஆனால்‌, அந்த வாழ்க்கை கவர்ச்சி 
உடையதாகக்‌ காட்டப்படலாகாது; விரும்பத்தக்கதாகக்‌ 
சாட்ட ப்படலாகாது. கொலைஞரையும்‌ கொள்ளைக்‌ கூட்ட 
தாரையும்‌ கற்பனையில்‌ படைத்துக்‌ காட்டுவதிலும்‌ கலைஞ 
ரின்‌ திறமை போற்றத்‌ தக்கதாகும்‌ ஆனால்‌ கொலையும்‌ 
“கொள்ளையிடலும்‌ வெறுக்கத்‌ தக்கன என்று கற்பவர்‌ 
உணருமாறு காட்டுதல்‌ வேண்டும்‌. அதுவே கலை வாயி. 
லாக அறம்‌ உணர்த்தும்‌ முறையாகும்‌. 


உரைநடையில்‌ கற்பனை 


கற்பனை என்பது நெடுங்‌ காலம்‌ வரையில்‌ செய்யுள்‌ 
வடிவீல்‌ -- பாட்டு வாயிலாகப்‌ -- புலப்படுத்தக்‌ கூடிய 
தாகவே இருந்தது, அதனாலேயே காவியம்‌ முதலியவை 
வளர்ந்து பெருகின. சில நூற்றாண்டுகளாக, உரைநடை 
வளர்த்தபின்‌, உரைநடை வாயிலாகவும்‌ கற்பனையை 
அமைத்துப்‌ புலப்படுத்த முடியும்‌ என்பது விளங்கிவிட்டது. 
அதனால்‌ எதையும்‌ உரைநடையிலே எழுதுதல்‌ வளர்ந்து 
வீட்டது. பாட்டு என்பது கற்பனைக்கும்‌ உரைநடை மற்ற 
வற்றிற்கும்‌ என்று இருந்த நிலை மாறி, உரைநடை எல்லா 
வற்றிர்கும்‌ உரிய கருவியாக, வளர்ந்தபின்‌ பாட்டுக்கும்‌ 
. உரைநடைக்கும்‌ இருந்த வேறுபாடு தெளிவில்லாததாக 
ஆகிவருகின்‌றது.* பாட்டில்‌ உணர்த்தப்படுவன யாவும்‌ 
உரைநடையாலும்‌ உணர்த்த முடியும்‌ ஏன்று உரைநடை, 
இல்க்கியம்‌ வளர்ந்து வருகிறது. ்‌ 

உரைநடையில்‌ கற்பனை வளர்ந்த வேகமான வளர்ச்சி 


யைக்‌ காட்டுவன நாவலும்‌ சிறுகதையும்‌ ஆகும்‌. ட 


சிறப்பாக அமையும்‌ நாவல்‌, பொதுமக்களுக்கு வெறுங்‌ 
கதையாகவும்‌, அறிஞர்க்குக்‌ கருத்து விளக்கக்‌ கதை 


* Imaginative thought. which formerly expressed 
itself but rarely except in verse, now enters into almost 
every form of prose except the barely statistical. Indeed the 
boundary-lines between prose and poetry have become 
obliterated, 88 those between prose apd verse have become 


more than ever rigid. 
—J. C. Shairp, Aspects of poetry, ற. 58. 

'மாசவும்‌, . கற்று, அழ்ந்த உணர வல்லவருக்கு அனுபவத்‌. ஃ 
' தால்‌ கெளியும்‌ உண்மை வீளச்கமாகவும்‌ அமைய வேண்டும்‌ 
என்பர்‌* அறிஞர்‌ முர்ரே, 


கதை மாந்தர்‌ 


ஆங்கில இலச்கிய உலகில்‌ நாவல்‌ பல எழுதிப்‌ புகழ்‌ 
பெற்ற (செல்ற நூற்றாண்டுப்‌) புலவர்‌ சார்ல்ஸ்‌ டிக்கன்ஸ்‌ 
என்பவரின்‌ சுதைகளில்‌ சில குறைகள்‌ உண்டு: நல்ல 
கதைக்சரு இல்லை, உரைநடை தெளிவாக இல்லை, இலக்‌ 
கணப்‌ பிழைகள்‌ உள்ளன, கதை அமைப்பீல்‌ தவறு 
உண்டு என்று சில குறைகள்‌ கூறப்படும்‌, ஆயினும்‌, 
நாடகப்‌ புலவர்‌ சேச்ஸ்பியர்போல்‌, அவரும்‌ நம்‌ நிணைவை 
விட்டு 'நீங்காகு எதை மாந்தர்‌ பலரைப்‌ படைத்துள்ளார்‌. 
சே்ஸ்பியர்க்கு மிக விரிவான வாழ்க்கையனுபவம்‌ 
இருந்தது போல்‌ அவாக்கும்‌ குருந்தது. அதனாலேயே, 
வாழ்க்கையின்‌ பல பருதிசளுஃகு ௨ரிய பலவகை மாந்தரைப்‌ 
படைத்து 3௧ துறையில்‌ வெற்றி பெற்றார்‌. 


பச்சத்துத்‌ தெருவில்‌ உள்ள ஒருவரை வாரக்‌ கணக்‌: 
இல்‌ பார்த்துக்சொண்டிருக்கலாம்‌. அவருடைய உயரம்‌ 
தோற்றம்‌ உரைநடை முதலியவற்றை நல்றாகப்‌ பார்த்து 
நினைவில்‌ வை,திருக்கலாம்‌, சிலரால்‌ அவ்வளவுதான்‌ 
முடியும்‌. அவர்‌ புறக்‌ தோற்றத்தை மனக்கண்ணில்‌ பதிய 
வைத்தலில்‌ வல்லவராக இருப்பர்‌. ஆனால்‌, பக்கத்துத்தெரு 
வினரின்‌ முகத்தையும்‌ நடையையும்‌ பேச்சையும்‌ செயலை 
யும்‌ சல நாட்கள்‌ சில பொழுது பார்த்த அளவிலேயே 
அவருடைய உள்ளத்தில்‌ நிகழ்வன இவை இவை என்று 


8 & truly great novel is a tale to the simple, a parable 
to the wise, and a direct revelation of reality in the light of 
a unique consciousness, to the man who has made it par t 
of his being. 

—J. M. Murry, Discoveries, p.: 148. 

உணர வல்லவர்‌ ஒரு சிலரே. புறத்தோற்றத்தை மட்டும்‌ 
அறிந்து நினைவில்‌ கொண்டு வருணிக்க வல்லவரால்‌ சாவி 
யமோ கதையோ எழுதல்‌ இயலாது; அகத்துணர்ச்சியை 
ஆய்ந்து உணர வல்லவரே காவியமும்‌ கதையும்‌ எழுத 
வல்லவர்‌, சோமர்சட்‌ மாம்‌ என்ற நாவலாசிரியர்‌ தமக்கு 
லாழ்க்கையை ஆய்ந்தணரும்‌ திறன்‌ மிகுதியாக -இல்லை 
எனினும்‌, உணர்ந்த சிலவற்றைத்‌ தெளிவாகத்‌ தரும்‌ 
திறன்‌ உண்டு எனக்‌ கூறிக்கொள்கறார்‌.* 


ஆசிரியரின்‌ உணர்ச்சிய்னுபவம்‌ 
கதையாசிரியர்‌ உணர்ச்சி மிக்கவராய்க்‌ கற்பனையில்‌ 
அழ்ந்தால்தான்‌, அவறாடைய சுதையிலும்‌ பல திற 
உணர்ச்சிகளைப்‌ புலப்படுத்தல்‌ இயலும்‌. அவ்வாறு அவர்‌: 
கற்பலையுலகில்‌ ஆழ்ந்திருக்கும்‌ சில நாட்களில்தான்‌ 
கதையின்‌ சிறந்த பகுதிகள்‌ கருக்கொள்ளும்‌. அந்நாட்‌ 
சளில்‌, கதையாசிரியரின்‌ சுற்றுப்நறத்தைவிட உள்ளத்‌ 
இன்‌ சுற்பனையே அவர்க்கு நெருங்யெதாகத்‌ தோன்றும்‌; 
உண்மை. யுலகத்தைவிடக்‌ கற்பனை யுலகமே மெய்யாகத்‌ 
தோன்றும்‌; கற்பனை மாந்தரன்‌ இன்ப துன்ப்ங்களே 
அவருடைய அனுபவங்களாகும்‌; கற்பனை மாந்தரின்‌ இன்‌ 
பத்தில்‌ ம௫ிழ்கலும்‌, அவர்களின்‌ துன்பத்தில்‌ மூழ்கிக்‌ 
கண்ணீர்‌ வடித்தலும்‌ அவர்க்கு இயல்பாகும்‌. தாம்‌ 
படைத்த துன்பத்தில்‌ தாமே சிக்கி அழுது அழுது கண்‌ 


* My nalive glfis are not remarkable. but I have a 
ccrtain force of character which has enabled me in a,mcas- 
ure to supplement my deficiencies. I have common sense. 
Most people cannot sec anything. but I can sce what is in 
front of my nose with extreme clearness; the greatest writers 

. can see through a brick wall. Myvision is not so penctrating. 
—W.S Manzham. A Writcs’s 14016 book: 
ர்‌ The creatures of his imagination werc more ical to 


him than the characters of cvery day life. 
— Hesketh Pearson, Dickens, ற. 69. 


௩. 

சிவநீது முகம்‌ வீங்கிய கதையாசிரியர்கள்‌ பலர்‌ உண்டு; 
அவர்கள்‌ எழுதிய கதையின்‌ ஏடுகள்‌ அந்தக கண்ணீரால்‌ 
நனைந்த ஏடுகளே ஆகும்‌. 


உயர்ந்த நாவலில்‌ படைச்கப்படும்‌ கதைமாந்தர்‌, 
உண்மை மனிதர்போல்‌ ஆகிவிடுகின்‌ றனர்‌. உண்மை மனி 
தர்க்காக வருந்திக்‌ கண்ணீர்‌ விடுதல்‌ போல்‌, அவர்களுக்‌ 
காகக்‌ கற்பவர்‌ கண்ணீர்‌ வடிக்கின்றனர்‌. அவ்வாறே சினம்‌ 
கொள்கின்றனர்‌, வெறுக்கின்‌ றனர்‌, மகிழ்கின்றனர்‌. வெறும்‌ 
சற்பனை மாந்தர்‌ இவ்வாறு உயிரும்‌ உணர்ச்சி மிக்க வாழ்‌ 
வும்‌ பெறுமாறு செய்தல்‌, படைப்பவரின்‌ அரிய இறனே 
ஆகுப்‌, சுற்பவர்க்கு மட்டும்‌ அல்லாமல்‌, படைப்பவர்க்கும்‌ 
அவர்கள்‌ அவ்வாறு உண்மை மனிதர்‌ போல்‌ அஆஃகிவீடு 
கின்றனர்‌. நாவலை எழுதும்போதே அவ்வாறு ஆஃகிவிடுவ 
“தாக அசிரியர்‌ சிலர்‌ தம்‌ அனுபவத்தைத்‌ தெரிவித்துள்ள 
னர்‌. **என்‌ கதைமாந்தரை நான்‌ ஆள்வதில்லை. நானே 
அவர்களின்‌ வயமாக உள்ளேன்‌; அவர்கள்‌ தம்‌ விருப்பம்‌ 
போல்‌ என்னை நடத்துகின்றனர்‌? என்று ஆங்கில நாவலா 
சிரியர்‌ தாக்கரே என்பவர்‌ கூழியுள்ளது காணலாம்‌. 


காதலரின்‌ கண்ணீர்‌ 


நின்று வாழும்‌ நாவல்கள்‌ பல காதலரின்‌ உயர்ந்த 
தியாக வாழ்க்கை பற்றியனவாக உள்ளன; காதலரின்‌ 
முறுவலைவிட அவர்கள்‌ ஒருவர்‌ ஒருவர்க்காக விடும்‌ கண்ணீ 
ரைப்‌ பற்றியனவாக உள்ளன. பத்இல்‌ ஒன்பதுபங்கு நாவல்‌ 
கள்‌ காதல்‌ பற்றியனவாக உள்ளன என்றும்‌, மனித 
வாழ்க்கையில்‌ எங்கும்‌ பரவியதாகவும்‌ எல்லோர்க்கும்‌ 
உள்ளதாகவும்‌ அமைந்த அடிப்படை உணர்ச்சியாகவும்‌ 
இருத்தலால்‌ அது அவ்வாறு சிறப்பிடம்‌ பெறுறெது என்றும்‌, 
வேறு எந்த உணர்ச்சியும்‌ கற்பவரின்‌ உள்ளத்தை அது 

போல்‌ அவ்வளவு கவர்ச்சியுடன்‌ ஆட்கொள்வது அரிது 
என்றும்‌, மற்றவற்றைவிட அது ஆற்றல்‌ மிக்கது என்‌ 
றும்‌, அதற்காகச்‌ செய்யப்படும்‌ தியாகங்களே மிகப்‌ பல 
என்றும்‌ வின்செஸ்டர்‌ கூறியுள்ளார்‌.* காதல்‌ என்ற பெய 
ரால்‌ வரும்‌ காமுகர்‌ கதைகளுக்கு இவ்வாறு நின்று நிலவும்‌ 
ஆற்றல்‌ இல்லை. 


வாழ்க்கை இலக்கியம்‌ 


நாகரிகம்‌ வளர வளர, மனிதர்‌ சிறு கூட்டமாக இருந்து 
வாழ்ந்த நிலையிலிருந்து பெரிய சமுதாயமாக வாழும்‌ 
நிலைக்கு உயர்ந்தள்ளனர்‌, வர வர சிறு நாடுகள்‌ பலவும்‌ 
ஒரு குடும்பத்தின்‌ உறுப்புகள்‌ போல்‌ ஆடி, உலசமே 
ஒரு பெருஞ்ச முதாய அமைப்பாக உருக்கொள்றெது. 


ஆனால்‌ இலக்கிய உலகில்‌ மாறான வளர்ச்சி உள்ளது. 
தனி மனிதரின்‌ உணர்ச்சி அல்லது சிறு குழுவினரின்‌ 
உணர்ச்சி அமைந்த பாட்டு (119110) என்பதிலிருந்து காவி 
யம்‌ நாடகம்‌ என வளர்ந்து இலக்கிய வகைகள்‌ அமைந்‌ 
துல்ளன அந்‌ நிலையில்‌ இருந்த இலக்கியம்‌ இன்று 
* Probably nine-tenths ofall fiction is built up around 
the passion of early love beween the sexes. This is inevi- 
table, and that for a variety of reasons. The passion of love 
between the sexes 18 the most universal and normal of all 
passions. No other isso sure: to have the comprehension 
and sympathy of every reader. And no other passion, which 
can be exhibited in isolation as this can, influences so pro- 
foundly the course of individual life. It is more imperious 
then any other; men make more sacrifices for it, 


—C. T. Winchester, Some Prineiples of Literary 
Criticism, p. 290 

மீண்டும்‌ தனி மனிதரின்‌ உணர்ச்சியை வெளிப்படுத்துகல்‌ 
மிகுந்து வளர்ந்து வருகிறது. சமுதாயத்தின்‌ உணர்ச்ரி 
களைப்‌ புலப்படுத்திய காவியங்களும்‌ நாடகங்களும்‌ 
குறைந்து, தனி மனிகரின்‌ உணர்ச்சிகளைப்‌ புலப்படுக்கம்‌ 
நாவல்களும்‌ சிறுகதைகளும்‌ பெருகி வருகின்றன பாட்டுக்‌ 
சளும்‌ சன்று பெரிய காவியங்களாக அமைவது குறைந்து, 
உணர்ச்கெணை மட்டும்‌ பாரம்‌ கனித்‌ தனிப்‌ பாட்டுகள்‌ 
பெரு வாதின்றன. இது லெச்யெ வளர்ச்சியில்‌ காணப்‌ 
படும்‌ விந்தையான போக்காகும்‌. உலகம்‌ ஒரு பெருஞ்‌ 
சமுகாயமாக அமையும்‌ புறவாழ்ர்கை ஒருபுறம்‌; அவரவர்‌ 
கனியுணர்ச்சியைப்‌ பற்றிய இலர்கியம்‌ வளரும்‌ கலை 
வாழ்க்கை மற்றொரு புறம்‌; இரண்டும்‌ முரண்பட அமைந்‌ 
துள்ளன. 
பலவகை வாழ்வுகள்‌ 

காவியங்கள்‌, குறிப்பிட்ட! மனிதரின்‌ இயல்புகளை 
உணர்த்தாமல்‌, லெ கெளிவான பண்புகளை உணர்த்தவே 
அமைந்தன எனலாம்‌, பாட்டு என்னும்‌ இலக்யெம்‌, தனி 
மாந்நரி வாழ்வு பற்றி உணர்த்தும்‌ போக்கு இல்லாமல்‌, 
எடுக்‌ ௩க்காட்டான மக்கட்‌ பண்புசளை உணர்த்தும்‌ நோக்‌ 
கப: கொண்டிருந்த. பாட்டில்‌ சில மனிதர்‌ பாடப்பட்‌ 
டிருந்தால கவர்கள்‌ சில பஷ்புகளுக்கு உருவமாகவே 
அங்கு அமைந்தனர்‌ எனலாம்‌ ஆயின்‌, நாவல்‌ இலக்யெ 
மாக வளரத்‌ தொடங்கியதும்‌ இ: மாறிவிட்டது. உலகில்‌ 
உள்ள பண்புகளைப்‌ பற்றிக்‌ கவலைப்படாமல்‌, எத்தனை 
வகையான மனிதர்‌ உண்டோ அத்தனை பேரின்‌ வாழ்வை 
யும்‌ அவ்‌ வாழ்வின்‌ நுட்பமான தனி யியல்புகளையும்‌ 
செய்களையும்‌ விளக்குவதற்கு நாவலில்‌ இடம்‌ அமைந்‌ 
ய்து.” 


“ Bul with the Renaissance this was changed, for there 
came on this flood a sudden and passionate interest in 
human life and individual characicr The phenomenal dis- 
pitced the typical. and the result. upon the art of story 
telling was an instant sharpening of focus, and a concentra- 
tion upon factual detail This was a great step toward the 
modern r.ovel. 

— Richarl Church, The Grawih of th: English Novel, p 8. 

வருணனை குறைதல்‌ i 
சென்ற நூற்றாண்டு வரையில்‌ கதைகளில்‌ வர்க்‌ 
முறைகள்‌, உடை வகைகள்‌, பழக்க வழக்கங்கள்‌ முதலிய 
வற்றை விரிவாக வருணிக்கும்‌ வழக்கம்‌ இறுந்தது. பக்கம்‌ 
பக்கமாக இவற்றை வருணித்தால்‌, கதையாசிரியர்களி ன்‌ 
திறமையைக்‌ காட்டுவதாகவும்‌ இருந்தது. ஆபின்‌, இப்‌ 
போது உலகம்‌ ஓந குடும்பம்‌ போல்‌ நெருங்கி வரும்‌ 
போசகு மிகுந்து வருகிறது. போக்குவரத்தால்‌, பயணங்கள்‌ 
பெருகுதல்‌, கல்வியால்‌ மனப்பான்மை ஒன்றுபடல்‌, 
சமுதாய உறவால்‌ பழக்க வழக்கங்கள்‌ ஒரே வகையா தல்‌, 
நாகரீகக்‌ கலப்பால்‌: உடை முதலியன ஓத்துவருதல்‌ 
ஆூயவற்றால்‌, வாழ்க்கையில்‌ உள்ள வேறுபாடுகள்‌ 
குறைந்து வருகின்றன. ஆகவே உடை முதலியவற்றையும்‌ 
பழககவழக்கங்களையும்‌ எல்லோரும்‌ அறித்நிருப்ப தால்‌, 
அவற்றைப்‌ பற்றிய வருணனை வீணயானதாக உள்ளநு, 
; ஆதலின்‌, இந்காலத்துக்‌ கதைதவில்‌ அவற்றை வழருணித்‌ 
7, தல்‌ குழைந்த விட்டது எனலாம்‌,” 
அதற்கு மாறாக, இக்காலத்தில்‌ மாந்தரின்‌ உள்ளத்து 
உணர்ச்கெளையும்‌ போரட்டங்களையும்‌ விரிவாக விளக்‌ 
' கும்‌ வழக்கம்‌ வளர்தது வருது, 


* But Inustrialism is also an cnemy; because it stand- 
ardises our environment, and thus, compresses our experi- 
ence into ordained shapes. and makcs our reactions uni- 
form. Could Fielding. or Dickens, today find effortlessly 
that amazing picturesque contrast of coslumc, habit, ideas, 
and finally of character, which adorns their tales of contem 
porary life.Already people are more alike at least in appear 
ance and social habits. That is one reason why novelists 
have had to plunge beneath the surface, seeking the inter- 
nal drama which individuals are becoming too civilised to 
demonstrate. 

— Richard Church, The Growth of the English Novel 

pp. 126-127. 


= 

கதை நிசழ்ச்சகெளுக்கு ஏற்ற பின்னணியான இடம்‌ x 
முதலியனவும்‌ அமைத்தல்‌ வேண்டும்‌. அவற்றைப்‌ பற்றிய 
விளக்கங்களும்‌ ஓரளவு வேண்டும்‌, கதையைச்‌ சுவையற்ற 
தாக்கும்‌ அளவிற்கு அந்தப்‌ பின்னணி வருணனை விரி 
வாக அமைதல்‌ கூடாது, வருணனை முடியும்‌ வரைக்கும்‌ 
கதை நிகழ்ச்சி தடைட்பட்டு நிற்பதால்‌, கூடிய வரையில்‌ 
சுருக்கமாகவே அமைதல்‌ வேண்டும்‌. 


நாவலில்‌ கூறப்படும்‌ நிகழ்ச்சிகளே செய்திகளோ, 
_ கட்டடத்தின்‌ தூண்கள்‌ போல்‌ கதைக்கு இன்றுயமையா 
௭ தனவாக இருத்தல்‌ வேண்டும்‌, அந்த நிகழ்ச்சிகள்‌ இல்லை 
யால்‌, கதை இவ்வாறு அமைந்திருக்காது என்று படிப்ப 
வர்‌ எஸ்ணுமாறு அமைய வேண்டும்‌; அந்தச்‌ செய்திகள்‌ 
₹*” தரப்படலில்லையானால்‌, கதை மாந்தரைப்‌ பற்றி இவ்வளவு 
தெளிவு ஏற்பட்டிருக்காது என்று எண்ணுமாறு அமைய 
வேண்டும்‌, அவ்வாறு அமைந்தால்தான்‌, நாவலைக்‌ கற்ப 
வர்‌. சுவையோடு கற்க முடியும்‌; கற்று முடிந்த பிறகும்‌ 
நினைத்தப்‌ பாராட்ட முடியும்‌. அவ்வாறு கட்டடத்திற்குத்‌ 
தூண்கள்‌ போல்‌ அமையாமல்‌, ஒட்டாத அலங்காரங்கள்‌ 
போல்‌ கதையில்‌ புகுத்தப்படும்‌ வருணனைகளோ கருத்துக்‌ 
களோ சுவையாக அமைவதில்லை. அவை கற்பவரால்‌ 
எளிதில்‌ மறக்கப்படும்‌; கதையின்‌ போக்குக்கு இடையூறு 
என்றே அவை கருதப்பட்டுப்‌ புறக்கணிக்கப்படும்‌. 


அனுபவத்திற்கு எட்டல்‌ 


மக்சளைப்‌ பற்றியும்‌ நிகழ்ச்சிகளைப்‌ பற்றியுமே நாவல்‌ 
.எடுத்துரைப்பதாகும்‌, ஆயினும்‌, நாம்‌ வாழும்‌ வாழ்க்‌ 


ர்‌ 

கைக்குத்‌ தொடர்பு இல்லாததாக, நம்‌ விருப்பத்திற்கு 
உரியது அல்லாததாக இருந்தால்‌ பயன்‌ இல்லை, நம்‌ 
வாழ்க்கை போன்ற வாழ்க்கையும்‌, நாம்‌ உறுவன போன்ற 
இன்ப துன்பங்களும்‌ விருப்பு வெறுப்புகளும்‌ நாவலில்‌ 
இருந்தால்தான்‌, அதைக்‌ கற்க வேண்டும்‌ என்ற ஆவல்‌ 
எழுப்‌, இன்பதுன்பங்களும்‌ விருப்பு வெறுப்புகளும்‌ நம்‌ 
உள்ளத்திற்கு எட்டக கூடியனவாக இருத்தல்‌ வேண்டும்‌, 
நம்‌ அனுபவத்தைவிடப்‌ பெரிய அளவில்‌ உள்ள அனு 
பவங்கள்‌ அமையலாம்‌, ஆனால்‌ நம்‌ விருப்பு வெறுப்பு 
களோடு அங்கு அமையும்‌ விருப்பு வெறுப்புகள்‌ ஒத்து 
வரல்‌ வேண்டும்‌. நம்‌ வாழ்க்கையை அவ்வாறே எடுத்துக்‌ 
காட்டுவதாகக்‌ கதை அமைய வேண்டுவதில்லை வாழ்க்கை 
யோடு இயைந்ததாக அமைதல்‌ வேண்டும்‌. மக்களின்‌ 
வாழ்க்கையை விட உயர்ந்த லாழ்க்கையாக, பெருமை 
மிக்க வாழ்ச்கையாக; ஆற்றல்‌ மிக்க வாழ்க்கையாகக்‌ 
கதையின்‌ கற்பனை அமையலாம்‌; ஆயினும்‌ மக்களின்‌ 
உணர்ச்சிகளையும்‌ குறிக்கோள்களையும்‌ ஒட்டியதாகவே 
அந்தக்‌ கற்பனை வாழ்ச்கை அமைதல்‌ வேண்டும்‌. ப 


இதனால்‌, கதையாசிரியர்‌ தம்‌ வாழ்க்கையின்‌ அனு 
பவத்திற்கு உட்பட்டதையும்‌ எட்டியதையுமே கதையில்‌ 
எழுத வேண்டும்‌ என்பது கருத்து அன்று, கதையாசிரியர்‌ 
தம்‌ வாழ்க்கையில்‌ பெறாத அனுபவங்களையும்‌, பிறருடைய 
வாழ்க்கையில்‌ சுண்டு உணர்ந்திருக்கலாம்‌. தம்‌ நண்பரு 
டைய அனுபவங்களையேோ சுற்றுப்புறத்தாரின்‌ அனுபவங்‌ 
களையோ கண்டும்‌ கேட்டும்‌ உணர்ந்திருக்கலாம்‌, 
அவற்றைக்‌ கொண்டு அவற்றைவிட உயர்ந்த அனுபவங்‌ 
களைக்‌ கற்பனை செய்து கதையில்‌ உணர்த்தலாம்‌. ஆகை 
ஆசீரியரீன்‌ உணர்ச்சியும்‌ கற்பனையும்‌ எட்டும்‌ 
அளவிற்குக கதைபின்‌ அனுபவம்‌ விரிவு அடையலாம்‌, 
ஆனால்‌, அந்தக்‌ கதையில்‌ உணர்த்தப்படும்‌ கற்பனை, 
“எங்கோ தொடர்பின்றி வானத்நில்‌ பறக்கும்‌ வெறுங்‌ ' 
்‌ கற்பனையாக அமையாமல்‌, மண்ணுலக வாழ்க்கையின்‌, 

தொடர்புள்ள கற்பனையாக அமைதல்‌ வேண்டும்‌ என்பதே 
ட கருத்தாகும்‌. 

கூடியவரையில்‌ ஆசிரியர்‌ தமக்கு நன்கு தெரிந்த 
வாழ்க்கைப்‌ பகுதிகளையும்‌ இடங்களையும்‌ அமைத்தே 
நாவல்‌ எழுதுதல்‌ நல்லது, ஆசிரியர்‌ ஒருவர்க்குத்‌ 
தம்‌ நாடும்‌ தம்மவர்களின்‌ பண்பாடும்‌ விளங்குதல்‌ போல்‌ 
பிற நாடுகளும்‌ பண்பாடுகளும்‌ விளங்குதல்‌ அரிது. ஒரே 
மொழி பேசுவோராக இருப்பினும்‌, ஆங்கிலேயர்‌ அமெரிக்‌ 
கரை நன்கு தெரீந்து கொள்ளல்‌ அரிது என்றும்‌, அமெரிக்‌ 
கரும்‌ ஆங்கிலேயரை நெருங்கி உணர்தல்‌ அரிது என்றும்‌ 
பல நாடுகளில்‌ சுற்றிப்‌ பழகிய நாவலாசிரியர்‌ சோமர்செட்‌ 
மாம்‌ குறிப்பிட்டுள்ளார்‌.* ஆகவே, நாவலாசிரியர்‌ தாம்‌ 
நன்கு உணர்ந்த தம்‌ நாட்டுப்‌ பழக்க வழக்கங்களையும்‌ 
பண்பாடுகளையும்‌ அமைத்து நாவல்‌ இயற்றுதல்‌ நலமாகும்‌. 


வாழ்ச்கை பலவகையானது, நாவல்‌ ஆசிரியர்‌ ஒவ்‌ 
வொருவர்க்கும்‌ எல்லாத்‌ துறையும்‌ பழச்கமாகி யிருக்க 
முடியாது, ஆகவே ஒருவர்‌ நன்றாக அறிந்தன சில; நன்கு 
அறியாதன பல, அவர்‌ எழுதும்‌ நாவலில்‌ நன்கு அறிந்த 
வற்றை மட்டும்‌ விளக்கி எழுதல்‌ போதும்‌. அவ்வாறு 
எழுதும்‌ கதையே கவர்ச்சி உடையதாகவும்‌ உண்மை 
உடையதாகவும்‌ வீளங்கும்‌. 


ஜேன்‌ ஆஸ்டின்‌ என்ற அம்மையார்‌ ஆங்கில நாவலா 
சிரியர்‌. அவர்‌ பெண்‌ ஆகையால்‌, பெண்கள்‌ கூடிப்‌ பேசிக்‌ 
கொள்ளுதலை நன்கு அறிந்திருந்தல்‌ இயல்பு, பெண்களும்‌ 


உ The student of a country other than his own can 
hope to know comparatively few of its inhabitants, not _ 
with the difference of language and of cuiture will be even : 

ட்‌ after many years become intimate with them. Even with the 
# ™ English and American there can be no real understanding. . 
- —Ww.S. Maugham, A writer's Note-book- 

ஆண்களும்‌ இருந்து பேசும்‌ பேச்சுகளையும்‌ அவர்‌ அறிந்‌ 
இருப்பார்‌. அத்தகைய பேச்சுகளையே ' அவர்தம்‌ நாவலில்‌ 
அமைத்துள்ளார்‌. ஆண்கள்‌ மட்டும்‌ கூடி. அளவளாவிப்‌ . 
பேசும்‌ பேச்சுகளை ஒரு பெண்‌ நேரே அறிந்திருக்க 
வாய்ப்பு இல்லை. ஆணாக மாறுவேடம்‌ தாங்கி அவர்களி 
டையே பழகியிருந்தால்‌ தவிர, உள்ளவாறு அந்தப்‌ பேச்சு 
முறையை அறிந்திருத்தல்‌ அரிது, ஆகவே ஆஸ்டின்‌ 
என்னும்‌ அந்த அம்மையார்‌ தர்‌ நாவல்களில்‌ அத்தகைய 
பேச்சுகளை, இரண்டு இன்றியமையாத இடங்கள்‌ தவிர 
வேறு எங்கும்‌ அமைக்கவில்லையாம்‌. 


தமக்குத்‌ தெரியாததைத்‌ தெரிந்ததாக உணர்த்த 
எழுதுகலும்‌ ஆகாது; தாம்‌ உணராததை எவ்வாறோ 
தவறான சொல்லமைப்பால்‌ உணர்த்துதலும்‌ ஆகாது; 
அக்காலத்தில்‌ வழங்கும்‌ மரபுகளைப்‌ போற்ற வேண்டும்‌ 
என்பதற்காகத்‌ தாம்‌ விரும்பாத ஓன்றை வலிய அமைத்து 
எழுதுதலும்‌ ஆகாது) அவ்வாறே தம்‌ காலத்து மக்களை 
மகிழ்விக்கும்‌ பொமுட்டு, தாம்‌ வேண்டாத ஒன்றைச்‌ 
சேர்த்து . எழுததலும்‌ . ஆகாது. இவை எல்லாம்‌, கலைத்‌ 
திறனுக்கு இழுக்கான குற்றங்களாகும்‌. இந்தக்‌ குற்றங்‌ 
களுக்கு இடந்‌ தருவதால்‌ ஒரு நாவல்‌ மிக விரைவில்‌ பரவு 
தலும்‌ கூடும்‌; ஆயினும்‌ அது நிலையான வாழ்வு--அல்லது, 
நெடிது நிற்கும்‌ வாழ்வு--பெறுதல்‌ அரிது, 


கூட்டல்‌ குறைத்தல்‌ 


நாவலில்‌ நிகழ்ச்சிகளையும்‌ வருணனைகளையும்‌ 
கூட்டவும்‌ குறைக்கவும்‌ ஆசிரியர்க்கு உரிமை உண்டு. 
நாடகத்தில்‌, இன்றியமையாத உணர்ச்சிக்கும்‌ கற்பனைக்‌ 
கும்‌ மிகத்‌ தேவையான _ சிலவற்றை மட்டும்‌ எடுத்து 
ரைத்து, மற்றவற்றைச்‌ சொல்லாமலே விட வேண்டும்‌. 

ஏன்‌ எனில்‌, அங்கு நாட்க ஆரிரியர்ச்கு உள்ள கால 
வரையறையும்‌  இடவரையறையும்‌ (மேடைக்‌ காட்சி 
முதலியன) அத்தகையன. ஒரு விருந்து நடப்பதாக 
நாடகத்தில்‌ காட்டுவதாக இருந்தால்‌, சிலர்‌ உட்கார்ற்‌ 
இருக்க, [உணவுப்‌ பொருள்களைப்‌ பரிமாறும்‌ காட்சி 
மட்டுமே காட்ட முடியும்‌, ஆனால்‌ நாவலில்‌ சமையலறைக்‌ 
காட்சிகளும்‌ விருந்து சமைக்கும்‌ முறைகளும்‌ சமைக்கப்‌ 
படும்‌ பொருள்களும அவை விளைந்த நிலங்களும்‌ 
முதலாய பலவற்றையும்‌ ஆசிரியரின்‌ திறமைக்கு ஏற்ப 
விளக்கிச்‌ செல்லலாம்‌, 
உள்ளத்து உணர்ச்சிகள்‌ ப 
பழங்‌ காலக்‌ காவியங்களில்‌, தனிச்‌ சிறப்புடைய பெரு 
மக்களைப்‌ பற்றிய கற்பனைகள்‌ இருந்தமையால்‌, அந்நூல்‌ 
களைத்‌ திரும்பத்‌ திரும்பப்‌ போற்றி பாராட்டும்‌ நிலைமை 
இருந்தது. இன்றைய கதைகளில்‌ அத்தகைய மாத்தரைப்‌ 
பற்றி கற்பனைகள்‌ இல்லை! பொது மக்களைப்‌ பற்றிய 
கற்பனைகள்‌ உள்ளன, தனிச்‌ இெப்புடைய மாந்தர்‌ 
கற்பவரின்‌ நெஞ்சில்‌ மறவாமல்‌ நிலைத்திருப்பர்‌; பொது 
வான. மக்களோ எளிதில்‌ மறக்கப்படுவர்‌, இவ்வகையில்‌ 
கதைகள்‌ நிலைபெற்று வாழ முடியாமல்‌ தடுமாறுதல்‌ உண்டு. 
எனினும்‌, காவியங்களில்‌ உ௨ள்ளவற்றைவிடக்‌ கதைகளில்‌ 
வாழ்க்கையை ஒட்டிய நுட்பமான பகுதிகள்‌ மிகுதியாக 
அமைதல்‌ நன்மையாகும்‌. என்கிறார்‌ ஜோட்‌ என்னும்‌ 
தத்துவப்‌ பேராசிரியர்‌்‌ அன்றியும்‌, அறுபது ஆண்டு 
* Ordinary people are not memorable, and in seeking 
to convey exactly what fot an ordinary pzrson the businsss 
of being alive is like, you will have t> reconcile yourself to 
sacrificing memorableness to truth. 
—C.E M. Joad. Guide to Moijern Thought. p 235.’ 
‘People's minds today are more subtle than they were 
sixty years ago, and make greater demands in the way of 
subtlety upon those who cater for them. —lbid. 

களுக்கு முன்‌ இருந்ததைவிட இப்போது மக்களின்‌ மனம்‌ 
நுட்பமுடையதாக வளர்ந்திருத்தலால்‌, வாழ்க்கையின்‌ 
எல்லைகளையும்‌ விட விலக்குகளையும்‌ எதிர்பார்த்தலைவிட 
நுட்பமான உண்மைகளையே எதிர்பார்க்கின்றனர்‌ 
என்கிறார்‌. ஆக3வ தனிச்‌ சிறப்புடைய மாந்தரின்‌ விதி 
விலக்கான வாழ்க்கைகளைச்‌ கற்பனை செய்து கதைகள்‌ 
இயற்றுவதை விட்டு, இக்காலத்து ஆசிரியர்கள்‌ பொது 
வான மக்களின்‌ உள்ளத்து உணர்ச்சிகளின்‌ நுட்பங்களை 
விளக்குவதில்‌ ஈடுபட்டுள்ளனர்‌. 


தொடக்கமும்‌ முடிவும்‌ 

நாவலை இவ்வாறு தொடங்க வேண்டும்‌. இவ்வாறு 
முடிக்க வேண்டும்‌ என்று கூறும்‌ விதிகள்‌ இல்லை. காவியங்‌ 
சளிலும்‌ நாடகங்களிலும்‌ உள்ளவாறு ல்லாமல்‌, நாவல்‌ 
சளில்‌ எத்தகைய முடிவுகளும்‌ அமையலாம்‌. ரஷ்யதாட்டுக்‌ 
கதைகளுக்குத்‌ தொடக்கமும்‌ கானோம்‌ முடிவும்‌ காணோம்‌ 
என்று சார்ல்டன்‌ என்பவர்‌ கூறுறொர்‌. வாழ்ந்‌ யை 
ஒட்டிச்‌ கற்பனைகள்‌ அமைந்தால்‌ இவ்வாறு தான்‌ அமை 
யும்‌ என்றும்‌, வாழ்க்கையில்‌ வரையறுத்த தொடக்கமு.௮ 
இல்லாமல்‌ முடிவும்‌ இல்லாமல்‌ எப்படியோ அமைவது 
போல்‌ நாவல்களிலும்‌ அமைவது இயற்கை என்றும்‌ 
அவரே காரணமும்‌ கூறுகறார்‌.* 


மாறுதல்கள்‌ 


நாவல்‌ எந்தச்‌ சமூதாயத்தைப்‌. பற்று எடுத்துரைக்‌ 
கிறதோ, அந்தச்‌ சமுதாயமே பற்பல மாறுதல்களைப்‌ 
பெற்று வரும்போது, நாவல்‌ என்னும்‌ இலக்கியவகை 


* Russian novels have no beginning and no end, presu=. 
mably becausé in actual life there are neither beginnings 
nor endings. 1 

— H.B. Charlton, The Art of Literary Study, ற. 141. 

இப்படித்தான்‌ அமைய வேண்டும்‌ என்ற இலக்கணம்‌ கூறி 
வரையறுப்பது பொருந்தா முயற்சியாகும்‌ * நாவலின்‌ வடிவ 
அமைப்பு, அந்தந்த ஆசிரியரின்‌ கற்பனை வளத்திற்கேற்ப 
மாறி அமையக்‌ கூடியது என்று கூறுதலே பொருத்தமா தம்‌. 
தொடக்கமும்‌ முடிவும்‌ பற்றிய அமைப்பில்‌ மட்டும்‌ 
அல்லாமல்‌, கதைமாந்தரைப்‌ படைத்து அமைத்தல்‌ முதலி 
யவற்றிலும்‌ நாவலுக்கு வரையறுத்த--முடிந்த முடிபான.-- 
'கட்டுக்திட்டம்‌ இல்லை, தாக்கரே என்ற ஆங்கில நாவ 
லாசிரியர்‌, தம்‌ சிறந்த நாவலைப்‌ பற்றிக்‌ குறிப்பிட்டபோது, 
அது தலைவன்‌ என்று ஒருவன்‌ இல்லாத கதை என்றாராம்‌. 
ஆதலின்‌, நாவலின்‌ இயங்பான வளர்ச்சிக்குக்‌ கட்டுத்‌ 
திட்டம்‌ தேவையில்லை என்பர்‌, 9. 
தீயன 
. ஒரு நாவலைக்‌ கெட்டதாக அமைப்பதைஙிட, இல்லாத 
சுவை எல்லாம்‌ புகுத்தி வாழ்க்கைக்கு ஒட்டாததாக ஆக்கு 
வது தவறாகும்‌. உண்மை வாழ்க்கை சுவையற்றதாக 
ஆகும்‌ அளவிற்குக்‌ கவர்ச்சியும்‌ பரபரப்பும்‌ ஊட்டி, 
பயனற்ற மாந்தரையும்‌ வாழ்க்கையில்‌ என்றும்‌ காணாத 
சாட்சிகளையும்‌ அமைத்துக்‌ கற்பவரின்‌ சுவையுணர்வைக்‌ 


2 


* One of the demerits and weaknesses of our present- 
day critics is that they seck to make too much of a cult of 
this pursuit of something called Form (almost a platonic 
ideal) in the novel, and to force 116 massive vitality into a 
narrow channel. And this is being done at a time when the 
பல்கு of the novelist, human society, is in a process of 

lux. 

—Richard Church. The Growth of the English Novel, 

pp: 171-172. 

ர்‌ Thackeray rightly called his great book (surely one 

of the most importaht novels, from every point of view, in 
.. our language) a’novel without a hero. 

— Richard Church, The Growth of tho English Novel 

9: 10, 

கெடுப்பது கூடாது என்றும்‌, அத்தகைய கதைகள்‌ மிகத்‌ 
தீமையானவை என்றும்‌ அறிஞர்‌ கூறுவர்‌. * 1 


செல்வாக்கு 


நாவலுக்கு உள்ள ஆற்றலும்‌ செல்வாக்கும்‌ மிகுதி, 
மக்கள்‌ பெரும்பாலோர்‌ படித்து உணரக்‌ கூடிய இலக்கிய 
மாக இருப்பதால்‌, அது சமுதாயத்தின்‌ போக்கையே 
திருத்த வல்லதாசவும்‌ மாற்றியமைக்கக்‌ கூடியதாகவும்‌ 
உள்ளது, இங்கிலாந்தில்‌ சமுதாய வாழ்க்கையை மாற்றி 
யமைத்தலில்‌ டிக்கன்ஸ்‌ முதலானவர்கள்‌ இயற்றிய நாவல்‌ 
களுக்குப்‌ பெரும்‌ பங்கு உண்டு என்பர்‌. அந்நாட்டு 
ஆராய்ச்‌ யாளர்‌, அவ்வாறே டாஸ்ட்டா வெஸ்கி, செக்கோ, 
டால்ஸ்டாய்‌ முதலானவர்களின்‌ கற்பனைகள்‌ ரஷ்ய 
நாட்டின்‌ மாறுதலுக்குப்‌ பெரிய காரணம்‌ என்பர்‌. பிரெஞ்சு, 
இத்தாலி முதலான நாட்டு வரலாறுகளை ஆராய்ந்தவர்‌ 
சளும்‌ அவ்வாறே நாவல்களின்‌ செல்வாக்கை மஇிப்பிரவர்‌. 
நிலைபேறு ஆ 

உலகத்தில்‌ நிலைபெற்றுள்ள பெரிய காவியங்களை 
எல்லாம்‌ ஆராய்ந்தால்‌, அவற்றின்‌ நிலையான வாழ்வுக்குக்‌ 
காரணங்கள்‌ சல புலப்படும்‌. அந்தக்‌ காரணங்களுள்‌ 
ஒன்று: அவை மனிதர்‌ யாவரும்‌ எக்காலத்தவரும்‌. உணரத்‌ 
தக்க பொதவான மனித உள்ளத்து உணர்ச்சிகளைக்‌ 
கொண்டிருத்தலாகும்‌, நெடுங்‌ காலம்‌ நிற்க வல்ல நாவல்‌ 
சளும்‌, பலர்க்கும்‌ பயன்பட வல்ல நாவல்களும்‌, 


* Jt is not the badness of a novel that we should dread, . 
so much as overwrought Interest ... The bzst romance be-. 
comes dangerous, if by its excitement, it renders the ordin- * 
ary course of life uninteresting and increases the morbid’ 
thirst for useless acquaintances with sccnes in which we 
shall never be called upon to act. 

— A.H.R. Ball, Ruskin as Literary Critic, p58 

இக்ககைய பொதுவான மனித உணர்ச்சிகளைக்‌ கொண்டு 
விளங்குவனவாகும்‌, அன்றியும்‌, பலரும்‌ உணரத்‌ தக்க 
துறைகளை வாழ்க்கைப்‌ பகுதிகளைக்‌ கொண்டு விளங்குதல்‌ 
நாவலுக்குச்‌ சிறப்பாகும்‌. ஒரு சிலர்க்கு மட்டுமே அனுபவ 
மான துறைகளைப்‌ பற்றிய நாவல்கள்‌, பலராலும்‌ போற்றப்‌ 
படாமல்‌ ஒதுங்கி நிற்கும்‌; கால வெள்ளத்தைக்‌ கடந்து 
வாழ வல்ல ஆற்றலும்‌ அவற்றிற்கு இல்லாமற்‌ போகும்‌, 


இருவகைப்பசி 


* பொதுவாக, மனித உள்ளத்தில்‌ இருவகை அறிவு 
வேட்கை உள்ளன. ஒன்று; அண்மையில்‌ உள்ளவற்றை 
யும்‌ வாழ்க்சையில்‌ பயின்றவற்றையும்‌ தெளிவாக அறியும்‌ 
வேட்கை, மற்றொன்று: சேய்மையில்‌ உள்ளவற்றையும்‌ 
வாழ்க்கையில்‌ காணாதவற்றையும்‌ கற்பனை செய்து அறியும்‌ 
வேட்கை. நாவல்‌ எழுதவோரிடத்து இந்த இருவகை 
வேட்கையின்‌ பயனையும்‌ காணலாம்‌, அதனால்‌ இலர்‌ 
வாழ்க்கையோடு ஒட்டியவற்றையே மிகுதியாகப்‌ படைத்‌ 
துத்தருவர்‌. அத்தகையது உள்ளது புனைதல்‌ அல்லது 
உண்மையியல்‌ (168115) ஆகும்‌, வேறு சிலர்‌, வாழ்க்‌ 
கையில்‌ பயிலாதவற்றை மிகுதியாகக்‌ கற்பனை செய்து 
தருவர்‌, அத்தகையது இல்லது புனைதல்‌ அல்லது 
கற்பலையியல்‌ (0108011015) ஆகும்‌, காவியம்‌ முதலான 
எல்லாக்‌ கலைப்படைப்பிலும்‌ இவை இரண்டும்‌ இருக்கும்‌ 
சிலவற்றில்‌ உள்ளது புனைதல்‌ மிகுந்திருக்கும்‌; வேறு 
சிலவற்றில்‌ இல்லது புனைதல்‌ மிகுந்திருக்கும்‌; முழுதும்‌ 
உள்ள3த கூறினும்‌ கலைப்படைப்பாக விளங்குவதில்லை; 
முழுதும்‌ கற்பனையே கூறினும்‌ கலைப்‌ படைப்பாக 
உயர்வதில்லை, ஆதலின்‌, முன்னதில்‌, உயர்ந்ததை எட்டித்‌ 
சாவும்‌ முயற்சி வேண்டும்‌; பின்னதில்‌, வாழ்க்கையோடு 
டேயைத்தக்‌ காட்டும்‌ முயற்சி வேண்டும்‌. 

ஒரு நூலில்‌ உள்ளது மட்டுமே இருப்பின்‌, இது சுள்வ 
பயக்காது; கலையும்‌ ஆகாது; ஆகவே இலக்கியம்‌ எனப்‌ 
போற்றப்படாது. அந்நிலை உறாதவாறு கற்பனை அதற்கு 
உதவ வேண்டும்‌. 


ஒரு நூலில்‌ கற்பனை மட்டுமே மிகுந்து அமையினும்‌, 
அது பயன்படாது; வெறும்‌ பொழுது போக்நிற்கான 
வேடிக்கை நூலாகுமே அல்லாமல்‌ இலக்கியமாக உயர்‌ “ 
வடையாது ஆசுவே, உண்மை அதற்கு உதவ வேண்டும்‌. 


உள்ளத்தையும்‌ வாழ்க்கையோடு ஓட்டியதையும்‌ 
கற்பனை குறைந்ததையும்‌ உணர விரும்பும்‌ மனப்பான்மை 
தொன்றுதொட்டு இருந்து வருறது, இல்லதையும்‌ 


வாழ்க்சைச்கு எட்டாததையும்‌ கற்பனை மிப.ந்ததையும்‌ 
உணர்ந்து வியச்கும்‌ மனப்பான்மைபும்‌ பண்டைக்‌ காலம்‌ 
முத்‌ இருந்து வருகிறது. வாழ்க்கைக்கு எட்டாததை 
வியந்த போற்றும்‌ மனப்பான்மை மிகுந்திருந்த காலத்தில்‌ 
நாவல்‌ தோன்றியிருத்தல்‌ முடியாது, அறிவியல்‌ வளர்ச்சி 
யால்‌ வாழ்க்கையோடு ஓட்டியதை விரும்பும்‌ மண்‌ 
பான்மை சென்ற நூற்றாண்டில்‌ மிகுந்த போதுதான்‌, நாவல்‌ 
விரைந்து வளர முடிந்தது. 


ஆயின்‌ நாவலில்‌ வாழ்க்கையோடு ஒட்டிய பகுதிகள்‌ 
மட்டுமே உண்டு என்று கொள்ளலாகாது. வாழ்க்கை 
யோடு ஒட்டாத கற்பனைப்‌ பகுதிகளும்‌ நாவலில்‌ இடம்‌ 
௦ 'றுகின்றன. முன்னைய வகையான : நாவல்கள்‌ பெரும்‌ 
பான்மையாக உள்ளன என்றும்‌, பின்னைய வகையின சிறு 
பான்மையாகவே உள்ளன என்றும்‌ கூறுதல்‌ பொருந்தும்‌. 


கற்பனைக்‌ கதைகளில்‌ பெயர்களும்‌ காலக்‌ குறிப்பு 
களும்‌ தவிர மற்றவை எல்லாம்‌ உண்மை என்றும்‌, வரலாற்‌ 
தில்‌ பெயர்களும்‌ காலக்‌ குறிப்புகளும்‌ மட்டுமே உண்மை 
ட 


- 


» 

என்றும்‌ ஒருவர்‌ வேடிச்சையாகக்‌ குறிப்பிட்டார்‌. நாவலில்‌ 


பெயர்‌ இடம்‌ காலம்‌ முதலியவை புனைந்த ரைக்கப்‌ 
பட்டவையே எனினும்‌, பண்புகளும்‌ உணர்ச்சிகளும்‌ 
விளைவுகளும்‌ உண்மை என்று கொள்ளத்‌ தக்கன என்ப3த 
அவர்‌ கருத்தாகுப்‌. 


பலவகை 


பாட்டு என்பது ஒருவகைக்‌ சலையாயினும்‌, பலவகை 
யாய்‌ வளர்ந்து நிற்றல்‌ போஸ்‌, புதிதாகத்‌ தோனறிய நாவ 
லும்‌ பலவகையாய்ப்‌ பெருகியுள்ளது. வடிவாலும்‌ பல 
வகை, பொருளாலும்‌ பலவகை எனத்‌ தக்கவாறு நாவல்‌ 
வளர்ச்சி பெற்றுள்ளது. 


நிகழ்ச்சிகள்‌ மிக்க நாவல்‌ (0௦161 of action), பண்பு 
நலன்‌ விளங்கும்‌ நாவல்‌ (00861 of character), விளக்கமும்‌ 
வருணனையும்‌ மிக்க நாவல்‌ (picturesque novel), நாடகப்‌ 
போக்கெதாகிய நாவல்‌ (08081௦ novel) என நாவல்‌ 
நான்கு வகைப்படும்‌. 


்‌ துப்புறிவன ்‌ 


3 திடுக்கிடும்‌ நிகழ்ச்சிகளும்‌ வீர ரச்‌ செயல்களும்‌ 
மாயச்‌ செயல்களும்‌, தப்பறியும்‌ செய்திகளும்‌ மிதந்த 
நாவல்கள்‌ முதல்‌ வகையைச்‌ சார்ந்தன ஆகும்‌ ஒரு 
செயல்‌, அதைத்‌ தொடர்ந்த விளைவுகள்‌, அடுத்து நிகழும்‌ 
சில நிகழ்ச்சிகள்‌, குழப்பங்கள்‌: என இவ்வாறே தொடர்‌ 
புற்று அமைந்து இவ்வகை நாவல்‌ கற்பவாக்குச்‌ சுவை 
. மிகப்‌ பயக்கும்‌, சிந்தனையாற்றல்‌ குறைந்தவர்கள்‌ இவ்‌ 
வகையே மிகுதியாக விரும்புவர்‌, இவ்வகை 
எல்லா நாடுகளிலும்‌ பெரிய அளவில்‌ பரவி நிற்ப 
தாகும்‌. கொலைகளும்‌ கொள்ளைகளும்‌ மலிந்த கதைகளை 
இவை கொண்டிருக்கும்‌, கதைக்‌ கருவோ மாந்தரின்‌ பண்பு 
மிகுதகளோ இவற்றில்‌ சிறந்து நிற்கத்‌ தேவையில்லை. 

முடிவில்‌ தலைமை மாந்தரீ எவ்வாறோ உயிர்‌ பிழைத்து 
வெற்றி பெறுவதாகக்‌ கதை அமைந்தால்‌ போதும்‌. தடுக்‌ 
8டும்‌ அபத்தான நெருக்கடியும்‌ உணர்ச்சியைத்‌ தூண்டு 
வ ஆதலால்‌, அவற்றால்‌ இந்‌ நாவலுக்குக்‌ கவர்ச்சி 
மிகுதி எனலாம்‌. 


திடுக்கிடும்‌ நிகழ்ச்சிகள்‌ நிறைந்த கதைகள்‌, படிப்ப 
வர்க்கு உடனே சுவை பயந்து கவர்ச்சி ஊட்டலாம்‌. 
துப்பறியும்‌ கதைகளும்‌ அவ்வாறே படிப்பவரைக்‌ கவர 
லாம்‌. நிகழ்ச்சிகளால்‌ மட்டும்‌ கவர்ச்சி ஊட்டும்‌ இத்‌ 
தகைய கதைகளில்‌, ஐயப்பாடுகளையும்‌ ஆவலையும்‌ மனத்‌ 
தில்‌ ஏற்படுத்து தொடர்ந்து படிக்குமாறு தூண்டும்‌ ஆற்றல்‌ 
உண்டு. ஆதலால்‌, அடுத்தது என்ன என்று அறியும்‌ 
வேட்கை மட்டுமே உள்ளது. அந்த வேட்கை தணிந்த 
பின்‌, கதையில்‌ இருந்த ஆர்வம்‌ எல்லாம்‌ இர்ந்துவிடுகிறது. 
கவிதயைப்‌ பற்றி மேலும்‌ சிந்திக்கவும்‌ தோன்றுவதில்லை; 
மறுமுறை கதையைப்‌ படிக்கவும்‌ ஆசை எழுவதில்லை. 
* அதனால்தான்‌ அத்தகைய கதைகளை யாரும்‌ இரண்டரீம்‌ 
முறையும்‌ படிப்பதில்லை, என்னரநடக்கும்‌ என்பது தெரிந்து -, 
விட்டபடியால்‌, முதல்‌ முன்ற இருத்த ஆர்வம்‌ இருப்ப" 
தில்லை, ஆயின்‌, கதை மாந்தரின்‌ பண்பு பற்றிய சிறப்பு 
அமைந்த கதையில்‌, அத்த மாந்தரோடு கற்பவரின்‌ டீள்‌ 
ளத்திற்கு நெருங்க்ய தொடர்பு ஏற்பட்டுவீடுவதால்‌, 
கற்பவர்‌ கதைமாந்தரை எளிதில்‌ மறப்பதில்லை; கதையை 
யும்‌ மறப்பதில்லை, அவர்களோடு கற்பனையுலகில்‌ பழக 
வேண்டும ஈன்ற ஆவல்‌ என்றும்‌ இருப்பதால்‌, அந்த 
கதைகளை மீண்டும்‌ படிக்க வேண்டும்‌ என்ற ஆவலும்‌ 
உள்ளது, 


பண்பு பற்றியன 


பண்புநலன்‌ பற்றிய தாவலில்‌ நிகழ்சீசிகள்‌ திடுக்டெக்‌ 
கூடியன வாக அமையத்‌ தேவை இல்லை, இறு நிகழ்ச்சி 

களோ பெரு நிகழ்ச்சிகளோ ஆங்காங்கு அமைந்து, கதை 
மாந்தரின்‌ பண்புகளை விளக்கப்‌ பயன்பட்டால்‌ போதும்‌. 
இத்தகைய கதைகளில்‌ வரும்‌ மாந்தர்‌ சிலர்‌ தொடக்கம்‌ 
முதல்‌ இறுதி வரையில்‌ பண்பு மாறாதவர்களாக ஒரே 
தன்மையாக இருந்து வருவார்கள்‌. வாழ்க்கையில்‌ மனிதர்‌ 
ஆவ்வாறு இல்லாமையாலும்‌, மச்களின்‌ பண்பில்‌ வளர்ச்சி 
யும்‌ மாறுதலும்‌ இருந்து வருதலாலும்‌, இந்த நாவல்கள்‌ 
உண்மையோடு ஒட்டி அமையாதவை என்று சிலர்‌ குறை 
கூறுவர்‌, வாழ்க்கையில்‌ கோமாளி கோமாளியாகவே 
இருந்து வருவதில்லை; வஞ்சகன்‌ எல்லோரிடத்தும்‌ எப்‌ 
போதும்‌ வஞ்சகனாகவே இருந்து வருவதில்லை; ஆதலின்‌ 
நாவலில்‌ மட்டும்‌ ஏன்‌ அவ்வாறு இருத்தல்‌ வேண்டும்‌ 
என்று அவர்கள்‌ குறை கூறுவர்‌, ஆயின்‌, பண்புகளைத்‌ 
தெளிவாஃப்‌ புலட்படுத்துதலே இந்த நாவல்களின்‌ நோக்‌ 
கம்‌. ஆகையால்‌, அவ்வாறு அமைதல்‌ பொருந்தும்‌ என 
லாம்‌. 


நிகழ்ச்சிகள்‌ மிக்க நாவலில்‌, கதைக்‌ கருவுக்குச்‌ சிறப்பு 
அமைய, கதைமாந்தர்‌ அதற்குத்‌ துணை புரிவர்‌. பண்பு 
நலன்‌ பற்றிய நாவலில்‌ கதைமாந்தர்‌ சிறப்புடன்‌ நிற்க, 
கதைக்‌ ௧௬ எவ்வாறேனும்‌ அமையலாம்‌, 


கதைமாந்தரின்‌ பண்புகளை நேரே ஆசிரியரே எடுத்‌ 
துரைக்க வேண்டியதில்லை. அது சிறந்த முறை அன்று, : 
ஆசிரியர்‌ என்று ஒருவர்‌ நம்‌ மனத்நிற்குத்‌ தோன்றாதவாறு 
அவர்‌ மறைத்‌தருத்தலே நன்று. அவர்‌ தோன்ற வேண்டு 
மானால்‌, கதை மாந்தருள்‌ ஒருவராகவே அமைந்துவிட 
லாம்‌. கதை சொல்லத்‌ தொடங்கிய பிறகு, கதையின்‌ 
ஆசிரியர்‌ நம்‌ மனக்கண்ணில்‌ புலப்படாமல்‌ ஒதுங்க 
யிருத்தல்‌ நல்லது. 

கதைமாந்தரின்‌ பண்புகளை விளக்குவதற்கு, அவர்‌ 
களின்‌ செயல்களைத்‌ தக்கவாறு அமைக்கலாம்‌. செயல்‌ 
சளால்‌ எல்லாப்‌ பண்புகளும்‌ புலப்படல்‌ இயலாது. ” 

அவ்வாறு புலட்படாத பண்புசளை அவர்களின்‌ பேச்சால்‌ 
புலப்படுத்தலாம்‌, * ஒருவர்‌ தம்மைப்‌ பற்றியே பேசும்‌ பேச்‌ 
சாலும்‌, மற்றவர்‌, அலரைப்‌ பற்றிப்‌ பேசும்‌ பேச்சாலும்‌ 
புலப்படுத்தலாம்‌; கடிதங்கள்‌, நாட்குறிப்பு முதலியவற்றா 
லும்‌ புலப்படச்‌ செய்யலாம்‌, 
விளக்கம்‌ மிக்கன 

வருணனை விளக்கம்‌ மிக்க நாவலில்‌, ஏதேனும்‌ 
ஒன்றனை மையமாகக்‌ கொண்டு அதை விளச்குவதற்‌ 
காசப்‌ பலவற்றையும்‌ வருவித்து விளக்கிச்‌ சூழ) வைப்பர்‌, 
சமுதாயத்தில்‌ ஒரு பகுதியையோ, வரலாற்றில்‌ ஒரு 
பகுதனயயோ, வாழ்க்கைத்‌ துறைசளில்‌ ஒன்றையோ 
பற்றி அவ்வாறு விளக்கம்‌ செய்தல்‌ உண்டு. 


நாடகப்‌ போக்கின 

நாடகப்‌ போக்கில்‌ அமையும்‌ நாவலில்‌, விளக்க 
வருணனைச்கு இடம்‌ இல்லை; கதைக்‌ கருவும்‌ சுதைமாந்‌ 
தரும்‌ ஒத்த அளவில்‌ இயைந்து பயன்படுதல்‌ காணலாம்‌, 
நிகழ்ச்சிகளும்‌ செயல்களும்‌ கதைமாந்தரை விளக்க, கதை 
மாந்தரும்‌ அவர்தம்‌ பண்புகளும்‌ கருவை விளக்கம்‌. 
இடைப்‌ பிறவரலாக யாதும்‌ அமைவதற்கு இவ்வகை 
நாலில்‌ இடம்‌ இல்லை, இதில்‌, உரையாடல்‌ கவர்ச்சிமிக்க 
தாக வீளங்கும்‌, நாடகத்தில்‌ அமைவது போள்‌, ஒரு பெரிய 
சிச்சஎ ஏற்பட, படிப்படியே அது விடுபட்டுத்‌ தெளிவு 
பிறச்கும்‌; ஒரு நெருக்கடி மிகுந்து அதிலிருந்து விடுதலை 
ஏற்படும்‌. 3 


* Jt is part of the art of great masters of drama and 
fiction that they speak as little as possible in their own per= 
sons and that they Jeave their characters to reveal them- 
selves and each other by what they do and say. 


— T.G. Tueker, The Judgment and Appreciation of 
Literature, p 122. 

நாவல்‌ எழுகவோர்‌ இந்த வேறுபாடுகளை எல்லாம்‌ 
எண்ணி எழுதுவதில்லை. அவர்‌ உள்ளத்தில்‌ நிகழ்ச்சி 
பற்றியோ பண்பு பற்றியோ உணர்ச்சிகள்‌. மேலெழுந்து 
நிற்க, அவற்றிற்கு ஏற்ப நாவல்‌ அமைந்துவிடும்‌, அவரு 


்‌ டைய மனட்பான்மைக்கும்‌ இறமைக்கும்‌ ஏற்ப, வருணனை 


விளக்கமோ நாடகப்‌ போக்கோ இறந்து நிற்கும்‌, இந்த 
நான்கு வகைப்‌ பாகுபாடுகளும்‌ நாவல்களில்‌ தெளிவாக 
அமைதல்‌ அரிது. ஒன்றன்‌ இயல்பு மற்றொன்றோடு கலந்து 
சழைந்திறாத்தல்‌ உண்டு. 


ஆசிரியர்‌ கதை கூறல்‌ 


ஆசிரியரே கதை கூறுவது போல்‌ அமைவது ஒற 
வகை நாவல்‌. அதுவே பெரும்பான்மையான நாவல்களின்‌ 
அமைப்பாகும்‌. அது காவியத்தோடு ஒப்புமை உடை 
யத. ஆசிரியரே கதை கூறுவதால்‌ சில பயன்கள்‌ உண்டு. 
அந்த நாவலில்‌ ஆசிரியர்‌ தாம்‌ விரும்பும்‌ கருத்துகளை 


எல்லாம்‌ இடையிடையே கூற முடியும்‌. கதைமாந்தரின்‌ 


பண்புகளை எல்லாம்‌ விளக்க முடியும்‌; அவர்களின்‌ 
உண்ர்ச்சகெிளையும்‌ நோக்கங்களையும்‌ பழைய அனுபவங்‌ 


களையும்‌ எடுத்துரைக்க முடியும்‌, ஒவ்‌ வொரு செயலுக்கும்‌ 


நிசழ்ச்‌சக்கும்‌ காரணங்கள்‌ இன்ன இன்ன என்று அவ்வப்‌ 
போது விளக்க முடியும்‌. கதையின்‌ ஒரு பதுதினய_— ஓர்‌ 
இடத்த நிகழ்ச்சிகளை எடுத்துரைத்து நிறுத்திவிட்டு, 
அடுக்தாற்‌ போல்‌ மற்றொரு பகுதியை வேறோர்‌ இழித்து 
நிகழ்ச்சிகளை - எடுத்துரைக்க முடியும்‌, ஓர்‌ இடத்தைச்‌ 
முறிப்பிடும்‌ போது, அவ்விடத்துக்‌ காட்சிகள்‌ பலவற்றைத்‌ 
தடையின்றி விளச்க முடியும்‌. இவ்வாறு ஆசிரியர்‌ எழுது 
வதற்கு மீக்க இறமை வேண்டும்‌; ஏனெனில்‌, காவிய 
ஆசிரியர்‌ போல்‌, இத்தசைய நாவலின்‌ ஆசிரியரும்‌ அந்‌ 
சந்தக்‌ கற்பனை மாந்தராக நடித்து உணர்ந்து அடிக்கடி 

“தீம்‌ உணர்ச்சிகளை மாற்றிச்‌ செல்ல வேண்டும்‌. உலக 
நாவலாசிரியர்களில்‌, இத்துறையில்‌ டால்ஸ்டாய்‌ சைவத்‌ 
தவர்‌ என்பர்‌. 


ஆனால்‌ ஆசிரியரே கதை கூறுவதாக எழுதும்‌ இந்த 
முறையில்‌ சில குறைகளும்‌ உண்டு, ஆரிரியர்‌, கதை 
மாந்தர்‌ ஒவ்வொருவரின்‌ உள்ளமுமாக மாறி மாறி அமை 
வது போல்‌, நாவலைப்‌ படிப்பவரும்‌ மாறி அமைவகால்தான்‌. 
கதை சுவை பயக்கும்‌. அவ்வாறு அடிக்கடி மாறிக்‌ கற்பது 
அருமையுடையதாகும்‌. ஓரே கதைமாந்தரின்‌ உள்ளத்‌ 
தோடு உறவு கொண்டு படித்து உணரும்போது பெறும்‌ 
அனுபவத்தின்‌ ஆழமும்‌ வேகமும்‌ இதில்‌ ஏற்படுதல்‌ அரிது. 
உணர்ச்சியும்‌ கற்பனையும்‌ அடிக்கடி மாறுவதால்‌, சுற்ப, 
வரின்‌ உள்ளம்‌ ஒரே நிலையில்‌ இருந்து அனுபவம்‌ பெற 
முடிவதில்லை. தவிர, எழுதும்‌ ஆசிரியர்‌ பலவற்றையும்‌ 
- விளக்கச்‌ செல்லும்‌ உரிமையுடன்‌ எழுதுவதால்‌, சில 
இடங்களில்‌ சுவையற்ற பகுதிசளும்‌ வேண்டாத பகுதி 
களும்‌ கலந்துவிடும்‌. கற்பவரின்‌ உள்ளத்தின்‌ வேகத்‌ 
திற்கு அவை இடையூறாகவும்‌ நிற்கும்‌. அதனால்‌ அடிக்கடி 
கதை கவர்ச்சி இழந்துபோகும்‌. 3 


கதைமாந்தரே கூறல்‌ 


கதைமாந்தருள்‌ எவரேனும்‌ ஒருவர்‌ கதை முழுதும்‌ 
சொல்வதாக எழுதுவது நாவலில்‌ மற்றொரு வகை. அம்‌ 
முறைபிலும்‌ பயனும்‌ உண்டு; குறையும்‌ உண்டு. அவ்‌ 
வாறு ஒருவர்‌ கதை சொல்லும்போது, கதை நிகழ்ச்சிகளும்‌ 
உணர்ச்சிகளும்‌ முழுதும்‌ அந்த ஒருவருடைய அனுபவ 
மாகவே அமைவதால்‌, கற்பவர்க்கு நெருங்கிய தொடர்பு 
ஏற்பட்டு, அதனால்‌ ஊக்கம்‌ மிகுதியாகிறது, ஒரு 
வருடைய அனுபவமாகவே, ஒருவருடைய விருப்பு 
வெறுப்பாகவே முழுதும்‌ அமைவதால்‌, கதையில்‌ இடை 
யறவு இல்லாமல்‌, கற்பனை தொடர்ந்து செல்கிறது, 

அதனால்‌ கற்பவர்‌ஒரே மூச்சில்‌ கற்றல்‌ எளிதாதிறது.நாடகம்‌' 
போல்‌ பலவாய்ச்‌ சிதறிய வாழ்க்கை இல்லாமல்‌, ஒருவரா 
டைய இன்ப துன்ப அனுபவத்தை அவரே கூறக்‌ கேட்பது 
போல்‌ அமைந்து சுவை மிகுதியாகிறது. ஆனால்‌ இந்த முறை 
யிலும்‌ ருறைகள்‌ உண்டு, முதல்‌ குறை கதை சொல்லும்‌ 
அந்த ஒருவரைப்‌ பற்றி மிகுதியாக அறிய இடமில்லாமற்‌ 
போவது உண்டு; அந்த ஒருவர்‌ பிறரைப்‌ பற்றி விளக்கு 
மளவுக்குத்‌ தம்மைப்‌ பற்றி விளக்க இடமில்லை, ஆதலால்‌ 
இந்தக்‌ குறை ஏற்படும்‌, இரண்டாவது பிறரைப்‌ பற்றி 
ஆசிரியர்‌ பற்று இல்லாமல்‌ சொல்லுமளவிற்குப்‌ பொது 
வாக அந்தக்‌ சதைமாந்தர்‌ சொல்ல முடியாது; அவர்‌ தம்‌ 
அனுபவத்திற்குத்‌ தொடர்பான அளவிற்கு மட்டுமே பிற 
ரைப்‌ பற்றிச்‌ சொல்ல முடியும்‌, அதனால்‌ காட்சிகளைப்‌ 
பற்றிய வருணனைகளும்‌ குறைந்திடும்‌. 


.. கற்பனையான நிகழ்ச்சிகளையும்‌ உண்மையாக நடந்‌ 
தவை போலவே; நம்பத்‌ தக்க முறையில்‌ எடுத்துரைக்க 
வேண்டிய திறமை நாவலாசிரியர்க்கு வேண்டும்‌. ஆசிரியர்‌ 
எடுத்தரைச்கும்‌ கதையைவிட, கதைமாந்தர்‌ ஒருவர்‌ முழு 
தும்‌ எடுத்துரைப்பதாக அமைக்கும்‌ கதையில்‌ இந்தத்‌ 
திறமை மிகுதியாக வேண்டும்‌. 


நாவலின்‌ அமைப்பில்‌ மற்றொரு வகையும்‌ உண்டு, 
அது கற்பனை மாந்தர்‌ ஒருவர்‌ கூறுவதாக அமையாமல்‌ 
இருவர்‌ மூவரோ நால்வர்‌ ஐவரோ மாறி மாறி வந்து தம்‌ 
கருத்துகளையும்‌ உணர்ச்சிகளையும்‌ நிகழ்ச்சிகளையும்‌ எடுத்‌ 
துரைத்துச்‌ செல்வதாக அமைவது, ஏறக்குறைய அது நாட 
கப்‌ போக்கில்‌ அமைவது எனலாம்‌. ஆனால்‌ நாடகம்போல்‌ 
பலர்‌ அல்லது சிலர்‌ சேர்ந்து பேசும்‌ முறை இதில்‌ இல்லை. 
ஒவ்வொருவரும்‌ தனித்‌ தனியே நாடக அரங்கிற்கு 


௩. 

வந்து பேசிவிட்டுச்‌ செல்வதைப்‌ போன்றது இது. இவ்‌ 


வகை நாவல்கள்‌ மிகக்‌ குறைவாகவே உள்ளன. மாந்தரின்‌ 
உணர்ச்சிகளையும்‌ மனப்பான்மைகளையும்‌ உணர்த்து 
வதற்கு இது தக்க கருவி என்று கருதி ஆசிரியர்‌ சிலர்‌ இந்த 
முறையைக்‌ கையாள்வர்‌. மாந்தரின்‌ வாழ்க்கையில்‌ உள்ள 
புறச்‌ செய்திகளையும்‌ புறப்‌ போராட்டங்களையும்விட, உள்‌ 
ளத்தில்‌ நிகழும்‌ அகப்‌ போராட்டங்களே இக்காலத்த 
வர்ச்குக்‌ சவர்ச்சயாக இருத்தலால்‌, நாவலாசிரியர்‌ சீலர்‌ 


இந்த அமமப்பு முறையை அகப்‌ போராட்டங்களை 


வீளச்குவதற்குப்‌ பயன்படுத்த கின்றனர்‌. 


ஒரு நாவலில்‌ உள்ள சிறந்த மாந்தர்‌ ஒருவரே முழுக்‌ 
கதையும்‌ கூறுவதாக எழுதுவது ஒருவகையில்‌ சுவை 
யாகவே அமைகின்றது. ஆனால்‌, கதைமாந்தர்‌ நால்வர்‌ 
அல்லது ஐவர்‌ மாறி மாறிக்‌ கூறுவது போல்‌ ஒரு நாவல்‌ 
அமையுமிடத்து, அது கற்பவர்க்குத்‌ துன்பம்‌ தருவதாகும்‌. 
ஒருவா கூற்றிலிருந்து மற்றொருவர்‌ கூற்றிற்குக்‌ கற்பவரின்‌ 
கற்பனையை மாற்றி அமைத்தக்கொள்ள வேண்டி. யிருத்த 
லால்‌, அவர்க்குச்‌ சுவையும்‌ குன்றும்‌; கதையும்‌ விட்டு 
விட்டுத்‌ தோன்றும்‌. 
கடி.தம்‌, நாட்குறிப்பு 


கடிதங்களின்‌ வாயிலாசவும்‌ நாட்‌ குறிப்பின்‌ வாயிலா 
கவும்‌ கதையைப்‌ புலப்படுத்தும்‌ முறையும்‌ (the documen- 


tary method) நாவலில்‌ உண்டு, அது எழுதுவோர்க்குச்‌ 


* They do not expect the characters about whom they 
read to exhibit the old ethical simplicity, and they on longer 
regard a record of what people do as the most important 
information to be conveyed about them. The inner life, it 
is increasingly realised, may be more important than the 
outer, ard ihe strife between conflicting clements in the 
same person more vivid than strife tetween persons. 

—C.E.M. Joad, Guide to Modern Thought, p.235 

சிக்கல்‌ மிகுந்ததாகுப்‌. வேறு இறந்த பயன்‌ இருந்தால்‌ 
தவிர, பெரும்பாலோர்‌ அந்த முறையைக்‌ கையாள்வது 
இல்லை, 


வரலாற்று நாவல்‌ 


வரலாற்று நாவலில்‌, எந்தக்‌ காலத்து வரலாறு 
பின்னணியாக அமைகிறதோ, அந்தக்‌ காலத்துச்‌ சூழ்நிலை 
களும்‌ பழக்க வழக்கங்களும்‌ உடை முதலியனவும்‌ தவிர 
வேறு எவையும்‌ தரப்படலாகாது. இக்காலத்துக்கு உரிய 
வற்றையோ வேறு காலத்துக்கு உரியவற்றையோ, அந்த 
நாவலில்‌ அமைட்பது பெரும்‌ பிழையாகும்‌. ஆகவே, 
வரலாற்று நாவலில்‌, கால வரையறை மிக மிக இன்றியமை 
யாததாகும்‌. 


கதைக்‌ ௧௬ } 


கதைக்‌ ௧௬, . இயற்கையாக அமைதல்‌ வேண்டும்‌; 
ஆரியர்‌ பாடுபட்டு வலிந்து அமைப்பதாக இருத்தல்‌ 
ஆகாது. நடக்கக்‌ கூடியதே என்று நம்பத்‌ தக்க வகை 
யில்‌ இயல்பாக அமையும்‌ கருவே கதைக்குக்‌ கவர்ச்சி தரு 
வதாகும்‌, 


கதைக்கு எதுவும்‌ கருவாக (plo!) அமைய: முடியும்‌, 
ஆயின்‌. அக்‌ கருவிற்கு உணர்ச்சியூட்டிச்‌ றெப்பித்தல்‌.. 
குதையாசிமியரின்‌ திறனே ஆகும்‌. உணர்ச்சி யனுபவம்‌ 
மிக்க ஆசிரியர்‌ உணர்ந்து தேர்ந்த கதைக்‌ கருவே இறப்‌ 
புடையதாக விளங்கும்‌, இச்‌ சிறப்பு இல்லையானால்‌ 
எவ்வளவு சிறந்த வாழ்ச்கைப்‌ பகுதி கதையில்‌ அமைந்‌ 
தாலும்‌ பயன்‌ விளையாது. கதைக்‌ ௧௫ என்பது என்ன? 
வாழ்க்கையில்‌ நிகழ்ந்த ஒரு நிகழ்ச்சி, ஒரு சிக்கலான்‌ 
வீளைவு; அது வரலாற்றிலிருந்து கண்டமைத்ததாக இருக்‌ 
கலாம்‌? அல்லது நாட்டுக்‌ கதைகளிலிருந்து, ' புராணக்‌ 


~ 


நாவல்‌ 727 


கதைகளிலிருந்து அமைத்ததாக இருக்கலாம்‌; அல்லது, 
அன்றாட வாழ்க்கையிலிருந்து தேர்ந்தெடுத்ததாக இருக்க 


லாம்‌; அல்லது, ஆசிரியரின்‌ சொந்த அனுபவத்திலிருந்து * ' 


அமைத்ததாகவும்‌ இருக்கலாம்‌. பிரெஞ்சு நாட்டார்‌ ஒருவர்‌ 
எல்லா இலக்கியங்களையும்‌ ஆராய்ந்து, முப்பத்தாறு வகை 
யான கதைக்‌ கருச்களை இருப்பதாக--இருக்க இயலும்‌ 
என்று குறித்துள்ளார்‌. ₹ ஆனால்‌, நாடகங்களும்‌ கதை 
களும்‌ கணக்கற்றவை உள்ளனவே என்றால்‌, அந்தச்‌ லெ 
வற்றோடு கலைஞர்‌ பலருடைய உணர்ச்சி யனுபவங்கள்‌ 
கலந்து பல்வேறு வகையாகப்‌ பல்கன எனலாம்‌, 


கருவும்‌ நிகழ்ச்சியும்‌ பலவகையாக அமைவது உண்டு, 
நிகழ்ச்சிகள்‌ பல அங்காங்கே நிகழலாம்‌. அவற்றினி 
டையே தொடர்பு இல்லாமல்‌ இருக்கலாம்‌; எல்லாம்‌ 
சேர்ந்து ஒருங்கே அமையும்‌ ஒருமையும்‌ இல்லாமல்‌ இருக்‌ 
கலாம்‌. இத்தகைய நிகழ்ச்சகளோடு அமையும்‌ ட்ப 
கதையில்‌ உண்டு, 


நிகழ்ச்சிகள்‌ பலவாக அமையினும்‌, ஒன்று மற்றொன்‌ 
றிற்குக்‌ காரணமாய்த்‌ தொடர்புற்று நிற்க கதையின்‌ ௧௫௬ 
அவற்றால்‌ வீளக்க முறுதலும்‌ உண்டு. 


கதை கவர்ச்சியுடையதாக அமைவதற்குக்‌ கருவும்‌ 
காரணமாக அமையலாம்‌. கதை மாந்தரின்‌ பண்பும்‌ 
காரணமாக அமையலாம்‌ ஒரு கதையை அதன்‌ கருவின்‌ 
கவர்ச்சி பற்றிப்‌ போற்றுவோம்‌; அதில்‌ வரும்‌ கதை மாந்த 
ரின்‌ பண்பு நம்‌ உள்ளத்தைக்‌ கவர்ந்திருக்கலாம்‌. மற்‌ 
றொரு கதையின்‌ கரு நன்கு அமைந்திருக்காது; கதை மாந்‌ ' 
தர்‌ தம்‌ உள்ளத்தைக்‌ கவர்ந்திருக்கலாம்‌, இவ்வாறு அன்றிக்‌ 
கருவின்‌ சிறப்பும்‌ கதை மாந்தரின்‌ சிறப்புமாகிய 


* J.M. Murry, The problem of Style, p. 31. 

இருவசையாலும்‌ தப்‌ உள்ளத்தைக்‌ கவரும்‌ கவர்ச்சியுள்ள 
கதையே சிறந்த சதை எனப்‌ போற்றுவர்‌. 


உரையாடல்‌ 


கதையில்‌ அமையும்‌ உரையாடல்கள்‌ வாழ்க்கையில்‌ 
அன்றாடம்‌ நடைபெறும்‌ உரையாடல்களின்‌ பாக்கை 
ஒட்டி நுந்தால்‌ போதும்‌. அன்றாட உரையாடல்கள்‌ அப்‌ 
படியே இருத்தல்‌ தேவையில்லை தெளிவில்லாத சொற்களை 
வீட்டு, தேவையற்ற சொற்களையும்‌ விட்டு, கருத்தையும்‌ 
உணர்ச்சியையும்‌ உணர்த்தும்‌ சொற்களை மட்டும்‌ அமைத்‌ 
தால்‌ போதும்‌, சுவையற்ற பகுதிகளை விட்டு, கதைக்கு 
இன்றியமையாத சுவையான பகுதிகளை மட்டும்‌ அமைத்தல்‌ 
வேண்டும்‌. கற்பவரின்‌ சிந்தனையை வேறு போக்கில்‌ 
ஈர்த்துச்‌ செல்லாமல்‌, கதைக்‌ கருவையே நோக்கச்‌ செல்ல 
தாக அமைததல்‌ வேண்டும்‌. கதை மாந்தரின்‌ பண்புகளை 
யும்‌ விளக்க வல்லதாக அமைத்தல்‌ வேண்டும்‌. யார்‌ யார்‌ 
லாயில்‌ எத்தகைய சருத்துகளும்‌ எத்தகைய சொற்களும்‌ 
பிறக்கும்‌ என்பதைக்‌ கற்பனையில்‌ உணர்ந்து அவரவர்‌ 
சளுக்கு ஏற்ற சொற்களை அமைத்தல்‌ வேண்டும்‌. நிகழ்ச்சி 
சளுக்கு ஏற்றவாறு அமைந்த உரையாடலாகவும்‌ இருத்தல 
வேண்டும்‌. அவ்வாறு அமையும்போது, சில இடங்களில்‌ 
அன்றாடப்‌ பேச்சிலேயே அழகான தொடர்களும்‌ சொல்‌ 
லோவீயங்களும்‌ வாய்த்தல்‌ காணலாம்‌. ர்‌ 


* When a character is once conceived not only his acti- 
ons, but also his language should be true—that is to say, . 
such as he might naturally use. 


—T.0. Tucker, The Judgment and Appreciation of 
Literature. p. 121. 


ர்‌ After all, writing is founded on common speech, 
and there is no reason 10 forget that out of the slovenliness 
and incorrectness which ௦11600 the pedagogue apt phrases 
and picturesque idioms arise. 

— W.S. Maugham, A Writer's Note book. 

நாவலில்‌, உரையாடல்‌ இன்றியமையாத ஓர்‌ உறுப்‌ 
பாகும்‌. ஏறக்குறைய நாடகத்தில்‌ அமைவது போலவே 
இங்கும்‌ உரையாடல்‌ சுவைபட அமைதல்‌ வேண்டும்‌. 
நாவலின்‌ கதை விளக்கத்திற்கு அது உதவுதல்‌ வேண்டும்‌; 
கற்பனை மாந்தரின்‌ பண்பு விளக்கத்திற்கும்‌ உதவுதல்‌ 
வேண்டும்‌; அவற்றிற்கு வேண்டாத உரையாடல்‌ மிகை 
என்றும்‌, வீண்‌ என்றும்‌ ஒதுக்கப்படல்‌ வேண்டும்‌. வேறு 
வகையில்‌ சுவையாக இருப்பினும்‌, இது இந்த நாவலுக்குத்‌ 
தேவையில்லை என்று ஒதுக்கப்படல்‌ வேண்டும்‌. மனிதரின்‌ 
வாழ்வில்‌ உள்ள பேச்சு முறையை ஒட்டியே உரையாடல்‌ 
அமைதல்‌ வேண்டும்‌. ஆனால்‌ மனிதர்‌ பேசுவன எல்லா 
வற்றையும்‌ நாவலில்‌ அமைக்கத்‌ தேவையில்லை, கதையின்‌ 


போக்கிற்கு வேண்டிய அளவில்‌ இயல்பாக அமையும்‌ , 


பேச்சை மட்டும்‌ நாவலில்‌ அமைக்கலாம்‌. 


எண்‌ சுவை 


காவியத்தில்‌ அமைதல்‌ போலவே, நாவலிலும்‌ எண்‌ 
வகைச்‌ சுவையும்‌ அமையலாம்‌; அல்லது, நகைச்சுவையும்‌ 
அவலச்சுவையும்‌ மற்றும்‌ இரண்டொரு சுவையும்‌ சிறப்‌ 
பாக அமையலாம்‌. நாவலின்‌ முடிவு இன்பமாக3வா துபை 
மாகவோ அமையலாம்‌. நகைச்சுவை அமைப்பதில்‌ ஆசிரி 
யர்‌ சீலர்‌ வல்லவராக இருத்தல்‌ கூடும்‌; சிலர்‌ அவலச்‌ 
சுவையை (துயரத்தை) அமைத்தலில்‌ வல்லவராக இருத்‌ 
தல்‌ கூடும்‌; எள்ளல்‌ சுவையை அமைத்தலில்‌ வல்லவரும்‌ 
உண்டு. ஆயின்‌, எதிலும்‌ நுட்பமான திறன்‌ விளங்க 
அமைத்தல்‌ சிறப்பாகும்‌. 


காவியத்தில்‌, நாடு நகரம்‌ முதலியவற்றின்‌ வருணனை 
யும்‌, இயற்கையின்‌ வருணனையும்‌ அமைதல்‌ போலவே, 
நாவலிலும்‌ அமைதல்‌ வேண்டும்‌, ஆனால்‌, அவை வேண்டு 
மென்றே அலங்காரத்திற்காக அமைக்கப்படாமல்‌, அங்கு 
9 - 

நிசழும்‌ நிகழ்ச்சிகளுக்கு இயைய அமைக்கப்படல்‌ 
வேண்டும்‌, காவியங்களில்‌ போலவே, நாவலிலும்‌ மனித 
ரின்‌ இன்ப துன்பத்தில்‌ இயற்கை கலந்து உணர்வதாகக்‌ 
கூறப்படலாம்‌; முரணாக, மனிதரின்‌ இன்ப துன்பத்தை 
எள்ளிப்‌ புறக்கணிப்பதாகவும்‌ கூறப்படலாம்‌; நிகழ்ச்சி 
களுக்குப்‌ பின்னணியாகவும்‌ புனையப்படலாம்‌, 


பல துறைகளும்‌ அமைதல்‌ 


கதை, காவியமாகவும்‌ நாடகமாசவும்‌ வளர்ந்திருந்த 
நிலையில்‌, வாழ்க்கையின்‌ பல்வேறு துறைகளைத்‌ தனித்‌ 
சனியே விளக்க வழியில்லாமல்‌ இருந்தது. எல்‌ 3லாருக்‌ 
மே விளங்கக்‌ கூடிய அரண்மனை வாழ்க்கை, காதல்‌ 
லீரம்‌, போர்க்களம்‌, வெற்றி, திருமணம்‌ முதலியன 
மட்டுமே பெரும்பாலும்‌ காவியங்களிலும்‌ நாடகங்களி 
லும்‌ அமைந்தன. அவற்றைக்‌ கடந்து, நாவல்களில்‌ கதை 
அமையத்‌ தொடங்கிய பிறகு, பெரிய மாறுதல்‌ ஏற்பட 
லாயிற்று. இன்று வாழ்க்கைத்‌ துறைகளில்‌ ஒவ்வொன்றும்‌ 
கதையாக வளர்ந்து நாவலில்‌ அமைவதற்கு உரிதாகிவிட்‌ 
டத. கடலில்‌ மீன்‌ பிடித்தல்‌, போர்ப்‌ பாசறையில்‌ வாழ்‌ 
தல்‌, சிறையில்‌ கடத்தல்‌, மலையேறல்‌, காட்டில்‌ வேட்டை 
யாடல்‌, சந்தை வாணிகம்‌, சட்டமன்றம்‌, ஓவியம்‌ எழுதிப்‌ 
பிழைத்தல்‌, அலுவலகத்தில்‌ தொழில்‌ புரிதல்‌ முதலிய 
துறைகளில்‌ ஏ3தனும்‌ ஒன்று, நாவலாய்‌ வளர்வதற்கு 
உரிய வகையில்‌ கதையமைப்பைப்‌ பெற முடிறெது, 


நாவல்‌ : சிறுகதை 


இன்று நாவலைவிடச்‌ சிறுகதை வேகமாக வளர்ந்து 
வருறது. ஆயின்‌ சிறுகதை எவ்வளவு வேகமான. 
வளர்ச்சி உடையதாக இருந்த போதிலும்‌, அது நாவலின்‌ 
இடத்தைப்‌ பெற முடியாது, ஏனனில்‌, சிறுகதைக்கு 
' இல்லாத சில இறப்பியல்புகள்‌ நாவலுக்கு உள்ளன. 


< 


- 

நாலலில்‌ வாழ்க்சையின்‌ பல சிரங்சளையும்‌ சச்கள்களையும்‌ 
நன்கு காட்ட முடியும்‌, சிறுசசையில்‌ அது முடியாது. 


மற்றொன்ற: மனிதரை நன்கு அறியவேண்டுமானால்‌ 
அவர்களோடு சிறிது நேரம்‌ பழகுதல்‌ போதாது. சில நாட்‌ 
கள்‌ அல்லது சில வாரங்சள்‌ அவர்கூளாடு இருந்து அவர்‌ 
களின்‌ வாழ்க்கைஎயக்‌ சுவனித்தால்தான்‌, அவர்களைப்‌ 
பற்றி நன்கு அறீய முடியும்‌, உலக வாழ்க்சையில்‌ இது 
உண்மையாசும்‌. சிறகதையில்‌ வரும்‌ மாந்தரோடு நாம்‌ 
டபுமவது சல நொடிப்‌ பொழுசே; சந்தையிலும்‌ வழிப்‌ 
பமணச்திலம்‌ சண்டு டழசுதல்‌ போல்‌ அவர்களோடு 
டழகுலதாள்‌, சவர்சள்‌ நம்‌ நெஞ்சில்‌ பதிவதில்லை; 
நாலலீல்‌ நெடுநேரம்‌ டீம்‌ வாய்ட்பு உள்ளது; பக்கத்து 
வீட்டாருடனும்‌ நண்பராடனும்‌ பழகுவது போல்‌, நாவலின்‌ 
கற்பலலை மாந்தருடன்‌ டயீஸ்று பழகுவதால்‌ அவர்கள்‌ நம்‌ 
மோடு நெருக்கிய உரவு கொண்டு நெஞ்சில்‌ நிலைத்த 
இடம்‌ பெறுகின்‌ றனர்‌, ்‌ 


நாவல்‌: நாடகம்‌ 


'நாவலுச்கும்‌' நாடகத்திற்கும்‌ ஓற்றுமை பல உண்டு. 
கரு, கற்பலைமாந்தர்‌, முரண்‌, போராட்டம்‌, முடிவு முதலிய 
வற்றின்‌ அமைப்பில்‌ இருகை இலக்கியமும்‌ ஒத்திருக்கும்‌. 
அதனால்‌ எந்த நாவலையும்‌ நாடகப்‌ போக்கில்‌ அமைத்து 
நடிக்கும்‌ வழக்கம்‌ இருந்து வருதலைக்‌ காண்கிறோம்‌, அதனா 
லேயே, நாவலைச்‌ சட்டைப்பை நாடகம்‌ (௨ pocket theatre) 
என்று கூறுதலும்‌ உண்டு. 


ஆயின்‌, நாவலாசிரியர்க்கு மிக்க உரிமை இருத்தல்‌ 
போல்‌ நாடகம்‌ எழுதும்‌ ஆசிரியர்க்கு உரிமை இல்லைடி 
நாடக ஆசிரியர்‌ , பலவகையிலும்‌ . கட்டுப்பட்டே எழுத 


௩ 
- 

வேண்டியுள்ளது. நாவலுச்கு அவ்வளவு கட்டுப்பாடுகள்‌ 
இல்லை. 
தோற்றம்‌ 

காவியங்களும்‌ நாடகங்களும்‌ பண்டுதொட்டு இருந்து 
வர, நாவல்கள்‌ ஏன்‌ தோன்றின என்று காணல்‌ பேண்டும்‌: 
பதினெட்டாம்‌ நாற்றாண்டின்‌ தொடக்கத்தில்‌ ஐரோப்பா : 
அடைந்த பெரிய மாறுதலே அதற்குக்‌ காரணம்‌ ஆகும்‌. 
நடுத்தர வகுப்பாரில்‌ பலரும்‌ படிக்கத்‌ தொடங்கிய காலம்‌ 
அது. அவர்கள்‌ அவ்வாறு படிப்பதற்கு ஏற்ற முறையில்‌ 
ஆயிரக்‌ கணக்சில்‌ நூல்களை அச்சிட்டுத்‌ தருவதற்கு ஏற்ற 
அச்சுக்‌ கருவிகள்‌ பெருகிய காலமும்‌ அதுவே, காவியங்‌ 
கள்‌ முதலியவற்றை மெல்ல மெல்லப்‌ படித்துச்‌ சுவைக்கக்‌ 
கூடிய வாய்ட்புக்‌ குறைந்து, வேகமாகவும்‌ எளிமையாகவும்‌ 
சல நூல்களைப்‌ படித்து இன்புற வேண்டும்‌ என்ற தேவை 
ஏரிபட்ட காலமும்‌ அதுவே, இத்தனை மாறுதலுக்கும்‌ 
தேவைக்கும்‌ ஏற்றவாறு அமைந்தவை கதைப்‌ புத்தகங்‌ 
களே ஆகையால்‌, புலவர்‌ சிலர்‌ கதை எழுதும்‌ முயற்சியில்‌ 
முனைந்தனர்‌. அவர்களின்‌ படைப்புகளுக்கு நல்ல வர 
வேற்பும்‌ பயனும்‌ இருக்கக்‌ கண்டதும்‌, காவியங்களும்‌ 
நாடகங்களும்‌ படைக்க வல்லவர்களும்‌ இத்‌ துறையில்‌ 
இரும்பினர்‌. அதன்‌ பிறகு காவியங்கள்‌ பல தோன்றாமை 
போலவே, நாடகங்கள்‌ பல தோன்றாமைக்கும்‌ காரணம்‌, 
அவற்றின்‌ இடத்தை நாவல்‌ என்னும்‌ புதிய இலக்கிய 
வகை கைப்பற்றிய த என்பர்‌ ,£ 


அச்சுப்‌ பொறியின்‌. உதவி மக்களுக்குக்‌ கிடைக்குமுன்‌ 
பல புத்தகங்கள்‌ இல்லாமல்‌ சல படிகளே இருந்து வந்த 
காலத்தில்‌, உள்ள சிலவற்றை ஒருவர்‌ படித்துக்கூற, மற்ற 
வர்கள்‌ அவரைச்‌ சுற்றி உட்கார்ந்து கேட்டறியும்‌ வழக்கம்‌ 
பெருகியிருந்தது. ஏடு படிப்பவர்‌ என்று சிலர்‌ இருந்து 


* The place of drama has ben in a great measure 
usurped by the modern novel. 
—J.C. Shairp, Aspect of Poetry. p-61- 

வந்த காலம்‌ அது. அந்தக்‌ காலத்தில்‌ பழைய நிகழ்ச்சி 
கள்‌ எல்லாவற்றையும்‌ தொடர்ந்து ஏட்டில்‌ எழுதிவைத்து 
அவற்றைப்‌ படித்து வந்தார்கள்‌, அவை வரலாறு போல்‌ 
அமைந்தவை. ஆனால்‌ காலப்‌ போக்கில்‌ ஏடு படிப்பவர்க்‌ 
கும்‌ ஏடு எழுதுவோர்க்கும்‌ தோன்றிய கற்பனைக்‌ கருத்து 
கள்‌ எல்லாம்‌ அவற்றில்‌ மெல்ல மெல்லப்‌ புகுந்தன. அவ்‌ 
வாறு பிறவற்றை நூலில்‌ சேர்ப்பது குற்றம்‌ என்று அக்‌ 
காலத்தவர்‌ கருதவில்லை. அது ஒருவகைத்‌ தொண்டா 
கவே மக்களால்‌ ஏற்றுக்‌ கொள்ளப்பட்டது. தொல்காப்‌ 
பியம்‌ முதலான இலச்கண நூல்களையும்‌ திருக்குறள்‌ 
முதலான நீதி நூல்களையும்‌ அவ்வாறு ஒருவர்‌ படிக்க, பலர்‌ 
கேட்டு அறிய முடியவில்லை, நுட்பமான கருத்துகள்‌ 
உடைய அவற்றை ஒரு லெர்‌ தனித்‌ தனியே இருந்து 
படித்துப்‌ பயன்‌ பெற்றனர்‌. கதைப்‌ போக்கரக உள்ள வர 
லாறுகளை மட்டுமே அவ்வாறு ஒருவர்‌ படிக்கப்‌ பலர்‌ 
கேட்டு மகிழ முடியும்‌. அவற்றில்‌ மட்டுமே ஏடு. எழுது 
வோரின்‌ கற்பனையும்‌ ஏடு படிப்பவரின்‌ கற்பனையும்‌ இடம்‌ 
பெற்றன, அதனால்‌ தான்‌ கம்ப ராமாயணம்‌ முதலான 
காவியங்களில்‌ இடைச்‌ செருகல்கள்‌ மிகுதியாக உள்ளன. 


அவ்வாறு வரலாறு படித்து மகிழ்வித்தார்‌, வரலாற்‌ 
றிற்கும்‌ கதைக்கும்‌ வேறுபாடு செய்யவில்லை, வரலாறு 
கதை போலவே வழங்தியது; கற்பனைகளுக்கு நிரம்ப இடம்‌ 
தந்தது. நாவல்‌ என்று இலக்கிய வகை தனியே வளரத்‌ 
தொடங்கிய பிறகே ஐரோப்பாவிலும்‌, கதை வேறாகவும்‌ 
வரலாறு வேறாகவும்‌ தெளிவு ஏற்பட்டது; அதன்‌ பிறகே, 
கதை கற்பனை நிறைந்தது என்றும்‌, வரையறை ஏற்பட்டது. 
அதனால்‌ தான்‌, நானூறு ஆண்டுகட்குமுன்‌ வாழ்ந்த ஆங்‌ 
கிலதாட்டுப்‌ புலவர்‌ பேக்கன்‌ என்பவர்‌, கதையிலக்கியம்‌ 

வளரத்‌ தொடங்கியதைக்‌ கண்டு, அது உண்மை போல்‌ 
நடிப்பகான வரலாறு' எனக்‌ குறிப்பிட்டார்‌.* 


தமிழில்‌ பவளக்‌ கொடி மாலை, அல்லியரசாணி மாலை 
புனந்திரன்‌ தூது முதலியவை மக்களால்‌ விரும்பிப்‌ படிக்‌ 
சப்பட்ட நிலை ஏறக்குறைய அதே காலத்திலேயே ஆகும்‌. 
அவற்றை எழுதிய புலவர்‌, இக்காலத்தில்‌ பிறந்திருந்தால்‌, 
மிகப்பெரிய நாவளாசிரியராக விளங்கியிருப்பது திண்ணம்‌ 
தமிழ்‌ நாட்டில்‌ அக்காலத்தில்‌ அச்சுப்‌ பொறி பரவாமை 
யாலும்‌, மச்கள்‌ பெருப்பாலோர்க்கு எழுத்தறிவு பெறும்‌ 
அர்வம்‌ இல்லாமையாலும்‌, தமிழ்‌ உரைநடையும்‌ போ திய 
வளர்ச்சி பெறாமல்‌ இருந்தமையாலும்‌, மக்களின்‌ கதைப்‌ 
பசிக்கு உணவாக அந்தப்‌. . புலவர்‌ அப்போது செய்யுள்‌ 
வடிவில்‌ அச்கதைசளை எழுதினார்‌, அந்தக்‌ கதைகளில்‌ 
நாவலுச்கு வேண்டிய சுவைகள்‌ எல்லாம்‌ இருத்தல்‌ 
காணலாம்‌, 


தொடக்கத்தில்‌ பதினேழாம்‌ நூற்றாண்டில்‌_நாவல்‌ 
பதினாறு தொகுதிகளாக (301பா65) எழுதப்பட்டு மிக விரி 
வுடையதாக இருந்தது, அடுத்த நூற்றாண்டில்‌ நான்கு 
தொகுதிகளின்‌ . அளவில்‌ சுருங்கியது. சென்ற நூற்றாண்‌ 
டில்‌ மூல்று தொகுதிகளின்‌ அளவில்‌ குறைந்து, பிறகு 
ஒரு நாவல்‌ ஒரு தொகுதியாக ஒரு நூலாக வெளிவரும்‌ 
அளவினைப்‌ பெற்றது. 

ஆங்கில மொழியின்‌ முதல்‌ நாவல்‌ எனும்‌ பெருமை 


பெற்ற பாமெலா (Pamela) என்பது ரிச்சர்ட்சன்‌ என்பவ 
ரால்‌ 1740-ல்‌ எழுதப்பெற்றது, அது காதல்‌ பற்றிய 


* It is not possible today to define exactly what isa 
novel. Bacon called it a ‘feigned history’ four hundred 
years ago, and that is perhaps as near as we dare to 851 the 
boundaries. 

— Richard Church, The Growth of the English Novel, p.3. 


தாவல்‌ 135 


கடிதங்களாகவே அமைந்த நாவல்‌; ஏழு தொகுதியானது. 
டிபோ (Defoe) முதலான ஆசிரியர்‌ சிலர்‌, அதற்குமுன்‌ 
கதைகள்‌ எழுதியிருப்பினும்‌ அவை நாவல்‌ என்னும்‌ இலக்‌ 
திய வகையாக எழுதப்பட்டவை அல்ல என்பர்‌. ரிச்சர்ட்‌ 
சன்‌ இரண்டு ஆண்டுகள்‌ கழித்து 1748-ல்‌ வெளியிட்ட 
ஜோசப்‌ ஆண்ட்ரூஸ்‌ (Joseph Andrews) என்பது, நாவ 
லுக்கு உரிய பல பண்புகளும்‌ உடையதாய்‌ விளங்கியது, 
ஆசிரியர்‌ வாழ்க்கையின்‌ பல பகுதிகளையும்‌ கூர்ந்து நோக்‌ 
கப்‌ பெற்ற அனுபவம்‌ அதில்‌ நிரம்பி அமைந்தது எனலாம்‌; 


வளர்ச்சி 


இப்‌ புதுவகை வளர்ச்சிக்குக்‌ காலத்தின்‌ போக்கே 
காரணம்‌ என்று கூறி அமைதி காண்கிறார்‌ மிடில்டன்‌ 
முர்ரே என்னும்‌ ஆங்கில அறிஞர்‌, பொருளியல்‌ காரணங்‌ 
களும்‌ சமுதாயக்‌ காரணங்களும்‌ சேர்ந்து ஒவ்வொரு 
காலத்தில்‌ ஒவ்வொரு வகை இலக்கியம்‌ சிறந்து விளங்கச்‌ 
செய்கின்றன என்பது அவர்‌ கருத்து. அந்தக்‌ காலத்தில்‌ 
தோன்றும்‌ ஆசிரியர்‌, நூலெழுதி வாழ்க்கை நடத்த 
வேண்டும்‌ என்பதாலோ, அல்லது, தம்‌ உணர்ச்சியையும்‌ 
கருத்தையும்‌ பலர்க்குப்‌ புலப்படுத்தும்‌ ஆர்வத்தாலோ, 
அந்த இலக்கிய வகையையே தாமும்‌ மேற்கொள்கிறார்‌. 
பாட்டு இயற்றும்‌ திறன்‌ உடையவர்களும்‌, நாடகம்‌ இயற்‌ 
றும்‌ திறன்‌ உடையவர்களும்‌, அவ்வத்‌ துறைகளை விட்டு, 
நாவல்கள்‌ எழுதியுள்ளனர்‌ என்பதை ஆங்கில நாட்டு 
இலக்கிய வரலாறு உணர்த்துகின்றது, ஹார்டி (1180), 
ஜார்ஜ்‌ கிஸ்ஸிங்‌ (060126 018812) முதலானோர்‌ தம்‌ விருப்‌ 
பத்துக்கு மாறாகவே கதைத்‌ துறையில்‌ ஈடுபட்டனர்‌, 8ட்ஸ்‌ 
ஷெல்லி, வோர்ட்ஸ்வொர்த்‌ முதலானவர்கள்‌ விதி விலக்‌ 
தாகப்‌ பாட்டு மட்டுமே தம்‌ துறையாகக்‌ கொண்டனர்‌. 


* J.M. Murry, The Problem of Style, ற. 48. 

பண்டைக்‌ காலம்‌ முதல்‌ வளர்ந்துவந்தள்ள பாட்டுக்‌ 
சலை பல துறைச்கும்‌ உதவுவது போல்‌, நாவல்‌ பல துறைக்‌ 
ஏம்‌ உதவுமா என்பது ஐயமே. ஆயினும்‌ பாட்டுக்‌ கலை 
பயன்பட்ட துறைகளில்‌ பெரும்பாலானவற்றிற்கு நாவல்‌ 
என்னும்‌ கலையும்‌ பயன்படும்‌ என்று கூறலாம்‌. பாட்டுக்‌ 
கலை போலவே, நாவலும்‌ பயன்படுவதால்‌ தான்‌, பாட்டு 
இயற்ற வல்ல புலவர்‌ பலர்‌, நாவல்‌ எழுதும்‌ துறையை 
மேற்கொண்டுள்ளனர்‌ இதை ஆங்கில இலக்கியத்தில்‌ 
தெளிவாகக்‌ காண்கிறோம்‌ மெரிடித்‌ என்னும்‌ ஆங்கிலக்‌ 
கவிஞர்‌ பல பாட்டுகள்‌ எழுதிக்‌ கவிஞர்‌ என்னும்‌ 
புகழ்பெற்றதோடு, நாவலும்‌ பல எழுதியுள்ளனர்‌. அவ 
ருடைய நாவல்கள்‌, உரைநடையில்‌ இயன்ற விரிவான 
பாட்டுகள்‌ என்று ஒருவர்‌ குறிப்பிடலானார்‌. சில நாவல்கள்‌ 
தன்னுணர்ச்சிப்‌ பாட்டுகள்‌ போல அமைந்துள்ளன என்‌ 
றும்‌ கூறுவர்‌.ர்‌ ஸ்காட்‌ என்ற நாவலாசிரியர்‌ தம்‌ நாற்பதாம்‌ 
ஆண்டு வரையில்‌ ஒரு நாவலும்‌ எழுதியதில்லையாம்‌, 
* Possibly it may not be true to say that prose fiction 
can do all that poetry can do; it is sufficient for my 
purposes if we admit that it can do most of the things that 
poetry can do, and if [we remember that prose fiction is 
still very young. But I want, if I can, to persuade you to 
conceive it as a medium analogous (௦ tbe medium of poetry 
The forms of literature change, but not the form of creative 
literary genius. & 
—J. M. Murry, The Problem of Style, ற. 70. 

ர்‌ Meredith was a highly complicated man, but before 
everything else he was a poet, a magnificent drunkard of 
words, and it may be that as a poet his name will survive. 
His novels are elaborate poems in prose, carrying back to 
the Elizabethan days, and the work of John Lyly; and carr- 
ying forward to a whole school of writers of our time, who, 
with a further direction from the experimentalist Virginia 
Woolf, now use the novel as a vehicle for subjective lyrical 
self expression, haunted by characters who float half-embo 
died, between the ground of actuality and sky of idea. - 
-Richard Church, The Growth of thc English Novel; ற. 186. 


“ 


» 

அந்த வயதில்‌ கவிஞர்‌ என்ற புகழும்‌, எழுதிய பாட்டுகள்‌ 
வாயிலாகச்‌ செல்வமும்‌ பெற்றிருந்தாராம்‌. அதன்‌ பிறகு 
நாவல்‌ எழுதத்‌ தொடங்கினாராம்‌, அவருடைய நாவல்‌ 
சளுக்கும்‌ பாட்டுகளுக்கும்‌ பொருள்‌. வகையிலோ 
அமைப்பு முறையிலா வேறுபாடும்‌ இல்லை என்பர்‌,* 
தமிழில்‌ முதல்‌ நாவலாசிரியராக விளங்கும்‌ பெருமை 
பெற்ற வேதநாயகம்‌ பிள்ளையும்‌ சிறந்த கவிஞராக இருந்து 
நாவல்‌ எழுதினார்‌ என்பது கருதத்‌ தக்கது, 


சாசரும்‌ சேக்ஸ்பியரும்‌ பத்தொன்பதாம்‌ நூற்றாண்‌ 
டிலோ இந்நாூற்றாஸண்டிலோ பிறந்திருந்தால்‌, அவார்‌ 
சளுடைய எழுதகோல்‌ பாட்டுக்‌ துறையில்‌ மிகுதியாக 
முனையாமல்‌, நாவல்‌ தறையில்‌ தொண்டாற்றியிருக்கும்‌ 
என்று கருதவோரும்‌ உ௨ள்ளனர்‌.ர்‌ இந்‌ நூற்றாண்டில்‌ 
உரை நடையில்‌ நாட.சங்களும்‌ ஆராய்ச்சிகளும்‌ பல 
எழுதிய பெர்னார்ட்ஷா, **நான்‌ சேக்ஸ்பியரின்‌ காலத்தில்‌ 
பீறந்திருந்தால்‌, அவர்‌ போல்‌ செய்யுளாகவே நாடகங்கள்‌ 
பல எழுதிக்‌ குவித்‌திருப்பேன்‌'' “என்று எழுதியுள்ளார்‌. 
ஆகவே, உணர்ச்சியனுபவம்‌ மிக்க புலவர்கள்‌, புதிய 
இலக்கியங்கள்‌ படைத்துத்‌ தர முன்‌ வரும்போது, பெரும்‌ 
பாலும்‌ அவ்வக்‌ காலத்தில்‌ செல்வாக்காக உள்ள துறை 
யையும்‌ முறையையுமே மேற்கொள்நின்றனர்‌ எனலாம்‌. 
ஒரு சிலர்‌, அவ்வாறு காலத்திற்கு ஏற்ப மாறாமல்‌, எதிர்த்து 


* Scott did nol lurn 10 novel-wiiling until he had reached 

~ his forties, and Imd already made fame and fortune as a 

poet. In returning from Verse to prose narrative, however, 

he changed neither in manner nor matter. 

— Richard Church, The Growth of the English Novel. 

. ற. 132, 

ர்‌ A Shakespeare and a Chaucer would have been perfectly 
happy with our modern fashions apd our mo ern tools. 

—J. M. Murry, The Problem of Style,'p. 70, 


ன்‌ 

நின்று தாம்‌ விரும்பும்‌ துறையிலும்‌ முறையிலும்‌ உழைப்‌ 
பது உண்டு); உலகம்‌ வியந்து போற்றத்தக்க சிறப்பியல்பு 
அவர்களின்‌ படைப்பில்‌ இருந்தால்‌ அல்லாமல்‌, 
அவர்களின்‌ உழைப்பை அந்தக்‌ காலத்து மக்கள்‌ ஏற்றுப்‌ 
பயன்‌ பெறுவ தில்லை, 


நாவலின்‌ வளர்ச்சிக்கு முதல்‌ காரணமாகக்‌ கூறத்‌ 
தக்கது அச்சுப்‌ பொறி எனக்‌ கண்டோம்‌. அதனால்‌ 
ஆயிரச்கணக்கான நூல்கள்‌ விரைவில்‌ உருவாக முடிதலே, 
உரைநடையில்‌ கதைகள்‌ எழுதிப்‌ பரப்பும்‌ நம்பிக்கை 
அளித்தது. அதற்கு மேல்‌, மக்களின்‌ வாழ்வில்‌ நேர்ந்த 
மாறுதல்கள்‌ சில, புதப்‌ புதுக்‌ கதைகள்‌ தோன்றுவதற்கு 
வேண்டிய கற்பனையை வளர்த்தன எனலாம்‌. அத்தகைய 
மாறுதல்சளூள்‌ சிறப்பாகக்‌ குறிக்கத்‌ தக்கன மூன்று: 
1. பெண்களின்‌ உரிமை யெழுச்சியும்‌ அதனால்‌ நேர்ந்த 
சமூதாய மாறுதல்களும்‌; .2. அறிவியலின்‌ புதுச்‌ கருவி 
களும்‌ அவற்றால்‌ நேர்ந்த வாழ்க்கை மாறுதல்களும்‌ 
(தொழிற்சாலைகள்‌, இயக்கங்கள்‌ முதலியன); 3. உளநூல்‌ 
ஒரு சிறந்த துறையாக வளர்ந்த வளர்ச்சியும்‌, அதனால்‌ 
மனிதனுடைய செயல்சளுச்குக்‌ காணட்பட்ட விளக்கங்‌ 
களும்‌. இவற்றால்‌ தொன்று தொட்டு வந்த பழக்கங்கள்‌ 
பல மாறின; மரபுகள்‌ பல பிறந்தன; நம்பிக்கைகள்‌ சில 
தளர்ந்தன. ஆகவே, தனி மனிதர்‌ வாழ்க்கையிலும்‌ 
சமுதாய அமைப்பிலும்‌ மாறுதல்களும்‌ புதுமைகளும்‌ பல 
நேர்ந்தன. அவை புதிய கதைகள்‌ எழுதுவதற்கு உரிய 
சற்பனைகளைத்‌ தந்தன. நல்லவர்‌ என்றும்‌ கொடியவர்‌ 
என்றும்‌ மக்களை இருவகையாகப்‌ பகுத்து உணர்த்தும்‌ 
காவிய மரபு போய்‌, எந்த நிலைக்கும்‌ .காரணம்‌ கண்டு 
வாழ்க்கை நுட்பங்களை உணர்த்தும்‌ புது நெறி வளர்ந்தது 


வார இதழ்களும்‌ திங்கள்‌ இதழ்களும்‌ நாவலின்‌ வளர்ச்‌ 
இக்கு ஆற்றியுள்ள தொண்டு பெரிது, வாரந்‌ தோறும்‌ 

திங்கள்‌ சோறும்‌ வெளியாகும்‌ அந்த இதழ்களைத்‌ 
தொடர்ந்து படிப்பவர்களுக்குக்‌ கவர்ச்சியாக இருப்பதற்‌ 
காக, ஆசிரியர்களின்‌ கதைகளைக்‌ கேட்டு, அவற்றைத்‌ 
தொடர்ச்ூயாக அந்த இதழ்களில்‌ வெளியிடும்‌ வழக்கம்‌ 
ஐ2ராப்பாவில்‌ சென்ற நூற்றாண்டில்‌ தோன்றி வளர்ந்தது. 
அதனால்‌ அவற்றை எழுதுவோர்க்கு ஊக்கம்‌ மிகுந்தது, 
உடனுக்குடன்‌ அந்தக்‌ கதைகளைப்‌ படிப்பவரின்‌ தொகை 
பெருகிய காரணத்தால்‌, நாவலாசிரியர்களுக்கு மூழ்ச்சியும்‌ 
பிறந்து, ஊக்கம்‌ இரட்டிக்கலாயிற்று, அந்தத்‌ துறையால்‌ 
வருவாயும்‌ உடனே திடைத்தமையால்‌, : எழுதுவோரின்‌ 
தொகையும்‌ பெருகிற்று. ஆனால்‌, ஒரு குறை தோன்றியது. 
உள்ளத்தில்‌ புத்துணர்ச்சி உந்த: அதனால்‌ கதை எழுதும்‌ 
நிலை மங்கி, எழுதி முடித்து இந்த வாரத்தில்‌ அனுப்பிவிட்‌ 
வேண்டுமே என்ற கட்டாயத்தால்‌ கதை வளரும்‌ நிலை ஏற்‌ 
பட்டது. அதனால்‌ பலருடைய படைப்புகள்‌ போலிகளாக 
அமைந்தன. சிறப்புள்ள இலக்கியம்‌ பிறப்பது அரிதா 
யிற்று, 

ஆசிரியர்‌ புகாமை 


அசிரியர்‌ கதைமாந்தரைப்‌ பேசவும்‌ எண்ணவும்‌ 
செய்ய வேண்டுமே தவிர, இடையே தாம்‌ வந்து பேசு 
தலும்‌ கூடாது; எண்ணுதலும்‌ கூடாது. ஏதேனும்‌ விளக்கம்‌ 
தர வேண்டுமானாலும்‌, கருத்தைத்‌ தெரிவிக்க வேண்டு 
மானாலும்‌, கதைமாந்தர்‌ வாயிலாகவே அவற்றைத்‌ தர்‌ 
வேண்டுமே அல்லாமல்‌, தாம்‌ புகுந்து தெரிவித்தல்‌ 
கூடாது. கதைமாந்தரைப்‌ பற்றியே விளக்கம்‌ தர வேண்டு 
மாயினும்‌, அவர்களுள்‌ ஒருவர்‌, வாயிலாக மற்றொருவரை 
_ விளக்க விடலாமே அல்லாமல்‌, தாமே வந்து விளக்குதல்‌ 
கூடாது. சிறந்த ஓவியக்‌ கலைஞர்‌, தம்‌ ஓவியத்தின்‌ அருகே 
நின்று விளக்கம்‌ கூறப்‌ புகுதல்‌ எவ்வாறு பொருந்தாதேர்‌ 

அவ்வாறு புஎ௨ர்‌ தம்‌ கதை அல்லது காவியத்தின்‌ 
இடையே புகுந்து விளக்குதலும்‌ பொருந்தாது, 


அன்றியும்‌, கதை மாந்தரைப்‌ பற்றி ஆசிரியர்‌ விளக்கிக்‌ 
கூறுவதால்‌ கற்பவரின்‌ நெஞ்சில்‌ போதிய உணர்ச்சி ஏற்‌ 
படாத. இனிப்பு இனிப்பு என்று அச்‌ சுவையை விளக்கிக்‌ 
கொண்டிருப்பதைவிட, Cதேனையேோ, கரும்பையோ 
கொண்டு வந்து தருதல்‌ சிறப்பான செயலாதல்‌ போல்‌, 
கதை மாந்தரைப்‌ பற்றி விளக்கம்‌ தருதலைவிட, கதை 
மாந்தரையே கற்பனையில்‌ படைத்துக்‌ கற்பவரின்‌ மனக்‌ 
கண்‌ காணுமாறு செய்தல்‌ கலைச்‌ சிறப்புடையதாகும்‌. 


நாவலில்‌ பற்பல நிசழ்ச்சிகளையும்‌ செய்திகளையும்‌ 
கருத்துகளையும்‌ ஆசிரியர்‌ இடையிடையே தரலாம்‌; 
இடங்களையும்‌ மாந்தரையும்‌ வருணிக்கலாம்‌; வேறு பல 
விளக்கங்களும்‌ தரலாம்‌. ஆயின்‌ இவை யாவும்‌ கதைக்கு 
உறுப்புகளாக வர வேண்டும்‌; கதையில்‌ இவை யாவும்‌ 
கலந்து போக வேண்டுமே அல்லாமல்‌, ஒட்டியும்‌ ஒட்டா 
மல்‌ தனித்து நிற்றலாகாது. ஏனெனில்‌, இத்தகைய 
இலச்கயத்தில்‌ கதையே இன்றியமையாதது, ஆசிரியரின்‌ 
உணர்ச்சியைப்‌ புலப்படுத்த ஒலிநடம்‌ முதலியன 
இல்லாத காரணத்தால்‌, கதையின்‌ வாயிலாக?வ அவர்‌ 
தம்‌ உணர்ச்சிகளைக்‌ கற்பவரின்‌ உள்ளத்தில்‌ எழுப்ப 


முடியும்‌, 
கலைஞர்‌ ஓவ்வொருவர்ச்கும்‌ வாழ்க்கையில்‌ சில 


கொள்கைகளும்‌ குறிக்கோள்களும்‌ உண்டு, ஆகையால்‌, 
அந்தக்‌ கொள்கைகளும்‌ குறிக்கோள்களும்‌ எவ்வாறேனும்‌ 


8 The story is necessary to the novel. 1115 the means 
by which the novelist completely projects and embodies his 
own emotional altitude to life. It is the comprehensible 
symbol which is the eondition of lucidity. 

ரிம்‌. Murry, Discoveries, p. 148. 

அவர்சளின்‌ கலைப்படைப்பில்‌ இடம்‌ பெற்றுவிடும்‌, ஆனால்‌ 
அவற்றை வலியப்‌ புகுத்திப்‌ “பிரச்சாரம்‌' போல்‌ செய்யாம 
லிருத்தல்‌ நல்லது. புலவரின்‌ கொள்கைசளை நூலில்‌ 
நுழைப்பதில்‌ தவறு இல்லை; ஆனால்‌ எவ்வாறு அவற்றை 
அமைத்துள்ளார்‌ என்பது அராயத்‌ தக்கது. படிப்பவர்‌ 
தாமே உணர்ந்துகொள்ளத்‌ தக்க வகையில்‌ கதைக்‌ ௧ரு 
விலோ, கதை நிகழ்ச்சிகளிலோ புலப்படுத்தலாம்‌. இதுவே 
சிறந்த முறை என்பர்‌. இதற்கு அடுத்த முறை ஒன்று 
உள்ளது. அதாவது; கதைமாந்தரின்‌ வாயிலாக அந்கக்‌ 
கொள்கைகள்‌ விளங்குமாறு செய்யலாம்‌. ஆயின்‌ அவ்‌ 
வாறு செய்யும்போது மிக லிழிப்பாக இருத்தல்‌ வேண்டும்‌. 
அந்தக்‌ கொள்கைகள்‌ அக்கதை மாந்தரின்‌ பண்பு முதலிய 
வற்றோடு ஒட்டியனவாக இருத்தல்‌ வேண்டும்‌. அவ்வாறு 
ஓட்டி அமையாவிட்டால்‌, அவர்சள்‌ வாயிலாக உரைக்கப்‌ 
படும்‌ கொள்கைகள்‌, கதைச்கு இயையாமல்‌ புறத்தே நிற்‌ 
கும்‌; அப்போது அவை கதையாசிரியர்‌ வலியச்‌ செய்யும்‌ 
*மிரச்சாரம்‌” எனக்‌ கருதப்படும்‌. த 


நாவலில்‌ அரியல்‌ கொள்கைகளையும்‌, சமயக்‌ 
கொள்கைகளையும்‌ சமுதாயக்‌ கொள்கைகளையும்‌ புகுத்தி 
எழுதக்கூடாது என்பது பழைய நாவலாசிரியர்களின்‌ 
கருத்து. ஆனால்‌ இந்நூற்றாண்டின்‌ தொடக்கத்தில்‌ புதிய 
நாவல்களில்‌ அவை இடம்‌ பெற்றன. அதனால்‌ இரு 
சாரார்க்கும்‌ இடையே சொற்போர்களும்‌ நடைபெற்றன. 
“அவற்றைப்‌ புகுத்தி எழுதும்‌ உரிமை இருந்தால்‌ அல்லா 
மல்‌, நாவல்களில்‌ மக்களை உள்ளவாறு படைத்துக்காட்ட 
எங்களால்‌ இயலாது, மக்களின்‌ நம்பிக்கைகளையும்‌ மற்றப்‌ 
போக்குகளையும்‌ எடுத்துரைக்காமல்‌$ அவர்களின்‌ 
வாழ்க்கை நிகழ்ச்சிகளை மட்டும்‌ வெறுங்‌ கதைகள்‌ ஆக்கிக்‌ 
காட்டுவதில்‌ பயன்‌ என்ன?!” என்று எச்‌,ஜி, வெல்ஸ்‌ முத 
லான நாவலாசிரியர்‌. போராடினர்‌. 

ஆசிரியரின்‌ உணர்ச்சிகள்‌ 


நாவலாசிரியர்‌ விருப்‌) வெறுப்புகள்‌ நிறைந்தவர்‌, 
அவருடைய படைப்பான நாவலிலும்‌ அவற்றைக்‌ காண 
லாம்‌. அவருடைய கதைக்‌ ௧, ' கதைமாந்தர்‌, காட்சிகள்‌ 
ஆகிய யாவும்‌ விருப்புவெறுப்புகளை எடுத்துக்காட்டும்‌ 
வகையில்‌ அமைந்திருக்கும்‌ நடுநிலைமை பூண்ட கதை 
மாந்தர்‌ ஒருவர்‌ இருவர்‌ அமையலாம்‌. அந்த நடுநிலைமை 
யிலுர்‌ ஆசிரியரின்‌ உணர்ச்சி புலனாகும்‌. கதைமாந்தரை 
அறிமுகப்படுத்தும்‌ தொடக்கத்திலேயே ஆசிரியரின்‌ 
விருப்பு வெறுப்புகள்‌ கலந்துவிடும்‌, ஓரளவு வாழ்க்‌ 
கையின்‌ உண்மை நிலையைக்‌ கடந்தும்‌ விருப்பு வெறுப்‌ 
.புக்கள்‌ அமைதல்‌ உண்டு. அறிவியல்‌ நூல்‌ போல்‌ 
உள்ளதை உள்ளவாறே அளந்து கூறுதல்‌ -- அளவு 
பிறழாமல்‌ கூறுதல்‌_நாவலாசிரியரின்‌ நோக்கம்‌ அன்று. 
தாம்‌ உணர்ந்தவற்றை பிறர்க்கு உணர்த்துவதும்‌, அவ்‌ 
வாறு உணர்த்துவதன்‌ வாயிலாக இன்புறுத்துவதும்‌ 
உயர்த்தவதுமே அவருடைய நோக்கங்கள்‌ ஆதலின்‌, 
வாழ்க்கையின்‌ அளவைக்‌ கடந்து எழுதுதலும்‌ இயல்‌ 
பாகும்‌. இலக்கியக்‌ கலைஞர்க்கு மட்டுமே அல்லாமல்‌, 
பொதுவாக எந்தக்‌ கலைஞர்க்கும்‌ இது இயல்பாகும்‌. அவர்‌ 
கள்‌ பெரும்பாலும்‌ நடுநிலைமை பற்றிக்‌ கவலைப்படாமல்‌, 
சுவையுடன்‌ உணர்த்தும்‌ திறனையே பெரிதும்‌ போற்றிக்‌ 
கலை வளர்த்தல்‌ இயல்பு. 


கலை கலைக்காக 


கலை கலைககாகவே என்னும்‌ கொள்கை உடையவர்‌, 
நாவலில்‌ அறத்தின்‌ சிறப்பை விளக்கும்‌ முயற்‌ கூடாது. 


* “‘If you give both sides it bloody dull. I’m not a 
highbrow— I’m an instinctive artist and whatever I do I d> 
for effect.”’ என்று ஒருமுறை ஐரோப்பீய நகைச்சுவை அதர்‌ சார்லி 
சாப்ளின்‌ (Charlle Chaplin) கூறியது இங்குக்‌ கருதத்‌ தக்கது. 

என்றும்‌, ஒழுச்சத்தையும்‌ நீதியையும்‌ ,விளக்கினால்‌ 
கலையின்‌ இறப்புக்‌ குன்றும்‌ என்றும்‌ கூறுவர்‌, ஆயின்‌, 
உலகத்தில்‌ இதுவரையில்‌ நின்று விளங்கும்‌ எந்த நூலும்‌ 
அறத்தை மறந்ததில்லை: அதன்‌ சிறப்பைப்‌ புறக்கணித்த 
தில்லை. நாவல்களில்‌ உலகப்‌ புகழ்‌ பெற்றுத்‌ திகழ்பவை 
எல்லாம்‌, அறநெறியை வற்புறுத்துவனவாக உள்ளன, 
அது இயற்கை, ஏனெனில்‌, மனிதருள்‌ நல்லவர்‌ மட்டும்‌ 
அல்லாமல்‌ செட்டவரும்‌ உலகம்‌ நல்ல வழியில்‌ நடக்க 
வேண்டும்‌ என்ற ஆசை உடையவர்களாகவே உள்ளனர்‌. 
சுற்றுப்புறம்‌ அறநெறியில்‌ ஓழகினால்தான்‌, நல்லவரும்‌ 
வழ முடியும்‌; கெட்டவரும்‌ வாழ முடியும்‌, ஆகவே, 
மாருடைய வாழ்க்கைக்கும்‌ அடிப்படையில்‌ தேவையாக 
உள்ளது அறநெறி, அதை வற்புறுத்தும்‌ முயற்சி, ஒரு 
வசையில்‌ மனிதரின்‌ தற்காப்பு முயற்சியாகவே உள்ளது. 
ஆதலால்‌, நாவலில்‌ அது இடம்‌ பெறுவது பொருத்தமே, 
ஆனால்‌, நாவல்‌ எழுதுவோர்‌ கலைஞராக இருந்து அறத்தை 
வீளக்க வேண்டுமே தவீர, நீதி நூலாசிரியராக இருந்து ! 
தக்கன தகாதன எடுத்துக்‌ கூறலாகாது. 


சென்ற நூற்றாண்டின்‌ பிற்பகுதியில்‌ எழுத்தாளராக 
விளங்கிய வால்டர்‌ ஹொரேஷியோ பேடர்‌ (Walter Horatio 
Pater 1839-94) என்பவர்‌, பழைய கிரேக்க இலக்கியத்‌ 
திலும்‌ நாசரிகத்திலும்‌ பற்று மிகுந்தவராக விளங்கினார்‌ 
அவர்காலத்தப்‌ புலவர்‌ சீலர்‌ அரசியல்கட்சிப்‌ பற்றும்‌ 
சமயத்‌ துறைப்‌ பற்றும்‌ மிதந்தவராய்த்‌ தம்தம்‌ கொள்‌ 
கைகளை நிறுவுவதற்காக நூல்கள்‌ -எழுதி அவற்றை இலக்‌ 
கியம்‌ எனக்‌ கூறியதை அவர்‌ கடுமையாக வெறுத்தார்‌. 
வெளியுலசுத்து நீதி முதலியவை பற்றி இலக்கியக்‌ கலைக்குத்‌ 
தொடர்பு இல்லை என உணர்ந்து, கலை கலையாக வாழ 
ேண்டுமே அல்லாமல்‌, வேறொன்றிற்குக்‌ கருவியாகப்‌ 
டஉ௨ல்‌ படக்‌ ௬௯டாது என்று மன்றாடினார்‌. கலை கலைக்‌ 

காகவே'* என்பது அவருடைய முழக்கமாக விளங்கியது, 
கலையை நாடுவோர்‌, அது தரும்‌ இன்பத்தை மட்டும்‌ 
பெற்று அமைதியுற வேண்டுமே அல்லாமல்‌, அப்பால்‌ 
அதனிடம்‌ வேறு எதனையும்‌ எதிர்பார்க்கக்‌ கூடாது 
என்பது அவருடைய சருத்து ஆகும்‌. 


அறிவியல்‌ வளர்ச்சி, அதனால்‌ அமைந்த யந்திரங்‌ 
.சளின்‌ முன்னேற்றம்‌, அவற்றால்‌ வாழ்க்கையில்‌ ஏற்பட்ட 
வேகம்‌ இம்மூன்றும்‌ சென்ற நூற்றாண்டின்‌ இறுதியில்‌ 
இலக்கியத்தில்‌ ஒரு மாறுதலை விளைத்தன. வாழ்க்கையின்‌ 
புநமைகளையும்‌ அவற்றால்‌ நேர்ந்த போராட்டங்களையும்‌ 
விளக்க இலக்கியம்‌ பயன்படலாயிற்று. அவற்றிற்கு இடம்‌ 
தந்தால்‌ வாழ்வு, இன்றேல்‌ புறக்கணிப்பு என்னும்‌ நிலைமை 
இலக்கியத்திற்கு ஏற்பட்டது. ஆகவே, புதிய எழுத்தாளர்‌ 
பலர்‌ தோன்றி, வாழ்ச்கையில்‌ மாறுதல்களை உணர்ந்து 
அவற்றிற்கு இடம்‌ தந்து நூல்கள்‌ எழுதத்‌ தொடங்கினர்‌. 
அந்த முயற்சி இல்லையேல்‌, இலக்கியத்தில்‌ வழிவழிவந்த 
பழமை என்றும்‌, வாழ்க்கையில்‌ இலக்கியத்‌ தொடர்பு 
இல்லாத புதுமை என்னும்‌ பீளவு ஏற்படுவதாக இருந்தது. 
கலைகலைக்காவே என்னும்‌ கொள்கை உடையவர்‌, அந்தப்‌ 
பிளவு பற்றிக்‌ கவலைப்படாமல்‌, பஅழய இலக்கிய உலகில்‌ 
ஓய்வாக இருந்து இன்புற்நனர்‌. ஆனால்‌, பிரெளனிய்‌ (Brow- 
றத) முதலான அறிஞர்‌ “கலை வாழ்க்கைக்காக3வ'? 
என்னும்‌ கொள்கை உடையவராய்‌, இலக்கியத்தைத்‌ தாம்‌ 
வாழும்‌ சூழலுக்கு ஈர்த்துவந்து அதனை உயிருள்ளதாய்‌ 
இயக்கர்‌. * 

* It is the realisation that the enjoyment of art is not 
the prerogative of a previlegzd class. The inrush of new 
science and speed and machinery upon the comparatively 
static world of Self and aesthetics, of 4n almost eremi- 
tical enjoyment of art such as Pater’s crilical principles re- 
quired, taught the lessoa that art must absorb the new Of be 


over thrown by it. 
— Contemporary Literature, Peter Westland, ற. 157. 

இலக்கியம்‌ என்பது, ஓய்வும்‌ சிறப்பும்‌ வாய்ந்த ஒரு சிறு 
கூட்டத்தாரின்‌ தனியுரிமை அன்று என்றும்‌, அது கல்வி 
யறிவும்‌ கலைவேட்கையும்‌ உடைய அனைவருக்கும்‌ உரிய 
பொதுச்‌ செல்வம்‌ என்றும்‌ கருத்துகள்‌ வளர்ந்தன. 


அவற்றால்‌ இந்த நூற்றாண்டின்‌ தொடக்கத்தில்‌ நாவல்‌ 
உற்ற மாறுதல்‌ பெரிது, கலை கலைக்காகவே ஏன்ற கொள்‌ 
கையை அடியோடு புறக்கணித்து, வாழ்க்கையை மிகப்‌ 
புனைந்து கூறாமல்‌, கூடிய வரையில்‌ உள்ளது உள்ளவாறே: 
கூறும்‌ ஆர்வம்‌ மிகுந்தது, பிளாபெர்ட்‌ (005186 Flaubert) 
என்பவர்‌, நாவலாசிரியர்‌ தாம்‌ மறைந்து தம்‌ அனுபவத்தை 
உணர்த்த 3வண்டும்‌ என்றார்‌; தம்‌ விருப்பு வெறுப்புகளை 
ஒதுக்க, வாழ்க்கையைத்‌ தாம்‌ சண்டவாறு உணர்த்த 
வேண்டும்‌ என்றார்‌. லாரன்ஸ்‌ (1. 11. Lawrence) என்பவர்‌, 
கலை என்பொருட்டே (aாt-for-my-5akஒ) என்று வெளிப்‌ 
படையாகவே கூறித்தம்‌ அனுபவங்களை எழுத முனைந்தார்‌. 


டிக்கன்ஸ்‌ நாவல்களில்‌ சில பண்புகளை விளக்குவதற் 
காகவே மாந்தர்‌ படைத்துக்‌ கூறப்பட்டது போன்ற நிலை 
உள்ளது. கற்பனைமாந்தர்‌ பலரும்‌, சில பண்புகளுக்கு 
அறிகுறிகள்‌ போல்‌ உள்ளனர்‌. ஆனால்‌, இந்‌ நூற்றாண்டின்‌ 
தொடக்கத்தில்‌ நாவலாசிரியர்‌ சிலர்‌ அதைச்‌ செயற்கை 
யான படைப்பு எனக்‌ குறை கூறினர்‌, வாழ்க்கையில்‌ 
மனிதர்‌ அவ்வாறு இல்லை என்றும்‌, வேண்டுமென்றே கலைச்‌ 
சுவைக்காக அவ்வாறு படைப்பது பொருந்தாது என்றும்‌ 
அவர்கள்‌ எடுத்துரைத்தனர்‌. அதனால்‌, அவர்கள்‌ நாவல்‌ 
களில்‌ படைக்கும்‌. மாந்தர்‌, சில பண்புகளை விளக்கும்‌ 
உடி வங்களாக -- அறிகுறிகளாக -- நிற்காமல்‌ வாழ்க்கை 
யின்‌ உண்மை நிலையை வீளக்குபவர்களாக அமைந்தனர்‌. 


அதற்கு அடுத்த நிலையில்‌, கதைக்‌ கட்டுக்கோப்பைப்‌ 
புறக்கணிக்கும ஆசிரியர்‌ சிலர்‌ தோன்றினர்‌. அவர்களின 
10 

கொள்கைப்படி, கதையின்‌ வாயிலாக உண்மையான 
வாழ்ச்கை விளங்குவதில்லை; வாழ்க்கையைப்‌ பற்றிய 
தவறான விளக்கங்களுக்கே கதை இடமாநிறது; கதையில்‌ 
காண்பதற்கும்‌ வாழ்க்கையில்‌ உணர்வதற்கும்‌ தொடர்பு 
இருப்பதில்லை; கதை சில வாய்ப்புகளில்‌ _ சில சட்ட 
திட்டங்களில்‌ -- வடிவுபெறுவதுபோல்‌, வாழ்க்கை கட்டுப்‌ 
பட்டு அமைவதில்லை) கதையின்‌ ௧௬ என்பது ஒருவரின்‌ 
கற்பனைப்‌ படைப்பு; ௮து செயற்கையானது. வாழ்க்கை, 
அத்தகைய சிக்கலான கருஇல்லாமலே, சூழ்ச்சியும்‌ கொடிய 
நிசழ்ச்ச) முதலியனவும்‌ இல்லாமலே அமைந்துவிடுகிறது. 
விதிகளுக்கு உட்படாத குழப்பமும்‌ குறையும்‌ வாழ்க்சை 
யில்‌ உண்டு; ஆதலின்‌ வாழ்க்கையை ஒழுங்குபடுத்தி, , 
பொய்யாகக்‌ காட்டும்‌ கதையால்‌ பயன்‌ இல்லை என்பர்‌, 
உந்தும்‌ உணர்ச்சி 

ஏதேனும்‌ ஒரு விழுமிய உணர்ச்சி அல்லது சிறந்த 
வாழ்க்கை யனுபவம்‌, அல்லது உயரிய குறிக்கோள்‌ 
கலைஞரின்‌ உள்ளத்தில்‌ நின்று உந்துதலால்‌, அவர்‌ கலைப்‌ 
படைப்பில்‌ முனைதல்‌ இயல்பு திறந்த இலக்கியங்கள்‌ 
அவ்வாறு படைக்கப்பட்டனவே. ஆனால்‌, மக்கள்‌ பொழுது 
போச்குக்காகக்‌ கதை படிக்கும்‌ வழக்கம்‌ மிகுந்துவிட்ட 
காரணத்தால்‌, அந்தப்‌ பயன்‌ ஒன்றே கருதி நாவல்‌ 
எழுதம்‌ போக்கும்‌ வளரலாயிற்று. அத்தகைய கதை 
களால்‌ நிலைத்த பயன்‌ விளைக்க வேண்டும்‌ என்றோ, 
விழுமிய அனுபவத்தை உணர்த்த வேண்டும்‌ என்றோ 
ஆர்வம்‌ கொள்ளாமலே எழுதுவோரும்‌ உண்டு. அவர்களின்‌ 
படைப்புகள்‌ இலக்கியம்‌ என்று கூறும்‌ சிறப்பு எய்தாமல்‌, . 
வெறும்‌: பொழுதுபோக்குக்கு மட்டுமே உதவுகின்றன. 
துப்பறியும்‌ கதைகள்‌, மர்மக்‌ கதைகள்‌ முதலியன அப்படி 
வளர்ந்தவைகளே. ்‌ 

உரைநடையில்‌ எழுதுதல்‌ எளிது ஆகையால்‌, சுவை 
யான சில செய்திகளையும்‌ நிகழ்ச்சிகளையும்‌ ஆவலைத்‌ 
தூண்டும்‌ குறிப்புகளையும்‌ சேர்த்துக்‌ கவர்ச்சியான உரை 
யாடலும்‌ நசைச்சுவையும்‌ அமைத்து எழுதி வெற்றி பெற 
முடிகிறது, படிப்பவரின்‌ உள்ளத்தைக்‌ கவரும்‌ வகைகள்‌ 
இன்னவை என்றும்‌ நாவலின்‌ தொடக்கமும்‌ அமைப்பும்‌ 
இவ்வாறு இருத்தல்‌ வேண்டும்‌ என்றும்‌ அறிந்து, அதன்‌ 
இயல்பு தெரிந்தவர்‌ எவரும்‌ அத்துறையில்‌ ஈடுபட்டு எழுத 
முடிகிறது. அதனால்‌ இலக்கியச்‌ சிறப்பு உடைய நாவல்கள்‌ 
சிலவே ஆயினும்‌, மற்றவை அளவின்றிப்‌ பெருகுதலைக்‌ 
காண்கிறோம்‌. 


ஒரு நாவலைப்‌ படித்தபின்‌, அதிலிருந்து விழுமிய 
உணர்ச்சி நம்‌ உள்ளத்தில்‌ பதிந்திருக்க வேண்டும்‌ 
அல்லது, கதைமாந்தர்‌ சிலர்‌ நம்‌ உள்ளத்தை விட்டு நீங்கா 
மல்‌ பல காலம்‌ நிலைத்து நம்‌ வாழ்க்கையோடு உறவுள்ளவர்‌ 
களாக விளங்க வேண்டும்‌, இவ்வாறு எழுதப்படும்‌ நூல்கள்‌ 
மிகச்‌ சிலவே. இன்று இங்கிலாந்து முதலான நாடுகளிலும்‌, 
பெரும்பாலான நாவல்கள்‌ படிப்பவர்க்குப்‌ படிக்கும்‌ நேரம்‌ 
வரையில்‌ சுவை குன்றாமல்‌ கவர்ச்சி ஊட்டுதல்‌ ஒன்றையே 
நோக்கமாகக்‌ கொண்டுள்ளன. அறிவுவளர்ச்சி மிக்க 
காலம்‌ ஆகையால்‌, அவரவர்‌ அறிந்த சில துறைகளைப்‌ 
பற்றியோ, அல்லது, தம்‌ நண்பர்‌ வாயிலாக அறிந்த சில 
துறைகளைப்‌ பற்றியோ கவர்ச்சியான விளக்கங்கள்‌ தந்து 
கதைகள்‌ எழுதுவோரும்‌ உண்டு. பட்டாளத்து 
வாழ்க்கை, கப்பல்‌ பயணம்‌, வெளிநாட்டு வாணிகம்‌, அறி 
வியல்‌ ஆராய்ச்சி, மருத்துவ நிலையத்து அனுபவம்‌ முதலிய 
வற்றைப்‌ பற்றிய குறிப்புகளைச்‌ சுவையாக அமைத்துக்‌ 
கதை எழுதுவோரும்‌ உள்ளனர்‌. இக்காலத்தில்‌ வளர்ந்து 
வரும்‌ உளநூல்‌ ஆராய்ச்சியை அடிப்படைய.ரகக்கொண்டு 

அமையும்‌ கதைகளும்‌ உண்டு. குற்றவாளிகளின்‌ மனநிலை 
பற்றி விளக்குவன பல, நீதிமன்ற வழக்குகள்‌ முதலியன 
பற்றிய கதைகளும்‌ உண்டு. 


பொழுது போக்கு 


தொடக்கத்தில்‌ நாவல்‌ என்பது பொழுதுபோக்குக்‌ 
காக வெறுங்‌ கதை சொல்லுதலாகவே இருந்தது. பிறது 
கதையாசிரியர்கள்‌ காவிய ஆசிரியர்கள்‌ போல்‌ தாமும்‌ 
பெரும்‌ பயனுள்ள கலையைப்‌ படைக்க மூடியும்‌ என்ற நம்‌ 
பிக்கையோடு எழுந்தனர்‌. வாழ்க்கையனுபவங்களைக்‌ கலை 
யாக வழங்கத்‌ தொடங்கினர்‌; கதையை வாழ்க்கையோடு 
இயைந்த கற்னை ஆக்கினர்‌. அதன்‌ பயனாக, ஆசிரியர்‌ 
சருவியாக அமைய, வாழ்க்கையனுபவம்‌ கலையாக வடியும்‌ 
திறன்‌ ஏற்படலாயிற்று, டால்ஸ்டாய்‌ முசலானோரின்‌ 
கதைகள்‌ அத்தகையவை; அவை காவியங்கள்‌ போல்‌ 
பெரும்‌ பயன்‌ அளிப்பவை, 


ஆயினும்‌, இன்னும்‌ கதை வெறும்‌ பொழுதுபோக்குக்‌ 
காக, வாழ்க்கையிலிருந்து ஒதுங்கி வாழ்க்கையை மறந்து 
விளையாட்டு மனப்பான்மையோடு படிப்பதற்காகப்‌ பயன்‌ 
பட வேண்டும்‌ என்று விரும்புவோர்‌ உள்ளனர்‌, மந்திர 
நிசழ்ச்சக்‌ கதைகள்‌, அற்புதக்‌ கதைகள்‌ முதலியவற்றைக்‌ 
குழந்தைகள்‌ விரும்புவது அத்தகைய மனப்பான்மை 
இருப்பதாலேயே ஆகும்‌. துப்பறியும்‌ நாவல்களையும்‌ அவை 
போன்றவற்றையும்‌ மக்கள்‌ பலர்‌ விரும்புவதும்‌ அதனா 
லேயே அகும்‌. அந்தக்‌ கதைகள்‌ பெருகி வளரினும்‌ 
உயர்ந்த கலைவளர்ச்‌ி அவற்றில்‌ இல்லை. உயர்ந்த 
வாழ்க்கையையும்‌ விழுமிய உணர்ச்சிகளையும்‌ கற்பனை 
செய்து உணர்த்தும்‌ கதைகளே காவியம்போல்‌ நின்று 
நிலவுஒன்‌ றன. மற்றவை வேகமாகத்‌ தோன்றுதல்‌ போலவே 
வேகமர்க மறைூன்றன .-- அ - ட 

வெறும்‌ பொழுதுபோக்கிற்காகக்‌ கதை எழுதி அந்த 
அளவிற்கு உரிய மாந்தரைக்‌ சதையில்‌ படைப்பதால்‌ 
சிறந்த நூலை உண்டாக்க முடியாது, அவ்வாறு படைச்சுப்‌ 
படும்‌ கதைமாந்தரைப்‌ படிப்பவர்‌ எளிதில்‌ மறநதுவிட 
முடியும்‌. குதைமாந்தரில்‌ ஒருவரையோ சிலரையோ படிப்‌ 
பவர்‌ மிகமிக விரும்பும்‌ படியாகவும்‌ சிலரை மிகமிக வெறுச்‌ 
கும்படியாகவும்‌ அவர்களுச்குப்‌ பண்புகள்‌ கற்பித்து அவற்‌ 
நிற்கு ஏற்ற செயல்களை விளக்கி எழுதினால்தான, படிப்ப 
வரின்‌ உள்ளத்தில்‌ கதை நெடுங்‌ காலம டதிந்து நிற்க முடி 
யுப்‌. £ அவ்வாறு செய்யும்‌ இநனுககு அடிப்படையாக 
வேண்டுவது, கதையாசிரியரின்‌ பரந்த உலக அனுபவமும்‌, 
உயர்ந்த பண்பாடும்‌ விழுமிய வீருப்பும்‌ வெறுப்பும ஆகும்‌, 
அத்தகைய அனுபவமும்‌ பண்பாடும்‌ இல்லாத ஆசிரியர்‌, 
விருப்பு வெறுப்புசகு ஆளாகத தக்க கதைமாந்தரைப்‌ 
படைத்தலும்‌ இயலாத; படிப்பவரின்‌ உள்ளததைக கவர்‌ 
தலும்‌ இயலாது. படிப்பவரின்‌ உள்ளத்தைக்‌ கவரத்தச்க 
வகையீல்‌ எழுதி, அவர்களின்‌ நம்பிக்கைக்கு உரியவராக 
வல்ல ஆசிரியர்‌ எழுதும்‌ நாவலே இலக்கியமாக நின்று 
வாழும்‌; ஆனால்‌, வரலாறு போல்‌ முழுதும்‌ உண்மை 
என்று நம்புமாறு எழுதிவிட்டாலும்‌, அந்த நாவல்‌ கலை ' 
யாகப்‌ பயன்படாது, 7 3 


பொழுது போக்குக்காக நாவல்‌ படிப்பவரில்‌ சிலர்‌, 
அன்றாட வாழ்க்கையின்‌ அல்லல்களை மறந்துவிடுவதற்‌ 
காகப்‌ படிப்பாாகள்‌. அவாகள வாழ்க்கையின்‌ உண்மை 


* உணர்ச்சிதான்‌, நட்பாம்‌ கிழமை தரும்‌ திருக்குறள்‌, 785, 


You cannot interest your readers in any character 
unless you have first made them hate or like him. 
— Hesketh Pearson, Dickens, p.88. 


ர்‌ Unless a novelist makes you believe in him he is 


eens and yet if he is entirely believable he may very well 
ull. 


W,S. Maugham, A Writer’s Note book: 

களை எடுத்து விளக்கும்‌ நாவல்களைப்‌ படிக்க விரும்பு 
வதில்லை. எதிலிருந்து தப்பித்துக்‌ கொள்ள வேண்டும்‌ என்று 
விரும்பி நாவல்களை நாடினார்களோ, அதுவே நாவலி 
லும்‌ வந்து நிற்குமானால்‌, அவர்களின்‌ மனம்‌ வெறுக்கின்‌ 
றது... அத்தகையவர்களுக்கு வாழ்க்கையோடு எட்டாத 
வெறுங்‌ கற்பனைகள்‌ அமைந்த நாவல்‌--இல்லது நவிற்சி 
யாக அமைந்த நாவல்‌--விருப்பமானதாகும்‌, 


புதிய வகை 


1913-1915 ஆடிய மூன்று ஆண்டுகளில்‌ நாவல்‌ 
பெரிய மாறுதல்‌ உற்றது. பிரான்ஸ்‌ நாட்டில்‌ மார்சல்‌ 
பிரவ்ஸ்ட்‌ (Marcel Proust) 1913-ல்‌ புதுவகை நாவல்‌ எழுதி 
வெளியிட்டார்‌. அயர்லாந்தில்‌ ஜேம்ஸ்‌ ஜாய்ஸ்‌ (7865 
Joyce) அத்தகைய புதுபோக்கில்‌ எழுதினார்‌. அவர்‌ 
குழந்தைப்‌ பருவத்திலிருந்தே பார்வை மங்கியவராகை 
யால்‌, செவி வாயிலாக வாழ்க்கையை உணரும்‌ வாய்ப்பு 
மிசப்பெற்று, பலவகை ஒலிகள்‌ கொண்டு தம்‌ உணர்ச்சி 
யனுபவங்களை வெளியிட்டார்‌. 1918-ல்‌ இங்கிலாந்தில்‌ 
ரிச்சர்ட்சன்‌ (Dorothy Richardson) அந்தப்‌ புதுமுறையைக்‌ 
கையாண்டு நாவல்‌ எழுதினார்‌. வர்ஜினியா உல்ப்‌ (712118 
Woolf) முதலானவர்கள்‌ அந்த முறையைப்‌ போற்றி எழுதத்‌ 
தொடங்கினர்‌. முழு வாழ்க்கையையும்‌ பற்பல நிகழ்ச்சி 
களையும்‌ கதைக்‌ கோவையையும்‌ அவர்களின்‌ நாவல்களில்‌ 
காண முடியாது. ஒரு குறிப்பிட்ட நேரத்தில்‌ உள்ளத்தில்‌ 
எழும்‌ உணர்ச்சிகளை எல்லாம்‌ கோவைப்படுத்தி வெளியிடு 
வதே அவர்களின்‌ படைப்பாக அமைந்தது எனலாம்‌. 


தமிழில்‌ தொடக்க முயற்சிகள்‌ 


மாயூரம்‌ வேதநாயகம்‌ பிள்ளை தமிழிற்கு முதல்‌ முதல்‌ 
நாவல்‌ அளித்த சான்றோர்‌. பிரதாப முதலியார்‌ சரித்திர 
மும்‌ சுகுணசுந்தரியும்‌ அவர்‌ அளித்த நாவல்கள்‌. 

ராஜம்‌ அய்யர்‌ எழுதிய கமலாம்பாள்‌ சரித்திரம்‌ என்‌ 
பது தொடர்கதை இலச்கியத்தில்‌ அடுத்த முயற்ரியாகக்‌ 
கருதத்‌ தச்சத. ராஜம்‌ அய்யர்‌ இந்தக்‌ கதையை ஒரு 
நோக்கத்துடன்‌ படைத்திருச்சிறார்‌, பொழுதுபோக்காக 
கலை சுலைக்காகவே என்ற கருத்தோடு எழுதப்பட்ட 
கதை அன்று இத, ராஜம்‌ அய்யர்‌ இளமையிலை3ய 
மெய்யுணர்வில்‌ வேடீகை கொண்டவர்‌; அவ்வகையில்‌ 
சிறந்த ஆராய்ச்சியும்‌ தெளிவும்‌ உடையவர்‌, தம்‌ வாழ்‌ 
வில்‌ உற்ற கலக்கங்களையும்‌ போராட்டங்களையும்‌ தாம்‌ 
படைத்த ஒரு மாந்தர்க்கு ஏற்றி, அவர்‌ வாயிலாகத்‌ தம்‌ 
உணர்வை விளக்கியுள்ளார்‌, சில இடங்களில்‌ கதை 
நிகழ்ச்சிகள்‌ : நின்று, வாழ்க்கை பற்றிய ஆராய்ச்ரியும்‌ 
வீளக்கமும்‌ பேசப்படுகின்றன. வாழ்க்கையில்‌ அமித்‌ 
தடுத்து வரும்‌ துன்பங்கள்‌ எல்லாம்‌, உயர்‌ நிலையான 
அமைதியைப்‌ பெறுவதற்கு உதவியாக உள்ளன என்ற 
அடிப்படைச்‌ கருத்தை விளக்குவதற்கு ஆசிரியர்‌ மேற்‌ 
கொண்ட முயற்சி நன்றாகப்‌ புலப்படுகிறது. ஆயினும்‌ 
கதைப்‌ போச்கு அதனால கெடவில்லை, ஆசிரியரின்‌ மன 
நிலையை உணர வல்லவர்களுக்குப்‌ பயனுள்ள கதையாக 
விளங்குகிறது. கதையின்‌ முடிவு அவர்களின்‌ உள்ளத்‌ 
திற்கு அமைதியைத்‌ தர வல்லதாகும்‌, கதையில்‌ வரும்‌ 
மாந்தர்‌ எல்லாரும்‌ சென்ற நூற்றாண்டில்‌ வாழ்ந்த தமிழ்‌ 
மக்களை விளக்கி நிற்கிறார்கள்‌. அவர்களின்‌ பண்புகள்‌ 
தெளிவாகப்‌ புலப்படுமாறு செய்திருக்கிறார்‌ ஆசிரியர்‌. அற்‌ 
புத நிகழ்ச்சிகள்‌ இல்லாமல்‌, வாழ்க்கையை உள்ளவாறு 
எடுத்துக்காட்டும்‌ போசகிலேயே சுதை அமைந்தள்ளது. 
வருணனைகள்‌ அளவோடு அமைந்துள்ளன. ஆனால்‌, கதை 
யின்‌ ஆசிரியர்‌ கதை நிகழ்ச்சிகளுக்கு இடையிடையே 
வத்து விளக்கங்கள்‌ தருவது ஒரு குறையாக உள்ளது. 

“நாம்‌ எழுதிவருகிற அற்புத சரித்திரமும்‌ சுப்பம்மாள்‌ 
இல்லாவிட்டால்‌ நடந்திருக்க மாட்டாது நாமும்‌ சுப்‌ பம்‌ 
மாளிடச் தில்‌ அதிக விசுவாசமாயிருப்போமாக?' என்பது 
போன்ற விளக்கங்கள்‌ தேவையற்றவை. ஆபினும்‌, கதை 
மாந்தர்‌ உயிர்க்களை உள்ளவர்களாக நம்‌ நெஞ்சில்‌ 
பதிவதால்‌, இந்தக்‌ குறைகளை மறந்து படித்து மழ 
முடிகிறது; 


மாதவையா எழுதிய பத்மாவதி, அவருடைய நூல்‌ 
களில்‌ சிறப்புடையதாகும்‌. அவர்‌ ஆங்கிலத்திலும்‌ தமிழி 
லும்‌ கதைசள்‌ எழுதினார்‌. ஆங்கிலத்தில்‌ சிறுகதைகளும்‌ 
எழுதினார்‌. ஆங்கீல நாவலாசிரியர்‌ டிக்‌ கென்ஸ்‌ என்பவரின்‌ 
போசகை அவர்‌ மேற்சொண்டார்‌. 


கோகிலாம்பாள்‌ கடிதங்கள்‌, குமுதவல்லி அல்லது நாக 
நாட்டரசி என்னும்‌ இரு நாவல்களை மறைமலையடிகள்‌ 
அலித்தள்ளார்‌, இவற்றுள்‌ பின்னது, ரெயினால்ட்ஸ்‌ : 
எழுதிய ஒரு நாவலின்‌ மொழிப்‌ பெயர்ப்பாகும்‌. 


மொழிபெயர்ப்பும்‌ தழுவலும்‌ 


தமிழ்‌ நாட்டில்‌ நாவல்‌ வளர்வதற்குள்‌, மற்ற நாடு 
களில்‌ பலவகைக்‌ கதைகள்‌ பெருகி வெளியாகிவிட்டன. 
அவற்றைப்‌ படித்த தமிழர்‌, அவற்றைத்‌ தமிழில்‌ மொழி 
பெயர்க்கத்‌ தலைப்பட்டனர்‌. மொழிபெயர்ப்புக்‌ கதைகள்‌ 
மக்சளீன்‌ உள்ளத்தைக்‌ கவர்ந்தன. ஆங்கிலம்‌, பிரெஞ்சு, 
ரஷியா, வங்காளி முதலிய மொழிகளின்‌ கதைகளை பெரும்‌ 
பாலும்‌ தமிழர்‌ ஈற்கும்‌ கதைகளாக இருந்தன. அதனால்‌, 
தமிழ்மொழியில்‌ இந்தப்‌ புதிய இலக்கிய வகை தனக்கென 
ஒரு பெற்றியோடு வளர்வதற்கு முன்னமே, பிற நாட்ரிக்‌ 
கதைகள்‌ வந்து வழி வகுத்தன என்று கூறலாம்‌. அவற்றின்‌ 
செல்வாக்கே தமிழ்‌ நாவல்களில்‌ மிகுந்தது எனலாம்‌. பிற 
நாட்டுக்‌ கதைகளுள்‌ இலக்கியத்தரம்‌ உள்ளவை சில; 

> 

இல்லாதவை பல. தமிழில்‌ எழுதப்பட்ட புதிய கதைகளி 
லும்‌ அந்நிலையே காணப்படுவதாயிற்று, 


ஆகவே, கதைக்‌ ௧௬, உரையாடல்‌, நிகழ்ச்சி முதலிய 
வற்றைச்‌ சுவையாகவும்‌ காவர்ச்சியாகவும்‌ அமைத்துப்‌ 
பொழுதுபோக்குக்காக மட்டும்‌ எழுதப்படும்‌ நாவல்கள்‌ 
இவை என்றும்‌, அவற்‌ 8றாடு விழுமிய உணர்ச்சியனுபவங்‌ 
களை அமைத்து இலக்கியமாகப்‌ படைக்கப்படும்‌ நாவல்‌ 
கள்‌ என்றும்‌ பகுத்துணர்தல்‌ தேவையாயிற்று. 


இந்த நூற்றாண்டின்‌ தொடக்கத்தில்‌, தமிழ்‌ நாட்டில்‌ 
தமிழர்‌ வாழ்க்கையைப்‌ பின்னணியாகக்கொண்டு நாவல்‌ 
எழுதும்‌ புலமை பலர்க்கு ஏற்படவீல்லை, ஒரு சிலர்‌ அப்‌ 
புலமை பெற்றிருந்தும்‌, நூல்‌ பல எழுதவில்லை, வேறு 
சிலர்‌, மச்சளுச்குக்‌ கவர்ச்சி மிகுதியாவதற்காகத்‌ துப்பறி 
யும்‌ கதைகளை எழுத முன்வந்தனர்‌. ஆகவே, இலக்கியத்‌ 
தரம்‌ உள்ள கதைகளை நாடியவர்கள்‌, வங்காளம்‌ முதலான 
பிற இந்தய மொழி நாவல்களையும்‌, ஆங்கிலம்‌ பிரெஞ்சு 
முதலான ஐரோப்பிய மொழிகளின்‌ நாவல்களையும்‌ நாட 
வேண்டியதாயிற்று. அதனால்‌ மொழிபெயர்ப்பு நாவல்கள்‌ 
தமிழ்‌ நாட்டில்‌ மிகுதியாக வரவேற்கப்பட்டன. தொடக்‌, 
கத்தில்‌--ஆங்கில மொழியில்‌ நாவல்‌ பல ஏற்படுமுன்‌-- 
இங்கிலாந்திலும்‌ இத்தகைய நிலையே இருந்தது.* ஆங்கி 
லேயர்‌ பிரெஞ்சு நாவல்களையும்‌ இத்தாலிய நாவல்களையும்‌ 
மொழி பெயர்த்துப்‌ படித்துவந்தனர்‌ என்பர்‌ ர்‌ 


* For this reason there followed in England a period in. 


which translations and imitations of the French heroic 
romance consoled asociety drudging under the Protectorate 
deprived of a theatre and other public amusements. 

— Richard Church. The Growth of the English Novel, p. 40 
ர்‌ With these exception, howeyer~English prose throughout 
the fizst half of the 51௧1660110 century lagged behind French 
and Italian. Ibid p. 14. 

ஆரணி குப்புசாமி முதலியார்‌, வடுவூர்‌ துரைசர்மி 
வயங்கார்‌, வில்லியம்‌ பொன்னுசாமி, மாயூரம்‌ ராமசாமி, 
ஈங்கராஜு, பண்டித நடேச சாஸ்திரி முதலானவர்‌ இந்‌ 
நூற்றாண்டின்‌ தொடச்சத்தில்‌ நாவல்‌ பற்பல எழுதினர்‌. 
அவற்றள்‌. பல ஐரோப்பிய நாவல்களின்‌ தழுவலாக 
எழுதப்பட்டவை; தட்பறியும்‌ கதைகளே அவற்றுள்‌ 
பெரும்பாலானவை, ஆகவே அவை பொழுதுபோக்குக்கு 
உரியனவாய்‌ அவ்வக்‌ சாலத்தில்‌ படித்து மறக்கட்படுவன 
ஆயிலை இலக்கியச்‌ சிறப்புடன்‌ நின்று வாழவில்லை, 


அவற்றிற்கு அடுத்தக்‌ குறிக்கக்‌ தக்கவை, வங்காளம்‌, 
இந்தி, மராத்தி மொழிகளில்‌ எழுதப்பட்டவற்றின்‌ மொழி 
பெயர்ப்புக்கள்‌, அம்‌ மொழிகளில்‌ உயர்ந்தவைகளாகப்‌ 
போற்றப்படும்‌ நூல்களின்‌ மொழிபெயர்ப்புந்கள்‌ ஆகை 
யால்‌, அவை தமிழர்க்குப்‌ பயன்‌ அளித்தன; தமிழில்‌ எழுது 
வோர்ச்குத்‌ தவண்டுகோல்‌ ஆயின. அவை தோன்றுமுன்‌, 
தட்பறியும்‌ சதைகள்‌ மட்டும்‌ செல்வாக்குப்‌ பெற்றிருந்த 
போது, நாவல்‌ படிப்பது ஒரு தமையாகவே கருழப்பட்டு 
வந்தது, ஆசிரியர்களும்‌ பெற்றோர்களும்‌ இளைஞர்களுக்கு 
அறிவுரை கூறும்போது நாவல்‌ படிக்கக்‌ கூடாது என 
அறிவுறுத்தி வந்தனர்‌. அந்த நிலை மாறுவதற்கு, நல்ல 
மொழ பெயர்ப்பு நாவல்கள்‌ உதவி புரிந்தன எனலாம்‌ 


இன்றைய வளர்ச்சி 


சுவையாகக்‌ கதை நிகழ்ச்சிகளை விளக்கச்‌ செல்வதில்‌ 
கல்‌ இருஷ்ணமூர்த்தி வல்லவர்‌; அன்றியும்‌, பேசும்‌ 
ொழியில்‌ உள்ள உயிரோட்டம்‌ வாய்ந்த வாக்கிய 
அமைப்புகளைக்‌ கையாண்டு, எளிய நடையில்‌ எழுத 
லானார்‌; ஆகவே, அவருடைய கதைகள்‌ மக்களி 
டையே செல்வாக்குப்‌ பெற்றன. நல்ல நாவல்களைப்‌ 


ப 

படிச்கும்‌ ஆர்வத்தை வார இதழ்களின்‌ வாயிலாக அவர்‌ 
வளர்த்தார்‌. வரலாற்றைப்‌ பின்னணியாகக்‌ கொண்டு 
அவர்‌ புனைந்து எழுதிய நாவல்கள்‌ சிறந்து விளங்குகின்றன. 
சி௨காமீயின்‌ சபதம்‌, பார்த்திபன்‌ கனவு, பொன்னியின்‌ 
செல்வன்‌ முதலியவை அவருடைய வரலாற்று நாவல்கள்‌. 
தியாக பூமி, அலையோசை முதலியவை இக்‌ கால 
வாழ்க்கையைப்‌ பினைணியாகக்‌ கொண்ட நாவல்கள்‌. 


கே. எஸ்‌. வெங்கடரமணி எழுதிய தேசபக்தன்‌ 
சுந்தன்‌, முருசன்‌ என்னும்‌ நாவல்கள்‌, முதலில்‌ ஆங்கிலத்‌ 
தில்‌ எழுதப்பட்டு பிறகு தமிழில்‌ மொழி பெயர்க்கப்பட்‌ 
டவை, கிராம வாழ்க்கையைக்‌ காந்தீய நோக்குடன்‌ கண்டு 
எழுதியவர்‌ அவர்‌, 


வை.மு. கோதை நாயகி அம்மையார்‌ முதலியோர்‌ 
அண்மைக்காலம்‌ வரையில்‌ நம்மோடு இருந்து நாவல்‌ பல்‌ 
எழுதிவந்தனர்‌. 


இன்று நாவல்‌ துறையில்‌ தொண்டாற்றி நம்மிடையே 
வாழ்ந்துவருபவர்‌ பலர்‌. அவர்களின்‌ படைப்புக்களான 
நாவல்களில்‌ இலக்கியச்‌ செல்வங்களாக வாழத்‌ ' தக்கவை 
பல ௨உவளன. . 


5. சிறுகதை 
அமைப்பு 


சுவையான ஒரு நிகழ்ச்சி அல்லது சூழ்நிலை அமைப்பு; 
கவர்ச்சியான ஒரு காட்ச; நெருங்கிப்‌ பின்னப்பட்ட சிறு 
நிகழ்ச்சிகள்‌; ஒருவரின்‌ தனிப்பண்பு; ஒரு சிறு அனுபவம்‌; 
வாழ்க்கையின்‌ ஒரு பெற்றி; அற உணவர்வால்‌ விளைந்த 
"ஒரு சிக்கல்‌--இவற்றுள்‌ ஏதேனும்‌ ஒன்று அல்லது இவை 
போன்ற ஏதேனும்‌ ஒன்று நல்ல சிறுகதையின்‌ அடிப்படை 
யாக அமையலாம்‌. 


கருவின்‌ சிறப்பால்‌ அமையும்‌ சிறுகதை. ஒருவரின்‌ 
பண்பின்‌ சிறப்பால்‌ அமையும்‌ சிறுகதை, உள்ளத்தில்‌ 
பதியும உணர்வின்‌ சிறப்பால்‌ அமையும்‌ சிறுகதை எனப்‌ 
பாகுபாடு செய்யலாம்‌, இவற்றுள்‌ உணர்வின்‌ சிறப்பை* 
ஒட்‌ டிய சிறுகதையே சிறந்தது என்று போ 0232 Allen Hog. 
என்னும்‌ அறிஞர்‌ கருதினார்‌. 


சுருங்கச்‌ சொல்வதாயினும்‌, எடுத்த கதை பொருள்‌ 
உணர்ச்‌ புலப்பட விளக்கப்பட்‌ டிருத்தல்‌ வேண்டும்‌. 
இன்னும கூடுதலாக விளக்கியிருப்பினும்‌ பயன்மிகுந்திருக்‌ 
காது என்று சொல்லத்‌ தக்கவாறு அளவான விளக்கம்‌ 
வேண்டும்‌. ஒரு நாள்‌ நிகழ்ச்சியாக இருப்பினும்‌, அன்றி 

ஒருசில ஆண்டுகளின்‌ நிகழ்ச்சியாக இருப்பினும்‌, விளச்சம்‌| 
போதும்‌ என்ற நிறைவு தோன்றுமாறு அமைய வேண்டும்‌, ' 


நோக்கம்‌, குறிக்கோள்‌, செயல்‌, உணர்வு ஆகியவை 
சிதறாமல்‌ ஒன்றுபட்டு அமைய வேண்டும்‌. அதாவது, ஒரு " 
தோக்கம்‌, அதற்கு இடையூறாக வேறு ஒன்று புகாமல்‌ 
அமைத்தல்‌; ஒரு குறிக்கோள்‌, அதை ஒரே போக்கில்‌ 
புலப்பட உணர்த்தல்‌; ஒரே செயல்‌, அதைத்‌ தெளிவுறக்‌ 
காட்டல்‌; ஓரே உணர்வு, அதை உள்ளத்தே பதியுமாறு 
உணர்த்தல்‌ என இவ்வாறு நேரிய முறையில்‌ அமைக்க 
வேண்டும்‌, இவற்றைச்‌ சிதைக்கும்‌ வேறு பிறவற்றைப்‌ 
புகுத்தல்‌ ஆகாது. 


சிறுகதையின்‌ இலக்கணம்‌ எனப்‌ பலர்‌ பலவாறு 
கூறியுள்ளார்‌. எவையும்‌ முடிந்த முடிபாக இல்லை எனலாம்‌, 
சிறந்த சிறுகதையின்‌ அமைப்பே சிறுகதையின்‌ இலக்‌ 
கணம்‌ எனலாம்‌, ம 


சிறுகதை குதிரைப்‌ பந்தயம்‌ போல்‌, தொடக்கமும்‌ 
முடிவும்‌ சுவை மிக்கனவாக இருத்தல்‌ வேண்டும்‌ என்பர்‌ 
செட்ஜ்விக்‌.* 
நாவல்‌: சிறுகதை 

கதைமாந்தரின்‌ பண்புகள்‌ படிப்படியே விளக்கமுறல்‌, 
காலம்‌ நகர்ந்து செல்லல்‌ -- இவைகள்‌ நாவலின்‌ 
அடிப்படைகளாகும்‌, ஆயின்‌, சிறுகதையில்‌ காலம்‌ நகரத்‌ 
தேவை இல்லை; ஒரு சிறு கால மாறுதல்‌ ஏற்படினும்‌ 
போதும்‌, கதைமாந்தர்‌ நகரத்‌ தேவை இல்லை; அவர்கள்‌ 
வளரவும்‌ தேவை இல்லை; சுதைமாந்தரும்‌ தேவை இல்லை, 
இவை இல்லாமலே சிறுகதை அமைய முடியும்‌. நாவலில்‌ 


* H.E. Bates, The Modern Short Story. ற. 16, , 

* இளைஞர்‌ வளர்ந்து முதியராதல்‌ உண்டு; €றுகதையில்‌ 
அவர்களை ஒரே நிலையில்‌ காட்டியும்‌ முடித்துவிடலாம்‌, 
கட்டுப்பாடு 
: சிறுகதை அளவில்‌ சிறியதாக: அமையும்‌ காரணத்தா 
லேயே, கட்டுப்பாடுகள்‌ உடையதாகின்றது. ஒர முறை 
யில்‌ படித்து முடிக்கக்‌ கூடியதாக இருத்தல்‌ வேண்டும்‌ 
என்றும்‌, ஒரே ஒரு பயன்‌ அல்லது விளைவு உடையதாக 
இருத்தல்‌ வேண்டும்‌ என்றுப்‌, அதனால்‌ கதையில்‌ வரும்‌ 
சில நீசழ்ச்சிகளும்‌ சுதைமாந்தர்களும்‌ அந்த ஒன்றனுக்குப்‌ 
பயன்படக்‌ கூடிய வரையறையோடு அமைய வேண்டும்‌ 
என்றும்‌ கூறுவர்‌. ர்‌ தொடக்கம்‌ முதல்‌ முடிவு வரையில்‌ 
ஒரே நோக்கம்‌ உடையதாக விளங்கல்‌ வேண்டும்‌, 
ஆகையால்‌, குறித்த ஓர்‌ ஆளைத்‌ தேடிச்‌ செல்பவரின்‌ ஊர்ப்‌ 
பயணம்‌ போல்‌ வேறு எதுவும்‌ குறுக்கிடாமல்‌ அமைதல்‌ 


வேண்டும்‌. 1 


சிறுகதையில்‌ கதை சிறிதாக இருந்தாலும்‌, கதை 
மாந்தர்‌ ஒரு சிலராகவே இருந்தாலும்‌, கதை நிகழ்ச்சி 
ஒன்று இரண்டாகவே இருந்தாலும்‌, ஒரு முழுத்தன்மை 
மட்டும்‌ கட்டாயம்‌ வேண்டும்‌. தேவையற்ற வருணனைக்‌ 
கோ, வேண்டாத நிகழ்ச்சிகளுக்கோ இடம்‌ தராத சிறுகதை 
என்னும்‌ இந்தக்‌ கலை, சிறிய வடிவிலேயே முழுத்‌ தன்மை 


* This development of 01௨78010, this forward move- 
ment of time, have always been and perhaps will be the 
pulse and nerve of the novel. But in the short story time 
need not move except by an infinitesimal fraction; the 
characters themselves need not move; they need not grow 
old; indeed there may be no characters at all. 

H.E Bates, The Modein Short Story, ற. 19. 

* Here we have the test of the short story—unity. 
Right from the opening sentence 11616 must be one aim 
only; there must be ௦06 idea only to be established. 

‘Peter Westland, Literary Appreciation, ற. 241. 

பெற்று விளங்குவதால்‌, அரிய கலை என்று போற்றத்‌ 
தக்கதாகும்‌. 


உரையாடல்‌ 


சிறுகதைகளில்‌ உரையாடல்‌ மிகுந்திரறாத்தலும்‌ 
உண்டு; குறைந்து அமைதலும்‌ உண்டு. கதைமாந்தரின்‌ 
பண்பை வீளக்குவதற்கோ, கதை நிகழ்ச்சியைப்‌ புலப்‌ 
படுத்துவசற்கோ ஏற்ற அளவிற்கு உரையாடல்‌ அமைய 
லாம்‌. அது, எழுதுவோரின்‌ திறனைப்‌ . பொறுத்ததே 
ஆகும்‌. உரையாடல்‌ வாயிலாக அல்லாமல்‌, வேறு வகை 
யாலேயே கதையையும்‌ பண்புகளையும்‌ புலப்படுத்த வல்ல 
ஆசிரியர்ச்கு உரையாடல்‌ அவ்வளவாகத்‌ தேவைப்படுவ 
தில்லை. ஆதலின்‌ உரையாடலே இல்லாமல்‌ . முடியும்‌ சிறு 
கதைசளுூம்‌ சில உள்ளன. முழுதும்‌ உரையாடலாகவே 
அமைந்தள்ள ஒரு சில சிறுகதைளூம்‌ உள்ளன, 


வருணனை 


சிறுகசைசளில்‌ நீண்ட 'வருணனைகளுச்கு இடமே 
இஉஎல. பொத வாக: நோச்சன்‌, நாவல்‌ முதலியவற்றிலும்‌ 
வருணனைகள்‌ வர. வரக்‌ குனறந்து வருகின்றன. முந்திய 
நூற்றாண்டுகளில்‌ மக்களிடை3ய பழக்கமும்‌ குறைவாக 
இருந்தது; நடை உடை வழக்கங்களும்‌ மிக மிக வேறுபட்‌ 
டிருந்சன. ஆகையால்‌ ஒரு வகையான நடையுடை உடைய 
வார்கள்‌ மற்றவர்களின்‌ நடையுடை முதலியவற்றை அறிய 
ஆர்வம்‌ கொண்டிருந்தனர்‌, போக்குவரத்து மிகுதி, கல்வி 
வளர்ச்சி முதலியவற்றால்‌ வாழ்ச்கை எல்லா மக்களுக்கும்‌ 
ஏறக்குறைய ஒரே வகையாக அமைந்து வருநிறது;* 

* Education, travel, wider social contact, the increased 
uniformity of life, dress, and manners have made us all 
familiar with things that were oncc remote enough to need 
௦ be described . : . It is no 100267 necessary to describe; 16 
;S enough to suggest. 


1 
H. 8. Bates, The Modern Short Story, ற. 24. 


்‌] 


ம்‌ 

வேறுபாடுகள்‌ குறைந்து வருவதால்‌, எல்லோர்க்கும்‌ எல்‌ 
லோரைப்‌ பற்றியும்‌ தெரியும்‌ நிலை உள்ளது. ஆதலின்‌ மக்க 
ளைப்‌ பற்றியும்‌ பழக்க வழக்கங்களைப்‌ பற்றியும்‌ இப்போது 
கதைகளில்‌ குறிப்பிட்டால்‌ அது போதும்‌; வருணித்தல்‌ 
தேவையில்லை. 


சிறுகதை எழுத்தாளர்கள்‌ சிறந்த கலையுணர்ச்சி 
உடையவர்கள்‌, அவர்களின்‌ வருணைகளில்‌ அந்தக்‌ 
கலைச்‌ சிறப்பு விளங்கும்‌. ஏதேனும்‌ ஒன்றைப்‌ பற்றி விளக்‌ 
கும்போது, அந்த விளக்கத்தால்‌ அந்தப்‌ பொருளை மனக்‌ 
கண்‌ உடனே காணும்‌. கண்ணால்‌ காண்பது மட்டும்‌ ௮ல்‌ 
லாமல, மற்றப்‌ புலன்சளாலும்‌ உணர்வதுபோன்ற அனு 
பவம்‌ ஏற்படும்‌, சிறந்த சிறுகதை ஆசிரியராகிய செகோ 
என்பவர்‌ கார்க்கி என்ற ஆசிரியரிடம்‌ தெரிவித்த அனுபவம்‌ 

இது. 


ஆனால்‌ சிறுகதையின்‌ கருவுக்கோ உணர்ச்சிக்கோ 
வேண்டாத ஓன்று எந்த வருணனையிலும்‌ இடம்‌ பெறக்‌ 
கூடாது. ஒரு வீட்டின்‌ கூடத்தின்‌ சுவரில்‌ படம்‌ ஒன்று 
மாட்டிவைக்கப்பட்டதாகக்‌ கூறினால்‌, அந்தப்‌ படம்‌ எந்த 
வகையிலேனும்‌ கதையின்‌ கருவுக்கோ உணர்ச்சிக்கோ 
பயன்பட வேண்டும்‌. இல்லையேல்‌, அதைப்‌ பற்றிய 
குறிப்பு அந்த வருணனையில்‌ கூடாது என்பர்‌. 


“புகைவண்டி நிலையத்தில்‌ எட்டிப்‌ பார்த்தேன்‌. நண்‌ 
பனைக்‌ கண்டு மகிழ்ந்தேன்‌? என்று செய்திகளையும்‌ நிகழ்ச்சி 
களையும்‌ மட்டும்‌. கூறிச்செல்வது நல்ல கதை ஆகாது. 

* Tchehov, the greatest of all writers of short stories, 
said to Gorky: ‘you are an artist.. . . you feel superbly, 
you are plastic; that is, when you describe a thing, you sce 
and touch it with your hands. That is real writing. ந 

மிடல்‌. Murry, The Problem of Style. p. 14 

இதைப்‌ படிப்பவரின்‌ நெஞ்சில்‌ அந்த நிகழ்ச்சிகள்‌ படமாக 
அமைவதில்லை; நன்கு பதிவதில்லை, “புகைவண்டி 
நின்றது. நிலையப்‌ பலகை கண்ணெதிரே தெரிந்தது. 
வெள்ளை நிறம்‌ தீட்டிய பலகையில்‌ கருநிற எழுத்துகள்‌ 
கொட்டையாக *ஆவடி' எனத்‌ தெரிவித்தன, என்‌ கையை 
யாரோ தொட்டது உணர்ந்து திரும்பிப்‌ பார்த்தேன்‌, 
நண்பனுடைய மலர்ந்த முகத்தில்‌ முத்துப்போன்ற பற்கள்‌ 
தோன்ற விளங்கிய முறுவலைக்‌ கண்டேன்‌! என்று இது 
போல்‌ எழுதினால்‌ நிகழ்ச்சிகளைப்‌ படிப்பவரின்‌ உள்ளத்தில்‌ 
பதியவைக்க முடியும்‌. செய்திகளையும்‌ இவ்வாறே உணர்ச்சி 
யோடு கூட்டிக்‌ குழைத்துத்‌ தந்தால்‌ அவை நெஞ்சில்‌ பதி 
யும்‌ து கலைப்படைப்டுக்கு இன்றியமையாத திறனாகும்‌. 


௧௫ 

சில சிறுகதைகளில்‌ கர மிகச்‌ சிறப்பாக விளங்கும்‌; 
சில சிறுகதைகளில்‌ கதைமாந்தரின்‌ பண்பு சிறந்து நிற்‌ 
கும்‌; வேறு சில சிறு கதைகளில்‌ உணர்ச்சி சிறப்புற்‌ 
றிருக்கும்‌. அந்தந்தச்‌ சிறப்புப்‌ பற்றிச்‌ சிறுகதை போற்றப்‌ 
படுதல்‌ உண்டு. கருவின்‌ சிறப்பு, பண்பின்‌ சிறப்பு, 
உணர்ச்சியின்‌ சிறப்பு என அச்‌ சிறப்புகள்‌ பற்றி 
உணர்ந்து கூறப்படும்‌ சிறுகதைகளிள்‌, கரு மிகச்‌ சிறப்பாக 
அமைந்த சிறுகதைகள்‌ படிப்பவரின்‌ நெஞ்சில்‌ நீங்காமல்‌ 
நிற்பனவாகும்‌. 


கதையின்‌ கர நாட்டுக்கு நாடு வேறுபடும்‌, சோமர்‌ 
செட்மாம்‌ எழுதியுள்ள ஒரு கதையில்‌ (Home and Beauty), 
மாண்டுபோனதாகப்‌ பலராலும்‌ கருதப்பட்ட ஒரு போர்‌ 
வீரன்‌, ஊர்க்குத்‌ திரும்பிவந்து பார்த்தபோது அவனு 
டைய மனைவி அவனுக்கு உயிர்த்‌ தோழனான ஒருவனை 
மணந்து வாழ்வதைக்‌ காண்கிறான்‌. இந்தப்‌ போக்கில்‌ 
மேனாட்டுக்‌ கதைகள்‌ அமையலாம்‌, ஆனால்‌ இந்த நாட்டில்‌ 

இவ்வாறு அமைவது அரிது, காரணம்‌, நாட்டுக்கு நாடு 
மக்களின்‌ மனப்பான்மையில்‌ இன்னும்‌ வேறுபாடுகள்‌ 
இருத்தலே ஆகும்‌, 


முழுமை 


சிறுகதை, அளவில்‌ சிறிய சதையாக அமையினும்‌, 
அதில்‌ ஒரு முழுமை அமைதல்‌ வேண்டும்‌. கூறத்‌ தக்கன 
எல்லாம்‌ விடாமல்‌ கூறப்பட்டன என்றும்‌, திறனுடன்‌ 
௬றப்பட்டன என்றும்‌ படிப்பவர்க்கு மனநிறைவு ஏற்படும்‌ 
வகையில்‌ அமைதல்‌ வேண்டும்‌. இன்னும்‌ விரிவாக எழுதி 
யிருப்பின்‌, ஒரு குறைவும்‌ நேர்ந்திருக்காது எனினும்‌, ஒரு 
பயனும்‌ மிகுந்திருக்காது என்று எண்ணத்‌ தக்க வகையில்‌ 
அமைதல்‌ வேண்டும்‌. 


இயைபு 


சிறுகதையில்‌ கூறப்படுவது ஒரு மணி நேர நிகழ்ச்சி 
யாகவும்‌ இருக்கலாம்‌: ஒருநாள்‌ செய்தியாகவும்‌ இருக்கலாம்‌; 
ஒரு வாரத்து நிகழ்ச்சிகளாகவும்‌ இருக்கலாம்‌; ஓர்‌ ஆண்டு 
அல்லது பல ஆண்டுகளின்‌ வாழ்க்கையாகவும்‌ இருக்க 
லாம்‌, ஒருவரின்‌ வாழ்க்கையில்‌ ஒரு சிறு பகுதியும்‌. சிறுகதை 
யாக: இருச்கலாம்‌; அல்லது அவருடைய முழு வாழ்க்கை 
யும்‌ அதில்‌ அமையலாம்‌. ஓர்‌ இடமே களமாக அமை 
யினும்‌ அமையலாம்‌; பல்வேறு இடங்களும்‌ வரினும்‌ வர 
லாம்‌. ஒருவர்‌ இருவரே கதைமாந்தராகவும்‌ அமையலாம்‌; 
பலரும்‌ வந்து அமையலாம்‌. - 


ஆயின்‌, ஒருமுக இயைபு அதில்‌ விளங்கல்‌ வேண்டும்‌. 
கூறப்படுவன எல்லாம்‌ ஒரு காரணம்‌ பற்றியனவாக, ஒரு 
நோக்கம்‌ உடையனவாக, ஓர்‌ உணர்ச்சியை விளைப்‌ 
பனவாச இருத்தல்‌ வேண்டும்‌. அந்த ஒருமுக -இயையபுக்கு 
இடையறானவற்றையும்‌ வேண்டாதவற்றையும்‌ நுழைத்த 
லும்‌ சேர்த்தலும்‌ ஆகா. 


- ௩ 

தொடக்கம்‌ ட்‌ 


சிறுகதையின்‌ தொடக்கம்‌ படிப்பவரின்‌ ஆர்வத்தை ' 
யும்‌ கற்பனையையும்‌ தாண்டக்‌ கூடிய வகையில்‌ அமைவது 
உண்டு. தேர்ந்த சிறுகதை ஆசிரியர்கள்‌ பலர்‌ இவ்வகை 
யான தொடக்கத்தை அமைத்துச்‌ சிறுகதை எழுதி 
யுள்ளனர்‌. 


எதிர்பாராமல்‌ வீட்டினுள்‌ அடைக்கப்பட்டிருந்த தம்‌ 
மனைலியின்‌ நாயைக்‌ காப்பதற்காக முயன்றபோது, காப்டன்‌ 
பாரஸ்டியர்‌ ஒரு காட்டுத்‌ யில்‌ சிக்கி மாண்டகாகச்‌ செய்க 
படித்தபோது, பலர்‌ திடுக்ட்டார்கள்‌”': இப்படிச்‌ சோமர்‌ 
செட்மாம்‌ எழுதிய (The 11௦78 skin) என்ற ஒரு சிறுகதை 
தொடங்குகிறது. 


“ **தந்‌தயைக்‌ கண்டு எல்லோரும்‌ இடிந்து உட்கார்ந்து*: 
பேற்னோம்‌. அதில்‌ கண்டிருந்த விஷயம்‌ எங்களுக்கு . 
அரீத்த்மே ஆகவில்லை போல்‌ இருந்தது. சிவராமையர்‌- 
டேஞ்ஜரஸ்‌-என்ற இரண்டு வார்த்தைகளே இருந்தன. 
தந்தி சென்னை ஜெனரல்‌ ஆஸ்பத்திரியிலிருந்து வந்திருநீ 
தது.?' இவ்வாறு தொடங்குகிறது கு, ப. ராஜகோபாலன்‌ 
எழுதிய “விடியுமா” என்ற சிறுகதை. 


இத்தகைய தொடக்கங்கள்‌ சிறுகதைக்குக்‌ கவர்ச்சி 
யூட்டிச்‌ சுவை மிக்க அமைப்பைத்‌ தருகின்றன. 


தோற்றம்‌ 

சிறு கதை என்ற இலக்கிய வகை உலகத்தில்‌ 5 
தோன்றி வளர்ந்து ஏறக்குறைய நூற்று இருபத்தைந்து 
ஆண்டுகள்‌ ஆயிற்று, அமெரிக்காவில்‌ எட்கார்‌ ஆலன்‌ 
போ பற்பல சிறுகதைகளை எழுதி கலைச்‌ செல்வ 
மாகத்‌ தந்த பிறகே, உலக அறிஞர்கள்‌ சிறுகதை 
எச்‌ தனிவகையான இலக்கியமாகப்‌ போற்றத்‌ 


கு 

தொடங்கினர்‌. அதற்குமுன்‌ எல்லா நாடுசளிலும்‌ கதை 
சள்‌ வழங்கிவந்தன. வாய்மொழிக்‌ கதைகளும்‌ இருந்தன; 
எழுதட்பட்ட கதைகளும்‌ இருந்தன; வீட்டுப்‌ பாட்டிமார்‌ 
முதல்‌ நாட்டுப்‌ புலவர்‌ வரையில்‌ யாவரும்‌ கதைகளைப்‌ 
போற்றினர்‌; கதைகள்‌ உரைநடையிலும்‌ இருந்தன; செய்‌ 
யுளிலும்‌ இருந்தன; அவற்றுள்‌ நீண்ட பெரிய கதைகளும்‌ 
இருந்தன; சுராங்கய சிறிய கதைகளும்‌ இருந்தன. ஆனால்‌ 
அவை சிறுகதைகள்‌ என்னும்‌ பெயர்க்கு உரியன அல்ல. 
எட்கார்‌ ஆலன்‌ போவும்‌ ஐரோப்பாவில்‌ ரஷ்யா, பிரான்சு 
முதலிய பல நாட்டு அறிஞர்களும்‌ (ஒ. ஹென்றி, மாப்ப 
சான்‌, செகோ முதலானவர்‌) ஒரு தனி மரபைப்‌ போற்றி 
எழுதி வளர்த்தவைகளே சிறுகதை இலக்கியம்‌ ஆயின, 


தமிழ்‌ நாட்டில்‌ சிறுகதை ஒருவகை இலக்கியமாக வள 
ரத்ர்தொடங்கியது இந்‌ நூற்றாண்டின்‌ தொடக்கத்திலேயே 
ஆகும்‌, ஆயினும்‌ இது இந்த அறுபது ஆண்டுகளுக்குள்‌ 
நல்ல வளர்ச்சி பெற்றுள்ளது. தமிழ்மொழியில்‌ இன்று 
தேர்ந்த சிறுகதை எழுத்தாளர்‌ பலர்‌ உள்ளனர்‌. உலகத்‌ 
துச்‌ சிறுகதை இலக்கியத்தோடு போட்டியிடக்கூடிய செல்‌ 
வத்தைத்‌ தமிழ்மொழி பெற்றுவிட்டது எனலாம்‌. 


மேலை நாட்டில்‌ சிறுகதை ஒரு தனி இலக்கியமாக வளர்‌ 
வதைக்‌ சண்டு தமிழ்‌ மொழியும்‌ அந்தப்‌ பேறு பெற வேண்‌ 
டும்‌ என்று ஆர்வம்‌ கொண்டவர்‌ வ.வே.சு. அய்யர்‌. அவ 
ருடைய *மங்கையர்ச்சரசியின்‌ காதல்‌ முதலிய கதைகள்‌” 
மற்நவர்சளின்‌ முயற்சிக்கு எடுத்தக்காட்டாக அமைந்தன. 
வங்காளத்தில்‌ தாகூர்‌ எழுதிய சிறுகதைகள்‌ தமிழ்நாட்டு 
அறிஞர்சளுச்கு ஒருவகைத்‌ தூண்டுகோலாகவும்‌ எடுத்துக்‌ 
காட்டாசவும்‌ அமைந்தன. அவற்றைக்‌ கண்ட பாரதியார்‌ 
தாமும்‌ தமிழில்‌ சிறுகதைகள்‌ எழுத வேண்டும்‌ என்ற 
ஆர்வம்‌ கொண்டார்‌. ஆயின்‌ வெற்றி பெறவில்லை, 

வ. வே, சு, ஐயர்‌ மங்கையர்க்கரசியின்‌ காதல்‌ முதலிய 
கதைகளை 1927-ஆம்‌ ஆண்டில்‌ வெளியிட்டு வெற்றி 
பெற்றார்‌. 


வளர்ச்சி 


நாவலுக்குச்‌ சொன்னவற்றில்‌ உணர்ச்சி கற்பனை முத 
லிய பல றுகதைகளுக்குப்‌ பொருந்தும்‌, சுவையமைப்பு, 
உரையாடல்‌ அமைப்பு, இயற்கை வருணனை முதலிய பல 
வற்றில்‌ நாவல்‌ போலவே சிறுகதையும்‌ அமையும்‌. ஒரு 
திங்கள்‌ வெளியீட்டிலோ வார வெளியீட்டிலோ ஒரே 
இதழில்‌ முழுமையாய்‌ வரக்கூடியதாக இருப்பது சிறு 
கதையே ஆதலின்‌, அவை சிறுகதையின்‌ தோற்றத்திற்குப்‌ 
. வளர்ச்சிக்கும்‌ காரணமாக அமைந்தன, ஓர்‌ இதழில்‌ புலப்‌ 
படுத்தக்கூடிவாறு நாவலின்‌ ஒரு பகுதியையோ அல்லது 
ஒரு பண்பையோ வெளியிட முடியாது, பண்புகளைப்‌ 
படிப்படியே வளர்த்து விளக்க வேண்டியிருப்பதாலும்‌ 
கதை நிகழ்ச்சிகளை அடுத்தடுத்து நகர்த்திச்‌ செதல்ல 
வேண்டியிருப்பதாலும்‌ சிக்கலும்‌ கோவையும்‌ மிக்க நாவ 
லால்‌ முடியாத அதனைச்‌ சிறுகதை செய்ய முடிந்தது. அரை 
மணிநேரம்‌ முதல்‌ இரண்டு மணி நேரம்‌ வரையில்‌ உள்ள 
காலவரையறையில்‌ படித்து முடித்து மகிழக்‌ கூடியதாக 
சிறுகதை விளங்க வேண்டும்‌ என்பது எட்கார்‌ அலன்‌ 
போவின்‌ கருத்து. இப்போது கால்மணி நேரத்தில்‌ படிக்கக்‌ 
கூடிய சிறுகதைகள்‌ பெருகியுள்ளன, ஐந்து நிமிடத்தில்‌ 
படிக்கக்‌ கூடிய கதைகளும்‌ சில இதழ்களில்‌ வெளியாகின்‌ 
றன. இக்காரணத்தாலேயே சிறுகதைக்குத்‌ தனி வளர்ச்சி 
அமைவதாயிற்று. 


சிறுகதை எழுதப்பட்ட தொடக்கத்தில்‌, இன்று 
- உள்ள இலக்கணங்களின்படி எழுதப்படவில்லை. அளவில்‌ 
சிறிய கதையே அப்போது சிறுகதையாகக்‌ கருதப்பட்டது? 
ஆதலின்‌ கதையின்‌ சுருக்கமே அப்போது சிறுகதையின்‌ 

இலக்கணமாகக்‌ கொள்ளப்பட்டது.* ஆனால்‌ இன்று சிறு 
சுதை என்பது தனியான ஓர்‌ இலக்கிய வகையாக வளர்ந்து 
சிறப்பிடம்‌ பெற்ற வீட்டது, சென்ற நூற்றாண்டின்‌ தொடக்‌ 
சுத்தில்‌ தோன்றிய சிறுசதைகளே அவ்வாறு தனிவளர்ச்சி 
அமைத்துத்தந்தன எனலாம்‌. அவர்களின்‌ இலக்கிய 
முயற்சியால்‌, கிறுகதைச்கு என ஓர்‌ அழகான வடிவம்‌ 
அமைவதாயிற்று, அந்த வடிவ : அமைப்பாலேயே சிறு 
கதை இலக்கியச்‌ சிறப்புப்‌ பெற்றது. 


காலத்தின்‌ விளைவு 


பழங்‌ காலத்தில்‌ தன்னுணர்சீசிப்‌ பாட்டுகள்‌ பெற்‌ 
றிருந்த இடத்தை இக்காலத்தில்‌ சிறுகதை என்ற இலக்கிய 
வகை ஓரளவிற்குப்‌ பெற்றுள்ளது எனலாம்‌. இக்காலத்து 
நாவலாசிரியர்‌ சிலர்‌ முற்காலத்தில்‌ இருந்திருப்பின்‌, 
காவியப்‌ புலவர்களாக இருந்திருப்பர்‌; அது போலவே, 
இக்காலத்துச்‌ சிறுகதை ஆசிரியர்கள்‌ லெர்‌ பழங்காலத்தில்‌ 
வாழ்ந்திருப்பின்‌, தனிப்‌ பாட்டுகள்‌ பல பாடும்‌ கவிஞர்‌ 
களாக இருந்திருப்பர்‌, காலத்திற்கு ஏற்ப இலக்கியத்தின்‌ 
வடிவமும்‌ வளர்ச்சியும்‌ மாறியமைவதையே இவற்றின்‌ 
வாயிலாகக்‌ காண்கிறோம்‌. 


இக்காலத்து இலக்கிய வகைகளுள்‌ மிக வேகமாக 
வளர்ந்து வருவது சிறுகதையே அகும்‌; பெரிதும்‌ வர3வற்‌ 
கப்பட்டுச்‌ செல்வாக்காக உள்ளதும்‌ அதுவே ஆகும்‌. 
ஓய்வில்லாத -- நெருக்கடி மிகுந்த -- இக்கால வாழ்க்‌ 
கையில்‌, விரைவில்‌ படித்து முடித்து மழெக்‌ கூடியதாக 
இருப்பது அதற்குக்‌ காரணம்‌ ஆகும்‌. வார இதழ்களும்‌ 
திங்கள்‌ இதழ்களும்‌ வளர்ந்துள்ள வளர்ச்சியும்‌ ஒரு 


* When the short story appeared it resembled, mostly, 2 
precis of the novel. 
—H.E. Bates, The Modern Short Story ற. 21; 

காரணம்‌ எனலாம்‌, எவ்வாறெனில்‌, அந்த இதழ்கள்‌ 
வெளியிட்டு ஒரே இதழில்‌ முடிக்கக்‌ கூடிய அளவில்‌ 
அமையக்‌ கூடியது சிறுகதையே. ஆகவே, கட்டுரைகளும்‌ 
செய்திகளும்‌ நகைச்சுவைத்‌ துணுக்குகளும்‌ ஆய்வுரை 
களும்‌ வெளியிடும்‌ ஓர்‌ இதழ்‌, கதையும்‌ வெளியிட 
விரும்பும்போது, அதற்கு உதவியாக உள்ளது சிறுகதையே. 
ஆகலின்‌, வார இதழ்களும்‌ திங்கள்‌ இதழ்களும்‌ பலவாய்ப்‌ 
பெருக வளர வளர, சிறுகதைகளும்‌ மிகப்‌ பல தேவையா 
தின்றன. சிறுகதை எழுதுவோர்க்கு நல்ல வாய்ப்பும்‌ 
ஏற்படுநறெது. 


சிறுகதைகளைப்‌ பலவகையாகப்‌ படைத்து மகிழ்ந்து, 
ஏறச்குறைய நூறு கதைகளைத்‌ தமிழுக்குத்‌ தந்தவர்‌ 
(சொ, வீருத்தாசலம்‌ என்னும்‌, புதமைப்பித்தன்‌, அடுத்த 
நிலையில்‌ சிறு சுதைகள்‌ எழுதிப்‌ புகழ்‌ பெற்றவர்கள்‌ 
கு ப. ராஜகோபாலன்‌, கல்கி ரா. கிருஷ்ணமூர்த்தி முதலான 
வர்கள்‌, இன்று நம்மிடையே வாழ்ந்துவரும்‌ சிறுகதை 
எழுத்தாளர்‌ சிலர்‌ அத்தகைய புகழுக்கு உரியவர்கள்‌. 


இவர்கள்‌ எழுதும்‌ சிறுகதைகள்‌ வெறும்‌ பொழுது 
போக்கற்கு உரியனவாக மட்டும்‌ நிற்காமல்‌, இவர்களின்‌ 
உள்ளத்து உணர்ச்சிக்கும்‌ விழுமிய நோக்நிற்கும்‌ இடந்‌ 
தந்து அமைதல்‌ காண்கிறோம்‌, எங்கோ கற்பனைவானில்‌ 
பறந்து பொழுது போக்காமல்‌, வாழ்க்கைப்‌ போராட்டங்‌ 
களையும்‌ சிக்கல்களையும்‌ கற்பனை செய்து அழகாகப்‌ 
படைத்துக்‌ சாட்டுதலால்‌ இவை சிறந்து விளங்குகின்றன. 


அமெரிக்காவில்‌ இன்று இருநூறாயிரத்திற்கு மேற்‌ 
பட்ட சிறுகதை எழுத்தாளர்‌ உள்ளனர்‌ என்பர்‌. தமிழ்‌ 
நாட்டிலும்‌ ஈராயிரம்‌ மூவாயிரம்‌ சிறுகதை எழுத்தாளர்‌ 
உள்ளனர்‌ எனலாம்‌. ஒவ்வொரு நாட்டிலும்‌ இன்று மற்ற 
இலக்கியத்‌ துறைகளில்‌ OD எழுதுவோரைவிட, சிறு 

கதை எழுதுவோரின்‌ தொகையே மிகுந்து வருகிறது. 
உணர்ச்சியுடன்‌ வாழத்‌ தெரிந்து, தாம்‌ உணர்ந்தைக்‌ 
கடிதம்‌ போல்‌ எழுதத்‌ தெரிந்த ஒவ்வொறுவரும்‌ தம்‌ வாழ்‌ 
நாளில்‌ ஒரு சிறுசதையேனும்‌ எழுதிவைத்து மறைய 
முடியும்‌ என்று ஆங்கில அறிஞர்‌ ஒருவர்‌ கூறியுள்ளார்‌. 
ஆதலின்‌, தமிழ்‌ நாட்டில்‌ சிறுகதை ஆசிரியர்களின்‌ 
தொகை இனியும்‌ பெருக இடம்‌ உண்டு எனலாம்‌, 


ஆனால்‌ சிறுகதையின்‌ இலக்கியத்‌ இறன்‌ குறையாமல்‌ 
காத்தல்‌ வேண்டும்‌, வார இதழ்களும்‌ மற்ற வெளியீடுகளும்‌ 
பெருகுவதால்‌, அவற்றிற்குத்‌ தேவையானபடி சிறுகதை 
கள்‌ எழுதிக்‌ குவிப்பதில்‌ பயன்‌ இல்லை. கலை, உள்ளத்து 
உணர்வு தூண்டப்‌ படைக்கப்‌ படுவது, அத்தகைய 
தூண்டுதல்‌ இன்றி, எழுதியனுப்ப வேண்டிய நெருக்கடி 
யால்‌ பிறக்கும்‌ சிறுகதைகள்‌ பல கலைச்சிறப்புக்‌ குன்றிப்‌ 
போகின்றன. சில கதைகள்‌ ஊர்‌ பெயர்‌ முதலியன மாறிப்‌ 
புதியன போல்‌ தோன்றினும்‌, பழைய கதைகளின்‌ போலி 
வடிவங்களாக ஆ௫ன்றன. சிறுகதைகளை வளர்த்த இதழ்‌ 
களே, இவ்வாறு அவற்றின்‌ சிறப்புக்கு இடையூறாகவும்‌ 
உள்ளன. இந்த மாசு படியாமல்‌ உண்மைப்‌ படைப்பாக 
வரும்‌ சிறு கதைகளே இலக்கியமாக வாழ வல்லன, 


6. மரபு 


அமையும்‌ முறை 


பறவை ஒரு - காட்டிலிருந்து மற்றொரு காட்டிற்குச்‌ 
சென்று வாழுமானால்‌, பழைய காட்டின்‌ தொடர்பை மறந்து 
விடுகிறது. அவ்வாறே புதிய இடங்களுக்கும்‌ புதிய மரங்‌ 
களுக்கும்‌ சென்று வாழும்போதெல்லாம்‌, பழைய இடங்‌ 
களின்‌ தொடர்பையும்‌ மறந்துவிடுகின்றது. ஆனால்‌ 
மனிதன்‌ ஓர்‌ ஊரிலிருந்தேனும்‌ ஒரு நாட்டிலிருந்தேனும்‌ 
வேறோர்‌ ஊர்க்கும்‌ வேறொரு நாட்டிற்கும்‌ சென்று வாழ 
நேர்ந்தால்‌, பழைய ஊர்த்‌ தொடர்பையும்‌ நாட்டுத்‌ தொடர்‌ 
பையும்‌ மறப்பதில்லை. அந்த நினைவுகளுடனே புதிய 
இடத்து வாழ்வை நடத்துகிறான்‌. மனிதன்‌ படைக்கும்‌ 
இலக்கியமும்‌, காலத்திற்கு ஏற்பப்‌ புதிய வடிவங்களைப்‌ 
பெற்றபோதிலும்‌, பழைய இலக்கியங்களின்‌ தொடர்பை 
யும்‌ அடிப்படையையும்‌ விடுவதில்லை, அவற்றையே 
இலக்கிய மரபு என்று கூறுதல்‌ வழக்கம்‌, இலக்கியத்தின்‌ 
வரலாற்றை ஆராய்ந்தால்‌, பழைய இலக்கியத்தின்‌ செல்‌ 
வாக்கு, மரபு என்ற பெயரால்‌ இருந்து வருதலைக்‌ காண 
லாம்‌. 


அந்தச்‌ செல்வாக்கு என்றும்‌ ஒரே அளவாக இருப்ப 
தில்லை. புதிய இட த்தில்‌ பழகப்‌ பழக, பழைய ஊர்‌ பற்றிய 
நினைவு சிறிது சிறிதாகக்‌ குறைந்துவருதல்‌ போல்‌, புதிய 
இலக்கியங்கள்‌ ஏற்பட ஏற்பட, பழைய இலக்கிய மரபு 

சளின்‌ கெல்வாச்கு மெல்ல மெல்லக்‌ முலைந்துவரும்‌. 
குறைந்து வருமே சவுர, அடியோடு நீங்கிவிடுதல்‌ இல்லை. 
ஆகவே, பழைய மரபுகள்‌ ஓரளவு இருந்துவர, புதிய 
இலச்சிமங்ரள்‌ அந்த மரபுகளை ஓட்டியும்‌ ஓட்டாமலும்‌ 
காலச்‌ திற்கு ஏற்ப அமைந்துவருதல்‌ உண்டு. 


பழமை 


தமிழிலக்கியம்‌ மூவாயிரம்‌ ஆண்டுகளாக இருந்து 
வரும்‌ மரபுகளை உடையது எனலாம்‌, ஏனெனில்‌, இன்று 
உள்ள பழைய இலக்கண நூலாகிய தொல்காப்பியம்‌ 
இருபத்தைந்து நூற்றாண்டுகளுக்கு முற்பட்ட து. அத்நூல்‌ 
இலக்கிய மரபுகளைப்‌ பற்றிக்‌ கூறியுள்ளது. 


நாடக வழச்கினும்‌ உலகியல்‌ வழக்கினும்‌ 
பாடல்‌ சான்ற புலனெறி வழக்கம்‌ * 


என்று தொல்சாப்பீமனார்‌ கூறியது சற்பனையும்‌ உண்மை 
யும்கூடிய இலக்கிய மரபையே ஆகும்‌. 

மரபுநிலை திரிதல்‌ செய்யுட்கு இல்லை 

பரபுவழிப்‌ பட்ட சொல்லி னான 

மரபுநிலை திரியின்‌ பிறிதுபிறி தாகும்‌ 


என்ற விதிகளால்‌, இலக்கியத்திற்கு மரபு இன்றியமை 
யாதது என்ற சருத்தை வலியுறுத்தினார்‌. 


காலத்தால்‌ மிகப்‌ பழையவைாய்‌ மூவாயிரம்‌ ஆண்டு 
களுச்கு முன்னம்‌ அமைந்தனவாய்‌ இருப்பினும்‌, அந்தமரபு 
களில்‌ சில இன்றும்‌ போற்றத்‌ தக்கனவாக இருத்தல்‌ 
குறிப்பிடத்‌ தக்கது. எடுத்துக்காட்டாக, காதல்‌ 
பாட்டுகள்‌ அகத்திணைப்‌ பாட்டுகளாய்ப்‌ போற்றப்படல்‌ 


* தொல்காப்பியம்‌, பொருள்‌, அகத்திணையியல்‌, 53. 
ர்‌ தொல்காப்பியம்‌, பொருள்‌, மரபியல்‌, 91, 92. 

வேண்டுமெனின்‌, காதலரின்‌ பெயர்‌ முதலயன சுட்டாமல்‌ 
பாட வேண்டும்‌ என்பர்‌: 


மக்கள்‌ நுதலிய அகன்ஐந்‌ திணையும்‌ 
சுட்டி ஒருவர்ப்‌ பெயர்கொளப்‌ பெறா அர்‌, * 


இன்று ஆங்கில இலக்கியத்‌ துறையில்‌ சிறப்பிடம்‌ பெற்று 
விளங்கும்‌ எலியட்‌ என்னும்‌ கவிஞர்‌ கூறும்‌ கருத்து இதற்கு 
அரண்‌ செய்வதாக உள்ளது. இலக்கியத்தில்‌ பாடப்படும்‌ 
காதல்‌, யாரோ ஒருவரை நோக்கிப்‌ புலப்படுத்தும்‌ உணர்ச்சி 
யாக இருப்பினும்‌ அது பிறரால்‌ கேட்கப்‌ படுவதற்கென்றே 
இயற்றப்படுவதாகும்‌. அவ்வாறு பிறரால்‌ கேட்கப்படாமல்‌, 
காதலர்க்கு மட்டுமே உணர்த்தத்‌ தக்கதாயின்‌, அதை 
எவரும்‌ பாட்டாக இயற்றுவதில்லை. அத்தகைய உணர்ச்‌ 
சிக்கு உரியது உரைநடையே அல்லாமல்‌, பாட்டு அன்று 
என்பர்‌. ஆகவே, பாட்டாக வடிக்கப்படும்‌ உணர்ச்சி, அனை 
வர்க்கும்‌ உரிய பொதுவான கற்பனைச்‌ செல்வம்‌ என்பதும்‌, 
இன்னார்க்கு மட்டும்‌ என்று குறிப்பிட்ட காதலுணர்ச்ச 
பாட்டு வடிவம்‌ பெறத்‌ தக்கது அன்று என்பதும்‌ அவர்‌ 
கருத்து ஆகும்‌. 1 யத்‌ த 


பின்னணி 


உலகில்‌ எந்தப்‌ பொருளும்‌ தனித்து நின்று - உல 
கத்தை விட்டு ஒதுங்கி நின்று விளங்க முடியாது. ஒரு 
மலர்‌ பூத்தது என்றால்‌, ஒரு செடி அல்லது கொடி, அதை 
அடுத்த மரம்‌ அல்லது இணறு, அடுத்துத்‌ திரியும்‌ விலங்கு 
அல்லது பறவை; 8ழே பசும்புல்‌வெளி அல்லது கட்டாழ்‌ 


* தொல்காப்பியம்‌, அகத்திணையியல்‌, 51, 


TAgood love poem, though it may be taddressed te 
one person, is always meant to be overheard by other peo- 
ple. Surely, the proper language of love—that is of com= 

munication to the beloved and to no one else—is prose, 
— T.S. Eliot, The Three Voices of Poetry, p.6 

தரை, மேலே நீலவானம்‌ அல்லது முகல்கூட்டம்‌ ஆகியவை 
இருந்தே தீரும்‌. ஒருவனும்‌ ஒருத்தியும்‌ காதல்‌ கொண்டு 
பார்க்கின்றனர்‌ என்றால்‌, இடம்‌ சூழல்‌ முதலியன எல்லாம்‌ 
உண்டு என்பது தானாகவே விளங்குகிறது. இவையே 
பின்னணி என்று கூறப்படுவன. காதல்‌ பற்றிய அகப்‌ 
பொருட்‌ பாட்டுகளில்‌ இவற்றை முதற்‌ பொருள்‌ என்றும்‌ 
கருப்‌ பொருள்‌ என்றும்‌ இருவகையாகப்‌ பகுத்து விளக்கு 
கிறார்‌ தொல்காப்பியனார்‌. 


பின்னணியின்‌ இன்றியமையாமை உணர்ந்தே, நாடக 
மேடையில்‌ நடிப்பவறாம்‌, உலகத்தை விட்டு வெட்ட 
வெளியில்‌ நடிப்பவர்‌ போல்‌ நடிக்காமல்‌, உலக வாழ்வில்‌ 
உள்ள பின்னணி விளங்க, பின்னும்‌ பக்கமும்‌ திரைகள்‌ 
வீட்டு அழகுபடுத்துகின்றனர்‌. காடு மலை வீடு புறந்‌ 
இண்ணை தெருசந்தை முதலியவற்றில்‌ இன்ன இடம்‌ 
என்று விளங்கும்‌ வகையில்‌ ஏற்ற திரைகள்‌ அமைத்து 
நடிக்கின்றனர்‌. 
- 


* ஓவியம்‌ எழுதுவோரும்‌ பின்னணியின்‌ தேவையை 
உணர்ந்து எழுதுகின்றனர்‌. ஒரு காக்கை கரைவது போல்‌ 
படம்‌ தீட்டுவதாயின்‌, படத்தில்‌ தனியே ஒரு காக்கை வாய்‌ 
இறந்து நிற்பதில்லை, ஒரு மரத்தின்‌ களையிலோ, வீட்டின்‌ 
முகப்பிலோ, சுவரின்‌ மீதோ, கற்பாறையின்‌ மீதா காக்கை 
இருப்பதாகப்‌ படம்‌ எழுதப்படுகிறது. 


இவ்வாறு எழுதப்படும்‌ பின்னணி, உலகில்‌ உள்ள 
வாறே அமைதல்‌ தக்கது; கலைஞரின்‌ உள்ளம்‌ விழைந்த 
வாறே அமைதலும்‌ தக்கதே ஆகும்‌. தாமரையின்‌ ஓவியம்‌ 
இட்டுவோன்‌, மருதநிலச்‌ சூழல்‌ தோன்ற எழுதல்‌ வேண்‌ 
டும்‌) மலையோ காடோ பாலையே” எழுதிப்‌ பயன்‌ இல்லை; 
வயலும்‌ குளமும்‌ விளங்க எழுதல்‌ வேண்டும்‌. மானின்‌ 

ஒவியம்‌ தீட்டுவோன்‌, காடும்‌ மேடும்‌ விளங்க, கல்லும்‌ 
புல்லும்‌ தோன்ற எழுதல்‌ வேண்டும்‌, கலைஞரின்‌ உள்ளம்‌ : 
விழையுமேல்‌, அவற்றை மேலும்‌ அழகுபடுத்தி வளம்‌ Ul 
மிக்கதாகக்‌ காட்ட முயலலாமே அன்றி, இல்லாததையோ * 
பொருந்தாததையோ அமைத்து எழுது வதில்‌ பயன்‌ இல்லை 


இருவகை 


இவ்வாறு தீட்டப்பெறும்‌ பின்னணி இருவசைப்ப்டும்‌. 
ஒன்று, இயைபாம்‌ பின்னணி; மற்றொன்று, முரணாம்‌ 
பின்னணி. இயைபாக (ஒத்தாக) அமையினும்‌, முரண்‌ 
பட்டதாக அமையினும்‌, உள்ளத்து உணர்ச்சியை நன்கு 
எடுத்துக்காட்ட உதவ வேண்டும்‌. 
ஒரு தாய்‌ தன்‌ குழந்தையோடு கொஞ்சுவதாக ஓவியம்‌ 
அமைவதாயின்‌, அதற்குப்‌ பின்னணியாக அமையத்‌ 
தக்கது, பசுவும்‌ கன்றுமாக இருக்கலாம்‌; அல்லது, மரமும்‌ 
கொடியுமாக இருக்கலாம்‌; அல்லது, வானத்தின்‌ திங்களும்‌ 
விண்மீனுமாக இருக்கலாம்‌. இவை எல்லாம்‌ இயைபரம்‌ 
பின்னணிகள்‌. அவ்வாறன்றி, தாயும்‌ குழந்தையும்‌ 
கொஞ்சும்‌ காட்சிக்குப்‌ பக்கத்தில்‌ வாடி உதிர்ந்த மலர்‌ 
ஒன்று அமைந்தால்‌ அது பொருந்தாததாகும்‌; கன்று , 
இல்லாத பசு, பசு இல்லாத கன்று, எருது இரண்டு, ஆணும்‌ 
பெண்ணுமான பறவை இரண்டு முதலானவற்றை அமைத்‌ 
தாலும்‌ அவை பொருந்தாதன ஆகும்‌. 


காதலனுடைய , வருகையை எதிர்நோக்கிக்‌ "காத்‌ 
திருக்கும்‌ ஒருத்தியின்‌ படமாயின்‌, அதற்குப்‌ பின்னணி 
யாக ஒரு மரக்கிளையும்‌ அதில்‌ தனிப்‌ பறவை ஒன்றும்‌ 
தட்டலாம்‌. இது இயைபாம்‌ பின்னணி, இது கலைஞரின்‌ 
உணர்ச்சியை எடுத்துக்காட்ட உதவுவதாகும்‌. 


அந்தக்‌ காதலியின்‌ ஏக்கத்தை மிகுதிப்படுத்த வேறொரு 
“ வகையாகவும்‌ பின்னணி அமைக்கலாம்‌. அதாவது; 

தனித்து வருந்தும்‌ காதலியின்‌ கண்ணெதிரே ஒரு மரக்‌ 
கிளையில்‌ ஆணும்‌ பெண்ணுமாக இரண்டு பறவைகளைக்‌ 
காட்டலாம்‌; அல்லது கொடி பின்னிச்‌ சூழ்ந்த மரத்தைக்‌ 
காட்டலாம்‌. கலைஞரின்‌ கற்பனை கனிமைத்‌ துன்பத்தை 
எடுத்துக்காட்டுவதாக இருப்பினும்‌, மற்ற உயிர்கள்‌ துணை 
யோடு கூடி வாழும்‌ வாழ்வு காதலியின்‌ ஏக்கத்தை மிகுதிப்‌ 
படுத்த வல்லது ஆகையால்‌, இந்தப்‌ பின்னணியும்‌ 
பொருந்துவதாகும்‌, இது முரணாம்‌ பின்னணி எனப்படும்‌. 


காதலன்‌ பிரிந்து போகின்ற வழி பரலைவழி. அவன்‌ 
தன்‌ தணைவியைப்‌ பிரிந்து அந்தக்‌ கொடிய வழியில்‌ 
போகின்றான்‌. அவனுடைய உள்ளத்தில்‌ அன்பு இல்லா 
மற்‌ போகவில்லை. அன்பு இருந்தும்‌, துணைவியைப்‌ பிரிந்து 
போகின்றான்‌. அந்தக்‌ காட்டு வழியில்‌ காணும்‌ காட்சியோ 
வேறு வகையாக உள்ளது. யானைகள்‌ தின்பதற்குத்‌ தழை 
யும்‌ குடிப்பதற்கு நீரும்‌ அற்ற கரடு அது. ஆயினும்‌ அவை 
ஒன்றை விட்டு ஒன்று பிரியாமல்‌ அன்பாக வாழ்கின்‌ றன. 
உணவு இல்லாத அந்தக்‌ காட்டிலும்‌, இடைத்த உணவைக்‌ ' 
கொண்டு பசியைப்‌ போக்கக்‌ கொண்டு துணையாக 
இருந்து வாழ முயல்கின்றன, யா மரத்தில்‌ தழை இல்லை 
ஆயினும்‌ பட்டைக்கு அடியில்‌ உள்ள நாரில்‌ ஈரம்‌ 
இருப்பது யானைகளுக்குத்‌ தெரியும்‌. ஆண்‌ யானை பட்டை 
யை உரித்துப்‌ பெண்‌ யானைக்குக்‌ கொடுத்து அதன்‌ 
பசியைத்‌ தீர்க்க முயல்கிறது; 


பிடிபசி களைஇய பெருங்கை வேழம்‌ 
மென்சினை யா௮ம்‌ பொளிக்கும்‌ 
அன்பின்‌ தோழி அவர்‌ சென்ற ஆறே. 


வளமான ஊனரிலிருந்தும்‌, துணைவியைப்‌ பிரிந்து தனியே 
வளமற்ற காட்டு வழியே செல்லும்‌ தலைவனது நிலையைக்‌ 


*ருறுந்தொகை, 27. 

காட்டுவதற்கு இந்தக்‌ காட்சி பின்னணியாக அமைந்தது, 
வளமற்ற காட்டிலிருந்தும்‌ துணையைப்‌ பீரியாமல்‌ அன்‌ 
பான வாழ்க்கை நடத்தும்‌ யானைக்‌ குடும்பம்‌ முரணாக 
அமைந்தது. ஆதலின்‌ பின்னணி சிறப்புடையதாயிற்று. * 


பிரிந்து போகும்‌ காதலர்‌ தன்னைப்‌ பற்றி நினைக்காமல்‌ 
மறந்து விட்டாரோ என்று எண்ணி ஏங்குகிறாள்‌ காதலி, 
காதலன்‌ செல்லும்‌ காடு பின்ணணியாகப்‌ பாடப்படுகிறது, 
அந்தக்‌ காட்டில்‌ வழிப்போக்கரின்‌ உயிரைப்‌ போக்க 
அம்பு தீட்டும்‌ கூர்மை பார்க்கும்‌ கொடிய கள்வர்கள்‌ வாழ்‌ ' 
வதாகக்‌ கொடுமை கூறப்படுகிறது. அந்தக்‌ கொடுமைக்கு 
இடையிலும்‌ அன்பான வாழ்க்கை நடத்தும்‌ இரண்டு 
பல்லிகள்‌ காட்டப்படுகின்றன, கள்ளி கிளையில்‌ இருந்த 
வாறு பல்லி தன்‌ துணையை அழைக்கும்‌ குரல்‌ கேட்கின்ற 
தாம்‌, அந்தப்‌ பல்லி அழைக்கும்‌ ஓலி, கள்வர்‌ அப்பு 
தட்டும்‌ ஒலி போல்‌ சேட்டின்ற தாம்‌: 


உள்ளார்‌ கொல்லோ தோழி கானவர்‌ 
பொன்புனை பகழி செப்பம்‌ கொண்மார்‌ 
உர நுதி புரட்டும்‌ ஓசை போலச்‌ 
செங்காற்‌ பல்லி தன்துணை  பயிரும்‌' 
அங்காற்‌ கள்ளியங்‌ காடிறந்‌ தோரே. 1 


ஆறறிவுடைய காதலன்‌ மறந்தாரோ என்று எங்கும்‌ ஒருத்தி 
யின்‌ உணர்ச்சியை, கொடிய குழலிலும்‌ துணையை மறக்கா 
மல்‌ அழைக்கும்‌ சிற்றுயிரான : பல்லின்‌ குரல்‌ மிகுதிப்‌ 
படுத்திக்‌ காட்டுகிறது. 


ன தொல்காப்பியனார்‌ இதனை, 
அன்புறு தகுத இறைச்சியுள்‌ சுட்டலும்‌ 
வன்புறை யாரும்‌ வருந்திய பொழுதே (தொல்‌. பொருளியல்‌, 37.) என்று 
ஓதியுள்ளார்‌. 
ர்‌ குறுந்தொகை, 16. 


ச 

இது முரணாம்‌ பின்னணி. 


காட்டைப்‌ பின்னணியாகக்‌ காட்டுவன ஒருபுறம்‌. வீட்‌ 
டையே பின்னணியாக்கிக்‌ காட்டுதலும்‌ உண்டு. காதலன்‌ 
பிரிந்த பிறகு கண்ணுறங்க இயலாமல்‌ வருந்துகிறாள்‌ 
காதலி. ஆயின அந்த ஊரில்‌ புன்னைமரத்தில்‌ நாரைகள்‌ 
தங்கிக்‌ கவலை இல்லாமல்‌ உறங்குகன்‌ றன) 


வதிகுருகு உறங்கும்‌ இன்னிலைப்‌ புன்னை ... 
மெல்லம்‌ புலம்பன்‌ பிரிந்தெனப்‌ 
பல்லிதழ்‌ உண்கண்‌ பாடொல்‌ லாவே, *. 


அறிவு குறைந்த நாரை வயிற்றுக்கு உணவு தோடும்‌ உடமை 
முடிந்தபின்‌, அடர்ந்த இலைகளை உடைய புன்னைக்கிளை 
யில்‌ கவலை இல்லாமல்‌ இனிது உறங்கும்‌ காட்சி, பிரிவாற்றாத்‌ 
துயரத்தால்‌ உறங்காமல்‌ வருந்தும்‌ தலைவிபின்‌ துன்ப 
நிலைக்கு முரணாம்‌ பின்னணியாக அமைந்தது. 


காதலன்‌ வருதலும்‌, காதலியைக்‌ காணுதலும்‌ பற்றிய 
செய்திகள்‌ ஊரில்‌ ஒருவர்‌ இருவர்க்குத்‌ தெரிந்துவிட்டன. 
பிறகு ஊரெல்லாம்‌ செய்திகள்‌ பரவிவிட்டன. இதற்குப்‌ 
பின்னணி யாத? பலாப்பழம்‌ நன்றாகப்‌ பழுத்த நிலையில்‌ 
குரங்கு தன்‌ விரலால்‌ தோண்டித்‌ தின்றது. பழத்தின்‌ 
மணம்‌ ஊரெல்லாம்‌ பரவிவிட்டதாம்‌; 


கடும்பல்‌ ஊகக்‌ கறைவிரல்‌ ஏற்றை 


புடைத்தொடுபு உடைஇப்‌ பூநாறு பலவுக்கனி ' 
காந்தளஞ்‌ சிறுகுடிக்‌ கமழும்‌. ர 


காதலன்‌ யாரும்‌ அறியாமல்‌ மறைந்து வாழும்‌ கள 
வொழுக்கத்தை விட்டுத்‌ இருமணம்‌ செய்து சொண்டு பல 
ரும்‌ அறிய வாழும்‌ இல்வாழ்க்கையை விரும்புகின்‌ றான்‌; 


* குறுந்தொகை, 5. 
9 373. 

திருமண முயற்சியில்‌ முனைந்தான்‌; முதலில்‌ முயற்‌ கை 


கூடுவது அரிதாக இருந்தது, பிறகு, கைகூடுவதாக . A 


ஆகிறது. திருமணநாளும்‌ நெருங்குகிறது, இதற்கு அமைந்த 
பின்னணியாவது; நீண்டு வளர்ந்த பனைமரங்களின்‌ அடி 
யில்‌ மேற்காற்று மணலைச்‌ சேர்த்துச்‌ சேர்த்துக்‌ குவித்து 
மேடு ஆக்கியது, அந்த மேடு வளர்ந்த காரணமாக பனை 
மரங்களின்‌ அடிப்பகுதிகள்‌ மணலில்‌ புதையவே, நீண்ட 
மரங்கள்‌ குறுகிவிட்டன போல்‌ தோன்றுகின்றன: 


ஆடரை புதையக்‌ கோடை இட்ட 

அடும்பிவர்‌ மணற்கோடு ஊர நெடும்பனை 

குறிய வாகும்‌ ... * ல்‌ 

திருமண முயற்சி பெரிதும்‌ கைகூடிவந்தது. இரு 
மண ஏற்பாடு செய்யப்பட்டதாகச்‌ செய்தி வருகிறது, இது 
வரையில்‌ ஊராரின்‌ பழிக்கு அஞ்சி அடங்கிவந்த காதலி 
யின்‌ உள்ளம்‌ பெரிதும்‌ மகிழ்கிறது. குறை உடைய தன்‌ 
வாழ்க்கை பலவகையாலும்‌ நிறைவுற்றதாக உணர்ந்து 
மகிழ்கிறாள்‌. இதற்குப்‌ பின்னணியாக அமைந்த காட்‌: . 
பலாமரத்தில்‌ வேர்‌, அடிப்பகுதி, கிளை ஆரிய எங்கும்‌ கட்‌ 
டித்தொங்க வைத்தாற்போல்‌ பலாப்பழங்கள்‌ நிறைந்துள்ள 
காட்சியாகும்‌, பழச்சுமை தாங்காமல்‌ மரமே சாய்ந்து 
வளைந்துள்ளதாம்‌: 

வேரும்‌ முதலும்‌ கோடும்‌ ஓராங்குத்‌ 

தொடுத்த போலத்‌ தூங்குபு தொடரிக்‌ 

கீழ்தாழ்‌ வன்ன வீழ்கோட்‌ பலவின்‌ 

ஆர்சுலி வெற்பன்‌ ...... ர்‌ 

காதலியின்‌ நல்வாழ்வுக்கு உரிய நற்செய்தி போல்‌ பக்‌ 
கத்து வீட்டுக்காரி ஒன்று கொன்னாள்‌. அந்தச்‌ சொல்லால்‌ 


ரு வையக வலம்‌ அல்கல்‌ சன யர்‌ வலவ வவ கைஷு 


ட்‌ குறுந்தொகை, 248, 
ர்ஷ்- 27. 

ர . 
அவளுடைய உள்ளம்‌ அடைந்த " நிறைவுக்கும்‌ மூழ்ச்‌ 
சிக்கும்‌ பின்னணியாக அமைந்தது வவ்வாலின்‌ இன்பமான 
வாழ்க்கை, வவ்வால்‌, பால்‌ கலந்தாற்போன்ற இனிய மாம்‌ 
பழத்தைத்‌ தின்று, அந்த இனிப்புக்கு மாற்றாக, நெல்லி- 
மரத்தின்‌ புளித்த காயைத்‌ தின்கின்றது, பிறகு அடுத்‌ 
துள்ள மூங்கில்‌ புதரில்‌ முள்‌ இல்லாத கழையைப்‌ பற்றிக்‌ 
கொண்டு, ஊசலாடுகிறது: 


அமுதம்‌ உண்கரம்‌ அயலில்‌ லாட்டி 
பால்கலப்‌ பன்ன தேக்கொக்கு அருந்துபு 
நீல மென்சிறை வள்ளுகிர்ப்‌ பறவை 
நெல்லி யம்புளி மாந்தி அயலது 

ட முள்‌இல்‌ அம்பணை மூங்கிலின்‌ தூங்கும்‌ ... 


குறிப்புப்‌ பொருள்‌ 


புலவர்‌, தாம்‌ உணர்த்த விரும்பும்‌ ஒன்றை ர்‌ 
வெளிப்படையாக உணர்த்தாமல்‌, மறைத்துப்‌ புலப்படுத்து 
தல்‌ கலைத்‌ இறமையாகும்‌. ர அதனால்‌ உணர்த்த விரும்பு 
வதை உள்ளத்தில்‌ நன்கு படியவைக்க முடிறெது. அவ்‌ 
வாறு மறைத்து உணர்த்தப்படும்‌ குறிப்புப்பொருளை வியஞ்‌ 
சனம்‌ என்பர்வடநூலார்‌. குறிப்புப்பொருள்‌ எந்தப்பாட்டில்‌ 
மற்றப்‌ பொருளினும்‌ சிறந்து விளங்குகிநதோ, அந்தப்‌ 
பாட்டே£தலையானது (உத்தமம்‌) என்பர்‌. குறிப்புப்பொருள்‌ . 
மற்றப்‌ பொருளுக்கு நிகராக அமையும்‌ பாட்டு இடைப்பட்‌ 
டது (மத்திமம்‌) என்பர்‌. குறிட்புப்பொருள்‌ இல்லாத சித்‌ 
திரகவி முதலானவற்றை வடநூலார்‌ கடைப்பட்டன 
(அதமம்‌) என்பர்‌. ன 


்‌ ந்‌ கந்தை 201. 
ர்‌ S. Kuppuswami Sastri, Hlghways and Byways of 
Literary Criticism in Sanskrit, p. 42. 

தொல்காப்பியனார்‌ இலக்கியந்தில்‌ அமையத்‌ தக்க 
பொருளைப்‌ பற்றியும்‌ மரபுகளையும்‌. கூறியுள்ளார்‌; இலக்கி 
டயம்‌ பெறத்‌ தக்க வடிவுகளைப்‌ பற்றிய மரபுகளையும்‌ கூறி 
யுள்ளார்‌. 


பொருள்பற்றிய மரபுகள்‌ 


அகத்‌ திணை (காதல்‌ ஒழுக்கம்‌) குறிஞ்சி முல்லை மருதம்‌ ' 


நெய்தல்‌ பாலை என ஐவகைப்படும்‌ என்றும்‌, ஒருதலைச்‌ 
. சார்பான காதலும்‌ பொருந்தாக்‌ காதலுமாயெ கைக்கிளை 


யும்‌ பெருந்திணையும்‌ சேர்ந்து அகப்பொருள்‌ ஏழு திணை... 


யாகப்‌ பாடப்படும்‌ என்றும்‌ கூறியுள்ளார்‌. அவற்றைப்‌] பாடும்‌ 
ரொழுது முதற்பொருள்‌ கருப்பொருள்‌ உரிப்பொருள்‌ 
என்ற மூன்றும்‌ பயிலும்‌ என்றும்‌ கூறியுள்ளார்‌. 


நிலம்‌ ்‌ ்‌ 
“பொழுது ்‌ | முதற்பொருள்‌ 


தெய்வம்‌, உணவு 
விலங்கு, மரம்‌, பறவை, | கருப்பொருள்‌ 
தொழில்‌, யாழ்‌, பறை முதலியன. 


காதல்‌ ஒழுக்கமாகிய ந 
கூடல்‌ முதலியன உரிப்பொருள்‌ 


தொல்காப்பியர்‌ கூறியுள்ளவாறு, அகத்திணை ஏழும்‌ 
புறத்திணை ஏழும்‌ பின்‌ வருமாறு ஆகும்‌:-- 


அகம்‌ புறம்‌ நிலம்‌ பொழுது 
ர்‌, குறிஞ்சி வெட்சி மலையும்‌ கூதிர்காலம்‌ 
காதலர்‌ கூடல்‌ பகைவர்‌ மலைசார்ந்த முன்பனிக்‌ 
பசுக்கவர்தல்‌ பகுதியும்‌ காலம்‌ 


- நள்ளிரவு 

2, முல்லை வஞ்சி காடும்‌ கார்காலம்‌ 
காதலர்‌ பிரிவில்‌ பகைவர்‌ மல்‌ காடும்‌ சார்த்த மாலை 
ஆற்றியிருத்தல்‌ படையெடுத்‌ பகுதியும்‌ 


துச்‌ செல்லு 
தல்‌ 
3. மருதம்‌ உழிஞை வயலும்‌ வைகறை 
காதலர்‌ ஊடல்‌ மதிலை முற்‌ வயல்‌ விடியல்‌ 


றுகை யிடலும்‌ சார்ந்த 
கைப்பற்றலும்‌ பகுதியும்‌ 
கீ்‌; நெய்தல்‌ தும்பை கடலும்‌ சாயுங்‌ 
காதலர்‌ பிரி எதிர்‌ சென்று கடல்‌ சார்ந்த காலம்‌ 
வீல்‌ இரங்கல்‌ போர்‌ செய்தல்‌ பகுதியும்‌ 


5. பாலை வாகை மலையும்‌ காடும்‌ பின்பனி 
காதலர்‌ பிரிவு போரில்‌ வெற்றி வெப்பத்தால்‌ வேனில்‌ 
பெறுதல்‌ திரிந்த பகுதி நண்பகல்‌ 


6, பெருந்திணை காஞ்9 
பொருந்தாக்‌ காமம்‌ நிலையாமை 
கூறல்‌” 
க்‌ சைக்கிளை பாடாண்‌ 
ஒருதலைக்‌ காமம்‌ புகழ்தல்‌ முதலியன 


நிலம்‌ முதலானவற்றைப்‌ பாட்டின்‌ முதற்பொருள்‌ 
கருப்பொருள்‌ எனக்‌ குறித்து, காதலுணர்ச்சிகளையே அகப்‌ 
பாட்டின்‌ உரிப்பொருள்‌ என முன்னோர்‌ வகுத்தது போற்று 
தற்‌ குரியதாகும்‌. உணர்ச்சியே கலையின்‌ உயிர்‌; உணர்ச்‌ - 
ஒயே வாழ்வின்‌ அடிப்படையுமாகும்‌. உணர்ச்சியை ஓட்‌ 
டியே வாழ்க்கையின்‌ மற்றக்‌ கூறுகள்‌ அமைவன ஆதலின்‌ 

கூடல்‌ முதலியவற்றை உரிப்பொருள்‌. எனக்‌ கொண்டது 
மிகப்‌ பொருந்துவதாகும்‌. 


அகப்‌ பொருளையும்‌ புறப்பொருளையும்‌ பற்றித்‌ தொல்‌ 
காப்பியா கூறியுள்ள மரபுகளை பெரும்பாலும்‌ சங்க 
காலத்துப்‌ பாட்டுகளில்‌ காணலாம்‌, சங்கப்பாட்டுகளாக 
இன்று நமக்குக்‌ கிடைப்பவை எட்டுத்‌ தொகையும்‌ பத்துப்‌ 
பாட்டும்‌ ஆகும்‌. எட்டுத்‌ தொகையுள்‌ புறநானூறு ௮௪ 
நானூறு முதலியவற்றில்‌ சில பாட்டுகள்‌, தொல்காப்பியனா 
ரின்‌ காலத்துக்கு முன்‌ பாடப்பட்‌ டிருக்கலாம்‌; பல அவர்‌ 
காலத்துக்குப்‌ பின்‌ பாடப்பட்டவை.ர்‌ கி.பி, முதல்‌ அல்லது 
இரண்டாம்‌ நூற்றாண்டில்‌ தமிழ்‌ நாட்டில்‌ மூலை முடுக்கில்‌ 
இருந்த பாட்டுகள்‌ எல்லாம்‌ புரவலர்‌ சிலருடைய ஊக்கத்‌ 
தாலும்‌ புலவர்‌ சிலருடைய முயற்சியாலும்‌ தொகுக்கப்‌ 
பட்டன. அத்தொகுப்பு முயற்சிக்கு எட்டாம2ல ஒதுங்கி 
இருந்து மறைந்து போன. பாட்டுகள்‌ பல : இருந்திருக்கும்‌, 
முயற்சிக்கு எட்டிய போதிலும்‌, விரிவிற்கு அஞ்சி 
வேண்டா என விடப்பட்ட பாட்டுகள்‌ பல இருந்‌ 
திருக்கும்‌. 


இவ்வாறு விடப்பட்டவை போகத்‌ தொகுக்கப்பட்‌. 
டுள்ள பாட்டுகளில்‌ தொல்காப்பியனார்‌ கூறிய அகப்‌ 


* Life is determined not principally by outward facts 
and circumstances, nor yet by thought and speculation, but 
by its emotions. Emotions are motives, as their name 
implies: they induce the will; they decide the whole current 
of life. 

C.T. Winchester, Principles of Literary Criticism, p. 48. 

ர்‌ *இவ்விலக்கியங்களின்‌ திருந்திய வடிவங்களையும்‌ செய்யுளழகு 

களையும்‌ முதிர்ந்த பக்குவத்தையும்‌ நோக்குமிடத்து, கிருஸ்துவாப்தத்திற்கு 

மிக மிக முற்பட்ட காலத்தே தமிழிலக்கியங்கள்‌ உருப்பெறத்‌ தொடங்கியிருத்‌ , 

தல்‌ வேண்டுமென்று எளிதில்‌ ஊகித்தல்‌ கூடும்‌?” 7 
எஸ்‌, வையாபுரிப்‌ பிள்ளை, இலக்கணச்‌ சித்தனைகள்‌, ப. 31. 

பொருள்‌ புறப்பொருள்‌ பற்றிய மரபுகள்‌ பெரும்பாலும்‌ 
உள்ளன, மரபுக்கு ஓட்டாமல்‌ வருவனவும்‌ சில உள்ளன, 
குறிஞ்சி நிலத்தையும்‌ அதற்கு உரிய பெரும்பொழுது 
சிறு பொழுதுகளையும்‌ அந்நிலத்துக்‌ கருப்பொருள்களையும்‌ 
பின்ணைியாக அமைத்துக்‌ காதலரின்‌ கூடல்‌ ஒழுச்கம்‌ 
பற்றிப்‌ பாடிய 'பாட்டுகள்‌ உள்ளன; சில பாட்டுகளில்‌ 
நெய்தல்‌ நிலத்தையும்‌ ௮ந்நிலத்துக்‌ கருப்‌ பொருள்களையும்‌ 
அமைத்துக்‌ கூடல்‌ ஒழுச்கம்‌ பாடப்பட்டுள்ளது, 
இவ்வாறே புறத்திணையில்‌ சிறிது வேறுபட்டுவருவனவும்‌ 
உள்ளன. அதனால்‌ பிற்காலத்து இலக்கணம்‌ வகுத்தவர்‌ 
புறத்திணை ஏழு எனக்‌ கொள்ளாமல்‌ பன்னிரண்டு எனக்‌ 
கொள்ள இடமாயிற்று. 


வடிவம்‌ பற்றிய மரபுகள்‌ ப 

வடிவம்‌ பற்றிய மரபுகளை எடுத்துரைக்குமிடத்தில்‌ . 
தொல்காப்பியனார்‌ முதலில்‌ ஒலியளவும்‌ எழுத்தும்‌ பற்றி 
எழுத்ததிகாரத்‌ தில்‌ கூறியதை நினைவூட்டினார்‌. இலக்கியம்‌ 
பொருள்‌ உணர்த்தும்‌ ஒலிகளையும்‌ எழுத்துகளையும்‌ 
கொண்டது; அதாவது, சொற்களையும்‌ சொற்றொடர்களை 
யும்‌ கொண்டது; அவை பற்றிய மரபுகள்‌ பலவற்றைச்‌ 
சொல்லதிகாரத்திலும்‌, சிலவற்றைப்‌ பொருளதிகாரத்து 
மரபியலிலும்‌ கூறினார்‌. ஆதலின்‌ அவற்றை விட்டு, இங்குச்‌ 
செய்யுளுக்கு உரிய யாப்பை உணர்த்தத்‌ தொடங்க 
அசை, சீர்‌, அடி, தளை, தொடை, பாவீன்‌ ஓசை ஆகிய 
வற்றை விளக்கினார்‌. இவற்றுள்ளும்‌ சில பிற்காலத்தே 
மாறின. நேர்பு நிரைபு என்னும்‌ அசைகளைப்‌ பிற்காலத்தார்‌ 
கொள்ளவில்லை. “நாற்சீர்‌ கொண்டது அடி எனப்படுமே” 


* தொல்காப்பியம்‌, பெரருள்‌, செய்யுளியல்‌, 2. 
ல்‌ 1 ஷு மரபியல்‌. 

3 ஷெ--செய்யுளியல்‌, 4. 

~ 

என்றார்‌ தொல்காப்பியனார்‌ குறளடி முதலியவற்றை 
வகுத்த போது எழுத்தெண்ணி அடிவகுத்தார்‌. பிற்காலத்றே 
இவ்வகையில்‌ வேறுபாடு நேர்ந்தது. சர்பற்றியும்‌ அடிபற்றி 
யும்‌ இருவகையாலும்‌ குறளடி முதலிய பெயர்கள்‌ வழங்க 
லாயின, ர்‌ 

பாட்டுப்‌ போல்‌ வருவ்தைப்‌ ஈபண்ணத்தி' என்று 
குறித்தார்‌ தொல்காப்பியனார்‌. பிற்காலத்தில்‌ பாவினம்‌ 
என்று தனியே பிரித்து அதனைத்‌ தாழிசை துறை விருத்‌ 
கம்‌ எனப்‌ பாகுபாடு செய்தனர்‌. இம்‌ முன்றனுள்ளும்‌ 
விருத்தம்‌ மிக விரிவாக வளர்ந்து, இன்து தமிழ்‌ யாப்பு 
வகைகளுள்‌ சிறப்பிடம்‌ பெற்றுள்ளது. 


பொருளும்‌ யாப்பும்‌ 


“ இன்ன இன்ன பொருள்‌ பற்றிப்‌ பாடும்போது ' இன்ன 
இன்ன யாப்பில்‌ அமைதல்‌ மரபு என்றும்‌ தொல்காப்பியனார்‌ 
வீளச்கியுள்ளார்‌. அம்மரபுகள்‌ பிற்காலத்‌ Fi 
கைவீடப்பட்டன, 


எடுத்துக்காட்டாக, "வழிபடு தெய்வம்‌ உன்னைக்காக்க, 
நீ பழியற்ற செல்வத்தோடு மேன்மேலும்‌ இறெப்புற்று 
விளங்குக'? என்று ஒருவனை வாழ்த்துவது புறநில வாழ்த்து 
எனப்படும்‌. அப்பொருள்‌ பற்றிய பாட்டு, ஆசிரியமாகவும்‌ 
வெண்பாவாகவும்‌ அமையாலம்‌, கலியாகவும்‌ வஞ்சி 
யாகவும்‌ அமைதல்‌ கூடாது என்றார்‌. 5 


கடுமையான சொற்களாயினும்‌ பிறகு நல்ல பயன்‌, 
விளையும்‌ என்று ஒருவனுக்கு உண்மையை உள்ளத்தே 
= 
தொல்காப்பியம்‌, பொருள்‌, செய்யுளியல்‌, 31 . 
யாப்பருங்கலம்‌, யாப்பருங்கலக்காரிகை, 
செய்யுளியல்‌, 178. 
செய்யுளியல்‌, 109, 159. 


UH + 

பதியுமாறு எடுத்தச்‌ கூறி வாழ்த்ததல்‌ வாவுறைவாழ்த்து 

எனப்படும்‌, * அவையோர்ச்கு அடங்கிக்‌ கூறும்‌ வணக்க 
“மொழி அவையடக்கியல்‌ எனப்படும்‌, ர செருக்கில்லாமல்‌ 
பெரியோரிடம்‌ ௮டங்கி நடத்தல்‌ கடமை என்று ஒரு 
வருக்கு அறிவுறுத்துவது செவியறிவுறூ௨. 1 இவைகளும்‌ 
மேற்கூறிய யாப்பாலேயே அமையும்‌ என்றார்‌. 5 ஒருதலைச்‌ 
சார்பான காதல என்னும்‌ சைக்கிளைப்பொருள்‌ வெண்‌ 
பாவில்‌ தொடங்கி ஆசிரியப்பாவில்‌ முடியும்‌ என்றார்‌. 1 
அங்கதப்‌ பாட்டு இத்தனை அடிகளால்‌ அமைதல்‌ மரபு 
என்று அடிவரை யறையும்‌ கூறினார்‌. இம்மரபுகள்‌ 
பிற்காலத்தே தேவையற்றுப்‌ போயின. 


வண்ணம்‌ 

வண்ணம்‌ என்ற தலைப்பில்‌ பாட்டின்‌ ஓசையை இரு 
பது வகையாகப்‌ பாகுபாடு செய்துள்ளார்‌ தொல்காப்பிய 
னரீர்‌, அவையாவும்‌ பாட்டின்‌ வடிவு பற்றிய விளக்கங்‌ 
கனா்கும்‌. 


வல்லிசை வண்ணம்‌ -- வல்லெழுத்து மிக்குவருவது 
மெல்லிசை வண்ணம்‌ -- மெல்லெழுத்து மிக்குவருவது 
இயைபு வண்ணம்‌ -- இடையெழுத்து மிக்குவழிவது 
நெடுஞ்சர்‌ வண்ணம்‌ -- நெட்டெழுத்து மிக்குவருவது 
குறுஞ்சர்‌ வண்ணம்‌ -- குற்றெழுத்து மிக்குவருவது 


* தொல்காப்பியம்‌, செய்யுளியல்‌, 111, 
ர்‌ ஷ- 218 

{ஷ-113 

Sஷை-110 

1ஷ-128 

2-157 

3 செய்யுளியல்‌, 210 - 231, 

சித்திர வண்ணம்‌ _ நெடில்‌ குறில்‌ இரண்டும்‌ கலந்து 

[வருவது 
நலிபு வண்ணம்‌ _ ஆய்தம்‌ மிக்குவருவது 
அளபெடைவண்ணம்‌ -- அளபெடை மிச்குவருவது 
பாஅவண்ணம்‌ _ சொற்சர்‌ பல வருவது 
தா௮ வண்ணம்‌ _ எதுகை இடையீட்டு வருவது 
ஒரு௨ வண்ணம்‌ _. ஒருஉத்தொடை மிக்கு வருவது 
ஒழுகுவண்ணம்‌ _ இனிய ஒசை உடையது 


எண்ணு வண்ணம்‌ _ எண்‌ பயின்று வருவது 

அகைப்பு வண்னம்‌ _ விட்டுவிட்டு ஓசை அமைவது 
தூங்கல்‌ வண்ணம்‌ _— வஞ்சிச்‌ சர்‌ மிக்கது 

ஏந்தல்‌ வண்ணம்‌ வந்த சொல்லே திரும்ப வருவது 


உருட்டு வண்ணம்‌ _ அராகம்‌ (உருண்ட ஓசை) 
$ , [உடையது 
முடுகு வண்ணம்‌ _ அராகம்‌ போலவே பல அடிகளால்‌ 
[வருவது 


அகப்பா ட்டு வண்ணம்‌ முடியாதது போல்‌ முடிதல்‌ 
புறப்பாட்டு வண்ணம்‌-— முடிந்ததுபோல்‌ முடியாமை 

இந்த வண்ணங்கள்‌, பிற்காலத்தில்‌ நூறாக விரித்துரைக்கப்‌ 
பட்டன. இவை இப்போது போற்றுவாரற்றுப்‌ போயின. 
ஒலிநயம்‌ பொதுவாகப்‌ போற்றப்படுகின்றதே அன்றி 
ஓசை வகைகளும்‌ பெயர்களும்‌ செல்வாக்கு இழந்தன. 


வனப்பு 


வடிவு பற்றியும்‌ பொருள்‌ பற்றியும்‌ அமையும்‌ இலக்‌ 
இதயத்தின்‌ அழகை “வனப்பு? என்ற பெயரால்‌ எட்டு 

£ வகைப்படுத்தி விளக்கியுள்ளார்‌ தொல்காப்பியனார்‌: 
பட்டப்‌ - தை மத்‌ ட 


கீ யாப்பருங்கலக்காரிகை, 46. 

7. அம்மை சில மேன்மையான '.சொற்களால்‌ அமை 
வது; சல அடிகளாலேயே அமைவது. ' 


சின்மென்‌ மொழியான்‌ தாய பனுவலொடு 
அம்மை தானே அடி.நிமிர்ப்பு இன்றே." 


இருச்குறள்‌ நாலடியார்‌ போன்றவற்றை எடுத்துக்காட்‌ 
டாகக்‌ கூறலாம்‌, 


3. அழகு: எலிய இயற்சொற்களால்‌ அமையாமல்‌ 
திரி சொற்களால்‌ அமைந்து வருவது. 


செய்யுள்‌ மொழியான்‌ சீர்புனைந்து யாப்பின்‌ 
அவ்வகை தானே அழகெனப்‌ படுமே ர்‌. : 


௯ 


இத்தகைய நூல்‌ நன்கு கற்றவர்க்கு மட்டுமே விளங்கக்‌ 
கூடியதாக இருக்கும்‌; கடுநடை (Pedantic style) உடைய 
தாக இருச்கும்‌. பதிற்றுப்பத்து என்னும்‌ சங்கநூலும்‌, 
ஓட்டக்கூத்தர்‌ இயற்றிய சில நூல்களும்‌ எடுத்துக்காட்‌ 
டாகத்‌ கூறத்‌ தக்கன, 


3. தொன்மை: இடையிடையே உரைநடை கலந்து 
வருவது; பழமையாய்‌ வழங்கிவரும்‌ பொருள்கள்‌ பற்றியது _ 


தொன்மைதானே 
உரையொடு புணர்ந்த பழைமை மேற்றே. 


இராமாயணம்‌, பாரதம்‌ முதலிய கதைகள்‌ பற்றி அமையும்‌ 
நூல்களைக்‌ குறிப்பிடலாம்‌. 


4. தோல்‌: இனிய ஓசையுடைய சொற்களால்‌ இறந்த 
பொருள்‌ பற்றி அமைவது; அல்லது பரந்த பலசொற்க 
ளால்‌ பல அடிகளாக நீண்டு அமைவது. 
U1 CT ED னை 2) பட டட 


* செய்யுளியல்‌, 293. 
* ue 234. 
3 4௪ 235, 

இழுமென்‌ மொழியான்‌ விழுமியது நுவலினும்‌ 

பரந்த மொழியான்‌ அடி.நிமிர்ந்து ஒழுகினும்‌ 

தோல்‌ என மொழிப தொன்மொழிப்‌ புலவர்‌.* 
முன்னைய வகைக்குக்‌ கலித்தொகைப்‌ பாட்டுகளும்‌, பின்‌ 
னைய வகைக்குப்‌ பத்துப்பாட்டும்‌ எடுத்துக்காட்டாகலாம்‌. 

5. விருந்து: புதிய பொருள்‌ பற்றி அமைவது. 

விருந்தே தானும்‌ 

புதுவது கிளந்த யாப்பின்‌ மேற்றே. 
சிவப்பதிகாரம்‌, தோன்றிய காலத்தில விருந்தாகக்கொள் 
ளட்பட்டிருக்கலாம்‌. இக்காலத்து நாவல்கள்‌ எடுத்துக்‌ 
காட்டாசகலாம்‌. 
்‌ 6. இயைபு: ஞ முதல்‌ ன வரையில்‌ உள்ள மெய்‌ 
யெழுத்துகளை ஈற்றெழுத்தாகப்‌ பெற்று அமைவது. 

்‌. ஞகார முதலா னகார ஈற்றுப்‌ 

புள்ளி யிறுதி இயைபெனப்‌ படுமே 1 ்‌ 
மணிமேகலை னகர ஈற்றில்‌ முடிவதால்‌, எடுத்துக்‌ சாட்டாகச்‌| 
கொள்ளலாம்‌. ம்‌ 

7. புலன்‌: ஆராய்ந்த சொற்களால்‌ நன்றாக எடுத்துக்‌ 
கூறப்படுவது; ஆராயமலை எளிதில்‌ குறித்த பொருள்‌ 
தோன்றுமாறு அமைவது. 

தெரிந்த மொழியால்‌ செவ்விதின்‌ கிள்ந்து 

தேர்தல்‌ வேண்டாது குறித்தது தோன்றின்‌ 

புலன்‌ என மொழிப்‌ புலன்‌ உணர்ந்‌ தோரே. 5 
இக்காலத்துப்‌ பாட்டுகள்‌ போல்‌ எளிதில்‌ கருத்துவிளங்க 
அமைவன எடுத்துக்காட்டாகலாம்‌. 


* செய்யுளியல்‌, 236. 
ர்‌ (்‌. 297. 
I Ta 238, 
S ட்‌ 299. 

8. இழைபு: வல்லின மெய்‌ பல வராமல்‌, எழுத்தெண்‌ 
ணிக்‌ கூறப்படும்‌ ஐந்து அடிகளால்‌ அமைவது; ஒசை 
நிறைந்த சொற்கள்‌ நிரம்பி வருவது. 


ஒற்றொடு புணர்ந்த வல்லெழுத்து அடக்காது 
குறளடி முதலா ஐந்தடி ஒப்பித்து 

ஓங்கிய மொழியான்‌ ஆங்கனம்‌ ஒழுகின்‌ 
இழைபின்‌ இலக்கணம்‌ இயைந்த தாகும்‌,” 


இவற்றுள்‌, அம்மை அழகு தோல்‌ இயைபு புலன்‌ 
இழைபு என்பவை இலக்கியத்தின்‌ வடிவு பற்றிய மரபுகள்‌ 
தொன்மையும்‌ விருந்தும்‌ பொருள்‌ பற்றிய மரபுகள்‌. 


உணர்ச்சிகள்‌ 
இலச்கீயச்தள்‌ அமையும்‌ உணர்ச்சிகளை அவை 


புலனாகும்‌ மெய்ப்பாடுகளை விளக்கும்‌ வகையால்‌ எடுத்‌ 
துரைத்தார்‌ தொல்காப்பியனார்‌. 


நகையே அழுகை இளிவரல்‌ மருட்கை 
அச்சம்‌ பெருமிதம்‌ வெகுளி உவகை என்று 
அப்பால்‌ எட்டே மெய்ப்பா டென்பர்‌ 


என்று முதன்மை பெற்று வீளங்கும்‌ எட்டு மெய்ப்பாடுகளை 
யும்‌ கூறி, பிறகு அவையல்லாத உடைமை இன்புறல்‌ 
முதலியவற்றையும்‌1கூறினார்‌. அகப்பொருள்‌ சிறந்த இலக்‌ 
கியப்‌ பகுதியாகத்‌ தனிவளர்ச்சி பெற்றுள்ள காரணத்தால்‌, 
அகப்பொருளுக்குமிய மெய்பாடுகளைத்‌ தனியே ஆறு 
பகுதியாக விளக்கனார்‌.5 இவை எல்லாம்‌ எல்லாக்‌ காலத்‌ 


* செய்யுளியல்‌, 240 

ர்‌ மெய்ப்பாட்டியல்‌, 3 
3 7 12 
S ப 18 

திற்கும்‌ பொதுவான உணர்ச்சிகள்‌ பற்றியன ஆதலால்‌ 
பிற்காலத்தில்‌ மாறுதல்‌ நிகழ இடம்‌ இல்லை, நடுவுநிலை 
- அல்லது சாந்தம்‌ என்ற ஒன்றை மேற்கூறிய எட்டோடு 
சேர்த்து ஒன்பதாகக்‌ கூறினர்‌ பிற்காலத்தார்‌ சிலர்‌. 


அடிப்படையானவை 


காலம்‌ எவ்வளவு மாறியும்‌, காதல்‌ வீரம்‌ தியாசும்‌ 
முதலிய அடிப்படையான வாழ்க்கைப்‌ பகுதிகள்‌ மாற 
வில்லை. அவற்றின்‌: காரணமும்‌, விளையும்‌ முதலான புற 
வாம்ச்சைப்‌ பகுதிகளே மாறிவருகின்றன. 


ப ஆதலின்‌ காதல்‌ வீரம்‌ முதலானவை பற்றிய பாட்டு 
களின்‌ உணர்ச்சியில்‌ வேறுபாடு இல்லை. ஆயின்‌, காத 
லுக்கு உரிய சூழ்நிலை, வீரத்துச்கு உரிய காரணம்‌ முத 
லானவை மாறியுள்ளன, பழங்‌ காலத்துக்‌ காதல்‌ வீரம்‌ 
பற்றிய பாட்டுகளைக்‌ கற்கும்போது இந்த மாறுதல்கள்‌ 
புலனாகும்‌, மாறாத அடிப்படை யுணர்ச்சிகளுக்குப்‌ புது 
வடிவம்‌ தந்து படைத்தளித்தலே புலவர்தம்‌ திறனாகும்‌, * 


இந்த மாறுதள்களைப்‌ .புறக்கணித்துப்‌ பழங்காலத்துப்‌ 
பாட்டுகளைப்‌ போலவே இக்காலத்திலும்‌ கையுறையாகத்‌ 
தழை கொய்துவரல்‌ முதலியவற்றையோ, யானைப்போர்‌ 
களவேள்வி மூதலியவற்றையோ அமைத்துப்‌ பாடுதல்‌ 
கண்மூடித்‌ தன்மையாகும்‌. இவ்வசையில்‌ இலக்கிய மரபு 
கள்‌ துணை செய்வதில்லை; உள்ளவாறு பாட முயலும்‌ 
- உண்மையியல்தான்‌ துணைசெய்து விழிப்புறச்‌ செய்கிறது. 


7100 that is what the greatest poetry has always built 
an. Its roots strike deep into the eternally familiar. But the 
. gift of the gods to genius is the power to catch and ‘ fix that 
familiar in the recurrent act of becoming new, That is ori- 
ginality. 


J.L. Lowes, Convention and Revolt in Poetry, ந, 88 


௩ 

கையுறையாகத்‌ தழை கொடுத்தல்‌ மடலேறுவே 
னெனக்‌ கூறுதல்‌ முகலியவை மாறிய போதிலும்‌, அடிப்‌ 
படையான காதலுணர்ச்சி மாறவில்லை. பழைய பாட்டு 
களில்‌ அது மிகுதியாகப்‌ பாடப்பட்டது போலவே, இடைக்‌ 
காலத்து இலச்டியங்களிலும்‌ இக்காலத்து இலக்கியங்களி 
லும்‌ மிருதியாக இடம்‌ பெற்றுள்ளது. அவ்வக்‌ காலத்துச்‌ 
சூழ்நிலைகளுக்கு ஏற்ப, காதல்பாட்டுசளில்‌ மாறுதல்‌ 
சல ஏற்பட்டுவரினும்‌, எக்காலத்து இலக்கியத்திலும்‌ 
அதுவே 9றப்பிடம்‌ பெற்று விளங்கக்‌ காணலாம்‌. * 
இடைக்காலக்தில்‌ (கி.பி. 7-ம்‌ நூற்றாண்டு முதல்‌ சில 
நாற்றாண்டுசள்‌ வரையில்‌) பக்தியியக்சம்‌ ிறப்புற்றிருந்த 
போது மனித உள்ளத்‌ரின்‌ காதலுணர்ச்சியைப்‌ பாடு 
வோர்‌ குறைந்தனர்‌. ஆண்‌-பெண்‌ காதல்‌ பாடப்படாமல்‌ 
கடவள்‌ -- அடியார்‌ காதல்‌ பாடப்படுவதாயிற்று. பழைய 
காதல்‌ பாட்டுகளின்‌ வர்ய்பாடுகளும்‌ கற்பனைகளும்‌ 
புதிய கடவுட்காதல்‌ பற்றிய பாட்டுகளுக்கு அவ்வாறே 
பயன்பட்உன, சமயத்‌ துறையில்‌ வழிபாட்டு உணர்ச்சிக்‌ 
குப்‌ பழைய காதல்கற்பனைகள்‌ முழுதும்‌ பயன்பட்டு, 
இலக்கியம்‌ புதிய வடிவம்‌ யெற்று வளரலாயிற்று 
எனலாம்‌. ர்‌ ட்‌ 


* Ofall the emotions treated of in literature the emo- 
tion of love is that which receives most attention, and as 
a rule most impression on the reader Knowledge of the 
manner in which it is spprehended and represented is impor- 
tant factor in any real understanding of the spirit of an age. 
— G. Brandes, Main Currents in Nienteenth Century Liter- 
ature ப p-222. 

ர்‌ In India, the conditions of human love, from the first 
meeting of eyes to ultimate self oblivion, have seemed spiri- 


tually significant, and there has always been a free and dir- 
ect use of sexual imagery in religious symbolism- 


— Ananda K Coomaraswamy, The Transformation of 
Nature in Art, p. 44. 

சென்ற நூற்றாண்டின்‌ இராமலிங்க வள்ளலாரின்‌ பாட்டு 
களில்‌ அந்த வளர்ச்சி சிறந்து விளங்கக்‌ காண்கின்றோம்‌. 
இந்த நூற்றாண்டின்‌ பாரதியார்‌ பாடிய (கண்ணன்‌ பாட்டு” 
என்பதிலும்‌ ௮தே அமைப்பைக்‌ காண்கிறோம்‌. 


முன்னம்‌ அவனுடைய நாமம்‌ கேட்டாள்‌ 
மூர்த்தி அவனிருக்கும்‌ வண்ணம்‌ கேட்டாள்‌ 
பின்னை அவனுடைய ஆரூர்‌ கேட்டாள்‌ 
பெயர்த்தும்‌ அவனுக்கே பிச்சி ஆனாள்‌ 
அன்னையையும்‌ அத்தனையும்‌ அன்றே நீத்தாள்‌ 
அகன்றாள்‌ அகலிடத்தார்‌ ஆசா ரத்தைத்‌ 
தன்னை மறந்தாள்தன்‌ நாமம்‌ கெட்டாள்‌ 
தலைப்பட்‌ டாள்நங்கை தலைவன்‌ தாளே.* 


ஊரவர்‌ கவ்வை எருவிட்டு அன்னைசொல்‌ நீர்படுத்து 
ஈரகெல்‌ வித்தி முளைத்த நெஞ்சப்‌ பெருஞ்செய்யுள்‌ 
பேரமர்‌ காதல்‌ கடல்புரைய விளைவித்த 

காரமர்‌ மேனி௩ம்‌ கண்ணன்‌ தோழீ கடியனே.ர] 


விண்படைத்த பொழில்தில்லை அம்பலத்தான்‌ எவர்க்கும்‌ 
மேலானான்‌ அன்பருளம்‌ மேவு௩ட ராசன்‌ 
பண்படைத்த எனை அறியா இளம்பருவந்‌ தனிலே 
பரிந்துவந்து மாலையிட்டான்‌ பார்த்தறியான்‌ மீட்டும்‌ : 
பெண்படைத்த பெண்களெல்லாம்‌ அவமதித்தே வலது 
பேசுகின்றார்‌ கூசுகின்றேன்‌ பிச்சிளனல்‌ ஆனேன்‌ 
கண்படைத்தும்‌ குழியில்விழக்‌ கணக்கும்‌ உண்டோ ௭, 
அவன்றன்‌ 
கணக்கறிந்தும்‌ விடுவேனோ கண்டாய்‌என்‌ தோழீ.1 


= திருநாவுக்கரசர்‌, தேவாரம்‌ ஆறாம்‌ திருமுறை, திருவாகூர்‌ 
ர்‌ நம்வாழ்வார்‌, திருவாய்மொழி, 5,3,4. 
1. திருஅருட்பா, ஆறாம்‌ திருமறை, வேட்கைகொத்து, 1. 


- 


192 இலக்கிய மரபு 


கண்ணில்‌ தெரியுதொரு தோற்றம்‌--அதில்‌ 
கண்ணன்‌ அழகுமுழு தில்லை) 
நண்ணு முகவடிவு காணில்‌--அந்த 
நல்ல மலர்ச்சிரிப்பைக்‌ காணோம்‌; 
ஓய்வும்‌ ஒழிதலும்‌இல்‌ லாமல்‌--அவன்‌ 
உறவை நினைத்திருக்கும்‌ உள்ளம்‌; 
வாயும்‌ உரைப்பதுண்டு கண்டாய்‌-—அந்த 
மாயன்‌ புகழினையெப்‌ போதும்‌, * 
இந்தப்‌ பாட்டுகளின்‌ கால இடைவெளி சில நூற்‌ 
றாண்டுகள்‌ ஆயினும்‌, இவை அனைத்தும்‌ கடவுட்‌ காத 
ஒணர்ச்சியை ஒர வகையாக உணர்த்துதலும்‌, சங்க 
காலத்துப்‌ பாட்டுகளின்‌ கற்பனைகளை அடிப்படையாகக்‌ ' 
சொண்டிருதக்கலும்‌ காணலாம்‌. 


்‌ மாறுதல்‌ 


ஓவ்வொரு நாட்டிலும்‌, ஒவ்வொரு மொழியிலும்‌ 
உணர்ச்சிக்கும்‌ கற்பனைச்கும்‌ பாட்டுவடிவம்‌ தரும்போது, 
அதற்கு மரபுகள்‌ அமைதல்‌ உண்டு, முதலில்‌ அந்த 
மரபுகள்‌ எவ்வாறே அமைவது உண்டு. மனிசன்‌ முதல்‌ 
முதலில்‌ சட்டை அணிந்தபோது ஏதோ ஒரு முறையில்‌ 
தைத்து அணிந்தது போன்றதுதான்‌ மரபுகள்‌ அமைந்த 
வரலாறு. ஒரு முறை மரபுகள்‌ அமைத்துவிட்ட பிறகு, 
அடுத்து வரும்‌ பாட்டுகள்‌ கூடியவரையில்‌ அந்த மரபு 


* பாரதியார்‌, கண்ணன்‌ பாட்டு - கண்ணன்‌ என்‌ காதலன்‌ - பிரிவரற்‌ 
ஈமை, 2-3. | 
ர்‌ They (the old conventions) represent to us the ways, 
along which beauty has in the past been sought and fouad 
and the very fact that the paths are now deserted and beauty 
Sought no longer where they lead, may lend them are pecu- 
liar permanence. 
—J.L. Lowes, Convention and Revolt in Poetry, ற. 54. 


« 
௩8 

அமைகின்றன. புதிய உணர்ச்சிகள்‌ எழுந்து புதிய 
போக்கில்‌ அமையும்போது, அந்த மரபுகளில்‌ சிலவற்றைக்‌ 
கடந்து அமைவதுப்‌, உண்டு. பெரும்‌ புலவர்களின்‌ நூலகள்‌ 
சற்லெ மரபுகளை மீறி அமைந்துள்ளமை காணலாம்‌. 
ஆகவே, மரபுகள்‌ பெரும்பாலும்‌ தற்கால இலக்கியா 
களுக்கு வழி காட்டியாகவும்‌ சிறுபான்மை ஏவலாளாகவுப 
இருந்துவரும்‌ மிகப்‌ பெரும்‌ புலவர்க்கு அவை குற்3றவல்‌ 
புரியுமளவி?லயே நிற்கின்றன. அவர்களாலேயே மரபுகள்‌ 
மாறியமைதின்‌ றன. சமுதாயத்தில்‌ சட்டைகள்‌ படிப்படியே 
மாறிவிடுதல்‌ போலவே, அவையும்‌ மாறிவிடுகின்றன; 
இலக்கிய உலக மம்‌ அவற்றை ஏற்றுக்கொள்தின்றது. * 


கலைஞர்‌ ஆற்றல்‌ 

பழைய மரபுகளை விடாமல்‌ போற்றுவது புலவர்களின்‌ 
இயற்கை எனினும்‌ இத்தகைய வேறுபாடுகள்‌ மல்ல 
மெல்ல இடம்‌ பெற்றுத்தான்‌ வருகின்றன] வாழ்க்கை 
யிலும்‌ அறிவிலும்‌ நேர்ந்துள்ள மாறுதல்கள்‌, கலைஞரின்‌ 
கற்பனையிலும இடம்‌ பெற்றுவிநிகின்றன. ஆற்றல்‌ மிக்க 
புலவர்கள்‌ அவற்றிற்கு இலக்கிய வாழ்வு. தருகின்றனர்‌, 
ஏனெனில்‌ கற்பனை. எவ்வளவு தொலைவில்‌ விலூச்‌ செல்ல 
முயன்றாலும்‌ அதன்‌ அடிப்படையில்‌ வாழ்வின்‌ உண்மை 
கள்‌ இருந்தே தீர்கின்றன. கற்பனை எவ்வளவு உயரச்‌ 
சென்று பறப்ப2த ஆயினும்‌. அது மக்களின்‌ தொடர்பற்றுப்‌ 


* Convention in poetry is only the costume in which 
emotion attires itself. 

—J.L. Lowes, Convention and Kevolt in Poctry, ற. 32. 

ர்‌ Conventions: die through a process of sloughing off, 
as new and more vigorous life devclops within them. 

—lbidp 57. 

But in the main, conventions die of being used to 
death. Poets of low vitality ensconce themselves like hermit- 
crabs, generation after generation, in the cast-off shells of 
their predecessors. —Ibid. ற. 58. 

13 


194 இலக்கிய மரபு 


பறக்கும்‌ சருகு போன்றது அன்று, மக்களின்‌ கையில்‌ 
பற்றிய நூலால்‌ தொடர்பு உற்றுப்‌ பறக்கும்‌ கற்றாடி 
போன்றதே ஆழும்‌, அதனால்தான்‌ வாழ்விலும்‌ அறிவுத்‌ 
துறையிலும்‌ நேரும்‌ மாறுதல்களை ஆற்றல்மிக்க கலைஞர்கள்‌ 
சம்‌ படைப்பில்‌ அமைத்துப்‌ போற்றுகின்‌ றனர்‌. 


கார்‌ காலம்‌ 


கார்‌ காலம்‌ தொடங்குவதையும்‌ முல்லை மலர்வதையும்‌ 
தொடர்பு படுத்திப்‌ பாடிய பழங்காலப்‌ பாட்டுகள்‌ மிசப்‌ 
பல உள்ளன, இன்று அவ்வாறு கற்பனை அமைத்துப்‌ 
பாடுவோர்‌ காணோம்‌. காரணம்‌ என்ன? பழங்‌ காலத்தில்‌ 
மக்கள்‌ தங்கள்‌ வாழ்வோடும்‌ தொழிலோடு ( ஓட்டிக்‌ கார்‌ 
காலத்தை எதிர்பார்த்திருந்தனர்‌, கார்‌ காலத்‌ தொடக்‌ 
சுத்தில்‌ இயற்கை காட்டும்‌ மாறுதல்களையும்‌ மறவாது 
இருந்தனர்‌. இன்று அந்த அளவிற்கு அறுவசைப்‌ 
பருவங்களை மக்கள்‌ கருத்தில்‌ கொள்வது இல்லை சித்திரை 
வைகாடி ஆனி என்றோ ஜனவரி பிப்ரவரி மார்ச்‌ என்றோ 
மாதங்களைக்‌ கணக்கிட்டு எண்ணும்‌ வழக்கமே மக்களின்‌ 
வாழ்வீல்‌ உள்ளது, அந்த மாதங்களின்‌ தொடக்கத்தையும்‌ 
இயற்கையின்‌ மாறுதல்களைக்‌ கண்டு யாரும்‌ அறிவது 
இல்லை. ஓன்று இரண்டு என்று நாட்களைக்‌ கணக்டிட்டுத்‌ 
திங்கட்‌ குறிப்புகளையும்‌ ஆண்டுக்‌ குறிப்புகளையும்‌ 
பார்த்தே ௮அறிகில்றார்கள்‌. ஆதலில்‌ கால வரவு பற்றிய 
கற்பனைகள்‌ முன்‌ போல்‌ அமைவது இல்வை, 


மாலைப்‌ பொழுது 


வெளி நாட்டுக்குச்சென்ற காதலன்‌ மலையில்‌ திரும்ப 
வருவதாகப்பாடும்‌ பாட்டுகள்‌ பழங்காலத்தில்‌ எழுந்தன. 
இன்று மாலை நேரத்தி்கும்‌ காதலன்‌ ஊர்க்குத்‌ இரும்ப 
வதற்கும்‌ தொடர்பு இல்லாமல்‌ போய்விட்டது. ஆகையால்‌ 
அத்தகைய கற்பனைகளும்‌ இன்று அமைவது இல்லை. 

பழங்‌ கலத்தில்‌ வெளி நாட்டுக்குச்‌ சென்றவன்‌ நேர்‌ 
ஊர்ந்தும்‌ காலால்‌ நடந்தும்‌ நிரம்பிவரவேண்டும்‌. ஆகவே 
பொழுது போவதற்குள்‌ ஊர்ச்குத்‌ திருப்பும்‌ வசையில்‌ தன்‌ 
பயணத்தை அமைத்துச்கொள்வான்‌ அதனால்‌ அவனு 
டைய ரவை அவன்‌ மனைவி காலையில்‌ எதிர்பார்க்காமல்‌ 
நண்பசலிலும்‌ எதிர்பார்க்காமல்‌ மாலையில்‌ எதிர்பார்த்துக்‌ 
காத்திருந்தாள்‌, இன்று வெளி நாட்டுக்குக்‌ சென்ற காதலன்‌ 
பெரும்பாலும்‌ புகைவண்டி வாயிலாகத்‌ திரும்புவதால்‌ அது 
தனி ஒருவனுடைய சட்டப்படி அமையாமல்‌ வண்டிகளின்‌ 
கால எட்டவணைப்படி அமைூல்றது. அன்றியும்‌ பழங்‌ 
காலத்தில்‌ சாதலன்‌ தான்‌ இரும்பி வருவதைக்‌ காதலிக்கு 
௮றிவிச்சத்‌ தபாலும்‌ தந்தியும்‌ இல்லை. ஆகையால்‌ 
காதலி பல நாளும்‌ எதிர்பார்த்து ஏமாந்து வருந்து 
வதும்‌ ஒருநாள்‌ எதிர்பார்த்தவாறு வரக்‌ கண்டு மூழ்‌ 
வதும்‌ அன்றைய வாழ்வில்‌ இருந்தன. மாலையில்‌ வரவு 
எதிர்தோக்குதல்‌ கற்பனைக்கு உரிய சிறந்த பகுஇியாகவும்‌ 
விளங்கியது. இன்று தபாலும்‌ தந்தியும்‌ அத்தசைய சிறப்பு: 
இல்லாமல்‌ செய்துவிட்டன. காதலன்‌ வரும்‌ நாளும்‌ தெரி 
யும்‌. வரும்‌ நேரமும்‌ தெரியும்‌ என்ற வகையில்‌ வாழ்க்கை, 
இன்று அமைந்துள்ளது. அதனால்‌ இன்று கலைஞர்கள்‌ 
அமைக்கும்‌ கற்பனையும்‌ மாறிவிட்டது. 


ஆகவே கலையின்‌ கற்பனை. அறிவை அடியோடு துறந்து 
அமைய முடியாது என்பது தெளிவாகின்றது. சிறப்பாக, 
இலக்கியக்‌ கலை எவ்வளவு உணர்ச்சி மிக்கதாய்‌ இருந்தா 
லும்‌ அறிவோடு ஒட்டிய கற்பனையாலேயே இறந்து 
விளங்க முடியும்‌. £ 


* The tendency to idealism is often of great service to 
art, also, when idealism is degenerating in to convention- 
alism- For it is often perhaps that the original and power- 
ful masters who worked from life, came in be rcgarded 
as models to be slavishly imitated. . 

—C.T. Winchester, Some Principles of Literary Criticism 
றி. 175. 


196 ிலக்கிய மரபு 
கட்டுப்பாடு 


கற்றவர்‌ பலரும்‌ தாம்‌ சுற்ற நூல்சளின்‌ பயிற்யொல்‌ 
பழமையையே பெரிதம்‌ நினைவில்‌ கொண்டு வாழ்நின்றனர்‌, 
பழை இலச்சிய௰ மரபுசளையே நினைவில்‌ கொண்டுள்ளதால்‌ 
அந்தப்‌ பழமையில்‌ ஊறியவராக உள்ளனர்‌, அதனால்‌ பதிய 
சலைஞர்கள்‌ படைத்துத்‌ தரும்‌ இலக்கியங்களை அந்தப்‌ 
பழைய மரபுகளைக்‌ கொண்டு ௮ளத்து காண்கின்றனர்‌ * 
வேறுபாடு சண்டகும்‌ வெறுப்புக்‌ கொள்இன்றனர்‌; ஓதுக்கு 
கின்றலர்‌. புதிய கலைஞர்களின்‌ படைப்பு வாழ்ச்கையி 
விருந்து தேரே முிழ்த்கு கலை என்பதையும்‌, அந்தக்‌ கலை 
சூர்களின்‌ இயற்கையுணர்‌ வ உண்மையான அளவுகருவி 
என்பதையும்‌ அவர்கல்‌ மறந்துவிழ் கின்றனர்‌, இயற்கை 
யுணர்வைப்‌ பழைய மரபுகள்‌ கொண்டு அளந்து கட்டுப்‌ 
படுத்தல்‌ கூடாது ஏ இலக்கியம்‌ பயிலாத மற்றவர்கள்‌ 
இவ்வாறு குறுகிய நோக்கம்‌ கொண்டு புதிய கலைஞர்களின்‌ 
படைப்புகளை அளப்பதில்லை; அவர்கள்‌ பழைய இலக்கிய 
மரபுகளை அறியாதடி உதவி ஆதிறது; அவற்றை 
அறியாத காரணத்தால்‌ தம்‌ இயற்கையான உணர்வு 
சொண்டு புதிய நூல்களைக்‌ கற்றுச்‌ எர்நூக்குகன்றனர்‌, 


* The learned and the literary are so trained to judge 
by precedents that they often deal harder measure and 
narrower judgment to young aspirants, than those do, who, 
having no rules of criticism, judge merely by their natural 
instincts. Literary circles thirk to bind by their formal 
codes young and vigorous genius, whose very nature it is 
to defy the conventional and to achicve the unexpected 

—JC Shairp, Aspects of Poetry. d.17 

+ To guard us against all such narrowness, it is well to 
remember that the world of poetry is wide, as wide as exis 
tence, that no experience of the past can lay down rules for 
future originaily; or limit the materials which fresh minds 
may vivify, cr predict the moulds in which they may cast 
their creations. —lbid. p. 18 

இலக்கியததில்‌ ஊறிய பழைய மனம்‌ கொண்டவர்களை 
விட இவர்களே இவ்வகையில்‌ நல்லவர்களாக உள்ளனர்‌ ' 
எனலாம்‌, 


சிலப்பதிகாரத்தைத்‌ கற்றவர்கள்‌ அடுத்து வரும்‌ 
புதிய காவியங்களில்‌, காவியத்‌ தலைவி உயர்ந்தவளாகவும்‌ 
தலைவன்‌ குழையுள்ளவனாகவும்‌ இருத்தல்‌ வேண்டும்‌ என்று 
பழைய மரபாக அதை வற்பறுத்துவார்களானால்‌, அது 
பொருந்துமோ? மணிமேகலை கற்றவர்கள்‌, காவியத்தில்‌ 
தலைவி திருமணம்‌ ஆகாமல்‌ துறவி ஆக வேண்டும்‌ என்று 
வற்பறுத்துவார்களானால்‌, அது எள்ளி நசையாடத்‌ 
தக்கது ஆகும்‌ அன்றோ? அதுபோலவே, பழைய இலக்கி 
யங்களின்‌ மரபுகளையே புதிய படைப்புகளின்‌ அளவு 
கருவியாகக்‌ கொள்ளுதல்‌ பொருந்தாது என்று உணர்தல்‌ 
வேண்டும்‌.* 
வளர்ச்சி 

விதிகள்‌ வரையறுக்கும்‌ தன்மை உடையன. உரை 
யறை, வளர்ச்சியற்ற, உயிரற்ற பொருள்கட்கே பொருந்‌ 
தும்‌, இலக்கியம்‌, உயிரினங்களைப்போல்‌ தோற்றமும்‌ 
வளர்ச்சியும்‌ வாழ்வும்‌ உடையது. ஆகவே, இவ்வாறுதான்‌ 
இருத்தல்‌ வேண்டும்‌ என்று வரையறை செய்வது இலக்கி 
யத்தின்‌ வளர்ச்சிக்கும்‌ வாழ்வுக்கும்‌ பொருந்தாத தடை 
யாகும்‌, தொடக்கத்திலிருந்து வளர்ந்து மாறிவரும்‌ 
இலக்கியம்‌, இனியும்‌ அவ்வாறே வளர்ச்சி பெறக்‌ கூடியது 
என்று மதித்துப்‌ போற்றுவதே கடமையாகும்‌. 


* We should not invoke the classics to check origin- 
‘ ality, hamper experiment or define in advance the lines 
which the literature of our own time should or should not 
alow We should not try to make systems and rules out of 
them. 


— Ww. H. Hudson, An Introduction to the Study of Litera- 
ture, ற. 312, 

அவ்வாறு செய்தலை விட்டு, பழைய நூப்களையும்‌ 
அவற்றின்‌ விஜிசளையு?மே போற்றி, புது நூல்களையும்‌ 
அவற்றின்‌ நெறியையும்‌ வரவேற்காத மனநிலை எல்லாநாடு 
களிலும்‌ உண்டு. இறந்த காலந்றைப்‌ போற்றி நிகழ்‌ 
காலத்தை நெதிழவிடும்‌ இந்த மனப்பான்மை இலக்கிய 
வளர்ச்சிக்குப்‌ பொருந்துவது அன்று. 


புதிய இலக்கியம்‌ ஒன்று படைக்கப்படுமாயின்‌, அது 
பழைய விதிசளுச்சப்‌ பொருந்ிலருறசா என்று ஆராய 
லாம்‌. அது மட்டும்‌ போதாது, அந்தப்‌ புதிய இலக்கிய 
அமைப்பில்‌ உள்ள எீதிசள்‌ என்ன என்று அராய்ந்து 
போற்றல்‌ வேண்டும்‌. அவ்வாறு செய்யத்‌ தவறிய காரணத்‌ 
தால்‌ ௨லசப்‌ பெரு நூல்கள்‌ பல ஒவ்வொரு காலத்தில்‌ 
பழித்தத்‌ தூற்றப்பட்டன. சேக்ஸ்பியரின்‌ நாடகங்களும்‌ 
தொடச்கக்தில்‌ பிரான்சிலும்‌ இங்கிலாந்திலும்‌ காட்டு 
மிராண்டித்‌ தன்மையானவை என்றும்‌ கலைத்தன்மை 
அற்றவை என்றும்‌ தூற்றப்பட்டனவாம்‌, 


காதலரின்‌ களவொழுக்கம்‌ ஓரு தினைப்புனத்தில்‌ 
தொடங்குவதாகப்‌ பாடுவது பழைய தமிழிலக்கிய மரபு, 
இனிப்‌ பாடுவோரும்‌ அந்த மரபைப்‌ போற்றுவார்கள்‌ என 
எதிர்பார்க்க இடமில்லை. வாழ்வு மாறி யமைந்ததே இந்த 
மரபு மாறுவதற்குக்‌ காரணம்‌. இக்கால இலக்கியங்க 
ளான நாவல்‌ சிறுகதைகளிலும்‌ நாடகங்களிலும்‌ காதலின்‌ 
தொடக்கம்‌ பல்வோறு வகையாக அமையக்‌ காணலாம்‌. 
காதலரின்‌ ஊடலாகிய இணை மருதம்‌ எனப்படும்‌; ஆற்றங்‌ 
கரையில்‌ வாழ்வோரின்‌ ஒழுக்கமாகவே அது பாடப்பட்டு 
வந்தது, இனி அந்த மரபு நிலைக்க வழி இல்லை, ஊடல்‌ 
எங்கும்‌ நிகழ்வதாகப்‌ பாடச்கூடும்‌, மருதநிலத்தின்‌ பரத்‌ 
தையா இல்லாமலே ஊடலை அமைத்துத்‌ திருவள்ளுவர்‌ 
முப்பது குறட்பாக்களில்‌ கற்பனை விருந்து அளித்துள்ளார்‌ , 

பாரதியாரின்‌ கண்ணன்‌ பாட்டும்‌ குயிற்பாட்டும்‌ காதல்‌ 
பற்றிய கற்பனைகளுக்கு உயர்வும்‌ புதுமையும்‌ தந்துள்ளன. 
காதல்‌ பாட்டுகள்‌ அல்லாத புறப்பொருள்‌ பற்றிய 
பாட்டுகலிலும்‌_வீரம்‌ கொடை புகழ்‌ முதலியன பற்றிய 
பாட்டுகளிலும்‌_- வாழ்வுக்கு ஏற்ற மாறுதல்கள்‌ இடம்‌ 
பெற்றுள்ளன.* 

நாடகத்‌ துறையிலும்‌ மாறுதல்‌ பல தேர்ந்துள்ளன. 
ஐந்து அங்கங்களாகவே அமைக்கவேண்டும்‌ என்ற 
பழைய மரபை இன்று ஐரோப்பிய நாடக ஆசிரியர்களும்‌ 
போற்றுவதில்லை. அங்கங்கள்‌ என்று பகுக்காமலே நாடகம்‌ 
எழுதுவோர்‌ உள்ளனர்‌. இட ஒருமை கால ஒருமை என்ப 
வற்றையும்‌ இன்றுநாடக ஆசிரியர்கள்‌ போற்றுவதில்லை.ர்‌ 
நாடகம்‌ என்றால்‌ மிக நல்லவன்‌ ஒருவனைப்‌ படைத்தல்‌ 
போலவே, மிக்க கொடியவன்‌ ஒருவனையும்‌ (Villain) 
படைத்துக்‌ காட்ட வேண்டும்‌. என்ற கட்டாயம்‌ இனறு 
இல்லை. கொடியவன்‌ இல்லாமலே வாழ்விலே இடையூறு 
களும்‌ துன்பங்களும்‌ நேர்வதை உணர்ந்த ஆசிரியாகள, 
அவ்வாறே நாடகங்களிலும்‌ கற்பனை செய்து காட்டு 
கின்றனர்‌. ட்‌ 


இலக்கியமும்‌ வாழ்வும்‌ 


வாழ்வு நல்கிய விழுமிய உணர்ச்சியால்‌ அமையும்‌ 
இலக்கயமமே இறந்த கலைச்‌ செல்வமாகும்‌. பழைய நூல்‌ 


* Because poetry is a living thing, it changes as often 
as any major change occurs in man, since it expresses his 
thoughts, visions and emotions, As often as a social group 
changes, its poetry changes. 

—Peter Westland, Contemporary Literature. p. 190 

ர்‌ But Shakespeare had no patience with these formal 
restrictions the unities meant nothing to him, 

J.B. Wilson, English Literature, ற. 65. 

{ The literature which really counts, 881 have more 
than once insisted, is the literature which is made, not out 
of other literature, but of life; and for a living literature no 
models will suffice. i 

—W.H. Hudson, An Introduction to the Study of 
Literature, p. 313 

களைப்‌ படித்தோ பழைய விதிகளை அறிந்தோ இயற்றப்‌ 
படும்‌ நூல்‌ சிறந்த இலக்கியமாகாது. வாழ்விலிருந்து நேரே 
முகிழ்க்கும்‌ நூல்கள்‌ இயற்கையான விதிகளைக்‌ கொண்டு 
அமையும்‌. பிற்காலத்தே வரும்‌ ஆராய்ச்சியாளரும்‌ இலக்‌ 
கணப்‌ புலவரும்‌ அவ்விதிகள்‌ இன்ன இன்ன என்று 
எடுத்துக்‌ கூறுவர்‌, ஆயின்‌ அவ்வாறு அமைத்த 
விதிகள்‌ பிறகு படைக்கப்படும்‌ நூல்களைக்‌ கட்டுப்படுத்தும்‌ 
தளைகளாக அமைதல்‌ கூடாது அவ்வாறு கட்டுப்‌ 
படுத்துவனவாயின்‌, அவற்றைப்‌ பின்பற்றி இயற்றப்படும்‌ 
நூல்கள்‌ கலைச்‌ செல்வங்களாக வாழ முடியாமற்‌ போகும்‌, 
பாட்டு விதிசளுச்கு இயைந்து அமைதல்‌ வேண்டும்‌; 
ஆயினும்‌ அவற்றைக்‌ கடந்தம்‌ உயர்தல்‌ வேண்டும்‌; 
விதிகள்‌ அதற்குச்‌ சிறகுகள்‌ போன்றவை என்றும்‌, 
அந்தச்‌ சிறகுகள்‌ அதனைப்‌ பறக்கவிடாமல்‌ இழுத்தல்‌ 
கூடாது என்றும்‌, உரிமை நோக்கி உயர விட வேண்டும்‌ 
என்றும்‌ தாகூர்‌ கூறியுள்ளார்‌ 1 


* Literature written to order and in accordance with 

a definite code is almost certain to be characterised by a 
certain quality of premeditation and strain. 

—W.H. Hudson, An Introduction to the Study ௦1 

Lit rature, ற. 2984 


ர்‌ The beauty of a poem is bound by strict laws, yet it 
transcends them. The laws are its wings, they do not keep 
it weighed down, they carry it to freedom. Its form is in 

law. but its spirit is in beauty. 
—R. Tagore, Sadhana, pp. 98-99 


மரபு 


பொருளடக்கம்‌ 

பாகுபாடு - பக்கம்‌ 5 


வடிவமும்‌ பொருளும்‌ - பாட்டு: உரைநடை - 
வடிவம்‌ பற்றிய பாகுபாடு - அடிவரையறை - எண்‌ 
ணிக்கை - சொற்களால்‌ பெயர்‌ பெறல்‌ - பொருள்‌ 
பற்றிய பாகுபாடு-அகம்‌: புறம்‌- ஐந்திணை-கோவை 
உலா - மடல்‌ - தூது: - புறப்பொருள்‌ - ஆற்றுப்‌ 
படை  திருப்பள்ளியெழுச்‌சி - பிள்ளைத்தமிழ்‌ - 
பரணி - கையறுநிலை - கலம்பகம்‌-பிறமொழிகளில்‌ 
உள்ளவை - ஐவகை - புலவர்‌ மனநிலையை ஓட்டிய 
பாகுபாடு - நாடகப்‌ போக்கு - சுருக்கமும்‌ பெருக்க 
மும்‌ - தன்னுணர்ச்சிப்‌ பாட்டு - சார்பு இலக்கியம்‌ - 
கற்பனையில்‌ மிதப்பன - நீதிநூல்‌. 


காவியம்‌ 


காலம்‌ திரட்டிய கலை - தொன்மை. அமைப்பு- 
இருவகை - பெருங்காப்பியம்‌ - இலக்கண வரை 
யறை - மாறுதல்கள்‌ - காவிய ஆூரியர்‌ - வீரப்‌ 
பாட்டுகள்‌ - வரலாறு; காவியம்‌ - கற்பனை பெரு 
காமை - அறிவாற்றல்‌ - கையறுநிலைப்‌ பாட்டு 
கள்‌ - தெய்வ அருள்‌ - காவியம்‌; நாவல்‌ - இன்று 
தோன்றாமை. 

பாட்டு; நாடகம்‌ - அருமை - இரு புலனுக்கும்‌ 
உரியது - நாடக மேடை - மூவகை - மெய்‌ போலு 
தல்‌ - தனிமொழி - மரபுகள்‌ - காலத்திற்கு ஏற்ப 
மாறுதல்‌ ஃ“- உரையாடல்‌ - போராட்டம்‌- இணைவும்‌ 
முரணும்‌ - குறிப்பு முரண்‌ - வேட்கை வளர்த்தல்‌ - 
பலர்க்கும்‌ விருந்து - நகைச்சுவை விதிகள்‌ - மூன்று 
ஒரல்கள்‌ - சமயம்‌; நாடகம்‌ - எதிர்ப்பு - பாட்டும்‌ 
பேச்சும்‌ - பேச்சும்‌ நடிப்பும்‌ - பழைய நாடகங்கள்‌ - 
குறவஞ்சி - பள்ளு - கட்டியங்காரன்‌-பழங்கதைகள்‌- 
தெருக்கூத்து - நொண்டி. நாடகம்‌ - ஐரோப்பியர்‌ 
தொடர்பு - புது வளர்ச்சி - அறம்‌ உணர்த்தல்‌, 


4, நாவல்‌ 105 


உரைநடையில்‌ கற்பனை-கதை மாந்தர்‌- ஆசிரி 
யரின்‌ உணர்ச்சி யனுபவம்‌ - காதலரின்‌ கண்ணீர்‌ 
வாழ்க்கை: இலக்கியம்‌ - பலவகை வாழ்வகள்‌- 
வருணனை குறைதல்‌ - அனுபவத்திற்கு எட்டல - 
கூட்டல்‌ குறைத்தல்‌ - உள்ளத்து உணர்ச்சிகள்‌ - 
தொடச்சமும்‌ முடியும்‌ - மாற.தல்கள்‌-தீயன - செல்‌. 
வாக்கு - நிலைபேறு - இருவகைப்‌ பச - பலவகை - 
தட்பறிவன - பண்பு பற்றியன - விளக்கம்‌ மிக்கன - 
நாடகப்‌ போக்கன - ஆசிரியர்‌ கதை கூறல்‌ - கதை 
மாந்தரே கூறல்‌ - கடிதம்‌, நாட்குறிப்பு - வரலாற்று 
நாவல்‌ - கதைச்‌ ௧௬ - உரையாடல்‌ - எண்‌ சுவை - 
பல துறைகளும்‌ அமைதல்‌ - நாவல்‌: சிறுகதை - 
நாவல்‌: நாடகம்‌ - தோற்றம்‌ - வளர்ச்சி - ஆசிரியர்‌ 
புகாமை - ஆசிரியரின்‌ உணர்ச்சிகள்‌ - கலைகலைக்‌ 


பொருளடக்கம்‌ 


காக - உந்தும்‌ உணர்ச்சி - பொழுதுபோக்கு -- 
புதிய வகை - தமிழில்‌ தொடக்க முயற்சிகள்‌ - 
மொழிபெயர்ப்பும்‌ தழுவலும்‌ - இன்றைய வளர்ச்சி, 


சிறுகதை 


அமைப்பு - நாவல்‌: சிறுகதை - கட்டுப்பாடு - 
உரையாடல்‌ -வருணனை - கரு- முழுமை - இயைபு- 
தொடக்கம்‌ - தோற்றம்‌ - வளர்ச்சி - காலத்தின்‌ 
விளைவு. 


மரபு 


அமையும்‌ முறை - பழமை - பின்னணி - இரு 
வகை - குறிப்புப்‌ பொருள்‌ - பொருள்‌ பற்றிய மரபு 
கள்‌ - வடிவம்‌ பற்றிய மரபுகள்‌ - பொருளும்‌ யாப்‌ 
பும்‌ - வண்ணம்‌ - வனப்பு - உணர்ச்சிகள்‌ - அடிப்‌ 
படையானவை - மாறுதல்‌ - கலைஞர்‌ ஆற்றல்‌-கார்‌ 


காலம்‌ - மாலைப்பொழுது - கட்டுப்பாடு-வளர்ச்சி. - 


இலக்கியமும்‌ வாழ்வும்‌. 

